

आनन्दाश्रमसंस्कृतग्रन्थावाङ्मयः

ग्रन्थाङ्कः ५३

सत्यापाठविरचितं श्रौतसूत्रं

गोपीनाथभट्टकृतज्योत्स्नाव्याख्यासमेतम् ।

तत्र

विमदशमप्रश्नद्वयात्मको द्वितीयो भागः ।

एतत्पुस्तकं

वे० शा० सं० रा० रा० काशीनाथशास्त्री आगाशे  
इत्येतैः संशोधितम् ।

तच्च

हरि नारायण आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिदाहनशकाब्दाः १८३०

सिक्ताब्दाः १९०८

( अथ सर्वेऽधिकारा रामशासनानुसारेण स्वायत्तीकृताः । )

मृत्यमाणरुद्रयाधिकं रूपकद्वयम् ( २८२ )

# गोपीनाथमङ्कृतज्योत्स्नाव्याख्यासमेतम्

अथ नवमः प्रश्नः ।

तत्र प्रथमः पटलः ।

अभिषवादि माध्यंदिनः सवनं तायते ।

अभिषवो महाभिषवः स आदिर्यस्य तदभिषवादि माध्यंदिनं सवनं तायत आर-  
भ्यते क्रियत इति यावत् ।

तस्य प्रातःसवनेन कल्पो व्याख्यातः ।

तस्य माध्यंदिनस्य सवनस्य प्रातःसवनेन कल्पः प्रकारो व्याख्यात उक्त इत्यर्थः ।

द्विदेवत्यर्तुग्रहैन्द्राग्रवैश्वदेवा दर्विहोमाश्च न विद्यन्ते ।

प्रातःसवनिकत्वेनैतेषा प्राप्ता निषेधोऽनेन क्रियते । दधिग्रहादयोऽन्तर्गमान्ता  
दर्विहोमास्ते च न विद्यन्ते ।

वसतीवरीभ्यो निषिच्य निग्राभ्याः करोति ।

वसतीवरीभ्यो होतृचमसे निषिच्य नितरां सिक्त्वा वसतीवरीभ्यो होतृचमसेनापो  
गृहीत्वा निग्राभ्याः स्पेत्यनेन निग्राभ्याः करोतीत्यर्थः ।

सर्वे राजानमभिपुण्वन्ति ।

तृतीयसवन ऋजीपमभिपुण्वन्तीति श्रुतेस्तृतीयसवने सोमाभिषव एव नास्तीति भावः ।

ग्रावस्तुते सोमोष्णीपं प्रयच्छति ।

विद्यस्य राजानमिति शेषः । विद्यस्य राजानं ग्रावस्तुते सोमोष्णीपं प्रयच्छतीति ।  
तथैवापठदापस्तम्बः—राजानमुपनद्धं तूष्णीं ग्रावसूपावरोह्य बन्धनाद्विलस्य ऋजी-  
पमधस्ताच्चर्मेणा न्युप्य तच्चर्म परिमृज्य सर्वे राजानमुपरे न्युप्य सोमोपहननं वासो  
ग्रावस्तुते प्रयच्छतीति इदं च न दानं किंतु पुनस्तस्मात्प्रत्यदेयमेव तस्य प्रज्ञातं निधा-  
नम् । सोमोपहननं वासो यजमानः पस्विन्न इत्यग्रे प्रतिपत्तिदर्शनात् । सोमपरिश्र-  
यणवामसोऽपि प्रज्ञातं निधानम् । सोमपरिश्रयणं पस्नीत्येतस्याप्यग्रे प्रतिपत्तिदर्श-  
नात् । अक्षप्रेषितो ग्रावस्तोत्रीया अन्वाहेत्यापस्तम्बः । ग्रावस्तोतेति शेषः । न ग्राव-  
स्तुते सोमाभिषवे प्रैषोऽस्तीत्यर्थः । प्रातःसवनेन कल्पो व्याख्यात इत्यनेन महाभि-  
षवोऽपि तद्वत् ।

तत्र विशेषमाह—

इहाइहेति सःसाधयन्तोऽभिपुण्वन्ति ।

इहाइहेति उच्चैर्वदन्त इत्यर्थः । संशब्दात्पुनःपुनराश्रेडनमेतस्य शब्दस्य यावद-  
भिषवं न तु द्विवारमेव पठनम् ।

उत्तमस्य पर्यायस्य मध्यमेऽभिषवे बृहद्बृहदित्यभिषुण्वन्ति ।

अत्रामिषुण्वन्तीत्यस्य पुनर्वचनमत्र बृहद्बृहदित्यभिषवमत्र एवायं न तु संराघनमा-  
त्रम् । तेनात्र मन्त्रान्ते क्रियेति सिध्यति पूर्वत्र तूच्चारणसमकालोऽभिषव इति भेदः ।

उत्तमेऽभिषवे सुसंभृते राजनि ।

उत्तमेऽभिषवे सुसंभृते राजनीत्यनेनोत्तमेऽभिषवे सर्वस्मिन्सोमरसे निर्गते पूतमृति  
सुसंभृते राजनीत्यर्थः । उत्तमेऽभिषव इत्यनुक्ते प्रत्यभिषवं यत्सुसंमरणं तत्र सर्वत्रापि  
स्यात्तन्निवृत्त्यर्थम् । सुसंभृते राजनीत्यनुक्तेऽभिषवोत्तरं सुसंमरणापूर्वमेव स्यात्तन्निवृ-  
त्त्यर्थम् ।

देवा ग्रावाण इन्दुरिन्द्र इत्यवादिपुरेन्द्रमचुच्यवुः परम-  
स्याः परावत आऽस्मात्सधस्यादोरोरन्तरिसादासुभूतम-  
सुपवुर्व्रह्मवर्चसं म आसुपवुः समरे रक्षाःस्यवधिपुर-  
पहतं ब्रह्मज्यस्येति प्रतिप्रस्थाता ग्राव्णोऽनुमोदते ।

अनुमोदनं क्रीडारूपेण लालनं क्रीडाभावनयुक्तमन्त्रपठनम् । तच्च चतुर्णामपि  
पृथक्पृथक् । सङ्गदेव मन्त्रः । बहुवचनलिङ्गात् । तत उपरे ग्राव्णः संमुखान्कृत्वे-  
त्यादि प्रावस्वध्यह्नान्तं करोति ।

अत्र सवनीयानां निर्घणमेके समामनन्ति ।

अत्रास्मिन्काले । अत्रेति वचनान्नोत्तरत्र विहितकाले न च पूर्वत्रापि तेन पूर्वेऽपि  
कालोऽस्तीति गम्यते । स चोक्तो बौधायनेन—प्रातःसवन एव सर्वसवनीयान्निर्वपेत्कृ-  
तान्तात्पौरोडाशिकं कर्म प्रत्याददीतोत्तरयोः सवनयोरनुसवनमध्यह्नेनैव कपालेषु प्रति-  
पद्येत सिद्धमत ऊर्ध्वमिति तथा नु खलु माध्यादिनीयाः सवनीया निरुप्यन्त इति  
क्षुल्लकवैश्वदेवस्य स्तोत्र इति ब्रूयात्तृतीयसवने सवनीया इति माहेन्द्रस्य स्तोत्र इत्येव  
ब्रूयादिति । अनुसवनमङ्गाराध्यह्नेनैव प्रतिपद्यते । प्रातःसवनोपहितेष्वेव कपालेषूपत्तरयो-  
र्द्वयोः सवनीययोरधिभ्रयणमित्यर्थः । क्षुल्लकवैश्वदेवस्य स्तोत्र इत्याज्यानामादिमे स्तोत्र  
इत्यर्थः । तृतीयसवनसंबन्धिसवनीयाः केत्याशङ्कायां माहेन्द्रस्तोत्र इति माहेन्द्रस्तो-  
त्रस्य काल इति तदर्थः । एतावता कालत्रयसत्त्वं सिध्यति ।

धाराग्रहकाले शुक्रामन्विनावेवाग्रे गृहीत्वा-  
ऽऽग्रयणं तिसृभ्यो धाराभ्यो गृह्णात्याधव-  
नीयात्तृतीयां धारां करोत्युवध्यं गृहीत्वा ।

उक्तं गृहीत्वेत्यनन्तरं प्रतिप्रस्थातारं मरुत्वतीयग्रहग्रहणे सहत्वार्थं संनिहितं करोतीति  
शेषो रूपबोधितसमानकर्तृकतानिर्वाहाय । आधवनीयात्तृतीयधाराकरणमुदचनेन । अत्र

पूर्वोत्तरत्वं मन्त्रक्रमापेक्षया । शुक्रामन्त्रिनावेवाग्ने गृहीत्वेत्यनेनात्रैव कालः । तस्य प्रातः-  
सवनेन कल्पो व्याख्यात इत्यनेनातिदेशेन रथंतरसाभिन्द्रवायवामान्गृहीत्वाहृत्साभि  
शुक्रामानिति व्यवस्था माध्यंदिने सवनेऽपि स्मात्तन्निवृत्त्यर्थम् । अग्रग्रहणमग्रता-  
विषयकत्वप्रदर्शनार्थम् ।

ऋतुपात्राभ्यां मरुत्वतीयौ गृहीतो मरुत्वन्तं दृष्टमं वाह-  
धानमिति स्वेन पात्रेणाध्वर्युः पूर्वं गृह्णाति मरुत्वा ५ इन्द्र  
दृष्टभो रणायेति स्वेन पात्रेण प्रतिप्रस्थातोत्तरम् ।

अत्र पूर्वोत्तरत्वं मन्त्रक्रमापेक्षया । मरुत्वद्देवताको ग्रहो मरुत्वतीयः । इन्द्रस्येदं  
विशेषणम् । द्याव पृथिवीशुनासीरमरुत्वद्गोमपोमवास्तोऽप्यतिगृहमेधाच्छ चेति पाणि-  
निसूत्राच्छप्रत्ययः ।

गृहीत्वा राजानमतिपावयति यावन्तं  
माध्यंदिनाय सवनायाऽऽप्तं मन्यते ।

व्याख्यातं प्रातःसवने । अत्रापि गृहीत्वेत्यनुवाद उत्तरप्रान्वयी । गृहीत्वेत्य-  
नन्तरमध्वर्युरिति शेषो ग्रहणातिपावनयोरध्वर्युकृतृकतायां निर्वाहाय ।

विरमति धारा मपीक्ष्य पवित्रं निदधाति ।

इदमपि प्रातःसवने व्याख्यातम् ।

व्याख्यातमेकधनानामाधवनीयेऽवनयनम् ।

एकधनानामित्युक्तिर्मेत्रावरुणधमसाधवोऽग्नेरिति सूचनाय । एकधनैकदेशानाधवनी-  
येऽवनीय तिरःपवित्रं पूतमृत्त्येकदेशमवनयतीत्यनेन सूत्रेण व्याख्यातमुक्तमित्यर्थः ।

पवमानग्रहान्कलशाञ्जुक्रामन्त्रिनावाग्रयणमुक्थ्यं  
च ग्रहावकाशैरुपस्थाय निःसर्पन्तः समन्वारभन्ते ।

अत्र ह्यपा निःसर्पणाङ्गतैवोपस्थानस्य न तु प्रसर्पणाङ्गता । तेनाध्वर्युग्रहयनमा-  
नानामेवोपस्थानमत्र न तु प्रतिप्रस्थातुः । तस्य निःसर्पणामात्रात् । पवमानग्रहाणामु-  
पस्थानं कलशोपस्थानं शुक्रामन्त्र्यादीनामुपस्थानमात्रमत्र न तु पदार्थकमोऽपि विव-  
क्षितः । किं तु मन्त्रक्रम एवात्र भवति । तेन प्रथमं पवमानग्रहोपस्थानं कृत्वा शुक्रा-  
मन्त्र्यादीनामुपस्थानं च कृत्वा कलशानामुपस्थानम् । द्वौ समुद्राविति द्रोणकलशाध-  
वनीययोः पवमानग्रहयोः । द्वे द्रवसी इति पूतभृतः पवमानग्रहस्य । चक्षुभ्यो म  
इति शुक्रामन्त्रिनोर्ग्रहयोः । आत्मने म इत्याग्रयणस्य ग्रहस्य । अङ्गेभ्यो म इत्यु-  
क्थ्यस्य ग्रहस्य । विष्णोर्नठरमिन्द्रस्य नठरं विश्वेषां देवानां नठरमित्येतैः क्रमेण  
कलशानामुपस्थानम् । उप कलशो ह्ययतामित्यादि पदक्रमपि भवति । अनुक्तसमुच्चयार्थ-

चकारेण संगृहीतत्वात् । एतेनैव मरुत्वतीयोपस्थानार्थं परिमूरक्षिमिति कोऽसि को नामेत्येतदुपस्थानमपि संगृहीतं भवति । नाऽऽहवनोपधुवातिग्राह्यादीनामुपस्थानं प्रातः-  
सवन उपस्थितत्वात् ।

वैप्रुषान्सप्तहोतारं च हुत्वा माध्यंदिनं पवमानः सर्पन्ति  
तस्य वहिष्पवमानेन कल्पो व्याख्यातः ॥ १ ॥

वैप्रुषान्सप्तहोतारं च हुत्वेति प्रातःसवने व्याख्यातम् । माध्यंदिनं पवमानं  
माध्यंदिनपवमानार्थं सर्पन्ति सदः सर्पन्ति । तस्य माध्यंदिनस्य पवमानस्य ।

अत्र मन्त्रविशेषमाह—

त्रैष्टुभः पन्था रुद्रा देवता वृकेणापरिपरेण  
पथा स्वस्ति रुद्रानशीयेति मन्त्रः संनमति ।

स्पष्टम् ।

उत्तरेण हविर्धानं गत्वोत्तरेणाऽऽग्नीध्रीयं धिष्णिगं  
परीत्य दक्षिणेन वा मार्जालीयमन्तरेण वा ।

उत्तरेणाऽऽग्नीध्रीयं धिष्णिगं परित्यान्तरेण सदोहविर्धाने गत्वा दक्षिणेन मार्जालीयं वेत्यर्थः । अन्तरेण वेत्यन्तरेण हविर्धानमार्जालीयावित्यध्याहार्यं सामर्थ्यात् ।

\* अत्र वाकारद्वयं द्वावपि पक्षौ मुरुषावितिद्योतनार्थम् ।

पूर्वेण द्वारेण सदः प्रविश्याध्वर्युर्यजमानो  
ब्रह्मा चावतिष्ठन्तेऽग्नेण प्रशास्त्रीयं धिष्णिगं  
परीत्योद्गातारो माध्यंदिनेन पवमानेन स्तुवते ।

पूर्वेण द्वारेण सदः प्रविश्याग्नेण प्रशास्त्रीयं धिष्णिगं परित्याध्वर्युर्यजमानो ब्रह्मा  
चावतिष्ठन्त इत्येवं वाऽन्वयः । अत्रावस्थानं नामोपवेशनमेव । अथवाऽग्नेण प्रशास्त्रीयं  
धिष्णिगं परित्येत्यस्योत्तरसूत्रेऽन्वयः । दक्षिणेनौदुम्बरीमिति सूत्रान्तरेऽस्मिन्पक्षे-  
धिकमुक्तं तदप्यविरोधात्कर्तव्यम् ।

यदन्यत्पश्चानयनात्तत्संप्रेष्यति प्रतिप्रस्था-  
तर्दधिघर्मेण चरेति संप्रेषस्यान्तः संनमति ।

प्रतिप्रस्थातः पशुनेहोति पश्चानयनं तस्मादन्यत्तत्प्रेषणं तत्संप्रेष्यति । तर्हि एता-  
वदेव प्रेषणं नेत्याह प्रतिप्रस्थातर्दधिघर्मेण चरेति संप्रेषस्यान्तं संनमति ऊहतीत्यर्थः ।  
संप्रेष्यतीति यचनाद्यनुर्वेदेनाध्वर्युरिति परिमाणामूत्राद्विशेषावचनाद्याध्वर्युः प्रेषयकता ।

विहनेषु व्याघारितेषु धिष्णिगेषु ।

विमूरसोत्पादिभिर्धनैराग्नीध्रेण विहनेषु अध्वर्युणा चतुर्होतेन सोमेन पश-

गृहीतेनाऽऽज्येन च गयापूर्वं व्याघारितेषु शेषे च माक्षिते सति । अत्र विहरणात्पूर्वं  
हविर्धानं प्रविश्य विष्णो त्वं न इति ग्रहोपस्थानमेतेनैव मन्त्रेण पात्रसंमर्शश्च भवति ।  
स्तीर्णे वह्निषि ।

आग्नीध्रेण स्तीर्णे वह्निषीत्यर्थः ।

प्रतिप्रस्थाता पशुपुरोडाशं निरू(क)प्य सवनीयान्निर्वपति ।

पूर्वत्र सवनीयनिर्वापपक्ष आग्नीध्रोऽत्र पुरोडाशालंकरणमपि करोति । पूर्वत्र सव-  
नीयनिर्वापपक्षे पशुपुरोडाशस्यैव निर्वापोऽत्र ।

एकादशकपालोऽत्र पुरोडाशः ।

पशुपुरोडाशस्य त्वाग्नेयविकारस्त्वान्प्रकृतिप्राप्तान्पष्टावेव । अत्र माध्यन्दिने सवने ।  
नाऽऽमिक्षा विद्यते ।

तस्य प्रातःसवनेन कल्पो व्याख्यात इत्यनेनाऽऽमिक्षाया अपि प्राप्तिः स्यात्तां  
धारयितुं निषेधः । अर्थः स्पष्टः ।

अलंकृतेषु प्रतिप्रस्थाता दधियर्मेण चरति ।

अत्र निर्वापपक्षेऽत्रैवालंकरणं सवनीयानाम् । चरतीत्येकवचनं प्रतिप्रस्थात्रभिप्रायं  
तस्यैव मुख्यत्वात् । बहुवचनान्तपाठस्तद्वृत्तरेव ।

यावती द्यावापृथिवी इत्याग्नीध्रागार

औदुम्बरीयां स्रुचि दधि गृह्णाति ।

अगारग्रहणं धिष्णिपसमीपोषविष्टस्य मण्डपबहिष्ठभ्यापि दधियर्मेग्रहणं स्यात्तद्या-  
धृत्यर्पणम् । स्रुग्ग्रहणं तूर्णी जुहूवत्संमार्गः कार्य इत्येतदर्थम् ।

वाक्च त्वा मनश्च श्रीणीतां प्राणश्च त्वाऽपानश्च श्रीणीतां  
चक्षुश्च त्वा श्रोत्रं च श्रीणीतां दक्षश्च त्वा वलं  
च श्रीणीतामोजश्च त्वा सहश्च श्रीणीतामायुश्च त्वा जरा  
च श्रीणीतामात्मा च त्वा तनूश्च श्रीणीतां शृतोऽसि  
शृतं कृतः शृताय त्वा शृतेभ्यस्त्वेत्याग्नीध्रीयेऽधिश्चित् ।

अत्रोपस्तरणामिधारणे न भवतः । अवचनात् ।

होतृर्वदस्व यत्ते चाद्यमिति संप्रेष्यति ।

स्पष्टम् ।

यदि श्रातो जुहोतन यद्यश्रातो ममत्तने-  
त्युच्यमाने श्रातः हविरिति मत्याह ।

उच्यमान इत्यत्र होत्रेति शेषः ।

तमादायाऽऽहवनीयं गत्वाऽऽश्राव्य प्रत्या-  
श्राविते दधिघर्मस्य यजेति संप्रेष्यति ।

आहवनीयं गत्वेतिवचनं गमनाव्यवहितोत्तरकालमेवाऽऽश्रावणं न तु मध्ये कालव्य-  
वधानं कथम् । एतदर्थमेवाऽऽश्रावणप्रत्याश्रावणवचनम् । दधिघर्मस्य यजेति संप्रे-  
ष्यति । प्रतिप्रस्थातेति शेषः । अधिकारात् ।

यमिन्द्रमाहुर्वरुणं यमाहुर्धुमिन्द्रमाहुर्धुमं सत्य-  
माहुः । यो देवानां देवतप्रस्तपोजास्तस्मै  
त्वा तेभ्यस्त्वा स्वाहेति वषट्कृते जुहोति ।

स्पष्टम् ।

अनुवषट्कृते हुत्वा हरति भक्षम् ।

होतारं प्रतीति शेषः ।

तं भक्षयन्ति ये प्रवर्ग्ये ।

ये प्रवर्ग्ये नियुक्ता अस्मिन्मन्त्रे तं दधिघर्मं भक्षयन्तीत्यर्थः । भक्षिणामर्थं नियमः ।  
न तु भक्षणधर्मातिदेशः । यथाप्रवर्ग्यमित्यवचनात् । न च घर्मधर्माः । दधिघर्मस्य  
कृत्स्नविधानात् । अतो नोपहवयाचनम् ।

तस्याऽऽरण्येऽनुवाक्यो भक्षमन्त्रः ॥ २ ॥

इति हिरण्यकोशिसूत्रे नवमप्रश्ने प्रथमः पटलः ।

तस्य दधिघर्मस्य दधिमक्षमन्त्र आरण्य आरण्यग्रन्थे पाठितोऽनुवाक्योऽनुवाका-  
त्मकः । उक्तो भवतीति शेषः । कोऽसौ । मूर्ध्वः सुवर्धयि त्यदित्यनुवाकः । वक्ष्यति  
च प्रवर्ग्यसूत्रे—मूर्ध्वः सुवर्धयित्यनुवाकेन दधिघर्मं भक्षयन्तीति । अस्मिन्मन्त्रे पूर्वो-  
त्तरे शान्ती । तथा च प्रवर्ग्यसूत्रम्—मदन्तीरुपस्पृश्य प्रथमेनानुवाकेन शान्तिं कृत्वाऽ-  
धीयोताधीत्य चोत्तमेनैवं कर्मस्ति । एवमित्यतिदेशादत्रापि मदन्त्युपस्पर्शः । अर्थ-  
मन्त्रो ब्राह्मणोक्तेन मन्त्रेण विकल्पते । स च मयि त्यदिन्द्रियं महदित्यारभ्य वागनु-  
पाणा सोमस्य तृप्यत्वित्यन्तः । अस्मिन्पक्षे न शान्ती । अत्राऽऽपस्तम्बेन विशेष-  
उक्तः—मित्रो जनान्प्रसमित्रेति भक्षयित्वा नाभिदेशमभिमृशन्त इति । अविरोधान्म-  
न्त्रविनियोगस्य सूत्रकृतोऽपीष्टत्वाच्चेदमप्यङ्गीकर्तव्यम् । अप्रवर्ग्ये क्रतौ न दधिघर्मः ।

दधिघर्मं प्रकृत्याऽऽश्रयणः—प्रवर्धयामासेदिति । आपस्वमेन तु विकल्प उक्तो  
दधिघर्ममुक्त्वा नाप्रवर्धयेत्यादित्वपरमित्यनेन सूत्रेण । अप्रवर्धये कनौ न स्याद्  
दधिघर्म इति तदर्थः ।

इत्योक्तोपाह्वश्रीमदग्निष्टोमयाजिमाहस्ताग्नियुक्तवाजपेययाजिसर्वतोमुखया-  
जिद्विसाहस्ताग्नियुक्तपौण्डरीकयाजिगणेशदीक्षिततनूजगोपीनाथ-  
दीक्षितविरचितायां श्रीमद्भगवत्सत्त्वापाढाहिरण्यकेशिसू-  
त्राम्बुधिगतनिगूढार्थरत्नालाभकृतविद्वज्जनसंताप-  
शामिकायां ज्योत्स्नाव्याख्यायां वृत्तौ नवमप-  
श्चस्य प्रथमः पटलः ॥ १ ॥

अथ नवमप्रश्ने द्वितीयः पटलः ।

पुरोडाशानासाद्य तैः समवदाय प्रचरति  
माध्यंदिनस्य सवनस्येति संप्रेष्यति ।

प्रतिप्रस्थात्रा हृतान्पुरोडाशानासाद्य तैः पुरोडाशैः समवदाय प्रचरति । समव-  
दानस्वरूपं तु प्रातःसवन एवोक्तम् । प्रचरतीत्येकवचनमध्वर्योर्मूलपत्वाभिप्रायेण ।  
प्रातः प्रातःसावस्येत्येतस्य स्थाने माध्यंदिनस्य सवनस्येति । एवमूहितेन प्रैषमध्येण  
प्रेष्यति । प्रशास्तारं प्रत्ययं प्रैषः ।

पशुपुरोडाशेन प्रचर्य सप्तवदाय सवनीयैः प्रचरति ।

पशुपुरोडाशेन प्रचर्येतिवचनान्नित्य एव पशुपुरोडाशः । अनेनाऽऽप्यन्तर्भोक्तम्-  
नित्यत्वं निवर्त्यते । नित्यत्वे लिङ्गमप्यस्ति । वपया प्रातःसवने चरन्ति पुरोडाशेन  
माध्यंदिने सवनेऽङ्गैर्मृतीयसवन इति । यद्वृत्तानामप्येव एव सिद्धान्तः ।

पशुपुरोडाशस्य सवनीयानां च समानं स्विष्टकृदिडम् ।

गतार्थं प्रातःसवने ।

आधवनीयं पूतभृत्यवनीयं दशाभिः कलशं मृष्ट्वा न्युञ्जति ।

इदमपि गतार्थं तत्रैव ।

उत्नीयमानेभ्योऽनुमूहि होतुश्चमसमनूजयध्वमुभयतः शुक्रान्कुरुध्व-  
मच्छावाकस्य चमसाध्वर्योऽपि त्वमुन्नयस्व मतिमस्थातः प्रोति-  
तामोक्षिताञ्जकलानुपकल्पयोजेतः सोमं प्रपानयेति संप्रेष्यति ।

प्रैषमध्ये विशेषस्य सत्त्वात्परिज्ञानाय प्रैषस्य कृत्स्नः पाठः ।



होतृचमसमुख्यानेकादश चमसानुन्नयति पुर-  
स्तादाग्नीध्रचमसादच्छावाकचमसमुन्नयति ।

पुरस्तादाग्नीध्रचमसादच्छावाकचमसमुन्नयतीत्येतावान्विशेषोऽत्र । अन्यस्तमानम् ।  
एकादशेति सदस्यामिप्रायम् ।

माध्यंदिनस्य सवनस्य निष्केवल्यस्य भागस्य शुक्रवतो  
मन्थिवतो मधुश्चुत इन्द्राय सोमान्प्रस्थितान्मेघ्य मध्यतः  
कारिणां चमसाध्वर्यवो वषट्कृतानुवषट्कृताञ्जुहुत होत्र-  
काणां चमसाध्वर्यवः सकृत्सकृत्वा शुक्रस्याभ्युन्नीयोपाव-  
र्तध्वमिति संमेप्यति यत्प्राक्पुनरभ्युन्नीतेभ्यस्तस्मिन्कृते  
प्रसर्पणमत्रैर्होत्रकाः प्रसृप्य पुनरभ्युन्नीतानां यजन्ति ।

पुनःशब्दोऽवधारणे । अभ्युन्नीतेभ्यः प्रागेव यत्कर्म तस्मिन्कृते नमोऽग्नये  
मखन्न इत्यादयो मन्त्राः प्रसर्पणमन्त्रास्तैर्होत्रकाः सदः प्रसृप्य । दक्षिणार्धपरेक्षणा-  
न्तं सदःप्रसर्पणम् । अत्रापि पुनःशब्दोऽवधारणार्थक एव । यत्प्राक्पुनरभ्युन्नीते-  
भ्यस्तस्मिन्कृत इत्येतस्यायमर्थः—यत्प्रागेवाभ्युन्नीतेभ्यः प्रेषणं तस्मिन्कृते तस्मिन्नुच्चा-  
रिते सति । अस्मिन्नवसरे प्रसर्पणमत्रैर्होत्रकाणां प्रसर्पणम् । एतदर्थमेव कृत्स्नप्रै-  
पस्य पाठः । प्रथमत आश्वलायनसूत्रोक्तरीत्योपविष्टेषु सत्स्वपीदं याजुषहौत्रविषयकं  
पुनःप्रसर्पणं वाचनिकम् ।

अयादग्नीदिति होतुरारुषाय निरवदाय होत्र इदामा-  
दधात्युपहूयमानामुपोद्यच्छन्ते चमसाश्चमसाध्वर्यवः ।

होतुरारुषायेतीदमारुषानग्रहणात्समद्रमकरित्येतदुच्चारणकाल एव निरवदानं न  
तु तदनन्तरम् ।

नेडाशकलमच्छावाकाय निदधाति ।

एतादृशविशेषविधानार्थ एवायमनुवादः । अर्थस्तु स्पष्टः । प्रातःसवनेन कश्यो  
व्याख्यात इत्यनेनेडाशकलनिधानं प्राप्तं तदनेन निधार्यते ।

यथाचमसं चमसिनो भक्षयन्ति तेषां व्याख्यातो भक्षमन्नः ।

चमसमनतिक्रम्येति यथाचमसम् । कृतव्याख्यानं प्रातःसवने ।

सन्नेषु नाराशक्सेषु दक्षिणेन वेदिमवस्थितासु  
दक्षिणासु दक्षिणानि जुहोति यथा वैसर्जनानि ।

दक्षिणेनेत्येनया वेदिसंलग्नदेशे दक्षिणानामवस्थानम् । वेदिर्महावेदिः । दक्षिणा-  
प्रपुक्तानि होमात्मकानि कर्माणि दक्षिणानि । यथा वैसर्जनानीत्यनेनामास्यान्वार-  
म्भोऽनिदिश्यते ।

प्रच्छादनार्थस्य वाससो दशायाः हिरण्यं बद्ध्वाऽऽ-  
ज्येऽवधाय झुग्दण्डे वाससोऽन्तमुपनियम्योदु त्यं चित्र-  
मिति द्वाभ्याः शालामुखीये जुहोति श्रेपमाज्यस्य करोति ।

गतार्थमेतत् ।

नीयमानासु पूर्वः प्रतिपद्याग्रे नयेति नयवत्यर्चाऽऽग्नीध्रे जुहोति ।

परिकर्मभिराग्नीध्रियमण्डपं प्रति नीयमानासु सतीषु पूर्वः प्रथमं प्रतिपद्य गत्वा,  
अग्रे नयेत्पृष्ठनघवती । नघपदघटितत्वात् । यथा वैसर्जनानोर्येतावतैव प्रच्छादना-  
र्थस्य वाससो दशायाः हिरण्यं बद्ध्वाऽऽज्येऽवधाय झुग्दण्डे वाससोऽन्तमुपनियम्येत्येत-  
दन्तेषु पदार्थेषु सिद्धेषु । अत्र पुनर्वचनमेते पदार्थाः पूर्वाहुत्योरेव न नयवत्यां दाक्षि-  
णहोम एव न वैसर्जनहोम इतिविशेषबोधनार्थम् । तेन वैसर्जनहोमे नयवत्यामपि  
भवति । अत एवाऽऽपस्तम्बेन तथैव समन्वारब्धेषु वाऽग्रे नयेत्याग्नीध्रिये जुहोतीति  
पाक्षिकत्वमन्वारम्मस्योक्तम् ।

श्रेपमाज्यस्य करोति ।

स्पष्टम् ।

दिवं गच्छ सुवः पतेति हिरण्यं हुत्वोद्गृह्णाति ।

हुत्वोद्गृह्णाति हिरण्यमित्यन्वयः । लुक्त ऊर्ध्वं हिरण्यं गृह्णातीत्यर्थः ।

वनेषु व्यन्नरिसं तत्तानेति द्वितीयां यद्यनो रयोऽधीवासो वा दीयते ।

यदि यजमानेनानः शकटं दीयते रयो वा दीयतेऽधीवासश्चर्मपक्षे वा दीयते तदेवं  
द्वितीयाहुतिः ।

प्रजापते न त्वदेतानीति तृतीयां यद्यश्वः पुरुषो हस्ती वा दीयते ।

यदि यजमानेनाश्वः पुरुषो दासो हस्ती वा दीयते तदेवं तृतीयाहुतिः ।

नीतासु दक्षिणासु यज्ञपतिमृपय एनसाऽऽहुरिति

॥ ३ ॥ पञ्चभिराग्नीध्रिये वैश्वकर्मणानि जुहोति ।

नीतासु दक्षिणासु तेन तेनैवजा नीतासु दक्षिणासु सतीषु यज्ञपतिमृपय एनसाऽऽ-  
हुरिति पञ्चभिर्नैत्रैराग्नीध्रिये वैश्वकर्मणानि जुहोति । पञ्चम्यामाहुतौ वैश्वकर्मणस्त्वं  
सृष्टिन्यायेन । यज्ञपतिं० घोरा ऋपयः० अनन्यान्सोमपान्० ये मलयन्तः० नमः  
पितृभ्य इति पञ्चेति मरद्वाजः स्पष्टमाह । एतदाहुत्यात्मकानि कर्माणि वैश्वकर्मणानि  
विश्वकर्मण इमानि वैश्वकर्मणानि । एतान्याग्नीध्रिये जुहोति । आग्नीध्रियग्रहणमाह-  
वनीयव्यावृत्त्यर्थम् । यथापाठमवसानं त्यज्यतेऽत्र । यत्र विश्वकर्मपदं यावति माग  
आयाति तदनुरोधेनावसानानि कल्प्यन्ते मरद्वाजेन स्पष्टतयोक्तत्वात् ।

यथागृहीतं मरुत्वतीयावादायेन्द्राय मरुत्व-  
तेऽनुग्रहीन्द्राय मरुत्वते प्रेष्येति संप्रेष्यति ।

गृहीतौ ग्रहावनतिक्रम्येति यथागृहीतम् । मरुत्वतीयौ ग्रहावध्वर्युप्रतिप्रस्थातारा-  
वादायेत्यर्थः । यजुर्वेदेनाध्वर्युरिति परिभाषामूत्रादध्वर्युरेव ।

हुत्वा व्यवनयेते ।

वषट्कारानुवषट्कारयोर्हुत्वा व्यवनयेते । अध्वर्योः पात्रे प्रतिप्रस्थाता संपातमवन-  
यति तस्यैकदेशमध्वर्युः प्रतिप्रस्थातुः पात्र इति संपातावनयनं कुरुत इत्यर्थः ।  
व्यवनयेते इत्यत्र विशब्दः प्रातःसवनिकसंपातावनयनतोऽत्र वैलक्षण्यद्योतनार्थः । तच्च  
वैलक्षण्यमुभयोरप्यैकरूप्येण न तु संपातावनयनमध्वर्योरेकदेशावनयनं प्रतिप्रस्थातुरि-  
त्येवंरूपोऽत्र भेद इत्येवंरूपं वैलक्षण्यम् ।

यथर्तुग्रहेषु प्रतिप्रस्थानेन भक्षयन्ति ।

यथर्तुग्रहेषु प्रतिप्रस्थानृपात्रेण प्रथममुखेन भक्षणं तथाऽत्रापीत्यर्थः ।

द्विर्होता सकृत्सकृदितरौ ।

होतुर्द्विवारभक्षणं वषट्कारानुवषट्कारनिमित्तमितरयोरध्वर्युप्रतिप्रस्थात्रोर्होनाभिषव-  
निमित्तं सकृत्सकृत् । तत्राध्वर्योर्मुखतः प्रवृत्तत्वात्तस्यैव प्रथमो भक्षोऽनन्तरं प्रति-  
प्रस्थातुः ।

मार्जालीये पात्रं प्रक्षाल्य होतुः सकाशे निदधाति ।

सकाशे समीपे ।

जनिष्ठा उग्रः सहसे तुराय मन्द्र ओजिष्ठो बहुल्लाभि-  
मानः । अवर्धन्निन्द्रं मरुत्वश्चिदत्र माता यद्वीरं दधनद्ध-  
निष्ठा । इन्द्र मरुत्व इह पाहीत्यन्यतरेण स्वेन पात्रेणा-  
भक्षितेन तृतीयं मरुत्वतीयं कलशाच्छस्त्रवन्तं गृह्णाति ।

वाशब्देनैव विकल्पे सिद्धेऽन्यतरवचनं व्यवस्थार्थं विकृतिषु जनिष्ठा इति मन्त्रः  
प्रकृताविन्द्र मरुत्व इति । स्वेन पात्रेणाभक्षितेनेति प्रातःसवने दर्शितप्रयोजनम् ।  
द्वौ मरुत्वतीयो गृहीतौ । अयं तृतीयो मरुत्वतीयो ग्रहग्रहणकालेऽयं शस्त्रवान्ग्रह  
इतिज्ञानावश्यकत्वार्थम् । एतज्ज्ञानामावे यजुर्भेषप्रायश्चित्तं दक्षिणाशौ ।

ऋतुपात्रमारभ्य मतिगृणाति ।

आरभ्याऽऽलभ्य । अत्राऽऽलम्भशब्दार्थो हस्ते ग्रहणमेव । तिष्ठतोऽध्वर्योर्मुखपात्र-  
म्भशब्दार्थस्य यावत्प्रतिगर्हं कर्तुमसंभवात् । ऋतुपात्रं दक्षिणहस्ते गृहीत्वा शस्त्रं  
प्रतिगृणातीत्यर्थः ।

उक्थं वाचीति शस्त्रं प्रतिगीर्य सर्वत्र माध्यंदिने सवने जपति ।

स्पष्टम् ।

शस्त्रं प्रतिगीर्य ग्रहमादत्ते चमसाश्चमसाध्वर्यव उक्थशा  
यज सोमस्येति संस्पृशति । व्याख्यातमनुप्रकम्पनं ग्रहना-  
राशस्तानां भक्ष आप्यायनसादने च नाराशस्तानाम् ।

ऐन्द्राश्वच्छस्त्रप्रतिग्रहनाराशस्तमाश्चेत्येव लाघवात्सूत्रे 'कर्तव्ये गुरुसूत्रकरणं(१)  
शस्त्रप्रतिगरोत्तरमेतत्सूत्रपाठ आवश्यकः । एतदकरणे यजुर्भेषप्रायश्चित्तं भुवः स्वाहेति  
दक्षिणाग्री । अदृष्टमेवैतत्कलं दृष्टासंभवात् ।

महा५ इन्द्रो य ओजसा महा५ इन्द्रो नृवदित्यन्यत-  
रेण शुक्रपात्रेण माहेन्द्रं कलशास्तुतश्चवन्तं गृह्णाति ।

वाकारेणैव विकल्पे सिद्धेऽन्यतरग्रहणं विनिवेशविकल्पार्थम् । रथंतरे पूर्वेषां ग्रहणं  
बृहत्पुत्तरया । एतदुक्तं बौधायनेन— बृहत्पृष्ठे महा५ इन्द्रो नृवदित्येत्येति । उभय-  
साक्षि तु ग्रहाम्रवत् । वैरानादिप्यनियमः । विनिवेशविकल्पे द्विवर्हा इति बृहतो  
छिद्रमिदमप्यस्मि । एतेन यत्तुल्यविकल्प इति यैरुक्तं तन्निरस्तम् । तृतीयसवनेऽत्र  
सवनीयानां निर्वपणमेकं समामनन्तीति वक्ष्यमाणसूत्रेऽत्रग्रहणेन ज्ञापितो माहेन्द्रग्रह-  
ग्रहणोत्तरमपि सवनीयनिर्वपणकाष्ठः । तेनात्र पक्षे सवनीयनिर्वपणम् । बौधायनेनाप्यत्र  
तार्तीयसवनीयानां निर्वप उक्तः । तच्च दर्शितमेव प्राक् । मारद्धानादयश्चाऽऽहुः—  
अत्र तार्तीयसथनिकमपि वषभिपुण्यान्स(स्त)वनीयान्सौम्यमिति निर्वपेदाक्षिरमवनये-  
दित्येकं तृतीयसवनमित्यपरमिति । स्तुतशस्त्रवन्तमिति दर्शितप्रयोजनं प्रावःसवने ।

त५ सादयित्वा स्तोत्रमुपाकरोति तद्व्याख्यात-

मपयुक्ते स्तोत्रे शस्त्रमुपाकरोति तद्व्याख्यातम् ।

व्याख्यातमेतत्प्रातःसवने ।

शस्त्रं प्रतिगीर्य ग्रहमादत्ते चमसाश्चमसाध्वर्यवः ।

स्तुते बन्धदेवच्छस्त्रग्रहनाराशस्तमा इति लाघवाद्धक्तव्ये गुरुसूत्रकरणप्रयोजनं सूत्र-  
पाठावश्यकत्वार्थम् । सूत्रं कृतव्याख्यानम् । शस्त्रं प्रतिगीर्येत्यपि दर्शितप्रयोजनम् ।

अतिप्राद्यानितरेऽध्वर्यव आग्नेयं प्रतिप्रस्थातृन्द्रं नेष्टा सौर्यमुन्नेता ।

अध्वर्युशब्देन प्रतिप्रस्थातृनेष्टृभेदतः । अध्वर्युः प्रतिप्रस्थाता नेष्टोभेदेत्यध्वर्यव  
इति सूत्रात् । एतेषां ग्रहणामादानावमरन्तु आपस्तम्बेन प्रदर्शितः—माहेन्द्रं त्वति-  
प्राद्या अनु गृह्णन् इति । आग्नेयमतिप्राद्यं प्रतिप्रस्थाता, ऐन्द्रमतिप्रस्यं नेष्टा सौर्य-  
मतिप्राद्यामुन्नेतेत्यर्थः ।

उक्थशा यज सोमस्येति संप्रेष्यत्यग्ने तेज-  
स्विन्तेजस्वीत्यैर्यथारूपमतिग्राह्याजुहति ।

अग्ने तेजस्वित्ययं मन्त्रः प्रतिप्रस्थातुराग्नेयातिग्राह्यहोमे । इन्द्रैजस्विति-  
त्ययं मन्त्रो नेष्टुरेन्द्रातिग्राह्यहोमे । सूर्यं आजस्वित्ययं मन्त्र उज्जेतुः सौर्यातिग्राह्य-  
होम इत्ययं यथारूपशब्दार्थः । एतद्धोमावसरस्त्वापस्तम्बेन स्पष्टमुक्तः—हुते माहेन्द्रे  
पश्चाद्विहोमघर्मेण हूयन्त इति । न त्वस्य वषट्कोरी । कुतः । आपस्तम्बसूत्रेऽनु-  
हूयन्त इति वचनात् । उक्थशा यज सोमस्येत्येकवचनाद्देवताभेदाच्च । ततो माहेन्द्र-  
स्यानुषपट्कारः ।

मयि मेधां मयि प्रजामित्यैर्यथारूपमतिग्राह्यान्भक्षयन्ति ।

मयि मेधां मयि प्रजा मय्यग्निस्तेजो दधातु इत्याग्नेयं प्रतिप्रस्थाता भक्षयति । मयि  
मेधां मयि प्रजा मयीन्द्र इन्द्रियं दधातु इत्यैन्द्रं नेष्टा भक्षयति । मयि मेधां मयि प्रजा  
मयि सूर्यो आजो दधात्विति सौर्यमुज्जेता भक्षयतीति यथारूपशब्दार्थः । मन्द्राभिभूतिर्वादे-  
वीत्युपयोर्बाधः । अध्वर्योर्होमाभिवर्तिभित्तकमसकर्तृत्वादुपह्वानं त्रिमिः कार्यम् ।

सर्वभक्षा नाऽऽप्यायनसादने भवतः ।

स्पष्टम् ।

त्रिभिरुक्थ्यभिग्रहैः मचरतो यथा पुरस्तात् ।

यथा पुरस्तादित्यनेनोक्थ्यस्याख्या उक्थ्यपात्रेण तृतीयांशस्य ग्रहणमायतने  
सादनं स्थाण्णीप्रत्यभिमर्शनं त्रिषु ग्रहेषु यथाक्रमं तत्तच्छस्त्रिप्रमुखैकादशे चमसोल्लयनं  
पुरस्तादाग्नीध्रचमसादच्छायाकचमसस्योल्लयनं स्तुतशस्त्रोपाकरणं शस्त्रप्रतिगरादिभक्षान-  
न्तानि कर्माणि च प्राप्यन्ते ।

तत्र विशेषमाह—

इन्द्राय त्वेति सर्वत्र ग्रहणसादनौ संनमतः ।

मित्रावरुणौ, इन्द्र इन्द्राग्नी इत्येता देवता बाधित्वेन्द्रदेवता विधीयते । इन्द्रश-  
ब्दानेव मन्त्रः सर्वत्रेतरयोरपि भवति । तत्र ग्रहणमन्त्र उपयामगृहीतोऽपीति । एष  
ते योनिरिन्द्राय त्वेति सादनः । गृह्यतेऽनेनेति ग्रहणः । साधतेऽनेनेति सादनः ।  
मन्त्रयोर्विशेषणे एते ।

विश्वे देवा मरुत इन्द्रो अस्मानिति सस्थिते जुहोति ।

व्याख्यातं प्रांतःसवने ।

प्रशास्तः प्रसुवेति संमेष्यति सर्पतेत्याह  
 प्रशास्ता संतिष्ठते माध्यंदिनः सवनम् ॥४॥  
 इति हिरण्यकेशिसूत्रे नवमप्रश्ने द्वितीयः पटलः ।

गतम् ।

इत्योकोपाह श्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-  
 जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-  
 दीक्षितविरचितायां श्रीमद्भगवत्सत्यापादहिरण्यकेशिसू-  
 त्राम्बुधिगतनिगूढार्थरत्नालामकृतविद्वज्जनसंताप-  
 शामिकायां ज्योत्स्नाव्याख्यायां तृतीयः नवम-  
 प्रश्नस्य द्वितीयः पटलः ॥ २ ॥

अथ नवमप्रश्ने तृतीयः पटलः ।

आदित्यारम्भणं तृतीयसवनं तायते ।

प्रथमत आदित्यग्रहविधानादेव सिद्ध इदं वचनं भ्रान्त्याऽऽदित्यग्रहं विस्मृत्य  
 पसतीवरीम्यो निषिध्येत्याद्येव करोति तदाऽऽदित्यग्रहप्रयुक्तं त्रिंशं सूदवत्पात्रं साद-  
 यतीत्यन्तं कृत्वा पुनर्वसतीवरीम्यो निषिध्येत्यादि कृतमपि करोति न तु विपर्यासप्र-  
 युक्तप्रायश्चित्तेन चारितार्थमिति ज्ञापनार्थम् ।

तस्य माध्यंदिनेन सवनेन कल्पो व्याख्यातः ।

स्पष्टम् ।

अपिधाय हविर्धानस्य द्वारे यदा बहवोऽन्तर्वेदि ।

अपिधायाऽऽच्छाद्य । यदा बहवोऽन्तर्वेदि उपविष्टाः स्युस्तदा द्वारापिधानं नान्यदेनि ।  
 बहव इत्यनेन ये कर्मानभिज्ञा बहुजनास्तेऽत्र बहुवचनेन गृह्यन्ते । तथा चाऽऽप-  
 स्तम्बः—हविर्धानस्योभे द्वारौ संवृत्य बहुजनायां वेषामिति ।

यदा वाऽस्य भ्रातृव्यः ।

यदाऽस्य यजमानस्य भ्रातृव्यः शशुरन्तर्वेद्युपविष्टो भवति तदाऽपि द्वारापिधानम् ।

अन्तर्वेदि यजमानः पत्नी च भवतोऽयाऽऽदित्यं गृह्णाति ।

अन्तर्वेदि यजमानस्य सत्त्वे सिद्धेऽप्यत्र वचनं वेदिमध्यमागे हविर्धानात्मक उप-  
 वेशनविधानार्थं तद्योग्योः । समासापात्रात्साहित्यं न विवक्षितम् । अथशब्दोऽन्तर्वेद्यु-  
 भयरुर्नृकोपवेशनानन्तर्यार्थः ।

यस्य भ्रातृव्यः सोमेन यजेत याव-  
दादित्यं गृहीयाच्चावद्वह्निर्देति तिष्ठेत् ।

यदा बहूनां मध्ये भ्रातृव्योऽपि अन्तर्वेदि प्रविष्ट एव यजमानो भवेत् । भ्रातृव्य-  
कर्तुं सोम आदित्ये गृह्यमाणे तस्य यज्ञे तावत्पर्यन्तं बह्निर्देति तिष्ठेदित्यर्थः । अमु-  
मर्थं स्पष्टमाहाऽऽपस्तम्बः—भ्रातृव्ययज्ञे तु गृह्यमाण आदित्ये बह्निर्देति तिष्ठेदिति ।  
भ्रातृव्ययज्ञे स्वयंगतस्त्वादित्यग्रहणकाले तत्र बह्निर्वैद्येव तिष्ठेदित्यापस्तम्बसूत्रार्थः ।

कदाचन स्तरीरसीति य आदित्यस्था-  
त्पाः सोमस्तस्यैकदेशमादित्यपात्रेण गृह्णाति ।

सोमोऽत्राऽऽदित्यस्थालीगतो द्विदेवत्यग्रहसंपातात्मकः ।

कदाचन प्रयुच्छसीति श्रुतातह्क्वयं दधि ।

यदादित्यग्रहार्थं पूर्वं कृतं दधि तद्गृह्णाति ।

यज्ञो देवानां प्रत्येतीति य आदित्यस्थाल्याः सोमस्तः सर्वं गृह्णाति ।

द्विदेवत्यसंपातात्मकसोमावशेषः सोमस्तं सर्वं गृह्णाति । उपरिष्ठादुपधाया ऋचेति-  
परिभाषा एतेषु मन्त्रेष्वन्त उपयामगृहीतोऽपीति भवति ।

विवस्व आदित्येत्पुपाः शुसवनेनाऽऽदित्यं मेलयति ।

आदित्यग्रहार्थं तत्पात्रे गृहीतं सोमं दधि च मेलयत्पालोडयतीत्यर्थः ।

या दिव्या वृष्टिस्तया त्वा श्रीणाभीत्यादित्यं  
पयसा दध्ना वोपरिष्ठाद्वृष्टिकामस्य श्रीणीयात् ।

उपरिष्ठादन्तिमसोमग्रहणानन्तरम् । अत्र यजमानेन वृष्टिकामेन पयसा दध्ना वाऽ-  
न्तिमसोमग्रहणानन्तरं श्रयणं करिष्य इति संकल्पः कार्यः । यानि तु कामयतिः  
श्रावयतीति दर्शपूर्णमासयानमानसूत्रात् ।

न मध्यतो दधि गृह्णातीत्येकेषाम् ।

एकेषामाचार्याणां मते कदाचन प्रयुच्छसीति श्रुतातह्क्वयदधिग्रहणस्य छेपः ।

तस्मिन्पुपाः शुसवनं ग्रावाणमवदधाति ।

तस्मिन्गृहीत आदित्यग्रह उपांशुसवनारूपो यो ग्रावा तमुपरि दधाति । अत्र  
ग्रावपदं न पठन्त्युदीच्यास्तद्युक्तिसहमेव ।

तमुद्यम्य विज्ञानमुपैति ।

तमुपांशुसवनमुद्ध्वं गृहीत्वा तस्मादादित्यग्रहाद्विज्ञानं भाविवृष्टेर्ब्रह्मं जानीयान् ।  
तदेवाऽऽह—

यद्युद्भुतस्य सिमं स्तोकः प्रस्कन्दे-

द्वर्षुकः पर्जन्यः स्याद्यदि चिरमवर्षुकः ।

यदि उद्भुतस्योच्छलितस्य सीमरसस्य सिमं शीघ्रं स्तोको विन्दुः प्रस्कन्देद्बहिः पतेत्तदा वर्षुको वर्षणशीलः पर्जन्यो भवेद्यदि चिरं विद्यन्नेन तदाऽवर्षणशील इत्येष विज्ञानशब्दार्थः । यदि चिरं प्रस्कन्देदिन्यन्वयः ।

न सादयति ।

ग्रहमित्येव शेषः । सर्वग्रहाणां परिमार्जनं यथायोनि सादनं चेति परिमापातः प्राप्तं सादनमनेन निषिध्यते । परिमार्जनं तु भवत्येव तस्य निषेधकवचनामात्रात् । आवाणं तु सादयत्येष कार्यानुरोधात्तथोपाशुसधनं ग्रावस्त्वपिमृजनीति वीधायनोक्तेश्च ।

आसमुद्रादान्तरिक्षादिति दर्भैराच्यावयति ।

परिमोजनीपदर्भैरादित्यमाच्यावयति विछेदयति ।

अहं परस्तादहमवस्तादिति दर्भैर्हस्तेन वाऽपिदधाति ।

पुनर्दर्भग्रहणादत्रान्ये दर्भा न तु पूर्वगृहीता एव । हस्तेन दक्षिणेनापिदधाति आच्छादयत्यादित्यग्रहम् ।

सूर्यो मा देवो देवेभ्यः पात्वित्युत्तिष्ठति ।

१९४म् ।

कविर्यज्ञस्य वितनोति पन्थामिति हरति ।

उत्तरवेदिं प्रति नयतीत्यर्थः ।

आदित्येभ्यः प्रियेभ्यः प्रियधामभ्यः प्रियव्र-  
तेभ्यो महस्व सरस्वपतिभ्य उरोरन्तरिक्षस्याध्यक्षे-  
भ्योऽनुब्रूह्यादित्येभ्यः प्रियेभ्यः प्रियधामभ्यः  
प्रियव्रतेभ्यो महस्व सरस्वपतिभ्य उरोरन्तरि-  
क्षस्याध्यक्षेभ्यः प्रेष्येति संप्रेष्यति ॥ ५ ॥

१९४म् ।

यास्ते विश्वाः समिधः सन्त्यग्र इति दर्भा-

नाहवनीये प्रास्यान्यत्रेक्षमाणो जुहोति ।

अयं मन्त्रः प्रधानीभूताया होमक्रियायामेवान्वेति न तु दर्भप्राप्तने । यत्तु मन्त्रेण दर्भप्राप्तनं तूष्णीं होम इति केचिद्वदन्ति तत्तुच्छम् । अहुर्वि वृतस्येति छिन्नविरोधा-  
त्प्रधानीभूतहोमक्रियायामेवान्वयस्य युक्तत्वाच्च ।





तं गृहीत्वा राजानमतिपावयति यावन्तं तृतीयसवनायाऽऽप्तं  
मन्यते विरमति धारा प्रपीड्य पवित्रं निदधाति ।

क्रियाङ्गत्वेन पाठार्थमिदं सूत्रम् । एतत्पाठमावे यजुर्ब्रह्मप्रायश्चित्तं दक्षिणाग्नौ ।

यत्प्राक्पवमानग्रहेभ्यस्तस्मिन्कृत आग्नीध्रागारे  
पत्न्याशिरं मथित्वाऽपरेण द्वारेण हविर्धाने प्रवि-  
श्यास्मे देवासो वपुषे चिकित्सतेति चतसृभिराशिरं  
यजमानः पत्नी च तिरःपवित्रं पूतभृत्यवनपतः ।

पवमानग्रहेभ्यः प्राग्य एकधनैकदेशाश्वाऽऽध्वनीयेऽध्वनीय तिरःपवित्रं पूतभृ-  
त्यवनपतीति यत्कर्म तस्मिन्कृते सति आग्नीध्रागार आग्नीध्रगण्डपे । पत्नीचतुर्वे  
मुख्यैव मथनं पूतभृत्यवनपतं च करोति न तु सर्वाः । चतसृभिरिति वचनात्सर्वमन्त्रा-  
न्तेऽध्वनयनम् । एकमन्त्राणि कर्माग्नीविपरिमापाया बाधः । हविर्धाने प्रविश्येत्येतद्-  
नन्तरं तिष्ठतीतिक्रियाया अध्याहारः । तेनात्रैका पत्नी कर्त्री, उत्तरप्रोमयोः कर्तृ-  
त्वम् । एवं च सदानकर्तृकत्वमनुपपन्नमिति पूर्वोत्तरविरोधः प्राप्तः सोऽनेनाध्याहार-  
णोपपन्नो भवति । उत्तरत्र यदाशिरग्रहणं तदुत्तरं विमज्येति शेषः । तथा च  
विमागार्धमुत्तरत्राऽऽशिरग्रहणं सप्रयोजनं भवति पवित्रशब्देन दशापवित्रम् ।

पवमानग्रहान्कलशानाग्रपणं च ग्रहावका-  
शैरुपस्थाय निःसर्पन्तः समन्वारभन्ते ।

माध्यंदिनसवनव्याख्येयम् ।

वैष्णवान्सप्तहोतारं च हृत्वाऽऽर्भवं पवमानं सर्पन्ति  
तस्य माध्यंदिनेन सवनेन कलशो व्याख्ययतः ॥ ६ ॥

तृतीयसवनस्यर्धदेवतासंयन्नादार्भवं, तृतीयसवनस्य तृतीयसंयन्त्रित्वेनाऽऽर्भ-  
मिति तार्तीयसवनिकपवमानस्यापि संज्ञा । माध्यंदिनपवमानातिदेशोत्तरेणाऽऽग्नीध्रीयं  
धिष्णियं परीत्य दक्षिणेन वा मार्जालीयमन्तरेण वेत्येतन्नाप्यने ।

जागतः पन्था आदित्या देवता वृकेणापरिपरेण  
पथा स्वस्थादित्यानशीयेति यच्च संनमति ।

संनाम ऊहः ।

यदन्यद्धिष्णिविहरणात्तत्संनम्यति प्रतिप्रस्था-  
तः पशौ संवदस्वेति संनम्यमान्तं संनमति ।

अग्नौर्द्धः स्तृणाहि पुरोडाशाः अञ्जं कुरु प्रतिप्रस्थातः पशौ संवदस्वेत्येतावा-  
भ्येपोऽत्रे सूत्रास्तिद्धो भवति । प्रतिप्रस्थातः पशौ संवदस्वेत्यनुच्यमाने धिष्णिव-

विहरणादन्यद्यत्प्रैषजातं तत्संप्रेष्यतीत्यर्थे सिद्धे माध्यंदिनसवनातिदेशात्प्रतिप्रस्थात-  
र्दधिधर्मेण चरेति प्रैषान्तः प्राप्नुयात्तद्व्यावृत्त्यर्थमिदं वचनम् ।

अविहृतेष्वव्याघारितेषु धिष्णिषेषु स्तीर्णे  
बर्हिषि प्रतिप्रस्थाता सवनीयान्निर्वपति ।

आग्नीध्रेण स्तीर्णे बर्हिषि सति प्रतिप्रस्थाता सवनीयान्निर्वपति । अयमप्येकः सव-  
नीयनिर्वापकालः ।

द्वादशकपालोऽत्र पुरोडाशः ।

अत्र तृतीयसवने माध्यंदिनेन सवनेन कल्पो व्याख्यात इत्यतिदेशाच्चाऽऽमिक्षा  
विद्यत इत्यामिक्षानिषेधोऽप्यत्र सिद्धो भवति ।

न पशुपुरोडाशो विद्यते ।

माध्यंदिनसवनातिदेशात्पशुपुरोडाशस्यापि प्राप्तत्वान्निषेधः क्रियते ।

अष्टाकपालान्सर्वत्र सवनीयानेके समाम-  
न्त्येकादशकपालानेके द्वादशकपालानेके ।

अत्र मध्यमः पक्ष एकादशकपालानेव प्रातःसवने कुर्यादेकादशकपालान्माध्यंदिने  
सवने, एकादशकपालान्तृतीयसवने यज्ञस्य सलोमत्वायेति स्वशाखागत एव ।  
इतरी पक्षौ शाखान्तरीयौ ।

अलंकृतेषु प्रतिप्रस्थाता संवाद-

प्रभृतिना पशुतन्त्रेण प्रतिपद्यते ।

पूर्वत्र निर्वापेऽपि अत्रैवालकरणप्रैषमुग्रात् । जुह्वा पञ्चगृहीतं गृहीत्वा पृषदाभ्य-  
स्तुवं चाऽऽदयेत्यादि हृदयशूलं प्रज्ञातं निदधातीत्यन्तं यत्पशुतन्त्रे तेन प्रतिपद्यते  
तत्करोतीत्यर्थः । पञ्चहोत्रासादनादिरङ्गैः प्रचारोऽध्वर्योः सामर्थ्यात् ।

तस्य दक्षिणेन हविर्धानमुत्तरेण वा समवत्तं परिहरति ।

तस्य पशोः, दक्षिणेन हविर्धानमुत्तरेण वा समवत्तं स्तुगतभिडागतं च परिहरति  
परितो हरन्ति ।

न यजमानो भक्षान्भक्षयति भक्षणमेके समामनन्ति ।

भक्षानिति बहुवचनादिडाहविशेषयजमानभागाना निषेधः । भक्षणपक्ष एतेषां  
सर्वेषामपि भक्षणमस्ति ।

पुरोडाशानासाद्य तैः समवदाय प्रच-

रति तृतीयस्य सवनस्येति संप्रेष्यति ।

प्रतिप्रस्थात्रा हृतान्पुरोडाशानासाद्य तैः पुरोडाशैः समवदाय सहावदाय प्रचरति ।

आधवनीयं पूतभृत्यवनीय दशाभिः कलशं मृष्टा  
न्युज्जत्युन्नीयमानेभ्याऽनुग्रहि होतुश्चमसमनुन्नयध्वं  
तीव्राः आशीर्वितः कुरुध्वमच्छावाकस्य चमसाध्व-  
र्योऽपित्वमुन्नयस्वोन्नेतः सोमं प्रभावयेति संप्रेष्यति ।

प्रेषमध्ये विशेषस्य सत्त्वात्कृत्स्नः पाठः । तीव्रशब्देनातिकृद्बलवन्तः सोमा  
उच्यन्ते । आशीर्वित इत्यनेनाऽऽशिरवन्त उच्यन्ते ।

होतृचमसमुख्यानेकादश चमसानुन्नयति ।

गतम् ।

प्रचरणकाले प्रस्थितैरेव प्रचरति ।

प्रचरणकाले प्रस्थितैरुत्तरेदिं प्रति प्रस्थानं प्राप्तैः । एतादृशैश्चमभिः सन्निरेव प्रच-  
रति न तु पूर्वमित्यर्थः ।

तृतीयस्य सवनस्पृष्टपतो विभ्रुपतः प्रभ्रुपतो चाजवतः सवितृ-  
वतो बृहस्पतिवतो विश्वदेव्यावतस्तीव्राः आशीर्वित इन्द्राय  
सोमान्प्रस्थितान्प्रेष्य मध्यतःकारिणां चमसाध्वर्यवो वष-  
ट्कृतानुवषट्कृताञ्जुत होत्रकाणां चमसाध्वर्यवः सकृत्सकृ-  
द्धत्वा तीव्रस्याऽऽशीर्वितोऽभ्युन्नीयोपावर्तध्वमिति संप्रेष्यति ।

प्रेषमध्ये विशेषस्य सत्त्वात्कृत्स्नः पाठः प्रेषस्य । अत्र होत्रकचमसानां सकृत्सकृ-  
द्धोमे चमसाध्वर्यवो दक्षिणामुक्ता एव न प्राङ्मुक्ताः । प्राचीरन्या आहुतयो हूपन्ते  
प्रत्यक्षौ शुक्रामन्थिनाविति शुक्रामन्थिसंयोगवचनात् । उन्नीयमानमूक्ते परिहिते  
चमसाध्वर्युभिरितरेष्वात्तेषु चमसेषु अध्वर्योर्होतृचमसमादायैव प्रेषो ग्रहणोपमावात् ।

इयेनाय पत्वने स्वाहेति ॥ ७ ॥ एतैः पुनरभ्युन्नीताञ्जु-

होति वदस्वयमभिगूर्ताय नम इत्यनुवषट्कारान् ।

एतैः पुनरित्यत्र पुनःशब्दोऽप्यर्थकः स चाभ्युन्नीतशब्दानन्तरमन्वेतव्यः । तथा  
चैतैर्मन्त्रैरभ्युन्नीतानपि जुहोतीत्यर्थो भवति । एतस्मादर्थकरणाद्धोतृचमसस्यापि संग्रहो  
भवति । तेन प्रथमो मन्त्रः इयेनाय पत्वने स्वाहेति । अनेन होतृचमसस्य होमः । अन्ये  
पणमन्त्राः प्रशाखादीनां चमसेषु क्रमेण ज्ञेयाः । साम्यादयमर्थो लभ्यते । तच्च साम्यं  
कथमित्याकाङ्क्षायां सप्त मन्त्राः सप्त कर्तारश्च । तथा च सप्त मन्त्राः सप्तमु चमसेषु  
संबद्धा भवन्ति । मन्त्रसमुदायविनियोगे षड्भिरित्येवं विनियोगो न कृतः । अवशिष्टो  
विकल्पार्थ इत्यपि नोक्तम् । एवं चाऽऽचार्येणैतादृशस्वशैलीपरित्यागेन यत एवमेव सूत्रि-

तमतः सप्त मन्त्राः सप्तसु संबद्धा भवेन्तीत्ययमर्थः एव सूचितो भवति । तथा च जैमिनिः—  
समं स्यादश्रुतत्वादिति । विशेषस्याश्रवणात्साम्यमेव भवतीत्यर्थः । आश्रयानेनापीयं  
परिमाणोक्ता—बहुषु बहूनामनुदेश आनन्तर्ययोग इति । पाणिनिरपि स्वशास्त्र उपयो-  
गित्वात्परिमाणं कृतवान्—यथासंख्यमनुदेशः समानामिति । तथा चैवमेवात्र व्याख्याने  
समीचीनं नान्यदिति । वट्स्वयमभिगूर्ताय नम इत्यनुवषट्कारान् । अनुवषट्कारप्रयु-  
क्तान्होमान् ।

तृम्पन्ताः होत्रा मधोर्घृतस्येति हुताननुमस्यते ।

हुतान्प्रयेकमनुलक्षीकृत्य मन्त्रयत इत्यर्थः ।

यथाचमसं चमसिनो भक्षयन्ति तेषां व्याख्यातो भक्षमसः ।

व्याख्यातमेतन्माध्यंदिने सवने । अस्मिन्सवने होतृचमसेऽध्वर्योर्होमामिषवप्रयुक्तस्य  
भक्षस्य सत्त्वेन प्रतिभक्षितुः सत्त्वाद्धोतुः समाख्याभक्षः पृथगेव भवति न तु तन्प्रेषं  
सिद्धिः । तीव्रस्याऽऽशीर्वतोऽभ्युन्नोपोपावर्तध्वमित्यनेन सकृत्पूज्य एवोन्नयनं कर्त-  
व्यमिति बोध्यते ।

सन्नेषु नाराशक्सेषु स्वः स्वं चमसं न्यन्ते

श्रीःस्त्रीन्पुरोडाशशकलान्दक्षिणत उपास्यन्ति ।

स्वं स्वं चमसमित्यनन्तरमनुरध्याहार्यः । अपभ्रष्टो वा सूत्रे । तथा च द्वितीया  
शुक्लैव । अपस्तम्बेनैवमेव पठितम्—स्वः स्वं चमसमनु न्यन्ते इति । श्रीःस्त्रीनििति  
वीप्सा सर्वचमसिव्यापिकर्तृत्वार्था । हविःशेषपुरोडाशसंबन्धिशकलान्स्वस्वचमसाद्दक्षि-  
णतः पितृतीर्थेनोपास्यन्ति निक्षिपन्ति । निक्षेपणं तूष्णीमेव । दानप्रभृतिमन्त्राणां जप-  
स्यैव विधास्यमानत्वात् । निक्षेपणे यज्ञोपवीत्येव । अग्रे प्राचीनावीतविधानात् ।  
अन्यथा प्राचीनावीतं विधायोपासनविधानं कृतं भोजनं कृतं च तथा । तस्मात्पुरोडाश-  
शकलोपासने यज्ञोपवीत्येव । प्राचीनावीतानि कृत्योपास्यन्तीत्येवमन्वयः कदाचि-  
त्स्यात्तथा चोपासनेऽपि प्राचीनावीतं स्यादिति शङ्कानिरसनार्थं तत्कृत्वेत्पुपासनानुवादः ।  
तदुपासनं कृत्वा । तदित्यस्य तानीत्यर्थः । तानि उपासनानि । सुपा सुलुगित्यनेन  
बहुवचनविभक्तेर्लुक् । कर्तृबहुत्वाभिप्रायं बहुवचनम् ।

तत्कृत्वा प्राचीनावीतानि कृत्वा षड्दोतारं व्याख्याय

दानप्रभृतीन्मत्स्यापनान्ताम्पिण्डपितृयज्ञमन्त्राञ्जपन्ति ।

पुरोडाशशकलोपासनकर्तारः सर्वे प्राचीनावीतानि कृत्वा स्यं ते चक्षुरिति  
षड्दोतारं व्याख्याय वाक्यशः पठित्वा न वाग्धेतेति । एतस्य प्रायश्चित्त एव श्रुतौ

सूत्रे च विनियोगात् । अहोमार्थत्वादग्रहोऽत्र । पितृयज्ञे षड्दोतारमिति श्रुतिरपि ।  
 यमसप्तमीप एव षड्दोतृत्याख्यानम् । एतत्ते ततामुकशर्मन्वे च त्वामनु । एतत्ते  
 पितामहामुकशर्मन्वे च त्वामनु । एतत्ते प्रपितामहामुकशर्मन्वे च त्वामनु । आपो  
 देवोः० । अत्र पितरो यथा० स्वाहोष्म० अमीमदन्त पि० आहूश्च ततामुकशर्मन् ।  
 आहूश्च पितामहामुकशर्मन् । आहूश्च प्रपितामहामुकशर्मन् । अम्यहूश्च ततामुक-  
 शर्मन् । अम्यहूश्च पितामहामुकशर्मन् । अम्यहूश्च प्रपितामहामुकशर्मन् । एतानि  
 वः पितरो० नमो वः पितरो रसाय पितरो नमो वो० नमो वः पितरः शुष्माय पित०  
 नमो वः पितरो जीवाय पि० नमो वः पितरः स्वधायै पित० नमो वः पितरो  
 मन्त्रये पित० नमो वः पितरोऽधोराय पित० ऊर्मस्वती स्व० उत्तिष्ठन् पितरः प्रे० परेत  
 पितरः सो० यन्तु पित० मनो न्वाहु० आ न एतु० पुनर्नः पित० अक्षत्र० प्रजा-  
 यते न० दानप्रवृत्तिवत्यायनान्ता पूते पिण्डपितृयज्ञमन्त्रा एनाज्जान्त्येव न कर्मापि ।  
 वासोदानेदपात्रनिनयनगोस्तु मङ्गदेव मन्त्रः । यजमानस्य स्वभितृणामुपलक्षणं सिद्ध-  
 मेव । इतरेषां यमासिनां तु स्वस्वपितृणामेव । स्वैभ्यः पितृभ्य उपाम्येयुरित्याश्रया-  
 मोक्तेः । कात्यायनमते तु यजमानपितृणामुपलक्षणं सर्वेषाम् । तथा च तस्मिन्—  
 यजमानस्य पितृभ्यो वा तस्याधिकारादिति । यजमानस्य कृतार्थत्वात्कृतार्थेषु कर्मसु  
 तस्यैवाधिकारः । वाशब्दः स्वभितृणामुपलक्षणं कार्यमिति पूर्वपक्षव्यापारिक इति कात्या-  
 यनसूत्रार्थः । अस्मिन्पक्षे यजमानस्य तत मुकशर्मन्, यजमानस्य पितामहामुकशर्मन्,  
 यजमानस्य प्रपितामहामुकशर्मन्, यजमानस्य तताहूश्चामुकशर्मन् यजमानस्य पितामहा-  
 हूश्चामुकशर्मन् यजमानस्य प्रपितामहाहूश्चामुकशर्मन् यजमानस्य तताम्यहूश्चामुकशर्म-  
 न्यजमानस्य पितामहाम्यहूश्चामुकशर्मन् यजमानस्य प्रपितामहाम्यहूश्चामुकशर्मन्,  
 इत्येवं मन्त्राणां प्रयोगः । असावितिवचनामानेऽपि पिण्डपितृयज्ञमन्त्रेषु असावित्येतस्य  
 शब्दस्य सत्तत्तात्पर्यानिर्णयो नामनिर्देशोऽत्रापि भवति । पिण्डपितृयज्ञमन्त्राज्जान्ती-  
 तिवचनात् । अत्र यजमानः सर्वे वा पुरोडाशशक्योपासनादिकर्मकर्तारो भोवपितृकाः  
 पशुस्तदाऽपि शक्योपासनादिकर्म पितामहप्रपितामहवृद्धप्रपितामहोद्देशेनैव कर्तव्यम् ।

वृद्धी तीर्थे च संन्यसे ताते च पतिते सति ।

येभ्य एव पिता दद्यात्तेभ्यो दद्यात्स्वयं सूनः ॥ इति वचनात् ।

उद्वाहे पुत्रजनने विभ्येष्ट्यां सौमिके मन्त्रे ।

तीर्थे माह्वेण आपाते पदेने जीवतः पितुः ॥

इतिभैत्रायणीयपरिशिष्टवचनाय ।

सौमिके मन्त्र इत्यनेन सोमसत्त्वान्नर्गमं विप्रुद्देशकं कर्मोच्यते तत्रेवार्थः । एवं च  
 भोवपितृकैरपि स्वस्य यजमानस्य वाऽपि पितामहप्रपितामहवृद्धप्रपितामहोद्देशेनैव

कार्यमेव । यदि पुरोडाशशकलनाशो देवात्तदा लोपः । पिण्डदानलोपनिमित्तकं सर्वं प्रायश्चित्तं होतव्यम् । यदा तु पितृपितामहौ जीवन्तदा प्रपितामहवृद्धप्रपितामहानुद्धिद्वय कर्तव्यम् । यदि त्रयाणामपि जीवन्तदा लोप एव । नात्र सर्वप्रायश्चित्तमपराधमावांत् ।

तस्मिन्कृते वाममघ सवितरित्येतेषामेके-

नान्तर्यामिपात्रेण सावित्रमाग्रयणादृह्णाति ।

शकलोपासनप्रभृतिप्रत्यायनमश्रजशान्तसमुदायरूपे कर्मणि कृते सतीत्यर्थः । ॥ ॥  
कृत इत्यनेनाध्वर्योर्नैदं कर्मेति सूचितमचमसिरवादिति भावः । इदं सर्वेषामचममि-  
धुपलक्षणम् । इत्येतेषामेकेनेतिवचनान्मश्रजयमश्रुतौ पठितमस्ति तत्र येन केनचि-  
न्मश्रेण ग्रहणं कर्तव्यमित्यवगतं भवति । सावित्रं सवितृदेवताकं  
ब्रूयात् ।

न सादयत्युपनिष्क्रम्य देवाय सावित्रेऽनु-

ग्रही देवाय सावित्रे प्रेक्ष्येति संमेष्यति ।

अत्रोपनिष्क्रम्येति वचनादन्यप्रैषेषु विशेषवचनाभावे हविर्धाने स्थित्वाऽपि  
भवन्तीति गम्यते । अत्रोपनिष्क्रमणोत्तरमेवेति नियमः । एवमन्यत्रापि । अन्यत्रापि

हुत्वा नानुवपदकरोति न भक्षयति सूदवत्पात्रं सादयति ।

द्विदेवत्यर्गुग्रहेष्वादित्यग्रहसावित्रयोश्च नानुवपदकारो विद्यत इत्येतत्सूत्रादेव  
सिद्धे प्रयोगे सटित्यवगमार्थम् । होमाभिपन्ननिमित्तमक्षस्य प्राप्तत्वान्नपेक्षः ।  
स्यात्र सादयतीतिवचनं सर्वहोमव्यावृत्त्यर्थम् ।

उपयामगृहीतोऽसि सुशर्माऽसि सुप्रतिष्ठान इत्येतेनैव

पात्रेणाभक्षितेन वैश्वदेवं कलशाच्छस्त्रवन्तं गृह्णाति ।

न भक्षयतीति निषेधेनैव सिद्धेऽत्राभक्षितेनेतिवचनं ग्रहग्रहणकालेऽयं सावित्र-  
ग्रहो न भक्षितस्तस्मिन्नेव वैश्वदेवो गृह्यत इतिज्ञानावश्यकत्वार्थम् । एतदभावे यजुर्धेय-  
प्रायश्चित्तं भुवः स्वाहेति दक्षिणाग्नौ होतव्यम् । शस्त्रवन्तमित्येतस्य प्रयोजनं प्रातःस-  
वन ऐन्द्राग्रग्रहे प्रदर्शितमेव ।

एकया च दशभिश्च स्वभूत इत्येतस्याः

शस्यमानायां प्रातर्युजौ विमुच्येथामिति

मतिप्रस्थाता द्विदेवत्यपात्राणि विमुच्या-

परया द्वारा निर्हृत्य मार्जालीये प्रक्षाल्य

पूर्वया द्वारा प्रपाद्याऽऽयतनेषु सादयति ।

एतस्यामृचि शस्यमानायां प्रातर्युजौ विमुच्येथामिति मन्त्रेणोत्तरवर्तनीतो द्विदेव-  
त्यपात्राणि विमुच्य-हविर्धानमण्डपस्यापरया द्वारोपनिर्हृत्य मार्जालीये प्रक्षाल्य हवि-

धौनस्य पूर्वया द्वारा नीत्वा तत्तदायतने सादयति । प्रतिप्रस्थातृग्रहणमध्यर्ग्यावृत्त्यर्थम् । उपेत्यनेन स्वमुखममोपे धृत्वा निर्हरणम् । स्पष्टं च सूत्रान्तरे—मुखसमीपे द्विदेवत्यपात्राणि धृत्वा निर्हरतीति । निःशब्दो निर्गमनोत्तरं प्रदितिहरणार्थ इति उपसर्गबलादयमर्थो गम्यते ।

अथावा यज्ञैः पृथिवी ऋतावृधेत्येत-  
स्याः शस्यमानायामन्यतरतोमोदं प्रति-  
गृणाति मोदामोद इवोथामोद इवेति ।

एतद्वत्संबन्धिनि प्रथमे विरामे मोदामोद इवेति प्रणव ओथामोद इवेति । अपमन्यतरतोमोदः । यत्रैकस्मिन्प्रतिगरे मोदा, इति शब्दः सोऽन्यतरतोमोद इत्युच्यते ।

विपरीतमेके समामनन्ति ।

प्रथम ओथामोद इवेति प्रणवे मोदामोद इवेति । स एव प्रतिगरोऽनन्तराद्याहावादे-  
स्या ऋच आरम्भेत्यर्थः । सप्तमी पञ्चम्यर्थे । ततः परं तु यथापूर्वमेव प्रतिगरः । एव  
तानुपहोत्रविषये विशेषः ।

उक्तं वाचीन्द्रायेति शस्त्रं प्रतिगौर्यं सर्वत्र तृतीयसवने जपति ।

उक्त्यादिष्वपि ।

शस्त्रं प्रतिगौर्यं ग्रहमादत्ते चमसाऽश्वमसाध्वर्यवः ।

वैश्वदेवग्रहनाराशस्मा इति लाघवाद्ब्रह्मणे शस्त्रं प्रतिगौर्येतिवचनं तृतीयसवन  
भास्वदायनमूत्रोक्तो यः शस्त्रं रमोऽभिर्हिकारादिः स एवात्र भवति प्रकृत्यविनियुक्त-  
वेऽपीतिज्ञापनार्थम् । ग्रहमादत्ते चमसाऽश्वमसाध्वर्यव इत्येतत्सूत्रपाठावश्यकत्वमेवेत-  
न्प्रयोजनं नान्यदुच्यते । यथा प्रातःसवने वैश्वदेवेनेत्यनन्तरं वक्ष्यमाणेनैव ग्रहादा-  
चमसादानसिद्धेः ।

तेन प्रचरति यथा प्रातःसवने वैश्वदेवेन ॥ ८ ॥

इति हिरण्यकेशिसूत्रे नवमप्रश्ने तृतीयः पटलः ।

तेन वैश्वदेवग्रहेण । यथा प्रातःसवने वैश्वदेवग्रहेण प्रचरति तथाऽनेन वैश्वदेवग्र-  
णापि प्रचरतीत्यर्थः । प्रेयषोरप्यत्र तुल्यत्वात्कृतस्नोऽभिदेशः कृतः । एतच्च नाराशं-



सधर्मातिदेशार्थम् । तेन सर्वमक्षाश्चमसा भवन्तीति सिद्धं भवति । सकृन्नाशंसं तृती-  
यसवनमिति वचनात् ।

इत्योकोपाहश्रीमदग्निष्टोमयाजिमाहस्ताम्रियुक्तवाजपेययाजिसर्वतोमुखया-  
जिहिमाहस्ताम्रियुक्तपौण्डरीकयाजिगणेशदीक्षिततनूजगोपीनाथ-  
दीक्षितविरचितायां श्रीमद्भगवत्सत्यापाढाद्विरच्यकेशिम्-  
ब्राम्बुधिगतनिगूढार्थरत्नालाभकृतविद्वज्जनसंताप-  
सामिकायां ज्योत्स्नाखपायां वृत्तौ नवमप-  
श्चस्य तृतीयः पटलः ॥ ३ ॥

अथ नवमप्रश्ने चतुर्थः पटलः ।

सौम्यस्य पात्रसंसादनप्रभृतीनि कर्माणि प्रतिपद्यते ।

पात्रसंसादनप्रभृतीनीत्यनेन न्यायानादि ब्रह्मयजमानमदनकरणान्तं निवर्त्यते । अत्र  
चक्षुर्बेदनाध्वर्युरिति सूत्राध्वर्युः कर्मसु वेदयोगादिति कात्यायनसूत्राध्वर्युः कर्ता ।  
पक्षे प्रतिप्रस्थातृकृत्कृताऽपि । अत्र इ पक्षं प्रतिप्रस्थाता सवनीयानां पात्रसंसाद-  
नप्रभृतीनि कर्माणि प्रतिपद्यत इति सूत्रे दर्शितमास्ति । सौम्यविषये सूत्रकृता विशेषा-  
नुपदेशाद्विजातीयशैलोस्वीकाराच्च समन्त्रकर्ममन्त्रक वा सौम्यमन्त्रमिति पक्षद्वयं प्रदर्शितं  
भवति । तथा च द्वैधनूत्रम् — सौम्यस्य मन्त्र इति मन्त्रवान्म्यादिति बोधायनस्तूष्णीक  
इति शालिकिरिति । पात्रमादनप्रभृतीनि कर्माणि प्रतिपद्यत इति उक्तं तत्र पात्राण्ये-  
तानि अरुणालीशूर्पकृष्णाग्निनोलूखलमुमलानि प्रस्कन्दनसंभवतार्यं पात्रौ । प्रणीताप्रण-  
यनपात्रमप्यामादयति हविःसंयवनरूपदृष्टप्रयोजनसत्त्वात् प्रणीता प्रणयतीतिनिषेध-  
कवचनाभावाच्चतुरुत्पूनाभिः संगौनीनिविशेषवचनाभावाच्च । मदन्तेपात्रमपि अथणानु-  
गुणत्वात् । कुट्टरुहपटुपलानामभावः प्रयोजनाभावात् । अमति द्रव्ये कर्मलोपो यथा  
चरी समाहननपात्रेभ्यो निनयनमिति भरद्वाजोक्तेश्च । शम्पया समाहननपक्षे तस्या  
अप्यभावः । स्फुग्नाग्निहोत्रहवण्योः विष्टभेयवनार्भमेक्षणवेदमाशित्रहरणेडापात्रान्वाहार्य-  
स्यालीयोक्रान्तुर्नकारणपात्रोपवेयादीना निवृत्तिः । पाशुकासादनैव प्रसक्तसिद्धे ।  
अत एव यथार्थमिति नोक्तम् । पवित्रे कृत्वा प्रणीताप्रणयनं समन्त्रपक्षे समन्त्रमन्त्र-  
पक्षे मन्त्ररहितं कुर्यात् ।

सौम्यं चरुं निर्वपति ।

निर्वपः समन्त्रक एव तूर्णीपक्षेऽपि अग्निहोत्रहवण्यपादानादिः परिदानान्तः ।  
निर्वपमात्रं वा देवतामन्त्रवर्षिः स्वयंकोष्ठिकन् । विश्वक्रीकरणान्नं कर्म समन्त्रकपक्षे

समन्त्रममन्त्रपक्षे मन्त्ररहितम् । घृष्ट्यादानादि समन्त्रपक्षे समन्त्रममन्त्रपक्षे मन्त्ररहितम् । पवित्रे वेद्यामुपपक्षेऽपि तूष्णीमेवापि उच्यते । यन्माने प्राणापानौ दद्यामिति लिङ्गविरोधात् । यन्मानो वै प्रस्तरः प्राणापानौ पवित्रे यन्मान एव प्राणापानौ दद्यामितिर्पवादश्च । अणमर्थसिद्धम् । समन्त्रपक्षे सूर्य ज्योतिरित्यादि तूष्णीमेवाभिचारणं समन्त्रपक्षेऽपि अग्नीषोमीयविकारत्वात् ।

तमासाद्य ।

तं चरुमासाद्य । आसादनं विना यागस्यामंमत्वादयथादिमादने सिद्ध इदं वचनमासादनोत्तरसामिवेनाप्रयानाज्यभागभावबोधनार्थम् । आसादनोत्तरं घृतयाग, एव नान्यदिति ।

आज्यस्यावदाय घृतस्य यजेति संमेष्यति वषट्कृते हुत्वा ।

आज्यस्याऽऽज्यादित्यर्थः । अवयवपट्टी वा । आज्यस्यैकदेशं यागधर्मासमित्यर्थः । तच्च धौवं चतुरवत्तिपञ्चावत्तिव्यवस्थया चतुर्गृहीतं पञ्चगृहीतं वा गृहीत्वा दक्षिणाऽतिक्रम्याऽऽश्राव्य प्रत्याश्राविते घृतस्य यजेति वषट्कृते जुहोतीत्यर्थः । आज्यद्रव्यकत्वादुपांशुत्वम् । आपस्तम्बोऽपि स्पष्टमुपांशुत्वमाह—आज्येनोपाशूयतः सौम्यं परियजत्यन्यतरतो वेति । उपांशुधर्मकत्वादेवोपाशुत्वे सिद्धं पुनर्वचनं सर्वोपांशुत्वार्थमिति तद्व्याख्यातृभिर्व्याख्यातम् । तेन सवनस्वरो बाध्यते । परप्रत्यायनार्थत्वाद्यजेत्युच्यते, आश्रावणप्रत्याश्रावणे च । अन्यत्र प्रवरसंवादाश्रावणसंभ्रमेव इति सूत्रात् । घृतस्येति पदस्योपांशुत्वमेवानया रीत्या । देवतानिर्गमस्तु याज्यातो ज्ञेयः । तत्र यान्ये आश्रयान्नेनोक्ते—त्वं सोम पितृभिः संविदान इति सौम्यस्य याज्या तं घृतयाज्याभ्यामुपांशूयतः परियजन्ति घृताहवनो घृतपृष्ठो अग्निर्धूने श्रियो घृतम्बस्य घाम । घृतमुपस्त्वा हरितो वहन्तु घृतं पिबन्त्यजसि देवदेवानिति पुरस्तादुरु विष्णो विक्रमस्वोरुसयाय नस्कृषि । घृतं घृतयोने पिव प्र प्र यज्ञपतिं तिरिस्त्युपरिष्टादन्यतर[त]श्चेदग्नाविष्णुं महि घाम प्रियं वामुपाश्वेवेति । घृताहवन इति याज्यपाऽग्निर्देवताऽऽद्यस्य घृतयागस्य । उरु विष्णो विक्रमस्वेति याज्यपा विष्णुर्देवतोत्तरस्य घृतयागस्य । अन्यतरतः परीज्यापक्षेऽग्नाविष्णोर्देवतात्वम् ।

अत्रैव तिष्ठन्सौम्यस्य हस्तेन पूर्वमवदानमवयति मेषणेनोत्तरमुदहृतविक्रम्याऽऽश्राव्य प्रत्याश्राविते सौम्यस्य यजेति संमेष्यति वषट्कृते दक्षिणामुलस्तिष्ठन्दक्षिणार्धपूर्वाधौ जुहोति ।

सूत्रकारेण प्राचीनावीत्य(ता)विधानादनियमोऽन्यत्रेति सूत्राद्विकल्पः । आपस्तम्बस्तु

प्राचीनावीती सौम्येन प्रचरतीति प्राचीनावीतित्वमेवात्राऽऽह । मेषणेन चरूणामिति सूत्रादुभयावदानमपि मेषणेनैव प्राप्तं तत्र पूर्वावदाने मेषणं बाधित्वा हस्तो विधीयते । अनियमशङ्काव्यावृत्त्यर्थं मेषणेनोत्तरमिति । उदङ्ङ्गतिक्रम्येतिवचनमुदङ्दिशि स्थित्वा याग इत्येतदर्थम् । आश्राव्य प्रत्याश्रावित इति वचनमाश्रावणविषय-आश्रावयेति-प्रकारत्रयमध्य आश्रवयेति प्रथम एव प्रकारोऽत्र भवतीतिज्ञापनार्थम् । प्रत्याश्रावणस्याऽऽश्रावणसंबद्धत्वाद्वचनम् । वषट्कृत इति वचनं वषट्कारसमकालं दानमिति यः पक्षस्तद्वारणार्थम् । उदङ्दिशि स्थित्वा यागेऽपि प्राङ्मुखः स्थित्वा यागं कुर्यादिति स्यात्प्राङ्म्यायादितिसूत्रात्, एतद्वाधनार्थं दक्षिणामुख इति । अर्था-दाग्नीध्र उत्तरामुखः सामुखाय । अर्थादेव तिष्ठतायां प्राप्तायां तिष्ठन्निति वचनं घृतयागे प्रहृताऽपि पक्षे भवतीति गमयितुम् । दक्षिणार्थपूर्वार्थं जुहोतीति वचनमाघारमनु जुहोतीति प्रकृतिप्राप्तस्य स्थानस्य बाधनार्थम् ।

घृतस्य यजेति यथा पुरस्तात् ।

घृतपाग इति शेषः ।

अन्यतरतः परीज्यामेके समामनन्ति ।

आदावन्ते वेत्यर्थः । सौम्यस्य न स्विष्टकृदादि । अत एवाऽऽपस्तम्बेन वषट्कृते प्रत्याक्रम्याऽऽज्येन चरुमभिघार्योद्गातृभ्यो हरन्तीति सूत्रे प्रत्याक्रम्याऽऽज्येन चरुमभिघार्येत्यनेन स्विष्टकृदादीनां निवृत्तेर्दर्शितत्वात् ।

तमाज्येनाभिपूर्वोद्गातृभ्यो हरन्ति ।

तं सौम्यम् । आज्येन स्वाख्याज्येन । उद्गातृभ्य इति वचनात्सर्वैः सहैव स सौम्य-श्चरुर्माद्य इत्यर्पात्तिष्यति । हरन्ति प्रयच्छन्ति । बहुवचनं परिकर्म्यध्वर्युगणान्यतम-प्राप्त्यर्थम् ।

सन्नोऽत एतद्यदुत इहेत्यवेक्षन्ते ।

उद्गातार इत्येव शेषः । बहुवचनसामर्थ्यात्तेषामेव सांनिध्याच्च । स्पष्टमेतदाहाऽऽ-पस्तम्भः—तमुद्गातारोऽवेक्षन्ते सन्नो एतद्यदुत इहेतीति । केचित्तु कल्पान्तरकारास्त-वेक्षणमाध्वर्यव आसातमित्यध्वर्युणामपीच्छन्ति तन्निरासार्थमुद्गातृग्रहणम् । यत् श्रुतावेक्षन्ते पावेत्रं वै सौम्येति तदप्युद्गातृकर्मैव प्रसङ्गादुक्तमिति भावः ।

तस्मिन्नात्मानं \*परिपश्यन्ति ।

उद्गातार इत्येव । तस्मिन्श्चरुगत आज्ये । हिरवधारणे । परिरत्रावनामार्धकः । अवनता भूत्वा पश्यन्तीत्यर्थः ।

य आत्मानं न परिपश्येद्विदासुः स्यादभि-  
दिं कृत्वा यन्मे मनः परागतमित्यवेक्षेत ।

यस्तस्मिन्नाद्ये प्रतिबिम्बितमात्मानमभिपूरणार्थाज्यस्याल्पत्ववशेन न परिपश्येदन्तर्न  
पश्येद्विदासुर्गतासुर्गतप्राणोऽव्यायुः । स्यादेतद्दोषपरिहारायामिदिं कृत्वा यन्मे मनः  
परागतं यद्वा मे अपरागतम् । राज्ञा सोमेन तद्वयमस्मासु धारयामसीति मन्त्रेण  
तस्मिन्नवेक्षेतावनतो भूत्वेक्षेत । अभिदिर्नाम दिदिर्नमुरिदानमभिदिदिः । तदुक्तं बौधाय-  
ननेन—अग्निदिदिं कृत्वाऽवेक्षेत तस्मिन्भूय आज्यमानीयावेक्षेनेति । एवं कृते हि आज्यस्य  
भूयस्त्वादृश्यते हि च्छायेति । श्रुतावन्यदपि उक्तमवेक्षणस्य प्रयोजनम्—यो गतमनाः  
स्यात्सोऽवेक्षेत यन्मे मनः परागतं यद्वा मे अपरागतम् । राज्ञा सोमेन तद्वयमस्मासु  
धारयामसीति मन एवाऽऽत्मन्दाधार न गतमना भवतीति । आपस्तम्बेनापि यो गतमनाः  
स्यात्सोऽवेक्षेत यन्मे मनः परागतमिति न गतमना भवतीति । योऽप्योऽपि कश्चिद्ग-  
तमनाः शून्यहृदय इव भवति सोऽप्यवेक्षेनेत्यस्यार्थः ।

आमयाव्यन्नाद्यकामो वा प्राश्नीयात् ।

आमयो रोगस्तद्वानामयावो, अन्नाद्यकामनावान्वा चेत्तं सौम्यं चरुं प्राश्नीयात् ।  
कमिधातुश्रवणाद्यममानेन संकल्पः कार्योऽन्नाद्यकामः सौम्यचरुप्राशन करिष्य इति ।  
आमयावित्वनिमित्तकप्राशने कामपदाभावात् संकल्पः ।

यो वाऽलमन्नाद्याय सन्नान्नमद्यात्तेन +प्राश्यः ।

यः कश्चन पुरुषोऽन्नाद्यायाजमक्षणायालं समर्थः सन्केनचित्प्रतिबन्धेन नाजमद्या-  
त्तेन कर्मबहिर्भूतेनापि पुरुषेण प्राश्यः । सौम्यश्चरुरिति शेषः । नैमित्तिकमिदम् ।  
विसर्गरहितः पाठः प्रामादिकः ।

शलाकाभिधिष्णिगानाग्नीध्रो ज्वलतो विहरति ।

दर्भाणां तृणानां च मूत्रानि शलाकास्ताभिः सहाऽऽग्नीध्रीयाद्वाग्जलाकाभिर्ज्व-  
लतो विहरति । विहरणं नाम तत्तद्धिष्णियेषु स्थापनम् ।

नवगृहीतमाज्यमभ्यर्च्युर्गृहीत्वा ज्वलतो व्याधारयति ।

आहवनीयाग्नीध्रीयहोत्रीयमार्जालीवानामप्याज्येनैव व्याधारणं न सोमेन । अत एव  
नवगृहीतमित्युक्तम् । पुनर्ज्वलत इति वचनं व्याधारणकालेऽपि ज्वलत्तार्थम् । सोमा-  
भावाद्भस्माभावः ।

शेषमाज्यस्य करोति धारयन्ति धिष्ण्यान् ।

धिष्ण्यानग्नीन् ।

उपयामगृहीनोऽसि बृहस्पतिमुतस्य त इत्यु-

पाशुपात्रेण पात्नीवतमाग्रयणादृक्काति ।

पत्नीवन्तं ग्रहं गृह्णामीत्यन्तो मन्त्रस्य ।

तं धिष्णियव्याघारणसंपातेनाऽऽज्येन श्रीत्वा न सादयाति ।

तं गृहीतं पात्नीवतं ग्रहम् । पत्नीवान्देवता यस्य स पात्नीवतस्त पात्नीवतम् ।

अग्निरत्र विशेष्यः । पत्नीवानिति विशेषणम् । एभिरग्न इति याज्यालिङ्गात् ।

आज्यवचनं यद्धूनेन पात्नीवतश्च श्रीणाति वज्रेणैवं वशे कृत्वा गृह्णामीति श्रुतिगतो घृतशब्द आज्यमेव व्याचष्टे न घनीभूताज्यमिति प्रदर्शयितुं \*माज्यशब्दः ।

उपनिष्क्रम्यग्नीन्पात्नीवतस्य यजेति संमेष्यति ।

उपनिष्क्रम्येत्येतस्य प्रयोजनं प्राग्दर्शितमेव ।

अग्रा ३ इ पत्नीवा ३ इति वषट्कृते जुशेति ।

स्वप्ता सोमं पिब स्वाहेत्यन्तो मन्त्रस्य ।

कृताकृतोऽनुवपदकारः ।

कृताकृतो वैकल्पिकः । पात्नीवपशब्दस्य सूत्रकृतोपांशुत्वानभिधानादुचैष्टमेव ।

उपाश्वनुवपदकरोतीत्येकेषाम् ।

अनुवपदकारस्योपांशुत्वेऽपि सोमस्याग्नेर्वाहीत्यन्तमेवोपाशु, वौषडिति तूचैरेव ।

अग्नीन्नेष्टुरुपस्थमासीद नेष्टः पत्नीमुदानयोद्गात्रा पत्नीश्च

संख्यापयोज्जेतर्होतृचमसमुख्याश्वमसानुजपन्सहोतृचमसे

भुवायावकाशं कुरु सर्वश्च राजानमुजय माऽतिरिचो

दशाभिः कलशौ मृष्टा न्युज्जेति संमेष्यति ॥ ९ ॥

उपस्थोऽङ्कस्तमासीद तत्र निषीद सोमप्रक्षणाथं, नेष्टः पत्नीमुदानयोद्गातृसमीपे संख्यापनार्थम् । उद्गात्रा पत्नीं प्रति हिंकारं हिंकारं प्रति संख्यापय पत्नीमीक्षयेति हिंकारोच्चारणकालेऽन्वीक्षयेक्षणं कारयेत्यर्थः । छात्र्यावनद्राष्टापणामप्येवमेवोक्तम्— यज्ञायज्ञीयस्य हिंकारं प्रति पत्नीमुद्गातेक्षेत निघ्नं प्रति पत्नीदक्षिणमूरुमभिपिच्छेत्तृतीयायाश्च स्तोत्रीयाया प्रस्तुतायाश्च सर्वं तदुदकं निनयेदिति । यदि ऋतवन्तरे यज्ञायज्ञीयसाम नास्ति तदा हिंकाराभावात्कदा पत्नीमुद्गातेक्षेतेत्याशङ्क्यामाह—अहिंकारे तु प्रतिहारवेलायां पत्नीमुद्गातेक्षेतेति । उज्जेतर्होतृचमसमुख्याश्वमसानुजपन्सहोतृचमसे भुवाय भुवावनयनार्थमवकाशं कुरु इत्यर्थः । अवशिष्टमेषः कृतव्याख्यानः ।

अग्नीन्नेष्टुरुपस्थमामीदेत्यस्यार्थमाह—

अन्तरा नेष्टारं धिष्णियं चाऽऽग्नीध्रो व्यवसृप्य भक्षयत्युपस्थे वा  
नेष्टुरासीनो नोपस्थ आसीत् यद्युपस्थ आसीत् क्लीबः स्यात् ।

व्यवसृप्य प्रविश्योपविश्य भक्षयति उपस्थ आसीनो वा । नेष्टुरुपस्थ आसीनो वा  
भक्षयति । ननु पूर्वं नेष्टुरुपस्थमामीदेत्युक्तमिदानीं तु नोपस्थ आसीतेत्युच्यते तत्कथ-  
मेतत्पूर्वविरुद्धमुच्यते । सत्यमुभयं दुर्घटम् । अत एव विरोधाद्विकल्पः कृतः सूत्रकृता ।  
अग्नीन्नेष्टुरुपस्थमामीदेत्यत्रोपस्थमिति द्वितीया सप्तम्यर्थे । इदं च सूत्रकृतैव प्रदर्शित-  
मुपस्थे वेति सप्तम्यन्तनिर्देशेन । अन्तरा नेष्टारं धिष्णियं चाऽऽग्नीध्रो व्यवसृप्येत्यनेन  
सामीप्यमुच्यते । अग्नीन्नेष्टुरुपस्थमासीदेत्यत्र यदा नोपस्थ आसीत् तदाऽग्नीन्नेष्टुरुप-  
स्थमासीदेति संप्रैषाशस्य लोप इति केचित् । सामीप्यार्थकृत्यमादायापि सप्तम्युपपद्यत  
एवेति न लोप इत्यन्ये । क्लीबः पण्डः ।

होतृचमसमुख्याश्चमसानुनयति ।

एषष्टम् ।

स्तुतश्चे भवतः ।

एषष्टम् ।

प्रज्वलयित्वा धिष्णियानग्निष्टोमस्तोत्रमुपाकरोति ।

अग्निष्टोमग्रहणमग्निष्टोमसंस्थाप्रयुक्तं मुख्यं स्तोत्रमिदमिति प्रदर्शनार्थम् ।

अविस्त्रस्य नीवीराविरिषि नाभीः कुर्वाणाः सर्वे सकर्णप्रावृता भवन्ति ।

नीवीरिषिं मननक्रुत्वा । आग्निः प्रकटा इवेष्टाभीः कुर्वाणाः सन्तः सकर्णं यच्छिरो  
मुखरहितं तत्प्रावृत्त्यैव तिष्ठन्ति । सर्वग्रहणं कर्मासंबद्धानां सदः प्रविष्टानामपि प्रावृत्त-  
शिरस्कत्वप्राप्त्यर्थम् ।

तानेवाऽऽह—

ये सदस्याः सदसः ।

सदसः सदःसंबन्धिनो ये सदस्याः सभासदस्तेऽपि सकर्णप्रावृता भवन्ति । सदः-  
संबन्धित्वं सदःप्रविष्टत्वमेव । पष्ठार्थः संबन्धित्वम् ।

ऋत्विजो यजमानश्चेत्येकेषाम् ।

ऋत्विजोऽपि सर्वे सकर्णप्रावृता भवन्ति न तु स्तोत्रसंबन्धिन एव ऋत्विज इत्येतदर्थ-  
मत्रापि सर्वग्रहणमनुवर्तनीयम् । यजमानस्य स्तोत्रसंबन्धित्वान्नियमेन प्राप्तौ विकल्पः ।  
एकेषामित्यनेन यजमानस्य विकल्पः । एकेषामिनिवचनं मङ्गलकरणार्थमिति प्रथम-  
पाठक उक्तमेव प्राक् ।

विश्वस्य ते विश्वावतो वृष्णिषावत इत्युद्गात्रा पत्नीः संख्यापयति ।  
प्रेषान्नेष्टाऽत्र कर्ता ।

अगन्देवान्यज्ञ इति पत्नी दक्षिणमूर्हं नमंकृत्य बह्वक्षणानाविष्कृत्य ।

दक्षिणमूर्हं नमंकृत्यापोढवसनं कृत्वेत्यर्थः । ऊरुसंधिर्विष्कृत्य ते च संधयोऽत्र बहवः ।  
अतो बहुवचनम् । आविष्करणं प्रकटीकरणम् । अत्राऽऽपस्तम्बेनैतरेषामग्र एतस्या-  
प्राकट्यायोपाय उक्तः—उपरि दूरमुद्गहेदा बह्वक्षणांनामाविष्कर्तोरहोतमुख्यस्याः प्रजा  
जायत इति विज्ञायत इति । यथोरुसंधिर्नाऽऽविष्कृतः स्यात्तपोद्धरेद्वासस्तथा कृते  
सति अहोतमुखी, अम्बानमुखी, अस्याः पत्न्याः प्रजा जायत एवं कृते सतीत्यर्थः ।

स्वाहाकृताः समुद्रेष्टा इत्यभ्यन्तरपूरोरु-

दीची पत्नी पञ्चेजनीरुरुणोपप्रवर्तयति ।

उदीची, उदङ्मुखी, ऊरुणा दक्षिणेनापोढवसनेन पञ्चेजनीरुप उपप्रवर्तयति अभ्य-  
न्तरं गमयति । अत्र पक्षान्तरमाहाऽऽपस्तम्बः—ऊर्वोरुपप्रवर्तयेदित्येक इति ।  
ऊर्वोरिव वा हस्तेन प्रवर्तयति न तु नाभ्यामन्तरतो गमयतीत्यर्थः ।

संख्यापनमुपप्रवर्तनं चाऽऽ तृतीयस्याः स्तोत्रीयायाः क्रियते ।

तृतीया स्तोत्रीया प्रथमपर्यायसंबन्धिन्वेव । अग्र उत्तमाया स्तोत्रीयायामिति  
उत्तमवचनादत्र प्रथमपर्यायसंबन्धिन्वेव तृतीया स्तोत्रीया उन्द्ोगमूत्रे द्रष्टव्या ।  
अत्राऽऽडमिविधौ । तृतीयमनोत्रपर्यन्तमित्यर्थः । अर्थः स्पष्टः । इदं पत्नीसंस्कारत्वा-  
त्प्रतिपत्त्यावर्तते । एकस्या पत्न्यां रजस्वलाया पञ्चेजनीग्रहणस्य तत्संबद्धकर्मणा च  
लोपः । आग्निमारुतशस्त्रे विशेषमाहाऽऽपस्तम्बः—अभ्यग्रमाग्निमारुतं प्रतिगृणातीति ।  
अभ्यग्रं स्वरितम् । आश्वलायनोऽपि स्वभ्यग्रमाग्निमारुतमिति । सुशब्दादित्स्वरितम् ।  
आपस्तम्बेनान्योऽपि विशेषोऽत्रोक्त —आपो हि एता मयोभुव इत्यभिज्ञायापो विधि-  
श्चन्प्रतिगृणातीति । अपोऽवस्कन्दयन्प्रतिगृणात्यापोहिष्ठीये तृच इत्यर्थः । आश्वला-  
यन.—आपो हि ऐति तिस्रो विषयतम उपस्पृशन्नन्वारवधेष्वावृतशिरस्क इति ।

स्वाहुष्किलायं मधुमाः उतायमित्येतस्याः शस्यमानाः

यामुभयतोमोदं प्रतिगृणाति मदामोद इव मोदा-

मोद इवेत्याहावाद्ध्वं व्याहावात्तिसद्धः प्रतिगरः ।

एतस्या शस्यमानायामिति सप्तमी पञ्चम्यर्थे । तेनैतस्याः शस्यमानाया ऋच  
आरभ्येत्यर्थो भवति । एतस्या ऋच आरभ्योमयतोमोदः प्रतिगरः । मदामोद  
इव मोदामोद इवेत्युभयरूपप्रतिगरेऽपि मोदशब्दादुपयतोमोदत्वं प्रतिगरस्य ।  
अथमुभयतोमोदः प्रतिगर आ, आहावात्स्वाहुष्किलीयासंबन्धिमव्यतनाज्ञापयन्तम् ।  
स्वाहुष्किलीयान्तिमाहापो व्याहावा उच्यते । व्याहावादित्यन्तरं पूर्ववन्मोदध्वशब्द-

स्यानुवृत्तिः । ऊर्ध्वमित्यनन्तरं चकारोऽध्याहर्तव्यः । आहावादूर्ध्वमपि उमयतोमोद  
एव प्रतिगरः । व्याहावास्तिद्धः प्रतिगरः । व्याहावादारम्य सिद्धः प्रसिद्ध एव प्रति-  
गरो भवतीत्यर्थः ।

भूतमसि भूते मा धा इति प्रतिप्रस्थाता ध्रुवमभिमन्यते ।

नेष्टुञ्चेतृव्यावृत्त्यर्थं प्रतिप्रस्थातृग्रहणम् । एतयोरप्यध्वर्युत्वाविशेषात् । अध्वर्यो-  
र्ध्यावृत्तिस्तु तस्य व्यावृत्तत्वादेव भविष्यति । मूयासमित्यन्तो मन्त्रस्य ।

धावापृथिवीभ्यां त्वा परिगृह्णामीति परिगृह्णाति ।

अञ्जलिना ध्रुवं परिगृह्णाति । अञ्जलिना परिगृह्णाऽऽस्त इत्यत्र दर्शनास्त्वष्टतयाऽ-  
ञ्जलिना परिगृह्णातीत्यापस्तम्बेनोक्तत्वाच्च ।

विश्वे त्वा देवा वैश्वानराः प्रच्याव-

यन्त्विति ध्रुवस्य स्थानोत्प्रच्यावयति ।

प्रच्यावयति स्वस्थानाच्छालयति । प्रशब्दः प्रदितिच्छालनार्थः । प्रच्यावयन्त्वित्यन्तो  
मन्त्रस्य ।

दिवि देवान्दृष्ट्वान्तरिक्षे वयांसमीति हरति ।

होतृचमसमोषं हरतीत्यर्थः । पार्थिवानित्यन्तो मन्त्रस्य ।

ध्रुवं ध्रुवेण हविषाऽन सोमं नयामसीति होतृचमसे ध्रुवम-  
नययति परिधानीयायाः शस्यमानायाः सकृच्छ-  
स्तायामादितो वा शस्त्रस्य ॥ १० ॥ मध्यदेशेऽन्ततो वा ।

शस्यमानायामित्यत्राऽऽदित आरम्याऽऽन्नम् । सकृच्छस्तायामित्यनेन मध्यमे  
पर्याये । शस्त्रादौ शस्त्रमध्ये शस्त्रान्ते वेति पञ्च पक्षाः सिद्धा भवन्ति ।

शस्त्रं प्रतिगीर्षं होतृचमसमध्वर्युराक्षते चमसाश्चमसा-

ध्वर्यव उच्यथा यज सोमानामिति संप्रेष्यति ।

शस्त्रं प्रतिगीर्येति दर्शितप्रयोजनम् । अवशिष्टं सूत्रमपि दर्शितप्रयोजनम् ।

व्याख्यातथमसानां भक्षः ।

यथाचमसं चमसिनो भक्षयन्तीत्यारम्य तृतीयस्य होत्रका इत्यन्नेन मूत्रेण  
व्याख्यात इत्यर्थः ।

सर्वभक्ष नाऽऽप्यायनसादने भवतः ।

अनाराशंसत्वादिति भावः ।

अग्नीदौपयजानद्धारानाहरेत्येतत्प्रभृति पाशुकं कर्म प्रतिपद्यते ।

स्पष्टम् ।



नानूयाजान्ते स्वरं जुहोति न हृदय-  
शूलेन चरन्ति यद्यनूबन्ध्या भवति ।

इदं बह्वनूबन्ध्यापलक्षणम् ।

महतेषु परिधिषु स० स्रवेणाभिहुत्य हारियोजनेन चरन्ति ।

संस्त्रवेणाभिहुत्येतवचनं परिधिप्रहरणाङ्गं संस्त्रावहोम इतिबोधनार्थम् । सोमाङ्ग-  
स्वात्पुनर्वचनम् । हरिरस्मिन्युज्यते स्वस्थानं प्रति गमनायेन्द्रस्येति हरियोमन  
इन्द्रस्तस्मवन्धिग्रहो हारियोजनस्तं संस्त्रावाभिहोमान्ते परिधिप्रहरणाख्यकर्मणि कृते  
गृह्णातीत्यर्थः ।

उपयामगृहीतोऽसि हरिरसि हारियोजन इत्युन्नेता

द्रोणकलशेन हारियोजन० सर्वपात्रयणं गृह्णाति ।

अत्र तृतीया सप्तम्यर्थे । आग्रयणस्यालीस्थसोमस्य स्थात्पुन अल्पपात्रत्वेन द्रोणक-  
लशस्य महत्पा(हापा)त्रत्वेन तस्माद्ग्रहीतुमशक्यत्वात् । सर्वमाग्रयणमाग्रयणस्यालीस्थ  
सर्वं सोमं द्रोणकलशे हारियोजनं ग्रहं गृह्णाति ।

तं बह्वीभिर्धानाभिः श्रित्वा न सादयति ।

धाना अत्र लौकिक्य एव । भूमिता यवा धानाः । बौधायनेनाप्युक्तं प्रिय एव—  
धाना हारियोजनीः कुरुतेति ।

शीर्षन्नधि निधायोपनिष्क्रम्येन्द्राय हरिवतेऽनुग्रहीन्द्राय हरिवते प्रेष्येति  
संप्रेष्यति धानासोमेभ्योऽनुग्रहि धानासोमान्प्रस्थितान्प्रेष्येति वा ।

१ शीर्षन्, शीर्ष्ण । विभाषा ङिङ्योरिति लोपः सप्तम्याः । शीर्षन्नधि शीर्ष्ण  
उपरीत्यर्थः । उपनिष्क्रम्येत्यनेन हविर्धानाद्बहिर्गत्वैवायं प्रियः ।

हरीः स्थ हयोर्धाना इति विक्रम्य वषट्कृते

जुहोत्यनुवषट्कृते हुत्वा हरति भक्षम् ।

विक्रम्येति विविध क्रमणं विक्रमणमग्रतः पृष्ठतश्च पादयोः करणं पुनः पुनः ।  
अत्र हेतुः श्रुतौ विक्रम्य हीन्द्रो वृत्रमहन्समृद्ध्या इति । वषट्कारोत्तरं तूष्णीमेव  
विक्रमणम् । मन्त्रेण होमः । इन्द्राय स्वाहेति स्वाहाकारलिङ्गात् । हरति भक्षं सदः  
प्रति हरति भक्षम् ।

त० सर्वे समशः प्रतिविभज्योन्नेतर्युपहवमिष्टेष्टयजु-

यस्ते देवसोमेति चिधिपाकारं धाना भक्षयन्ति ।

वाचनिकोऽत्र भक्षलाभो होत्रुन्नेतृव्यतिरिक्तानामपि निमित्ताभावेऽपि । होतुर्वषट्-  
कारप्रयुक्तो भक्षः । उन्नेतुर्होमाभिपवप्रयुक्तो भक्षः । इतरेषां वाचनिकः । तं हारियो-

जनं होता, उन्नेता, अन्ये च । एते सर्वेऽपि हरियोजनगतस्य सोमस्य पात्रान्तरे धानामिः सह समान्नागान्कृत्वेत्यर्थः । प्रतिः सामुख्यार्थः । उन्नेतरूपद्वयत्वेति सर्वेऽप्युन्नेतारमुपहृयेष्टयजुषस्ते देवसोमेति मन्त्रेण विश्विपाकारं विश्विपां कृत्वा कृत्वेत्यर्थः । विश्विपेति शब्दानुकास्तथा शब्दं कृत्वा धानाम्यो रसं, हृदयं गमयन्ति रसमात्रं निगिरन्ति ।

संदश्यासंभिन्दन्तो धानानां निम्नानि कुर्वन्तो निरवधयन्तः ।

संद(२)श्य धाना असंभिन्दन्तश्च धाना भेदनं तातामकुर्वन्तः । दन्तैर्धानामु विपि-  
टाकारतामात्रं कृत्वा निम्नानि धानानां स्पृष्टप्रदेशे निम्नानि कुर्वन्तः । स्पृष्टप्रदेशे निम्ना-  
धानाः कुर्वन्त इति यावत् । निरवधयन्तस्ताम्यो रसं निष्कृष्य पिबन्त इत्यर्थः ।

आपूर्याः स्थाऽऽ मा पूरयतेत्युत्तरवेद्यां धाना  
निष्ठीव्योपवपन्ति रय्यै त्वा पोपाय त्वेति वा ।

निष्कृष्टरसा धाना उत्तरवेदिसमीपे निष्ठीव्य धूतकृत्य वपन्तीत्यर्थः । आपूर्या इत्य-  
नेन रय्यै त्वेति विकल्पते । अत्राऽऽपस्तम्बेनाऽऽचमनमुक्तम्—तत आचामन्तीति ।  
धानामक्षणेनोच्छिष्टत्वादिति भावः ।

दधिकाव्णो अकारिषमित्वाभीघ्रागारे दधिद्रप्स्तान्भक्षयन्ति ।

द्रप्स्तशब्देन दध्न उपरितनो घनीभूतोऽश उच्यते ।

एकधनपरिशेषान्यथाचमसं व्यासिच्य हरिणैर्दूर्वाः संश्रो-  
म्राय्य तीव्रीकृत्य रसं जनयित्वाऽप्सु धौतस्य सोम-  
देवत इति रसमवघ्रेण भक्षयित्वा चात्वाल्लेड्वनयन्ति ।

एकवनानां ये परिशेषास्तान्वाचमसेषु क्रमेण निशिष्य तेषु हरिणीर्हरिता दूर्वाः  
संश्रोम्राय्य मर्दयित्वा तीव्रीकृत्य दूर्वरमेनाया शृङ्गीकरणं तीव्रीकरणं रसं दूर्वारसं  
जनयित्वात्वादयित्वा तं रसमप्सु धौतस्येति मन्त्रेणावघ्रेणावनिघ्न ग भक्षयित्वा चात्वा-  
ल्लेड्वनयन्ति चमसिनः । यथाचमसं व्यासिच्येत्यनेन चमसिनामेवेदं कर्म नान्येषामच-  
मसिनामध्वर्योदीनामिति गम्यते । अपरेण चात्वाल्लेड्वनयित्वा वेति भक्षणदेशः । आपस्त-  
म्बेनोक्तः ।

यन्म आत्मनो मिन्दाऽभूदिति मिन्द-

याऽऽहवनीयमुपतिष्ठन्ते ॥ ११ ॥

चमसिनोऽचमसिनश्च । एकैवात्र मिन्दा । एकवचनात् ।

देवकृतस्यैनसोऽवयजनमसि मनुष्यकृतस्यैनसोऽवयजन-  
मसि पितृकृतस्यैनसोऽवयजनमस्यात्मकृतस्यैनसोऽवयज-  
नमसि परकृतस्यैनसोऽवयजनमस्यैनस एनसोऽवयजन-  
मसि यच्चाहमेनो विद्वाश्चकार यच्चाविद्वाश्स्तस्यैनसोऽ-  
वयजनमसीति प्रतिमन्त्रमाहवनीये शकलानभ्यादधति ।

प्रतिमन्त्रमिति वचनमेकेतिकरणादेक एव मन्त्रस्तदन्ते शकलानामभ्याधानमिति  
स्यात्तन्मा भूदित्येतदर्थम् ।

उभा कवी युवाना सत्यादा धर्मणस्पती । सत्यस्य धर्मण-  
स्पते वि सख्यानि सृजामह इति सख्यानि विसृजन्ते ।

सख्याविसर्गोऽत्राद्रोहविसर्गः । तत ऊर्ध्वमद्रोहो द्रोहो वा न तु निधमेन द्रोह  
एव कर्तव्य इति विधिः ।

अभिमृष्टे वेदे पत्नीः संयाजयन्ति ।

यजमानेनाभिमृष्टे वेदे सति पत्नीः संयाजयन्ति । परिधिषु संस्त्रावहोमानन्तरं हविः-  
शेषप्राशनं ततो वेदाभिमर्शस्ततः पत्नीसंयाजा इत्येतावानेवान् क्रम इति प्रकृतितोऽत्र  
विशेषः ।

स्तीर्णे वेदे नवमृहीतमाज्यमध्वर्युर्मृहीत्वा धातारातिरित्यन्त-  
र्ध्वध्वस्तिष्ठञ्जुह्वाहऽऽवनीये नव समिष्टयजूंश्च जुहोति ।

स्तीर्णे वेद इत्यनेन समिष्टयजुर्होमात्पूर्वं सर्वप्रायश्चित्तहोमोत्तरमत्र वेदस्तरणकाल  
इति प्रकृतितोऽत्र विशेषः । अध्वर्युग्रहणं नियमार्थमध्वर्युरेव जुहोति न यजमानोऽपि  
अन्वारम्भद्वारा । सूत्रान्तरेऽत्रान्वारम्भ उक्तो यजमानस्य तद्यःवृत्त्यर्थमिदं वचनम् ।  
अन्तर्वेदिवचनं दर्विहोमवर्षग्यावृत्त्यर्थम् । ऊर्ध्वत्वस्य प्रकृतितः प्राप्तत्वेऽपीदं वचनम-  
न्यदर्विहोमात्मकेषु होमेषु पक्षे प्रहृताऽपि भवतीतिज्ञापनार्थम् । जुहूग्रहणं प्रकृति-  
प्राप्तग्याव्यावृत्तये । आहवनीयग्रहणप्रयोजनं यद्यप्यत्र नास्ति तथाऽप्याहवनीये नत्रा-  
नामपि समिष्टयजुषामर्थं होम इति प्रयोगकाले स्मरणार्थमित्यदृष्टमेव प्रयोजनं कल्प्यम् ।  
एतस्मरणामात्रे यजुर्ध्वप्रायश्चित्तं भुवः स्वाहेति दक्षिणाग्री होतव्यम् । नव समिष्ट-  
यजूंश्च जुहोति नवभिर्मग्नैर्नव समिष्टयजूंश्च जुहोतीत्यर्थः । तत्राऽऽद्याः षण्मन्त्रा  
ऋषयः । अवशिष्टा यजूंश्च । पद्मग्निस्रग्वाणि जुहोति त्रीणि यजूंश्चीति श्रुतिरपि ।  
ऋग्विषाणि ऋग्विषाणि । ऋग्विषाणीत्यपेक्षितं ऋग्विषाणीति च्छान्दसः पाठः ।  
एवास्वृजु स्वाहाकारः परिमापासिद्धः । यजुःपु तु पठित एव स्वाहाकारोऽस्ति ।

अथोक्त एवाञ्जलौ पूर्णपात्रानयनं सोमस्य फलीकरणहोमः सारस्वतहोमादि । उक्त-  
आपमर्षो मरद्वामेन—समानमा समिष्टयजुष इति ।

यं कामयेत प्रमायुकः स्यादिति स्रुवेण

तस्य जिह्मस्तिष्ठस्त्वृष्णीं महो वा ।

समिष्टयजुर्होमे यं द्वेप्यं प्रमायुकः सद्योमरणशीलः स्यादिति यो यजमानः काम-  
येत तस्यैतादृशकामवतो यजमानस्य प्रयोगे स्रुवेण जिह्म. कुट्टिद्राह्मस्तिष्ठन्नित्यर्थः ।  
कामनाविषये स्रुवो जिह्मता च विधीयते । तूष्णीमित्यनेन मन्त्रेषु मानसिकत्वं विधी-  
यत उपाश्रुतां बाधित्वा । प्रह्वो वेत्यनेन पक्षे प्रह्वता विधीयते । जिह्म इत्यनेन  
तिर्यग्भक्तता प्रह्व इत्यनेन पृष्ठवक्त्रेत्यनयोर्भेदः । अन्यत्स्पष्टम् । अत्र बर्हिषो नानु-  
महरणम् । वेदिमुपोपतीत्यनेन विशेषप्रतिपत्तेश्च निघास्यमानत्वात्, हृदयशूलचर्यातः  
प्राक्पशुवत् । अध्वर्योर्यज्ञविमोक्तः । या घर्षे स्थालोमिति सौम्यस्याष्टीविमोक्तमत्र  
केचिदिच्छन्ति तत्र विमुक्तत्वात्तस्याः पूर्वमेव । प्रासन्निकं च नोत्कर्षेदसंयोगादिति  
न्यायात् ।

इदं तृतीयं सवनं करीनामिति सःस्थिते जुहोति ।

संस्थितवचनात्समिष्टयजुषः परमपि वर्गशेषः समापनीय एव । अनुवन्ध्याभावे  
हृदयशूलोद्भासनादि यूपोपस्थानान्तं समानं ब्रह्मणर्तणम् । ततः सोमप्रायश्चित्तानि  
सोमस्कन्दनप्रयुक्तानि प्रायश्चित्तानि अग्न्याग्नौ ययानिमित्तं शास्त्रान्तरोक्तानि प्राय-  
श्चित्तानि चात्र कर्तव्यानि सवताहुनेः पूर्वम् । व्याख्या तु प्रातःसवनपदेवाप्रापि ।

मशास्तः प्रमुञ्चेति संभेष्यति सर्पतेत्याह

मशास्ता संतिष्ठते तृतीयसवनम् ॥ १२ ॥

इति हिरण्यकेशिसूत्रे नवमप्रश्ने चतुर्थः पटलः ।

इदमपि व्याख्यातं प्रातःसवन एव ।

इत्योक्तोपादश्रीमदग्निष्टोमपाजिसाहस्राग्निपुक्तगानपेयपाजिसर्वतोमुखया-

भिदिसाहस्राग्निपुक्तपौण्डरीकपाजिगणेशदीक्षिततनुमगोपीनाथ-

दीक्षितविरचितायां श्रीमद्भगवत्सत्यापादहिरण्यकेशिसू-

त्राम्बुधिगतनिगूढार्थरत्नालामकृतविद्वज्जनसंताप-

शामिकायां ज्योत्स्नाव्याख्यायां दृष्टौ नवम-

प्रश्नस्य चतुर्थः पटलः ॥ ४ ॥

अथ नवमप्रश्ने पञ्चमः पटलः ।

अवभृथस्य तद्धं प्रक्रमयति ।

अपावमृथस्तत्र यावत्क्रियते तद्व्याख्यास्याम इत्येतावतैव सिद्धेऽवभृथस्य तद्धं प्रक्रमयतीत्येवं गुरुसूत्रकरणमध्वर्युतन्त्रविषय एव तत्र यावत्क्रियते तद्व्याख्यास्याम इत्येतस्य प्रवृत्तिर्न ह्यत्र तन्त्रविषय इति । तेन देवा यो अप्सु महिम इत्यत्र भवत्येव । भूः प्रपद्य इत्यादि तु न भवति वेदेरभावात् ।

तत्र यावत्क्रियते तद्व्याख्यास्यामः ।

गृहमेधीयायां प्रायणीयायां च गतार्थम् ।

अग्नीनन्वाधाय वेदं कृत्वाऽग्नीन्परिस्तीर्य पाणी प्रक्षाल्योत्पराजीं स्तीर्त्वा यथार्थं पात्राणि प्रयुनक्ति ।

अन्यन्वाधानवचनमेतद्वचनाभावे तत्र यावत्क्रियते तद्व्याख्यास्याम इति सूत्रादप्राप्तिः स्यात्तस्य प्राप्त्यर्थम् । कृतव्याख्यानं प्रायणीयायाम् । कालतस्तन्त्रम् । पौर्णमासतन्त्रत्वे ज्योतिरुत्तमं यज्ञायेति, इमामूर्जे ये प्रविष्टा इति च । आमावास्यतन्त्रत्वे ज्योतिरुत्तममद्य यज्ञाय० इमामूर्जे यथातिथीति । उभयत्रापि अवभृथः हविरिति विशेषः समान एव । न व्रतग्रहणं पूर्वगृहीतव्रतस्याध्याप्यमुक्तत्वात् । अर्थप्रेषात् । नेध्मावर्हिहरणम् । तूष्णीमसिद्धमादाय निष्टप्य परिमोजनीयांश्चिच्छ्वाऽऽदृत्य परिमोजनीयदर्भेभ्यो वेदार्थं दर्भान्गृहीत्वा तेन वेदं कृत्वा परिस्तृणीत नोमावग्नी कर्मणे वामिति पाणी प्रक्षाल्योत्पराजीं यज्ञस्य संततिरपीति मन्त्रेण स्तीर्त्वा यथार्थं यथाप्रयोजनं पात्राणि दर्भेषु प्रक्षालितानि न्यग्विष्ठानि प्रयुनक्ति । उत्पराजोमित्येकवचनप्रयोजनं प्रायणीयाया दर्शितमेव । अत्र कृत्वाप्रत्ययादुत्पराजोत्तरणानन्तरमेव पात्राणां प्रयोगः । अवभृथस्य सर्वशेषत्वान्न ब्रह्मपजमानसदनकरणम् । सुयार्थं कृतार्थमेव सदनार्थां सिद्धेः । स्फुर्यं कपालमेकं महत्ज्ञामर्ष्यात् । अग्निहोत्रहवर्णां शूर्पं कृष्णामिनें शम्भामुल्लूख्यं मृसलं दृषदमुषलां सुखं जुह्वमुपभृतं ध्रुवामाज्यस्पर्शां कुटुहं पार्श्वीं मेषाणं वेदं मदन्तीपात्रमुपवेशं निषेचनपात्रं वेदाग्राणि वक्ष्युमममुद्गन्धराशां चेत्येतावन्ति पात्राणि । न ब्रह्मवरणं प्रधानार्थवरणेनैव सिद्धेः । यजमानोपवेशनम् । ततो वाचस्पत इत्याद्येव ब्रह्मणः पवित्रकरणम् ।

न प्रणीताः प्रणयति ।

ब्रह्मज्ञपः प्रणेष्यामीति नास्ति, न प्रणीताः प्रणयतीति प्रणयनस्य निषेधात् । यजमान वाचं यच्छेत्त्येतावानेव त्र प्रेषः ।

निर्वपणकाले वारुणमेककपालं निर्वपति ।

संविशन्तां० दक्षाय वा० वेपाय० प्रत्युष्टं० यजमान हविर्निर्वप्यामीत्यादि स्तुच्योप्येत्यन्तं भवति । निर्वपणकाल इत्यनेन संविशन्तामित्यादिसत्त्वं सूचितम् । वरुणाय जुष्टं निर्वपामीति वारुणमेककपालं निर्वपति । वरुण हव्य२ रत्नस्य । -वरुणाय वो जुष्टं प्रोक्षामीति । शुन्धध्वमिति पात्रप्रोक्षणं कृष्णाजिनादानादि अव्यवकिरन्तीति प्रेषान्तं कर्म प्राकृतं तत्र वचनामावेऽपि प्राप्यते । अन्यथाद्विना हविष एवासिद्धेः । मदन्वधिश्चयणम् । प्रथमेन मन्त्रेणैव पुरोडाशार्थैककपालोपधानम् । निर्देशं० भृगूणामङ्गिरसां तपसा तप्यस्व । अङ्गाराध्यूहनं पात्रीनिष्ठपनादि पिष्टोत्पन्नान्तम् ।

यजुस्तूताभिः संयति ।

यस्मिन्कस्मिंश्चित्पात्रे शुद्धा अगो गृहीत्वा देवो वः सविनेति पच्छः पठितगायत्र्यात्मकेन मन्त्रेण सकृन्मन्त्रेण द्विस्तूष्णीमित्येवंरीत्योत्पूय ताम्यः स्तुवेण गृहीत्वा समाप इति पिष्टं मिश्रयतीत्यर्थः । अद्भ्यः परिप्रजाताः स्पेत्यादि । न विमामो न निर्देशः । अर्पलोपात् । यजुस्तूतृत्वविधानप्रयोजनं सवनीयनिर्वपणप्रकरणे प्रदर्शितमेव ततो द्रष्टव्यम् । अभिवासित आप्यलेपं निनीय संप्रेषेण प्रतिपद्यते ।

अभिवासितशब्देन वेदेन साक्षारं भस्माध्यूहनमभिवासनमुच्यते । अविदहन्तः श्रपयतेति प्रेषनिवृत्तिरनेन क्रियते । प्रैषं विनैवात्राविदाहविशिष्टश्रपणं कर्तव्यम् । आप्यलेपं निनीयेति वचनं महावेदेरास्तृतत्वाज्जिह्वृत्तिराशङ्किता स्यात्तन्निवृत्त्यर्थम् । तूष्णीमेव स्फ्यमादाय संप्रेषेण प्रतिपद्यते । आप्यलेपनिनयनोत्तरं संप्रेष एव नाऽऽपस्तम्बोक्ता वेदिरिति प्रदर्शनार्थो व्युत्पत्त्ययः ।

यदन्यदिध्मावर्हिपः पत्नीसंहनाद्य तत्संप्रेष्यति ।

यत्र स्तम्भयजुर्हरणं तत्रैव स्फुषादानं सम्पन्नकं नान्यत्र तस्य तदङ्गत्वात् । तत्र प्रैष एतत्सूत्रात्प्रोक्षणीरासादय स्तुवं च स्तुचश्च संमृद्ध्यग्नयेनोदेहृत्येतावान्प्रैषोऽत्र भवति । यद्यपि प्रोक्षण्यासादनस्य दृष्टार्थता नात्र तथाऽप्यदृष्टार्थं सादनं कर्तव्यमेव । इध्मवर्हिपः पत्नीसंहनाद्यान्यत्वात् । ततोऽग्निहोत्रहवण्यां पवित्रान्तर्हितायामप आनीयेत्यादिनाऽग्रं परिमृशतीत्यन्ते निशिताः स्पेत्यादि दिवः शिल्पमित्यन्तं करोति । परिमोक्षनीपदर्मानुदुम्बरशाखा चाऽऽदाय तूष्णीं निष्टप्य तूष्णीं जुह्वत्संमृच्य पुनर्निष्टप्य प्रोक्ष्य स्तुचां समीपे निदधाति । तूष्णीं समार्गानमौ प्रहरति । वक्ष्यमाणसूत्रादिदं प्राप्यते । न प्राशिन्नसमर्गः । तस्यैवामावात् ।

यत्प्रागाज्यग्रहणाच्चतकृत्वा प्रतिद्वय

गार्हपत्य आज्यानि गृह्णाति ।

पूना ते बिलं विष्णुत्वित्यादि यत्प्रागाज्यग्रहणात्कर्म तत्कृत्वाऽऽज्यं गार्हपत्य-

समीपे प्रतिहृत्य । प्रतिहरणं नाम पर्यावृत्य हरणं प्रतिहरणम् । गार्हपत्यस्योत्तरत आर्ज्यानि गृह्णाति ।

सर्वाणि चतुर्गृहीतानि द्विर्वोपभृति ।

उपभृत्यपि चतुर्गृहीतं द्विर्वेति लाघवाद्भक्त्य एवं वचनं जुह्वादियु प्रकृतितः पक्षे प्राप्तस्य पञ्चगृहीतस्य निवृत्त्यर्थम् । उपभृति ब्रह्मणस्त्वेत्यादिचतुर्भिः । नोपभृतः समानयत इति वक्ष्यमाणनिषेधाद्वाहिरर्थमेव समानयनं न स्वाहाकारार्थमित्यवगम्यते । अत औपभृताज्यस्य प्रयानसंबन्धाभावात्प्रथमस्य चतुर्गृहीतस्य प्रयानार्थस्य निवृत्तिः । द्विर्वोपभृतीत्यस्मिन्पक्षे विधे त्वा सुवीर्याय स्वेति द्वाभ्यां द्विवारं ग्रहणम् । प्रकृतिवद्भु-  
षायाम् । अपोदृत्याऽऽज्यस्थालीं सुववेदाभ्यां सह । अन्यत्र कार्यानुरोधेनापोद्धरण-  
मर्थप्राप्तम् । स्वधा पितृभ्य ऊ० आसादितानां प्रोक्षणीनां प्रतिपत्तेरावश्यकत्वादित्यम् ।  
पवित्रापितर्जनं तूष्णीमेव वेद्यामेव । प्रस्तरामावात् । प्रस्तरापितर्जन एव मन्त्रः ।  
यजमानो वै प्रस्तरः प्राणापानौ पवित्रे यजमान एव प्राणापानौ दधातीत्यर्थवादात् ।

अलंकृत्य पुरोडाशमुत्तरेऽऽसेऽवभृथः सःसादयति ।

अलंकृत्य पुरोडाशमित्यनेनेदमहः सेनाया इत्यादिविधिः प्राप्यते । अग्नाभिपूर्णं न विद्यते । कृत्स्नस्य प्रधानकर्मण्यप्रदेयत्वात् । स्विष्टकृद्वचनाच्च । उत्तरवेदेरुत्तरेऽ-  
सेऽवभृथे प्रक्षेपणीयं द्रव्यसमुदायं संसादयति एकत्र करोति ।

तमेवाऽऽह—

पुरोडाशमाज्याभ्यामुद्वरीमाधिपवणफलके रवर-  
पाःसृज्जीपं च यत्किञ्च सोमलिप्तमन्यत्र चत-  
सृभ्यः सोमस्थालीभ्य आग्रयणस्थाल्या उ-  
चयस्थाल्या आदित्यस्थाल्या ध्रुवस्थाल्याः ।

यत्किञ्च सोमलिप्तमित्यनेनाधिपवणचर्मादि गृह्यते । नास्मिन्पुरोडाशसादने याज-  
मानमपूर्वत्वात् । चतसृभ्यः सोमस्थालीभ्य इत्येतावतैव चतसृणां प्रसिद्धत्वाद्ग्रहणे  
सिद्धे निर्देशो देविकाहविनिर्वपणक्षे चतस्रः स्थाल्योऽन्यत्र तस्मात्स्थालादपसार्य  
प्रज्ञाता अन्यत्र स्थाप्यास्ताश्च प्रथमत आग्रयणस्थाली स्थाप्या तत उचयस्थाली तत  
आदित्यस्थाली ततो ध्रुवस्थालीत्येवं क्रमेणैव स्थाप्या इत्येतादृशक्रमप्राप्त्यर्थम् ।

आयुर्दा अग्रे हविषो जुपाण इति

जुहोति यतरस्मिन्नग्नौ श्रपयति ।

अत्रावभृथनिचङ्कणेति मन्त्रेण द्वितीयाऽऽहुतिः । नमो रुद्राय वास्तोष्पतय इति  
तृतीयाऽऽहुतिः । उक्तं चाऽऽपस्तम्बेन—आयुर्दा अग्रे हविषो जुपाण इत्यवभृथमवै-  
ष्यन्नुहुयादैवभृथनिचङ्कणेति च । नमो रुद्राय वास्तोष्पतये । आग्ने विद्वणे ।

उद्याने यत्परायणे । आवर्तने विवर्तने । यो गोपायति तस्मिन् इति चेति । तत्राव-  
भृथनिचङ्कणेति मन्त्रस्य सुप्रकृताऽन्यत्र विनियुक्तत्वात्ताऽऽहुतौ विनियोगः । नमो  
रुद्रायेत्यस्य च मन्त्रस्याविनियुक्तत्वादत्र सामान्यपरिमाणया विनियोगः । जपे वा  
विनियोगः । स च होमोत्तरम् । यतरस्मिन्नग्नौ श्रपयतीत्यत्राऽऽहुश्चयते वा एतच्च-  
मानोऽग्निम्यामिति श्रुतिलिङ्गं मूलम् । यदि गार्हपत्ये श्रपणं तदा गार्हपत्य इयमा-  
हुतिर्यथाहवनीये श्रपणं तदाऽऽहवनीय इति ।

समुप्तेऽवभृथे ।

समुप्त औदुम्बर्यामामन्यां स्थापिते । आसन्ध्यत्रोपस्थितत्वाद्राजासन्ध्येव ।

प्रस्तोतः सामानि गायेति संमेष्यति सह

पत्न्या त्रिः सर्वे साम्नो निधनमुपयन्ति ।

निधनं साम्नोऽन्या मक्तिः । त्रिःशब्दस्योपयन्तीत्यनेनान्वयः । तथा च त्रिरुप-  
यन्तीत्यन्वयो भवति । त्रिरुपयन्तीत्यस्य त्रिराहुँरित्यर्थः । प्रेषे सामानीति बहुवचनं  
देशश्रयकर्तव्यसामगानामिप्रायेण । तेन सकृदेव प्रेषः सिद्धो भवति ।

उरुश्च हि राजा वरुणश्चकारेति चात्वालं

गरवा चदान्ति चात्वालाद्वा प्रयान्तो चदन्ति ।

चात्वालं गत्वा चात्वालसमीपे स्थित्वा वदन्तीति प्रथमपक्षार्थः । चात्वालं त्यक्त्वा  
तदग्रे प्रयान्तो निर्गच्छन्तो वा वदन्तीति द्वितीयपक्षार्थः ।

अन्तरेण चात्वालोत्कराबुदञ्चो निष्क्रामन्ति ।

उभयपक्षेऽपि चात्वालोत्करावन्तरेण निष्क्रामन्ति । उदद्य उदद्मुखाः ।

सर्वा दिशोऽवभृथगमनमाप्नातम् ।

अथ यां दिशं व्रजन्ति सैव प्राची तदनुगोचेन तत्तद्विविक्स्थानानि कल्पयित-  
व्यानि । सर्वेषां मन्त्रः । पत्न्या अपि । सह वसन्त्येन पूर्वमूत्रानुवृत्त्येवं लभ्यते ।

नोदीचेन संचरित्वा इत्येकेषाम् ।

उदीचेनोदग्निगतेन । इदं पथो विशेषणम् । उदीचेन पथा न संचरेदित्ये-  
केषामाचार्याणां मतमित्यर्थः ।

मध्यदेशे द्वितीयस् साम्नो निधनमुपयन्त्युदकान्ते तृतीयम् ।

स्पष्टोऽर्थः ।

क्षतं ते राजन्मिषजः सहस्रमित्यपो हृष्टा जपन्ति ।

सर्वेषां बहुवचनाज्जपः । एकवचनपाठेऽध्वर्योरेव जपः । बहुवचनपाठे पत्न्या अपि ।



अभिष्टितो वरुणस्य पाश इत्युदकान्तमभितिष्ठन्ति ।

उदकान्तं गत्वोदकाभिमुखान्तिष्ठन्ति सर्वे ।

अपः प्रगाह्य तिष्ठन्तोऽवभृथेन चरन्ति ।

अपः प्रगाह्यापो विलोडय । तिष्ठन्तोऽवभृथेन चरन्तोत्यनेनाऽऽधारादावाक्रमण-  
प्रत्याक्रमणयोर्निवृत्तिः क्रियते । दक्षिणतो ब्रह्मा यजमानः पत्नी च । उत्तरत आग्नीध्रः  
पश्चाद्भोता मध्ये हवोऽपि पात्रान्तरस्थानि केनचिद्रूतानि उचे मध्ये वाऽऽसन्धां वा  
स्थापयेत् । अपामवल्लोडनं सर्वेषाम् । होताऽनामञ्चिन एव बहिस्तूणीमाचम्य निवीतो  
भूत्वा देवा यो अप्पु माहिम इत्याचम्य यज्ञोपवीतो भूत्वा पुनराचम्य, अभिष्टितो  
वरुणस्य पाशः, उदकान्तमभितिष्ठति । ततोऽपेऽवल्लोडय तिष्ठन्नवभृथे न चरति ।

ओढासु देवतासूदकमुपवाज्य स्तुवाधार-

माघार्याग्नीदुदकं त्रिः समृद्धीति संभेष्यति ।

ओढासु आवाहितासु देवतासु सतीषु । इदं याजुषहौत्रे । ओढासु देवतास्विति-  
सूत्राद्भोता देवतावाहनं कर्तव्यम् । अग्निमग्न आ३० सोममा २० वरुणमा ३०  
देवा ५ आज्यपांश् आ० अग्नीवरुणौ स्विष्टकृतावा २० । ओढासु देवतास्वितिसूत्रा-  
द्यावत्यो देवतास्तासां केवलावाहनमात्रं कार्यं न तु निगदशेषपठनम् । उदकं वेदे-  
नोपवाज्य । अदृष्टार्थमिदमुपवाजनम् । स्तुवाधारमाघार्यं ध्रुवामाप्यायपति । इदं  
ध्रुवाप्यायनं ध्रुवां वै रिच्यमानामितिनिषेधस्य प्रावल्यात् । अग्नीदुदकं त्रिः समृद्धीति  
संभेष्यत्यध्वर्युः । ततः संभेषित आग्नीध्र ऊहितेन मन्त्रेणोदकं प्राक्संस्थं त्रिः संमार्ष्टि ।  
स चोह इत्थम्—उदकं वाजजिह्वाजं त्वा सरिष्यद्वाजं जेष्यद्वाजि वाजजिह्वाजमित्यायै  
संमार्ज्युदकमन्नादमन्नाद्यायेति ।

संमृष्टेऽप्सु तृणं प्रास्य ।

संमृष्ट इत्यनेन संमार्गः सूच्यते । संमृष्ट इति भूतनिर्देशात्संमार्गोत्तरमप्सु प्राप्तं  
संमृष्टे विहितेनोहितेनाऽऽग्नीध्रेण संमृष्ट उदक इत्यर्थः । अत्राग्निसंमार्जनानामभावात्त-  
स्थाने परिभोजनोपदर्शनस्येन सह गृहीत्वा तैः सह स्थेन संमार्गं करोति । अत्र  
भरद्वाजेनोक्तम्—चोद्यमाने कर्मणि द्रव्यमुत्पादयेद्यथा गृहमेधीयेऽग्निसंमार्जनानीति ।  
गृहमेधीय इत्यवभृथोपसदादीनामग्निसंमार्जनमावयतामुपलक्षणम् । आग्नीध्रेण संमा-  
र्गे कृत आहवनीयदेशं संलक्ष्याप्सु तृणं प्रास्यति । अस्मिन्तृणे सर्वा आहृतयो  
हीतव्याः । बर्हिषामेनुहोत्याहुनीना प्रतिष्ठित्या अयो अग्निवत्येव जुहोतीति श्रुतेः ।  
मुषनमसि विप्रमस्तोदकं यष्टिर्दं नम इत्यग्निशब्दस्थान उदकशब्दस्योहः । अत्र-  
त्याग्निशब्दस्याऽऽहवनीयपरत्वादत्राऽऽहवनीयाभावाद्दुदकस्य तत्स्थानीयात्वात् । यष्टि-  
शब्दस्य तद्विशेषणत्वादुदकशब्दस्य नपुंसकलिङ्गत्वादितदनुरोधेन विशेषणीभूतो यष्टि-

शब्दोऽपि नपुंसकलिङ्गः कार्यः । सप्रथा नमो देवेभ्य इति मन्त्रपक्षे तु सप्रथो नमो देवेभ्य इत्यूहः । सप्रथा इति शब्दः सान्तः । तस्योदकविशेषणत्वे सप्रथ इति नपुंसकलिङ्गकत्वम् । स्वधा पितृभ्यः । जुहे ह्यग्निस्त्वा० उपभृदेहि देवस्त्वा० सुयमे मे० अग्नाविष्णू इति नास्ति । वेदेरभावेन तत्प्रयुक्तस्याऽऽक्रमणस्य तत्संबन्धिमन्त्रस्य चाभावः । विष्णोः स्नानमस्तीति नास्ति । अतिक्रमणमावात् । अवस्थानस्य तत्संबन्धिमन्त्रस्य चाभावः । अन्वर्धेदि दक्षिणं पादमित्यादि लुप्यते वेदेरभावात् ।

अग्नेरनीकमप आविधेयेति सूच्यमाधारयति ।

सूच्यं सूत्रसाध्यम् । अत्रत्याग्निशब्दस्येज्यमानदेवप्रकाशकत्वान्नोहः । हुत्वाऽनुप्राणिति । बृहद्वा इति सूचमुद्गृह्णाति । पाहि माऽत इति नास्ति प्रत्याक्रमणमावात् । अग्नय इदमिति त्यागः । वागस्याऽऽग्नेयीत्यूहः । समक्तम० उन्नोत० रायः सुवीराय स्वाहा । यज्ञेन० सादयित्वा स्रुचौ । इधमसंनहनस्थाने संमार्मतृणानि स्पृध उपसंगृह्य क इदमध्व० क इदमग्नी० ब्रह्मन्प्रवरायाऽऽश्रावयिष्यामि । वाचस्प० ओ ३-माश्रा३० आ ३ आ३० अस्तु० तिष्ठ होतरिति प्रयोगक्रमः ।

यथोपसत्स्वेवं प्रवरं प्रवृणीते ॥ १३ ॥ तिष्ठेत्येतावान्प्रवरः ।

सीद होतरित्युपसत्सु इति तस्यात्र चाधितत्वात्तिष्ठेति विशेषः । अग्निर्देवो होतृत्यादिमानुष इत्यन्तस्य लोपः । नच प्रवरलोपे प्रवरार्थस्यावस्थानादेर्लोपः स्यादिति वाच्यम् । तिष्ठेत्येतावान्प्रवर इत्यनेनेतादशप्रवरसत्त्वबोधनेन तदङ्गभूतानामवस्थानादीन्मिषि बोधनात् । देवाः पितर इत्यारभ्य मां देवेष्वाश्रावयाऽऽग्नये वर्षस इत्येतस्मात्प्राभ्यो मन्त्रमागस्तस्य यस्यर्षेरहमस्मि तं नान्तरेभीत्यर्थकाद्यस्यास्मि न तमन्तरेभीति-लिङ्गादप्युत्कीर्तनविशिष्टप्रवरसंबन्धित्वं प्रतीयते । प्रकृते तादृशप्रवराभावोदितस्य मन्त्रमागस्य लोपो युक्त एव । तिष्ठेत्येतावत् एव शब्दस्य सूत्रकृता प्रवरत्वव्यवहारात्प्रवरत्वं सिद्धं, सिद्धे च प्रवरत्वे तस्य फलजनकत्वमपि । एवं च प्रवरसंबन्धि-फलवाचनार्थो यावान्मन्त्रमागोऽत्रावाधितस्त्वावत् एव जपो मां देवेष्वाश्रावयाऽऽग्नये वर्षस इत्येतस्य कर्तव्य एव । होताऽऽग्निर्होता वेत्स० देवता । घृतव० यान् ।

अपवर्हिपः प्रयाजान्यजति ।

अपवर्णितवतीमध्वर्योः सूचमास्यस्वेत्युच्यमाने जुहूपमृतावादायापवर्हिपः प्रयाजान् यजति । प्रयाजाङ्गत्वात्सुगादापनम् । यज० पृथिवी हाता० वक्ता । अपगतो बर्हिः प्रयागो येभ्यस्ते प्रयाजा अपवर्हिपः । बर्हिर्ज्ञं चत्वारः प्रयाजा यजन्तीत्यर्थः ।

नोपभृतः समानयते ।

प्रयाजेषु नोपभृतः समानयते । एतस्य बर्हिरर्थत्वात्प्रकृते तस्यामावात् । एतस्मादेव शायते बर्हिरर्थमेव समानयनं न स्वाहाकारार्थमपि । अतः स्वाहाकारार्थं

प्रकृतावाज्यमवशेषणीयमित्यवगम्यते । अत्र प्रयानशेषेण ध्रुवां वारुणं पुरोडाशमौ-  
पपृतं चाभिधारयति । शेषप्रतिपत्तेरावश्यकत्वादेतस्य प्राप्तिः ।

अप्सुमन्तावाज्यभागौ ।

अप्सु इति शब्दो ययोस्तावप्सुमन्तौ । तौ च अप्सवग्ने सधिष्टव, अप्सु मे सोमो  
अन्नवीदिति ।

ताभ्यां प्रचर्य पुरोडाशाद्वरुणं यजति ।

ताभ्यां प्रचर्येतिवचनमप्सुशब्दघटिनाम्यामेव प्रचारो न तु चातुर्मास्यप्रकरणगत-  
श्रुतिपठितया वृषा सोमं द्युमाः असीतिद्वितीयाज्यभागसंबन्धिवैकल्पिकपुरोनुवाक्ययेत्ये-  
तदर्थम्, मध्ये नैमित्तिकप्रायश्चित्ताननुष्ठानार्थं वा । तर्हीदं कुत्र कर्तव्यमिति चेदन्या-  
जान्ते कर्तव्यमित्यर्थः । अग्निर्होतृति यानमानं पुरोडाशाद्वरुणं यजति । अत्र न  
कृत्यावदानं तस्य स्विष्टकृत्येव विधास्यमानत्वात् । जुहामुपस्तौर्यं ध्रुवामाप्यायय मा  
भेरित्यभिमृश्य द्विरवदायामिधाय ध्रुवा नाऽऽप्याययति । यदवदानानीति प्रत्यभि-  
धार्य वरुणायानुह्रि । आश्राव्य प्रत्याश्राविते वरुणं यजेति प्रयोगो वरुणयागस्य,  
इमं मे वरुण श्रुधो० तत्त्वा यामि ब्रह्मणा० मोषीर्वो० इति याज्यनुवाक्ये वरुणायदं०  
वरुणस्याहं देवयज्ययाऽन्नादो भूयासमिति ।

कृत्स्नं पुरोडाशमवदायाग्नीवरुणौ स्विष्टकृतौ यजति ।

तस्य प्रयोगः— जुहामुपस्तौर्यं ध्रुवा नाऽऽप्याययति । कृत्स्नं पुरोडाशमवदाय द्विरभि-  
धारयति । उभयत्रापि ध्रुवा नाऽऽप्याययति । एताभ्यामभिधारणाभ्यां प्रौढसमाप्तिः ।  
अग्नौवरुणाभ्यां स्विष्टकृद्भ्यामनुह्रि । आश्राव्य प्रत्याश्रावितेऽग्नीवरुणौ स्विष्ट-  
कृतौ यजेति । उत्तरपूर्वार्धस्थानं संलक्ष्य यागः स्विष्टकृत इति प्रयोगः । त्वं नो अग्ने  
वरु० मुमुग्धस्मो३म् । ये३ यजामहेऽग्नीवरुणौ स्विष्टकृतौ भू० वरयाडाग्निरग्नेः प्रिया  
धामान्ययाद्भोमस्य प्रिया धामान्ययाद्भूरुणस्य प्रिया धामान्ययाद्देवानामाज्यपानां  
प्रिया धामानि यस्तदग्नीवरुणयोः स्विष्टकृतोर्होत्रोः प्रिया धामानि यस्तस्त्वं महि०  
जुषताः हविः स त्वं नो अग्नेऽवमो० एधो३ वै० इति होतुर्विशेषः । यज० अग्नी-  
वरुणाभ्यां स्विष्टकृज्यामिदम् । अग्नीवरुणयोः स्विष्टकृतोरहं देवयज्ययाऽऽयुष्मान्य-  
ज्ञेन प्रतिष्ठां गमेयम् । अग्नीवरुणौ मे दुरिष्टात्पातः सविताऽवशः माघी मेऽन्ति दूरेऽ-  
रातीयति तावेतेन जेयमिति । वैश्वानरे हविः परिधिदेशं संलक्ष्य प्रक्षालनं निनयति ।

अग्नीदुदकं स कृतसंमृद्दीति संप्रेष्यति ।

संमार्गोऽप्रापि अर्थात्तिमद्भः संमृष्ट इतिवचनाभावेऽपि । आग्नीध्रः स्फ्यवर्जितैस्तै-  
रेव परिभोजनीयदर्पकृद्भ्यः संमार्ष्टि उदकं वानजिद्वानं त्वा सस्रवद्वानं निगिवद्वानि

वाजिद्वानजित्यायि संमार्ग्युदकमन्नादमन्नाद्यायेति । तूष्णीमेव संमार्गदर्मानप्सु प्रक्षिपति । नात्र यो मूतानामधिपतिरिति । हुतं तव स्वाहेति छिद्रविरोधात् । नास्ति वेद-  
बर्हिर्छिद्रविरोधात् ।

अपवर्हिषावनूयाजौ यजति देवौ यज  
यजेति पूर्वमनूयाजः संप्रेष्यति यजेत्युत्तरम् ।

महाहविर्होता० उद्गाता । यदुपभृत्त्याज्यं तज्जुह्वामानीष तेनापवर्हिषावनूयाजौ  
यजति । अपगतं बर्हिर्यगोस्तौ बर्हिर्व्यतिरिक्तावनूयाजौ यजति । देवौ यज यजेति  
पूर्वं प्रथममनूयाजं संप्रेष्यति । यज इत्युत्तरमनूयाजम् । प्रथमस्यानूयाजस्य द्वियमित्वाद्य-  
मित्वयम् । उत्तरस्यैक्यमित्वादेक एव यजि । अक्षिरसो माऽस्य यज्ञस्य प्रातरनुवाकै-  
रहौषरिति नाराशंसानूयाजे जपः ।

एतावत्क्रियते ।

नान्यदुत्तरं कर्मेत्यर्थः ।

यत्ते ग्रावणा चिच्छिदुः सोम राजन्मियाण्यद्गानि  
स्वधिता परुक्षपि । तत्संघत्स्वाऽऽज्येनोत वर्ध-  
यस्वानागसो अधमित्संक्षयेम । यत्ते ग्रावा  
बाहुच्युतो अचुच्यवर्नरो यत्ते दुर्दुर्दक्षिणेन ।  
तत्त आप्यायता तत्ते निष्ठयायतां देव सोम ।  
यत्ते त्वचं विभिदुर्यज्ञ योनिं यदा स्थानात्म-  
च्युतो वेनसि त्मना । त्वया तत्सोम गुप्तमस्तु नः  
सानः संधासत्परमे व्योमन् । अहाच्छरीरं पयसो  
समेत्यान्योऽन्यो भवति वर्णो अस्य । तस्मिन्वय-  
मुपहूतास्तव स्म आ नो भज सदसि विश्वरूप  
इति चतस्रभिरुदुम्वरशाखया दध्रर्जीपमभिजुहोति  
पञ्चभिः सप्तभिर्नवभिरेकादशभिस्त्रयोदशभिर्वा ।

जुहोतिबोदितत्वात्स्वाहाकारस्तत्तद्वगन्तेषु । चतसृभिर्ऋग्भिः सुवसंमार्गानन्तरं  
नासंमृष्टेन पात्रेण जुहुयाच्छास्त्रान्तरप्रापितसमार्गयौदुम्वरशाखया लौकिकेन दध्रर्जी-  
पमभि ऋगोपस्योपरि जुहोति । पञ्चभिः सप्तभिर्नवभिरेकादशभिस्त्रयोदशभिर्वेति त्र्य-  
वृथगुपादानं सप्तसंख्याव्यावृत्त्यर्थम् । आज्येनेति केचित्तत्संघत्स्वाऽऽज्येनेति छिद्रात् ।  
तदयुक्तम् । दध्नेतिवचनविरोधापत्तेः । प्रोक्षणशब्दवदेवाऽऽज्यशब्दस्य दध्युपपत्तेश्च ।

ऋजीषस्य सुचं पूरयित्वा संप्रेते ते हृदयमित्यप्सूपमारयति ।

ऋजीषस्येति पष्ठयवये । तेनजीपैकदेशेन सुस्पृग्णम् । सुचं प्रचरणीम् । तस्या एव सोमसंबन्धित्वात् । अन्यां वा लौकिकीम् । लौकिकसुग्महणपसेऽवमृषपात्रप्रयोग एतस्या अपि प्रयोगः । प्रोक्षणं संमार्गश्च तूष्णीं जुहूवत् । ऋजीपैकदेशेन पूरितां सुवमप्सूपमारयति अप्सु निमज्जयतीत्यर्थः ।

अप्सु धौतस्य सोमदेवत इति यो भिन्दूना-

मुञ्चरति तमर्घ्येण भक्षयत्युपस्पृशति वा ।

यो भिन्दूनामुञ्चरति उञ्चलति रलयोः सावर्ण्यात्, भिन्दूनां किन्दूनां मध्ये यो महत्वाद्धेतोर्भिन्दुरुत्प्लवते तमर्घ्येणावघ्राणेन भक्षयति उपस्पृशति वा तं बिन्दुमवघ्राणयन्ति तस्य स्थातुमशक्यत्वं उपस्पृशः ।

अवभृथनिचद्गुणेत्यवभृथः संप्रविध्यन्ति ।

बहुवचनाद्धव्युप्रतिप्रस्थापनेतारो यजमानश्च संप्रविध्यन्ति अवभृथमवभृथद्वय-समुदायं सम्यक्प्रतिपन्ति उदक इत्यर्थः ।

देवीराप इत्युपतिष्ठन्ते ।

बहुवचनात्सर्वे याजुपाः ।

सुमित्रा न इति मार्जयन्ते ॥ १४ ॥

पूर्ववार्त्तवे याजुपाः ।

उन्नेतर्वसीयो न उन्नयाभ्युदु त्ये मधुमत्तमा गिरः  
स्तोमास ईरते सत्राजितो धनसा अक्षितोतयो  
वाजयन्तो रथा इव कण्वा इव भृगवः सूर्या  
इव विश्वमिद्धीतमानशुरित्युन्नेतारः संप्रेष्यति ।

वसीय इत्युन्नेतृविशेषणम् । अभि उदकतीराभिमुखं नोऽस्मानुन्नयोत्तारयेति । मधुमत्तमा इत्यादिनोत्तार्यविशेषणानि तन्माहात्म्यार्थकानि ।

उदेत मजामुत वर्चो दधाना युष्माज्नाय उत यज्ञा  
असृक्षत । गापत्रं छन्दोऽनुसंरभध्वमथा स्याम सुरभयो

गृहेष्वित्युन्नेता होतृप्रथमान्यजमानप्रथमान्वोन्नयति ।

सर्वानृत्विजः । यजमानं पत्नी च । सकृदेव मन्त्रः । उदेतेति बहुवचनलिङ्गात् ।

प्रतियुतो वरुणस्य पाश इत्युदकान्तं प्रतियौति ।

अन्तिमसीमास्पमुदकं प्रतिजोडयति ।

प्रत्यस्तो वरुणस्य पाश इत्युदकान्तं प्रत्यस्य ।

अन्तिमसीमास्यमुदकं पादाग्रेण प्रत्यस्येत्यर्थः । अमुमर्थमाह बौधायनः—पराका-  
वृत्तः प्रपदेनोदकान्तं प्रत्यस्यतीत्यर्थः (स्येति) । प्रत्यस्येति स्वपोऽप्रतीक्षमायन्तीत्यत्रा-  
न्वयः । बहुवचनात्सर्वकर्तृकतां प्रत्यसनेऽनवेषमाणाः प्रत्यायन्तीत्यत्र च ।

॥ औदुम्बरीः समिधो धारयन्तः ।

सर्व ऋत्विजो यजमानः पत्नी चेत्येकैकामौदुम्बरीं समिधं धारयन्ति । समिध इति  
बहुवचनमनेककर्त्रमिप्रायम् ।

अपाम सोमममृता अभूमेति महीयां जपन्तः ।

अपाम सोममित्यस्या ऋचः समाख्या महीयेति । संज्ञायाः प्रयोजनं व्याख्यात-  
मुद्ययनं महीयेत्यत्रैतस्याः संप्रत्ययार्थम् । बहुवचनात्सर्वेषां जपः ।

उन्नेतारं पुरस्कृत्वाऽप्रतीक्षमायन्ति ।

पुरस्कृत्वा सर्वेषामग्रे कृत्वाऽवप्रदेशमप्रतीक्षमप्रतीक्षमाणा आयन्ति विहारं प्रति  
आगच्छन्तीत्यर्थः ।

परोगोष्ठे मार्जयन्ते ।

गोष्ठो गवां वसतिस्थानं तस्य परः पुरोवर्ती यो देशस्तत्र मार्जयन्ते सर्व ऋत्विजो  
यजमानः पत्नी च । अत्र सुमित्रा न इति मन्त्रमाह मरद्वाजः ।

एधोऽस्येधिपीमहीत्याहवनीये समिधोऽभ्यादधति ।

तत ओत्तरवेदिकेऽग्नौ गृहीतां स्वां स्वामौदुम्बरीं समिधमभ्यादधति । आदौ  
यजमानः । ततः सर्व ऋत्विजः । तेनैव मन्त्रेणोत्तरवेदिकेऽग्नावेधः ।

अपो अन्वचारिपमित्युपतिष्ठन्ते ।

समिदाधानक्रमेणोपतिष्ठन्ते ।

एवं पत्नी गार्हपत्येऽभ्याधागोपतिष्ठते ॥ १५ ॥

अनन्तरं पाठात्सर्वेषामन्वे पत्नीकर्तृकाम्यादानमुपस्थानं च । एवमिति यथा सर्वमन्त्रे-  
णाम्यादानोपस्थाने कृते तथाऽनयाऽपि कर्तव्ये इत्येतदर्थम् । औत्तरवेदिकाग्रेरति-  
देशतः प्राप्तस्य बाधनायं गार्हपत्यग्रहणम् । तत्र पयस्त्वग्र आगमं तां मा सःमृज  
वर्षसेति मन्त्र ऊहः ।

इत्योकोपाहश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-

जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्यापादहिरण्यकेशिम्-

ग्राम्युपिगतनिगूढार्थरत्नालाभकृतविद्वज्जनसंताप-

शामिकायां ज्योत्स्नाख्यायां वृत्तौ नवम-

श्रस्य पद्यमः पटलः ॥ ५ ॥

अथ नवमप्रश्ने षष्ठः पटलः ।

प्राग्वक्ष्य उदयनीयायास्तत्र प्रक्रमयति ।

प्राग्वंशमात्रांशे विधानम् । तत्रं प्रक्रमयतीत्यनुवादः । प्राग्वंशविधानम् । एषोऽ-  
त्राऽऽहवनीयो यतः प्रणीयते स गार्हपत्य इति शालामुखीयं गार्हपत्यकर्मण्योऽन्व-  
वस्यन्ति तत्र गार्हपत्यकर्माणि क्रियन्त इत्येताभ्यां सूत्राभ्यामौत्तरवेदिकाग्निराहवनीयः  
शालामुखीयो गार्हपत्य इति प्राप्तं तयोर्व्यावृत्तिः क्रियतेऽनेन । तेन प्राकृतेष्वेवाग्नि-  
पूदयनीयेति सिद्धं भवति । तत्रं प्रक्रमयतीत्यनुवादोऽस्यामिष्टावपि होत्रविषये  
नास्त्यपूर्वता किंत्वाध्वर्यवगणित एवेत्येतदर्थमेव तत्रं प्रक्रमयतीतिवचनम् ।

तस्याः प्रायणीयया कल्पो व्याख्यातः ।

- तस्या उदयनीयायाः प्रायणीयया कल्पः प्रकारोऽग्न्यन्वाधानादिको व्याख्यात  
उक्तः ।

अनूयाजसमिधमुपसंनहति ।

अत्रैतावान्विशेषः प्रायणीयातः । अर्थः स्पष्टः ।

यस्याः स्थाल्यां प्रायणीयः श्रपयति तस्याः  
सनिष्कासायां तेन मेक्षणेन श्रपयति ।

सनिष्कासायामित्यस्यायमर्थः—निष्कासमपि निरुह्यविष्कायामिति । तेन न श्रुति-  
विरोधः ।

पत्नीः संनहति ।

योक्त्रस्यावृथे त्यक्त्रादिति भावः ।

न जुहामाज्यं यज्ज्ञाति यदि प्रयाजा न भवन्ति ।

स्पष्टम् ।

कृताकृताः प्रयाजाः ।

एतस्या इष्टेः कृत्स्नत्वेऽपि प्रयाजानूयाजानां कृताकृतत्वमेवेति स्थापनार्थं यदि  
प्रयाजा न भवन्तीत्येतावृथैव पक्षिकत्वेऽवगते कृताकृताः प्रयाजा इति वचनम् ।

अत्र देवताक्रमे विशेषमाह—

पृथगाः स्वस्तिमुत्तमामाज्येन देवतां यजति ।

अग्निः सोमः सविता पृथगा स्वस्तिरदितिरित्येवं देवताक्रमोऽग्रेत्ययं विशेषः ।  
देशक्रमस्तु तत्तद्देवतानुरोधेनैव । तथा चाऽऽ११११११—तेष्वेव देशेष्वग्निमाज्यमामानां

प्रथमं यजति पद्याः स्वस्तिमुत्तमामिति । यत्र देशे वा देवता प्रागिष्टा तत्रैव तां यजतीत्यापस्तम्बसूत्रार्थः । अन्यत्र विशेष उक्त आपस्तम्बसूत्रे—याः प्रायणो यस्य याज्या इत्युक्तमिति । याज्यानुवाक्यानां विपर्ययोऽपि ब्राह्मणोक्तोऽनुसंधेय इत्यापस्तम्बसूत्रार्थः ।

न स्थालीं निष्कासं मेक्षणं च निदधाति ।

अग्रे प्रयोजनाभावादिति भावः ।

न ध्रुवायाः शेषं करोति ।

प्रयोजनाभावात् ।

कृत्स्ना संतिष्ठते ।

शङ्खान्तरवध्यावृत्त्यर्थमिदं यजनम् ।

अनुबन्ध्यायास्तत्रं प्रक्रमयति ।

अत्र तत्रं प्रक्रमयतीति यजनमुदयनीयासमाप्त्यव्यवहितोत्तरमेव तत्रप्रक्रमः कर्तव्य इत्येतदर्थम् ।

तस्या निरुद्धपशुबन्धेन कल्पो व्याख्यातः ।

तस्या अनुबन्ध्याया निरुद्धपशुबन्धेनैन्द्राग्नेन सौर्येण प्राजापत्येन वा कल्पः प्रकारो व्याख्यात उक्तः । यज्ञमनु यज्ञसमाप्तिमनु मध्यत इत्यनुबन्ध्या दीर्घ आर्षः । षट्पदोता पश्चिष्टिश्चाङ्गमूले न विद्येते इति सूत्रात् षट्पदोता पश्चिष्टि न स्तः ।

मैत्रावरुणो वशामुवाकरोति ।

वशा बन्ध्या । सा च गीः । तथा आऽऽपस्तम्बेन गोपदघटितावेव प्रियावुक्ती-  
मित्रावरुणाभ्यां गोर्षपाया मेदसोऽनुग्राहे मित्रावरुणाभ्यां गोर्षपाया मेदसः प्रेक्ष्येति  
संप्रियाविति । उमयोर्वशागोशब्दयोरपि वा प्रयोगः । वशाशब्देनेदमपि ज्ञायने  
गोशब्देन स्त्रीमातिरत्र गृह्यत इति । एविरवदानेपविषयेऽप्यापस्तम्बः—एवमवदा-  
नेषु हविष इत्यन्तौ नमतीति । वशाया मेदस इत्येतस्य स्थाने हविष इत्युह इत्यर्थः ।  
पञ्चपशूनां मध्ये त्र्यसरोर्ध्वसंख्यकाक्षरत्वादग्नौषोमीय एवैतस्याः प्रकृतिः । तेनाग्नौषो-  
मीये तद्विकारेषु आऽऽध्यातः प्रस्तर ऐसवी विधृती कार्धर्म्यमयोऽधि(?) का.पोतुदार्ध-  
म्योऽमुष्मा अमुष्य वशाया मेदसः प्रेक्ष्यामुष्ये पुरोडास्तस्य प्रेक्ष्यामुष्मा अमुष्य हविषः  
प्रेक्ष्येत्येतत्सूत्रोपात्ता धर्मा अत्र भवन्ति । अत्र स्त्रीपशुत्वादमुष्मा इत्येतस्य स्थानेऽ-  
मुष्मा इत्युह इति विशेषः ।



तिस्रो वा द्विरूपां मैत्रावरुणीं बहुरूपां -  
वैश्वदेवीं शितिपृष्ठां बार्हस्पत्यामिति ।

द्विरूपा द्विवर्णा मैत्रावरुणी । बहुरूपाऽनेकवर्णा वैश्वदेवी । शितिपृष्ठा श्वेतपृष्ठा बार्हस्पत्या एव तिस्रः । शितिपृष्ठाया द्विरूपत्वेऽपि पृष्ठे श्वेतवर्णसत्त्व नियममिति द्विरूपवशातो विशेषः । इतिशब्दो बार्हस्पत्यानूबन्धाविषये प्रकारान्तरमप्यस्तीति-  
ज्ञापनार्थम् । तेनाऽऽपस्तम्बोक्तो रोहिणो बार्हस्पत्येति रोहितवर्णोऽपि पक्षे सिद्धो  
भवति ।

उपांशु मध्यतो वैश्वदेव्या प्रचरत्याश्रुतप्र-  
त्याश्रुते अप्युपांशु भवत उच्चैरितराभ्याम् ।

यदि मध्यतस्तदैव वैश्वदेव्या उपांशुत्वं नाऽऽदावन्ततो वा । तेनाऽऽदावन्ते  
वाऽपि पागपक्षोऽस्तीति अवगम्यते । अन्यत्र प्रवासवादाश्रावणसंप्रैषेभ्य इति सूत्रा-  
त्प्राप्तस्याऽऽश्रावणस्योच्चैष्टस्यानेन बाधः । आश्रावणग्रहणमस्मिन्मूत्रे प्रत्याश्रावणोप-  
लक्षणम् । अपिशब्दात्संप्रैषा अप्युपांशु भवन्तीति सूचनार्थम् । परप्रत्यायनं तु  
हस्ताङ्गुलिस्फोटनाद्युपायेन सूत्रकृद्विधानबलादनन्यगतिकत्वाच्चद कल्प्यते । इतराभ्यां  
मैत्रावरुणीबार्हस्पत्याभ्याम् । अनियमशङ्काव्यावृत्त्यर्थमिदं वचनम् । अनूबन्धात्रि-  
स्वपक्ष एव विकृतिविशेष एव समावेश इत्याहाऽऽपस्तम्बः—ता न सर्वत्राऽऽलभन्ते  
बाजपेये राजसूये सत्रे सहस्रे सर्ववेदसे वेति । अन्यश्च विशेषोऽस्मिन्पक्षे तत्रैवोक्तः—यः  
कामयेत सर्वो मे यज्ञः स्यात्सरस इति स एतास्तिस्रोऽनूबन्धा आलभेतेति । अनेन  
तु कोमेन सर्वत्राऽऽलम्पः । सरसो वीर्यवान् । प्रस्तरस्यैवाऽऽहरणं बर्हिषः कल्पेनात्र ।  
धूपरशानास्वरुहदयशूलानां प्रयागमावः । उत्तरवेदिदेश एव पाशुकाज्यप्राणम् । अग्ने  
नयनामावात् । पुंलिङ्गशब्देषु स्त्रीलिङ्गेनोहः सर्वमन्त्रेषु । मित्रावरुणाभ्या गोर्वपाया  
मेदसोऽनुब्रूहि । मित्रावरुणाभ्या गोर्वपाया मेदसः प्रेप्येत्यूहः । मित्रावरुणाभ्या  
गोः पुरोडाशस्यानुब्रूहि । मित्रावरुणाभ्या गोः पुरोडाशस्य प्रेप्य । मित्रावरुणाभ्या  
गोर्हविषोऽनुब्रूहि । मित्रावरुणाभ्या गोर्हविषः प्रेप्येति प्रैषाः । गोशब्दानन्तरं सर्वत्र  
वशाशब्दो वा प्रैषेषु ।

अनूबन्धायाः पशुपुरोडाशं निरू(रु)-  
प्य दैविकानि हवींश्च्यनुनिर्वपति ।

दैविकानामिमानि दैविकानि दैविकारूपदेवतासंबन्धोनीत्यर्थः ।

घात्रे पुरोडाशं द्वादशकपालं निर्वपतीति यथा समाभ्यातम् ।

घात्रे पुरोडाशं द्वादशकपालं निर्वपत्यनुमत्यै चरुं राकायै चरुं सिनीवारूप्यै  
— कुहै चरुमित्येतानि पक्ष । पक्षेति स्पष्टमेवावठदा१९९१म् । घात्रे पुरोडाश द्वादश-

कपालं निर्वपत्यनुमत्यै चरुः राकायै चरुः सिनीवास्यै चरुं कुङ्गे चरुमित्यत्र यथा-  
समाभ्नातं तथेत्यर्थः ।

सोमस्थालीप्वेते चरवः पपासि श्रप्यन्ते ।

घात्रे द्वादशकपालः पुरोडाशः । आम्रपणस्यास्यामनुमत्यै चरुः । उक्त्यस्यास्यां  
राकायै चरुः । आदित्यस्यास्यां सिनीवास्यै चरुः । ध्रुवस्यास्यां कुङ्गे चरुमित्यर्थः ।

अनूबन्ध्यायाः पशुपुरोडाशस्य देविका-  
हविषां च समानः स्विष्टकृदिदम् ।

स्पष्टम् ।

मैत्रावरुणीं पुरोनुवाकयामन्वाह ।

स्पष्टम् । मैत्रावरुणीं पुरोनुवाकयामन्वाहेतिवचनं प्रकृतावेकैवानूबन्ध्या श्रित्यप-  
स्तु अनन्तरप्रदर्शितविकृतिविषय एवेतिज्ञापनार्थम् ।

संप्रेषश्च भवति ।

अग्नीषोमोपविकृतित्वमेव न तु स्त्रीत्वसामान्यमादाय सरस्वतीविकृतित्वमितिज्ञाप-  
नायेद् सूत्रम् । सौरीर्नैव श्वेता वशा अनूबन्ध्या भवन्ति पञ्चदश वेत्यश्वमेधे या  
अनूबन्ध्यास्तास्तपि अनूबन्ध्यानामातिदेशात्तास्वप्स्यतोऽतिदेशात्तत्रापि संप्रेषो भवति ।  
एवं सर्वास्वप्स्यनूबन्ध्यासु ।

अनूयाजान्ते स्वरं जुहोति हृदयगूलेन चरति यथा पुरस्तात् ।

परिधिप्रहरणोपलक्षणमिदम् ।

मैत्रावरुणीमामिक्षामेकेऽनूबन्ध्यायाः स्थाने समामनन्ति

हविराहुतिप्रभृति ॥ १६ ॥ इदान्ता संतिष्ठते ।

स्थान इत्यनेनानूबन्ध्याकार्यमपादनमामिक्षया क्रियतेऽहपत्वेऽप्येतस्याऽऽमिक्षाकर्मण  
इति सूच्यते । कलौ गवालम्भस्य—

अग्निहोत्रं गवालम्भं संप्राप्तं पलपैतृकम् ।

देवराघ मुनोत्पत्तिः कलौ पञ्च विवर्तयेत् ॥

इति गवालम्भस्य निषेधनाशमिक्षायाय एव । स्थानशब्दस्वारस्यादेतस्याः  
प्रतिनिधित्वं नास्ति । हविराहुतिप्रभृति प्रधानप्रमूनीद्वान्ता भवतीत्यर्थः । इदवाऽन्ताः  
समाप्तिर्दस्याः भेदान्ता । इदान्तेत्यनेनैव संप्राप्तां सिद्धार्थां पुनः संतिष्ठत इतिवचनं  
प्रतिपत्तिकर्मणाऽपि संप्राप्ताऽऽवश्यकीतिद्योतनार्थम् । तेन वाग्निनयामस्य निष्पन्नद्रव्य-  
प्रतिपत्तिरूपत्वात्कर्तव्यता सिद्धा भवति । तथा च मारद्धानः—निष्पन्ने द्रव्ये न  
कर्मलोप इति । आश्रयापनोऽपि आग्नयामगममूने वाग्निनास्तीति । हविराहुतिप्रमूनी-

त्यनेन द्रव्योत्पादकानि यावन्ति कर्माणि तावन्त्येव कर्तव्यानि नाग्न्यन्वाधानादितन्त्र-  
मिति सूच्यते । लौकिकेन दध्नेवाऽऽमिक्षाऽत्र । सायंदोहावचनात् । खण्डेष्टिरामिक्षा  
समाख्याता । ततो देविकाहविषां यागः । अग्न्यान्वाधानादिब्राह्मणतर्पणान्तकर्मकला-  
पेन(?) । उभयोस्तन्त्रं तु न भवति । स्वरूपविरोधात् । आपस्तम्बस्त्वत्राप्येतेषामनुनि-  
र्वापमिच्छति तामनु देविकाहवीक्ष्य निर्वपतीति । बौधायनोऽत्रानुग्रहमाह—आज्येन  
देविका यजेदित्याजोगविरिति । भरद्वाजोऽप्याह—आमिक्षां करिष्यन्नाज्येन देविका  
इति । आज्यपक्ष उषांशुयाजधर्मेण यागः । निर्वापपक्षेऽत्रापि समानं स्विष्टकृदिदम् ।  
तथा चाऽऽपस्तम्ब आमिक्षायागं प्रकृत्य समानं तु स्विष्टकृदिदमिति । इदमपि  
स्वीकार्यमशक्यं । एवकाराश्रवणात् ।

सदोहविधानानां प्रथमकृतान्ग्रन्थीन्विस्त-  
र्योदीची हविर्धाने बहिर्वेदि निर्वर्त्य ।

सदश्च हविर्धाने च सदोहविधानानि तेषां सदोहविधानानां हविर्धानयोर्दक्षिण-  
मग्नेनाऽऽहवनीयमुदङ्नीत्वा बहिर्वेदि निर्गमयति अव्यवायार्थम् । प्रथमं कृताः  
सदसो हविर्धानस्य हविर्धानयोश्च ये ग्रन्थयस्तान्विस्तस्य । एतेन ज्ञायते प्रथमग्रन्थयः  
प्रज्ञाता भवन्तीति । यं प्रथमं ग्रन्थिं ग्रन्थीयाद्यत्तं न विस्तस्तयेदमेहेनाश्रयः प्रमी-  
येत तस्मात्स विस्तस्य इति श्रुती दोषश्रवणादावश्यकं ग्रन्थिविस्तनम् । अमेहेन  
मूत्रनिरोधेनेत्यर्थः । उदीची उदगमे निर्वर्त्याव्यवायेन निष्काश्य ।

यत्कुसीदमपतीक्षमित्याहवनीयाद्वेदिमुपोपति ।

वेदिमुपोपतीत्यत्र स्तुतबहिषा वेदेर्दाहेन स्वरूपनाशासंभवाद्ब्रह्मणया तत्स्थं बहिर्ह-  
स्यते । तेन वेद्यो स्तोत्रस्य बहिर्हो दाहः मिष्यति । न स्तुर्द्वयपि । मुदोपधीमिर्व-  
दि स्तृणाति यदनुषोष्य प्रयायादिति ब्राह्मणेन स्तोत्रस्य बहिष एव दाहविधानात् ।

प्राग्वक्ष्ये गार्हपत्यात्पत्नी ।

एतस्मादेव सूत्राज्ज्ञायते—उदगनीयेष्टिर्बहिषः प्रहरणं नैव समिष्टयजुर्होमे । अमृष्ट-  
तस्योदगनीयेष्टिर्बहिष उपोषणं पान्या कार्यमिति । उप म्रुप दाह इति घातुर्दाहेऽर्थे  
वर्तते । उपशब्दः समीपेऽवस्थानार्थः ।

एतस्मिन् पथस्य परि ते ददामीति तिष्ठभिर्धूममुद्यन्तमनुमन्त्रयते ।

बहिर्दाहमन्यं धूममुद्यन्तमुदूर्ध्वं यन्तमनुमन्त्रयत इत्यर्थः ।

विश्वलोप विश्वदावस्य त्वा संजुहोमीत्यञ्जलिना सक्त-  
न्मदान्ये दृष्टयाद्यदि मिश्रमिष परिस्वा मन्वते ।

सप्तशब्दो यवविष्टेषु ऋदो नित्यं बहुवचनान्नः शब्दस्याभावात् । अथ मन्त्र-

तानामेव यथानां सक्तवो ब्राह्मणः । होमे विनियोज्यमाणत्वात् । यदि साध्वसाधु  
 भ्रममिव यज्ञे चरितवानिति मन्यते तदा प्रदाव्ये वेद्युपोषणेऽग्नौ सक्तुर्लौकिकाङ्गु-  
 षात् । श्रुतिरपि—यदि मिश्रमिव चरेदङ्गलिना सक्तुःप्रदाव्ये जुहुयादेव वा अग्निर्वै-  
 श्वानरो यत्प्रदाव्यः स एवैनं स्वदयतीति । अत्राऽऽपस्तम्बेन विशेष उक्तः—अह्नां  
 विधान्यामित्युक्तमिति । योऽर्वाक्संवत्सरादात्मनः शुभाशुमे जिज्ञासते तस्यायमयज्ञ-  
 संयुक्तः कल्पः कमप्राप्तो ब्राह्मणस्थः प्रदर्शयत इत्येतस्याऽऽपस्तम्बसूत्रस्यार्थः । उक्तं  
 ब्राह्मण इति शेषः । तच्च ब्राह्मणम्—अह्नां विधान्यामेकाष्टकायामपूर्वं चतुःशरावं  
 पक्त्वा प्रातरेतेन कक्षमुपोषेद्यादि दहति पुण्यसमं भवति यदि न दहति पापसममेतेन  
 ह स्म वा भ्रमयः पुरा विज्ञानेन दीर्घसत्रमुपयन्तीति । तत्रैकाष्टका स्वयमेव गृह्ये  
 ष्यति—अष्टका व्याख्यास्यामो माध्याः पौर्णमास्या योऽपरपक्षस्तस्याष्टमीमेकाष्टके-  
 त्याचक्षत इति । अष्टका नाम नित्यः पितृकार्यसमुदायस्त व्याख्यास्यामः । मघाभिः  
 प्रायेणोपयुज्यते सा माघी पौर्णमासी माघमासस्य पौर्णमासीत्यर्थः । तस्याः समीपे  
 योऽपरपक्षस्तस्याष्टमीमेकाष्टकेत्याचक्षत आचार्याः । एकशब्दः प्रधानवाची । एका  
 प्रधानाऽष्टका । यथैकपुरुष इत्यत्र प्रधानपुरुष उच्यते । किमपेक्ष्य प्राधान्यमिति  
 चेदुच्यते—हेमन्तशिशिरयोश्चतुर्णामपरपक्षाणां याश्चतस्रोऽष्टम्यस्ताः सर्वा इष्टकास्ता  
 अपेक्ष्य । किमर्थमेतद्वचनं तस्याः पूर्वद्युह्यतेद्युश्च कर्मविधानार्थम् । यद्येवं तस्य  
 सप्तम्यामनूराधैरित्येव वक्तव्यम् । एवं तर्हि कालसंयोगादष्टकाशब्दः कर्मणीदमेव  
 चाष्टकादीनां प्राधान्यमिति ज्ञापनार्थम् । किमेतन्म्य ज्ञापने प्रयोजनं समाख्यासामर्थ्या-  
 न्नसर्वास्वप्यष्टकरस्त्रिज्जातः क्रिया स्यादस्यास्तु प्राधान्यान्नियतता च । एकाष्टकायां  
 दीक्षेरन्निति एकाष्टकाया क्रयः संपद्यत इति च । अत्राप्यस्याः संप्रत्यय इत्येतदर्थ-  
 मेतस्या एकाष्टकाया एव विशेषणमह्ना विरान्यामिति । सा हि संवत्सरस्याहानि  
 विदधानि प्रक्रमयति । कथं संवत्सराय दीक्षिष्यमाणा एकाष्टकाया दीक्षेरन्निति श्रुतेः ।  
 तस्यां प्रातश्चतुःशरावम्रीहिषिष्टसंमितमपूर्वं पक्त्वाऽङ्गारसात्कृत्वा तेनारण्ये कथं सद-  
 हेस्त चेदेषः प्रदीप्तो दहति कथं तदा पुण्यसमं शुभं भविष्यतीति विद्यात् । विपर्यये  
 त्वशुभमिति । एवमृषयः पुरा परीक्ष्य दीर्घसत्रेप्येव दीक्षयन्तीति ।

पृथगरणीष्वग्नीन्ममारोपयते प्राजिहितं गार्हपत्यं

दक्षिणामिह शालामुत्थीयं गतश्रियस्तृतीयम् ।

गतश्रियस्तृतीयमित्यनेनाऽऽहवनीयाजस्रत्वं एवेदमिति बोध्यते । समारोपयत  
 इत्यनेनाऽऽत्मसमारोपोऽप्यत्राभिमतः । आपस्तम्बोक्तिवदुत्तरत्र निर्भयेत्येवचनात् ।

प्राचीनमुदीचीनं वोदवसाय विहारः साधयित्वोदव-  
'सानीयापिष्टिं निर्वपत्याग्नेयमष्टाकपालं पञ्चकपालं वा ।

उदवसानार्थेष्टिरुदवसानीया तां निर्वपतीत्यर्थः । अग्न्यन्वाधानादिघ्राक्षगतर्पणान्ते  
यमिष्टिः । अष्टाकपालपक्षः 'शाखान्तरीयः पञ्चकपालपक्षः स्वशाखागतः ।

अत्र विशेषमाह—

तस्योपाशु सर्वं क्रियत औत्तमादनूयाजात् ।

तस्याष्टाकपालस्य पञ्चकपालस्य वा । सर्वमित्यनेन तन्त्रसहितस्य सर्वस्य प्रधान-  
स्याऽऽश्रावणप्रत्याश्रावणसंप्रैषादिसहितस्योपाश्रुता विधीयते । परप्रत्यायनं संज्ञया ।  
आ, उत्तमादनूयाजात् । अत्राऽऽहमर्यादायाम् । तेनोत्तमादनूयाजात्प्रागित्ययमर्थो  
भवति । उत्तमानूयानप्रभृति प्राकृत एव स्वर इत्यर्थात् । अत्राऽऽपस्तम्बो ह्यत्रै-  
विशेषमाह—यदि पञ्चकपालो गायत्री संयाज्ये यद्यष्टाकपालः पङ्क्याविति । दक्षि-  
णाविशेषोऽपि तेनोक्तः—अनड्वान्दक्षिणाऽनडुदहं वा हिरण्यमिति । आश्वलायने-  
नापि 'पौनराधेयिकया धर्मा उक्ताः—पौनराधेयिकयविकृतेति ।

उरु बिष्णो विक्रमस्वेति पूर्णाहुतिमेक

उदवसानीयायाः स्थाने समामनन्ति ।

द्वादेशंगृहीतेन 'सूचं पूरयित्वाऽन्नर्धेद्यूर्ध्वं स्तिष्ठन्ति स्यापस्तम्बः ।

सो यावद्रात्रौ कियद्रात्रेण वा संतिष्ठते तदैव

सायमग्निहोत्रं जुहुयात्काल एव प्रातर्होमः ।

सेष्टिरुदवसानीया । यावती चासौ रात्रिश्च यावद्रात्रिः । तत्र रात्रिर्द्विविधा  
महती, अल्पा च । एतयोरुभयोरपि रात्र्योः कियद्रात्रेण वा संतिष्ठते । कियदित्यनेन  
कालानियमः सूच्यते । कियद्रात्रिर्यत्र स कियद्रात्रः कालः । यद्वा संतिष्ठते तदैव सायम-  
ग्निहोत्रमातिपन्नकालमापि जुहुयात् । गौणकालाभावात् । प्रातर्होमं त्वाग्नाग्निं स्वकाल-  
एव जुहोति । नन्वस्मिन्काले कः प्रसङ्गः । अस्ति प्रसङ्गः । उदवसानीयान्ते सायंप्रातः,  
राहृतिरिति श्रुतेः । सूत्रकारमताच्च । यथाऽऽह, नौधायनः—सायंप्रातर्ग्निहोत्रे प्रतिजुहो-  
तीति । सूत्रकाराभिप्रायस्तु सायमाहुतिश्चुनिस्तावन्नित्याया एव सायमाहुतेरतीतका-  
लाया गौणकालानुज्ञार्था । प्रातराहुतिश्चुतिरपि प्रसङ्गाद्भाविन्याः प्रातराहुतेरनुवा-  
दिका नवपूर्वाग्निहोत्रविधायिकेति । अत्र एवोक्तं काले प्रातर्होम इति । केचित्तु अग्नि-  
होत्रद्वयमिदं सोमाह्नं संतिष्ठतेऽग्निष्टोम इत्युत्तरत्र वचनादिति प्राहुः । तथा 'वोदव-  
सानीयं प्रकृत्याऽऽह कात्यायनः—तदन्ते सायमाहुतिः सोमाह्नं संनिध्यविरोधाम्यो  
नित्या वा प्रातराहुतेरिति श्रुतेरिति । एतेषा मतेऽनारभ्येऽग्निहोत्रेऽपि कर्तव्यमग्निहो-

त्रम् । अनन्तरे काले दशहोत्रादिघर्मेण यावज्जीवसंकल्पेनाऽऽरब्धव्यमिति । जैमिनि-  
नाऽपि उक्तं षष्ठाध्याये सप्तमे पादे दीक्षाकालस्य शिष्टत्वादतिक्रमे नियतानामनुत्कर्षः  
प्राप्तकालत्वात् । उत्कर्षो वा दीक्षितत्वादविशिष्ट हि कारणमिति । देवादवमृषो-  
त्कर्षे दीक्षाकालस्य शिष्टत्वादसमाप्तत्वाज्जियतानामतिक्रमऽप्यनुत्कर्षः प्राप्तकालत्वा-  
दिति पूर्वसूत्रार्थः । वाशब्दः पूर्वपक्षव्यावर्तकः । दीक्षितत्वाद्दीक्षाया अनुन्मुक्तत्वा-  
दुत्कर्ष एव हि यस्यादविशिष्टं पूर्वेण तुल्यमेव कारणमत इत्यर्थो द्वितीयसूत्रस्य । स  
एव तत्र प्रतिहोमो न विद्यते यथा पूर्वेषाम् । कालप्राधान्याच्च । तत्र देवादवसानी-  
येष्ट्युत्कर्षे यथा पूर्वेषां यथाऽवमृषेष्टेः पूर्वतना होमास्तेषां प्रतिहोमो न विद्यते तथा  
देवादवमृषाया उदवसानीयाया उत्तरेषामपीति प्रथमसूत्रार्थः । कालप्राधान्यात् ।  
सा यावद्रात्रौ कियद्रात्रेण वा संतिष्ठते तदैव सायमग्निहोत्र जुहुयादिति कालप्राधा-  
न्यादपि प्रतिहोमो न विद्यत इति द्वितीयसूत्रार्थः । अन्यच्च जैमिनिः—प्रतिषेध ऊर्ध्व-  
पक्षमृषादिष्टेरिति । अवमृषेष्टेरूर्ध्वमिष्टे, प्रकृतिमृतायाः प्रतिषेध इत्यर्थः । अन्यच्च  
स एवाऽऽह प्रतिहोमाश्चेत्सायमग्निहोत्रप्रमृतीनि हूयेरिति । प्रातस्तु षोडशिनीति  
च । देवान्मानुषाद्वा विषम्वानुत्तरेष्ट्युत्कर्षा यद्युदवसानीया तदोत्तरस्थैवाह सायं होमः  
कर्तव्यो न पूर्वस्य । अर्वागुदवसानीयेष्टेराग्निहोत्रेऽनधिकारात् । अयमर्थ एताभ्यां  
जैमिनिसूत्राभ्यां लभ्यते । श्रुतिरपि—एतया पुनरापेयसमितपेक्षेष्टाऽग्निहोत्रं जुहुया-  
दिति । सर्वप्रायश्चित्तं तु होतव्यम् । उदवसानीयोत्कर्षात् । यत्र तु ऋतुवशादुत्कर्-  
षस्तत्र न प्रायश्चित्तम् । यथाऽतिरात्रे । भारद्वाजस्तत्राऽऽह—सुत्यावदग्निहोत्रप्र-  
त्यग्निहोत्राण्यतिपन्नानि प्रतिजुहुयाञ्च वा प्रतिजुहुयादिति ।

संतिष्ठतेऽग्निहोमः ॥ १७ ॥

इति हिरण्यकेशिसूत्रे नवमप्रश्ने षष्ठः पटलः ।

संतिष्ठतेऽग्निहोम इति वचनमग्निहोत्रद्वयस्य सोपाहृत्यं वक्तुम् । अर्थः स्पष्टः ।

इत्योकोपाहश्रीमदग्निहोमयाजिसाहस्रामियुक्तवाजपेययाजिसर्वतोमुखया-

जिहिसाहस्रामियुक्तपौण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्मापादहिरण्यकेशिसू-

त्राम्बुधिगतनिगूढार्थरत्नालाभकृतविद्वज्जनसंताप-

शामिकायां व्योत्स्नाख्यायां वृत्तौ नवम-

प्रश्नस्य षष्ठः पटलः ॥ ६ ॥

अथ नवमप्रश्ने सप्तमः पटलः ।

उक्त्यः षोडशतिरात्रोऽप्तोर्यामश्वा-  
मिष्टोमस्य गुणविकारा भवन्ति ।

एवं तावत्सर्वैर्योतिष्टोम इति सूत्रकृतप्रदर्शितज्योतिष्टोमत्वरूपव्यापकधर्मविच्छिन्न-  
ज्योतिष्टोमाधान्तरगतामिष्टोमत्वरूपव्याप्यधर्मविच्छिन्नाक्रान्ता सर्वकामोऽमिष्टोम इत्या-  
दिना सूत्रकारेणामिष्टोमशब्देन व्यवहृतमर्वैकाहाहीनसत्रमूलप्रकृतिमूतामिष्टोमसंस्था  
व्याख्याता । इदानीं संस्थान्तराणि व्याख्यायन्ते । तत्रेदं तावद्वक्तव्यं कियत्योऽस्य  
संस्था इति । तिस्र इत्येकः पक्षश्चतस्र इत्यपरः पक्षः । तत्र त्रित्वे तावद्विज्ञानि  
यद्यमिष्टोमो जुहोति यद्युक्त्यः परिधौ निमाधि यद्यतिरात्रो यजुर्वदनप्रपद्यत इति,  
यद्यमिष्टोमः सोमः परस्तात्स्यादुक्त्यं कुर्वीत यद्युक्त्यः स्यादेतिरात्रं कुर्वीतेति, याव-  
दमिष्टोमेनोपाप्मोति तावदुपाप्मोति यावदुक्त्येनोपाप्मोति तावदुपाप्मोति यावदतिरात्रे-  
णोपाप्मोति तावदुपाप्मोतीत्यादि द्रष्टव्यम् । अथ चनुष्टेऽपि नामिष्टोमो नोक्त्यो न  
षोडशी नातिरात्र इति एतद्वा अमिष्टोमं प्रथममुपयन्त्ययोक्त्यमथ षोडशिनमपाति-  
रात्रमिति । तानमिष्टोमेन नाऽऽप्तोत्तानुक्त्येन नाऽऽप्तोत्तानोऽशिनो नाऽऽप्तोत्ता-  
त्रात्रिया नाऽऽप्तोदित्यादि । द्रष्टव्यम् । तत्र कैश्चित्कर्णकैरेस्त्रित्वकल्प आश्रितः ।  
यथा छाट्यायनद्राह्यापणादिभिरुक्तं—स्वतन्त्रस्य ज्योतिष्टोमस्य संस्थाकल्पा अमि-  
ष्टोममुक्त्यमतिरात्रमित्यादि अन्यैराचार्यैस्तु चतस्र एताः संस्थाः प्रकृत्यधिकारेऽनु-  
क्रान्ता यथाऽऽश्वलायनादिभिः । एवं मतभेदे संप्लवमाने स्वमतेनाऽऽचार्यः प्रकृति-  
संस्था दर्शयति उक्त्यः षोडशतिरात्रोऽप्तोर्यामश्चामिष्टोमस्य गुणविकारा भवन्ती-  
त्यनेन सूत्रेण । आपस्तम्बेनाप्येवम् । तत्रायमभिप्रायः सूत्रकारस्य—अमिष्टोम एव  
तावत्सर्वसोमानां मौलिकी प्रकृतिः । यथा च वक्ष्यति सप्तदशप्रश्ने प्रथमे खण्डे  
सर्वकतुर्नां प्रकृतिरमिष्टोम इति । संस्थान्तराणि तु दाक्षायणयज्ञादय इव दर्शपूर्ण-  
मासयोस्तस्यैव गुणविकारमात्राणि भवन्ति न तु त्रिविद्रुकादिव क्त्वन्तराणि अमि-  
ष्टोमो ज्योतिरादेरमिष्टोमस्य प्रकृतिः । उक्त्यो गवादेरुक्त्यस्य । षोडशी च  
वाजपेयादिषोडशिनः । अतिरात्रो विश्वजिज्ञादेरतिरात्रस्य । अप्तोर्यामः सप्तदशे  
प्रश्ने द्वादशे खण्डे—अप्तोर्यामेण पशुकामो यस्मात्पशवः प्रमेव अश्वशरन्तिये-  
कादशिनाः पशवो भवन्तीति । एतस्यैव सवात्मकत्वं वक्ष्यति त्रयोदशे प्रश्ने त्रयोदशे  
खण्डे सप्तप्रकरणे व्याख्यातोऽप्तोर्याम इत्यनेन सूत्रेण । सप्तप्रकरणे  
सवात्मकत्वमप्येतस्य । नामातिदेशमात्रमत्र । एवं च ये सर्वपृष्ठाः सर्व-  
स्तोमा विश्वजित्प्रकृतेरप्तोर्यामनाम्नो वैकृतानि रात्रविशेष एव । अतो नाप्तोर्यामो

नाम ज्योतिष्टोमः प्रकृति मूत्रोऽस्तीति संभिरन्ते ते प्रत्युक्ता भवन्ति । तस्यापीह ज्योति-  
ष्टोमसंस्थाधिकारवचनात्प्रकृत्यधिकाराच्चास्त्येष प्रकृतिमूलत्वम् । मरद्वाजेनाप्यत्र  
ज्योतिष्टोमं प्रकृत्य पञ्चैताः प्रकृतिसंस्था अग्निष्टोम उक्त्यः षोडशतिरात्रोऽसौर्या-  
म इत्युक्त्वा यज्ञपृच्छमभिवायान्तत उपसंहृतं सतिष्टने ज्योतिष्टोम इति । अनोऽप्य-  
स्त्येष प्रकृतिमूत्रो ज्योतिष्टोमोऽसौर्याम इति । ननु गौतमाद्या आचार्याः सप्त संस्थाः सोम-  
स्थोपदिशन्ति अग्निष्टोमोऽत्यग्निष्टोम उक्त्यः षोडशी वानपेयोऽतिरात्रोऽसौर्याम इति  
सप्त सोमयज्ञसंस्था इति । तासु चोत्तराः षडप्याद्यस्याग्निष्टोमस्य गुणविकारा एतत्केन  
विशेषेणात्यग्निष्टोमवानपेययोरनुपादानमिति चेत् । प्रकृतिमूलानमेव ज्योतिष्टोमसंस्थाना-  
मत्रानुक्रमणस्याभिप्रेतत्वात् । न तु सोमसंस्थामात्रस्याग्निष्टोमगुणविकारमात्रस्य वा । तत्र  
न तावदत्यग्निष्टोमः कस्यचित्कृताः प्रकृतिः । वानपेयस्तु न प्रकृतिः । नापि ज्योति-  
ष्टोमः सर्वमसदशत्वाद्वा नपेयस्य । अनो युक्तमेवानयोरनुपादानम् । तस्मादेवं सिद्धं  
पञ्चशाखोऽग्निष्टोमो ज्योतिष्टोम एव सर्वसोमाना प्रकृतिरिति । तथा सर्वकृतूना प्रकृति-  
राग्निष्टोम इत्येतदभिप्रायं द्रष्टव्यम् । न चाग्निं व्याख्यास्यामः स उत्तरकृतवर्ष इति  
सूत्राद्भुत्तरकृतवर्षस्याग्निविषये विधानेनार्थादग्निष्टोम उत्तरवेदिसिद्धेः, आपस्तम्बेन  
परिमाण्युत्तरेऽग्निष्टोम उत्तरवेदिहृत्तरेषु ऋग्विजिनि स्पष्टवचनाच्चोक्यादीनामग्निष्टो-  
मविकारत्वादुत्पत्त्यादिप्राप्त्याग्निष्टोमविषयाऽस्त्विति वाच्यम् । गुणविकृतेन रूपेण  
तेषामनग्निष्टोमत्वादुत्तरकृतत्वाच्च । न चाग्निष्टोम उत्तरवेदिरित्यापस्तम्बसूत्रमपि पञ्च-  
शाखप्रकृत्यभिप्रायमृत्तरेषु ऋग्विजिनि तु तद्विकारामिप्रायमिति वाच्यम् । अन्यत्र साद्य-  
स्केभ्यो वानपेयात्वेऽशिन इति षोडशियुंदासानुवृत्तः । न च षोडशिविकाराद्वा नपे-  
यादिति वानपेयविशेषगतया षोडशीयोऽयं (१) इति वाच्यम् । व्यभिचाराभावेन विशे-  
षणवैयर्थ्यात् । संभवव्यभिचाराभ्यां स्याद्विशेषणमर्थवदित्यभियुक्तोक्तेः । न ह्यपेऽशि-  
विकारोऽपि वानपेयोऽस्ति येन तद्व्यवच्छेदाद्विशेषणमर्थवद्भवेत् । किमिदानीमुक्त्या-  
दिषु लभ्यत एवोत्तरवेदिः । भवम् । सर्वाम्बेव विहृतिषु लभ्येन विकल्पेन । सप्तदेशे  
प्रथम एकादशे खण्डेऽवचितिकामोऽवचितिम्यामुमयसामानी भवतः पक्षिम्या सा अग्नि-  
स्याभ्यामित्यत्र नियमदर्शनात् । अनग्नि कन्वा यज्ञकृतूनाहरेदिति बीजायनोक्तेश्च ।  
तस्मात्सिद्धमुक्त्यादिष्वपि भवत्येव पक्षेऽग्निवत्येति । उक्त्यपवर्गार्थः सप्त संस्था यस्य स  
उक्त्यः । षोडशेन स्तुतेन शस्त्रेण च संस्था यस्य स षोडशी । रात्रिमनीत्य संस्था यस्य  
सोऽतिरात्रः । यदाग्नौत्तदसौर्यामस्यासौर्यामस्यामिष्युकमसौर्यामस्य निर्वाचनम् । अथवाऽमु-  
सोमः, अग्रयणादमुं प्रस्वन्दयतीति बीजायनोपे दर्शनात्तस्यानिरिक्तपवनमग्निमित्य-  
सौर्याम इति । एतदुदाहरणं बीजायनेन—सोमो वा अग्रमनिरिच्यस्तनमनुपायनो देवा



अंशुवज्रसोर्वा अयमतिरेचितः को याम इति तदसौर्यामस्यासौर्यामत्वं तस्मा एतानि  
स्तोत्राण्यवकरण्याचक्रुरितीति । नित्यानां कर्मणां संस्थानां च भेदः संस्थाशब्दार्थश्च  
मस्कृतसंस्काररत्नमालायां मस्कृतश्रौतोपयोग्युपोद्धातप्रकरणे च द्रष्टव्यः ।

सवधयेन पशुकामो यजेत ।

गुणविकारास्ते ते कामास्तेन सत्सु कामेष्वेव भवन्ति नासत्सु कामेषु । गौतमेन तु  
गर्माधानपुंसवनसीमन्तोत्थयनजातकर्मनामकरणालप्राशनचौलोपनयनानि चत्वारि वेद-  
प्रतानि ज्ञानं सहधर्मचारिणीसंयोगः पञ्च महायज्ञा अष्टकाः पार्वणः श्राद्धं श्रावण्या-  
ग्रहायणी चैत्र्याश्वयुजोति सप्त पाकयज्ञसंस्था अग्न्याधेयमग्निहोत्रं दर्शपूर्णमासी चातु-  
र्मास्यान्याग्रयणेष्टिर्निरूद्रपशुबन्धः सौत्रामणीति सप्त हविर्व्यज्ञसंस्था अग्निष्टोमोऽत्यग्नि-  
ष्टोम उक्थ्यः षोडशी वाजपेयोऽतिरात्रोऽसौर्याम इति सप्त सोमयज्ञसंस्था इत्येते चत्वारि-  
रिंशत्संस्कारा अष्टावात्मगुणा दद्या सर्वभूतेषु क्षान्तिरनसूया शौचमनायासो माङ्गल्यम-  
कार्पण्यममृहेति यस्पैते चत्वारिंशत्संस्कारा अष्टावात्मगुणाश्च स ब्रह्मणः सायुज्यमा-  
प्नोतीति फलश्रवणात्काम्यता, यो ह्येतान्संस्कारान्न करोति स पापीयान्भवतीति दोष-  
श्रवणान्नित्यताऽप्येषामुक्ता । तेनैतेषां काम्यत्वं नित्यत्वं च ।

तस्याग्निष्टोमेन कल्पो व्याख्यातः ।

तस्योक्थ्यस्य ।

तत्र विशेषमाह—

पञ्चदशछदि सदः ।

नियमविधिरयम् ।

ऋतुकरणं हुत्वैतेनैव मन्त्रेण मन्त्रेण

परिधावभ्यन्तरं लेपं निमाष्टि ।

यमग्ने पृत्सु मर्त्यमिति मन्त्रसाध्यो होमः ऋतुकरणसंज्ञकस्तं हुत्वा । एतेनैव यम  
पृत्सु मर्त्यमिति मन्त्रेणैव ।

ऐन्द्राग्रमुक्थ्ये द्वितीयं सवनीयमालभते ।

द्वितीयवचनात्समभ्युच्चयः सवनोपपञ्चोरवगम्यते । उक्थ्याधिकारे पुनरुक्थ्यग्रहो  
मसमभ्युच्चयपक्षोऽप्यस्तीतिज्ञापनार्थम् । अत एवोक्तमापस्तम्बेन समभ्युच्चयवदेके सम  
मनन्तीति । अयं च शाखान्तरीयः पक्षः । स्वशाखायां तु वाजपेयप्रकरणे श्रुतावेवै  
केन पशुनैकैकसंस्था प्रदर्शिता ।

तृतीयसवने धाराग्रहकाल आग्रयणं गृहीत्वोक्थ्यं गृह्णाति ।

पष्टम् ।

अत्र विशेषमाह—

अग्निष्टोमचमसानुन्नयश्चिन्म्यश्चम-  
सगणेभ्यो राजानमतिरेचयति ।

अग्निष्टोमचमसोल्लयनकाले त्रिन्म्यश्चमसगणेभ्यश्चमसगणत्रयार्थं राजानमतिरेचयति  
अतिरिक्तं कराति ।

सर्वश्च राजानमुन्नय माऽतिरीरिचो दशा-  
भिः कलशौ मृष्ट्वा न्युञ्जेति च लुप्यते ।

चस्त्वर्थेऽत्र ।

अधैतदुपयोगिपरिमाणामारचयति—

एतदग्निष्टोमचमसानाश्च संभैपस्य यो य  
उत्तमः सश्च स्थानचमसगणस्तमुन्नयन्नेतत्संभैप्यति ।

एतत्सर्वश्च राजानमुन्नय माऽतिरीरिचो दशाभिः कलशौ मृष्ट्वा न्युञ्जेत्येतत्संभैपस्यै-  
षोऽशो यो य उत्तमः संस्थानचमसगणः संस्थासमापनभूतश्चमसगणस्तानुन्नयन्नेतत्  
वक्तव्य इत्यर्थः । यो य इति धोपता सर्वकृतुसंस्थानचमसगणविषयत्वं बोध-  
यितुम् ।

अग्निष्टोमचमसैः प्रचर्य त्रिभिरुक्थ्यविग्रहैः प्रचरतो यथा पुरस्तात् ।

यथा पुरस्तादित्यनेन सर्वोऽपि प्रातःसवनिको विधिः प्राप्यते ।

अत्र विशेषमाह—

इन्द्रावरुणाभ्यां त्वेति प्रथमे ग्रहणसादनौ संनमतीन्द्रावृह-  
स्पतिभ्यां त्वेति द्वितीये इन्द्राविष्णुभ्यां त्वेति तृतीये ।

स्पष्टम् ।

षोडशिनो वीर्यकामः ।

वीर्यं बलम् ।

तस्योवध्येन कर्त्तव्यो व्याख्यातः ।

तस्य षोडशिनः ।

तस्य शुण्ठ्याऽधीलोधकर्णया सोमं क्रीणाति ।

अधिकारादेव षोडशिनः प्राप्नोति तस्येतिवचनं काम्यत्वपक्ष एवैतादृशसोमक्रयो न  
नित्यत्वपक्षे । एतस्माज्ज्ञापकादपि नित्यत्वमप्यवगम्यते । शुण्ठाऽर्द्धपक्षाया हस्वेति  
यावत् । अधोलोधकर्णा चक्षुषोरधि उपरि लम्बमानकर्णा कर्णस्योपरि वर्णान्तरं यस्या-  
इति वा ।

सप्तदशछदि सदः ।

नियमविधिरयम् ।

पात्रसंसादनकाल उत्तरेऽऽप्ते स्वा-

दिरं चतुःस्रक्ति षोडशिपात्रं मयुनक्ति ।

आग्निष्टोमिकपात्रसंसादनकाले सर्वपात्रासादनानन्तरमागन्तूनमन्ते निवेश इति न्यायेनान्ते यथावकाशं कस्त्वेति मन्त्रेण मयुनक्ति । तेषां यान्यमादिष्टवृत्ताणि विक-  
ङ्कतस्य तान्यहोमार्थानि तु वारणस्थेत्यनेन होमार्थत्वाद्विकङ्कते प्राप्ते तद्वधनाय  
स्वादिरिति । उल्लेखशकारना प्रकृतितः प्राप्ता सा चतुःस्रक्तीत्यनेन बाध्यते ।

ऋतुकरणं ह्रस्वैतेनैव मन्त्रेण द्रोणकलशं रराटीं वोपस्पृशति ।

२३८म् ।

ऐन्द्रं वृष्णिं षोडशिनि तृतीयं सवनीयमालभते ।

वृष्णिर्मेघः । षोडशिग्रहणप्रयोजनं तृतीयग्रहणप्रयोजनवत् ।

आतिष्ठ वृत्रहश्रित्येतेषामेकेन षोडशिनं गृह्णाति ।

एतेषां पण्णां मन्त्राणामेकेनान्यतमेन मन्त्रेण ।

पुरस्तादुत्तमादुक्थ्यपर्यायात्पूर्वयोः सवनयोर्द्रोणकलशाद्गृह्णाति  
सर्वैरुक्थ्यपर्यायैः मचरित आग्रयणात्तृतीयसवने ॥ १८ ॥

पूर्वयोः सवनयोः प्रातःसवने माध्यन्दिने सवने च । अन्यत्पष्टम् ।

यस्मान्न जातः परो अन्यो अस्ति य आविवेश  
भुवनानि विश्वा । मजापतिः मजया संविदान-  
स्त्रीणि ज्योतींश्चि सचते स षोडशी । एष ब्रह्मा  
य ऋत्विग्य इन्द्रो नाम श्रुतो गणेन ते महे विदधे  
शंसिषं हरी । य ऋत्विग्यः म ते वन्वे वनुषो  
हर्षतं मदम् । इन्द्रो नाम घृतं न यो हरिभिश्चारु  
सेचने । श्रुतो गण आत्वा विशन्तु हरिवर्षसं गिर  
इति सर्वेषु ग्रहणेषु षोडशिनमभिमन्त्रयते ।

सर्वेषु ग्रहणेष्वित्यनेन ग्रहणं ग्रहणं प्रत्यभिमन्त्रणम् ।

अच्छावाकचमसमुखयाश्चमसानुन्नयन्ने-

कस्मै चमसगणाय राजानमतिरेचयति ।

व्याख्यानं गतार्थम् ।

तैः प्रचर्य षोडशिना प्रचरति ।

अच्छावाकचमसमुखैश्चमैः प्रचरतीत्येकवचनमध्वर्युमुख्यत्वाभिप्रायेण । बहुवचनपाठस्तदनुव । ननु तैः प्रचर्य षोडशिना प्रचरतीत्येवोद्धितसमानकर्तृकत्वमनुपपन्नम् । अच्छावाकचमसमुल्यानां चमसानां प्रचरणस्य प्रतिप्रस्थातृकर्तृकत्वात्षोडशिप्रचारस्याध्वर्युकर्तृकत्वादिति चेत्सत्यम् । तैः प्रचर्येत्यनन्तरं प्रतिप्रस्थातारि स्थित इति समानकर्तृकत्वनिर्वाहायाध्याहार आवश्यकः । अन्यथा समानकर्तृकत्वमनुपपन्नं स्यात् । चौपायनमत्तात् सवने सवने गृह्णातीति पक्षे प्रपञ्चे त्रयः क्रमात्तत्र तत्र सवने सवनग्रहणार्था उत्तरे तु त्रयस्तैरेव विकल्पन्ते ।

समयाविपिते सूर्ये हिरण्येन चार्हिर्भ्यां

च षोडशिनः स्तोत्रमुपाकरोति ।

समयाविपित आदित्येऽस्त्वं गच्छति सति स्तोत्रोपाकरणमित्यर्थः ।

श्वेतमश्वं पुरस्ताद्वारयत्यरुणपिशङ्गं कृष्णं वा ।

पुरस्ताच्छब्देन समीपप्रदेश उच्यते । उद्गातृभ्य इति शेषः । अरुणो लोहितवर्णः । पिशङ्गो गौरोचनवर्णः । एतदुभयवर्णवानित्यर्थः । अश्वधारणप्रदेशनियमो लाट्यायनद्राह्यायणाम्यामुक्तः—अश्वः कृष्णः पूर्वस्यां सदसो द्वारे प्रत्यङ्मुखस्तिष्ठेदिति घानंनद्योऽपरस्या प्राङ्मुख इति शाण्डिल्य इति । सर्वथा विहितवर्णाश्वस्याभावस्तदोपाय उक्तस्ताम्यामेव—तदभावे यः कश्चेति । उक्तवर्णाश्वस्याभावे यः कश्चन नास्मिन्वर्णनियमः । यदि तु सर्वथाऽश्वस्यैवामावस्तदा प्रतिनिधिरुक्तस्ताम्यामेव गौर्वाऽनो वाऽश्वभाव इति । गौरश्च बलीवर्द्ध एव स्त्रीत्वज्ञानात्वात् ।

हिरण्यं चांप्रदायं स्तुवते ।

अध्वर्युणा दत्तं हिरण्यं संप्रदाय संप्रदाय स्वस्वमक्तिगानकाळे परस्परं संप्रदाय संप्रदाय स्तुवने । उद्गातार इति शेषः सामर्थ्यात् । लाट्यायनद्राह्यायणाम्यामपि उक्तम्—यो यः सामाङ्गं ब्रूयात्स हिरण्यं धारयेदुद्गाता निधनमुपयत्तु सर्वं वाऽभिमृशेयुरिति ।

हरिवच्छस्त्रम् ।

भवतीति शेषः । हरिपदस्यमुदायर्चाटनं शस्त्रं भवतीत्यर्थः ।

उपरिष्ठात्स्तोत्रियानुरूपाभ्यामोयामोद इव मदे-

मदामोद इवोमयेति व्यत्यासं प्रतिगृणाति ।

यामूद्गातृभिर्गीर्णं कृतं ता भवः स्तोत्रिया उच्यन्ते । तदुत्तरभूता ऋषोऽनुरूपा उच्यन्ते । एताभ्य उपवीम्य ऋभ्योऽनन्तरमोयामोद इव मदेमदामोद इवोमयेति ।

आ त्वा वहन्तु हरय इत्यारभ्यावसानप्रणवक्रमेण व्यत्यासमवसान ओषामोद इव मद इति प्रणवे मोदामोद इवोमयेति एवं क्रमेणानुष्टुम्भ्यः । अयमवधिरनुष्टुप्नु सिद्धः प्रतिगर इति सूत्राह्वयते ।

अनुष्टुप्नु सिद्धः प्रतिगरः ।

प्रप्रवस्त्रिष्टुपमिषमित्यनुष्टुप आरम्भ्य प्रासिद्धः प्रतिगर ओषामोद इव, ओषामोद इवेति प्रतिगर इत्यर्थः । एकवचनं जात्यमिप्रायं प्रतिगर इति ।

शस्त्रं प्रतिगौर्यं ग्रहमादत्ते चमसाश्चमसाध्वर्यव  
उक्थशा यज सोमानामिति संमेष्यति ॥ १९ ॥

शस्त्रं प्रतिगौर्येति वचनं दर्शितप्रयोजनम् । अव्यवधानार्थता वाऽप्यत्र । अदृष्टार्थनाऽप्यत्र सूत्रपाठस्य ।

इन्द्राधिपतेऽधिपतिस्त्वं देवानामस्यधिपतिं मामायु-  
ष्मन्तं धर्चस्वन्तं मनुष्येषु कुर्विति षोडशिनं जुहोति ।

वषट्कृतेऽनेन मन्त्रेण जुहोति । तूष्णीमेव होमोऽनुवषट्कारे ।

इन्द्रश्च सन्नाड्वरुणश्च राजा तौ ते भक्षं चक्र-  
तुरग्र एतं तयोरनुभक्षं भक्षयामि वाग्जुपाणा  
सोमस्य तृप्यन्विति ग्रहस्य भक्षयति ।

ग्रहस्य षोडशिनो ग्रहस्य । ग्रहस्येति षष्ठी द्वितीयाधे । होश्च वषट्कारनिमित्त-  
ककृतमक्ष होमाभिपद्यनिमित्तं षोडशिनं ग्रहं भक्षयतीत्यर्थः ।

आदित्यवद्गणेन चमसानाम् ।

षोडशिनस्त्विन्द्रश्च सन्नाडित्येव नित्य भक्षमन्त्रः प्राकृतं भक्षणमन्त्रं वाधिरवा ।  
चमसास्तु प्राकृतैरेव मन्त्रैर्भक्षयन्ति मत्सेहीत्यादिभिर्धनमन्नादयः ।

अनुष्टुप्छन्दस इति भक्षमन्त्रं संनमति ।

अनुष्टुप्छन्दस इति शब्दं जगतीछन्दस इत्येतस्य स्थाने योजयतीत्यर्थः । यथाऽऽ-  
दित्यवद्गणस्य सोमदेवते मतिविदस्तृतीयस्य सवनस्यानुष्टुप्छन्दस इन्द्रपीतस्येति मन्त्रो  
भवति ।

अतिरात्रेण ब्रह्मवर्चसकामः ।

स्पष्टम् ।

तस्य षोडशिना कल्पो व्याख्यातः ।

तस्यातिरात्रस्य ।

एकविंशतिछदि सदः ।

नियमार्थमिदम् ।

न क्रतुकरणं जुहोति न द्रोणकलशः ररादीं वोपसृष्ट-

त्येतदेव यजुर्वेदहविर्धाने प्रपद्यत एतावान्क्रतुकरणः ।

एतावान्यजुर्वेदहविर्धानप्रपदनमेवेत्यर्थः । होम उपस्पर्शनं चेत्येतदुभयरूपाऽत्र न बाह्या क्रियेत्यर्थः । यथोक्त्ये समुच्चयस्तथाऽत्र समुच्चयव्यावृत्तिरनेन क्रियते ।

सारस्वतीं मेपीमतिरात्रे चतुर्थां

सवनीयामालभते मेपमित्येकेषाम् ।

सारस्वतः प्रघरणकल्पोऽत्र, ऐन्द्रे सारस्वत्यां च दार्शवीर्णमासिकः प्रघरणकल्प इति सूत्रात् । सर्वे यजमैषाः प्रधानेषु मैत्रावरुणव्यापारामाव इत्यर्थः ।

पोडशिनश्चमसानुन्नयस्त्रयोदशभ्यध-

मसगणेभ्यो राजानमतिरेचयति ।

पोडशिनः पोडशसंबन्धीश्चमसानुन्नयन्पर्यायत्रयं मिलित्वा द्वादश चमसगणा आश्विनसंबन्धी त्रयोदशश्चमसगण एवं त्रयोदश चमसगणास्तेभ्यस्तदर्थं राजानमतिरेचयति अतिरिक्तं करोति पोडशिनश्चमसानुन्नयन्निति पूर्वसूत्रे च नित्यवदनुवादाभित्यः पोडशो प्रदर्शयते । पूर्वं तु काभ्यतयोक्तः कथमिदमुपमं घटिष्यत इति चेत् । नात्र किञ्चिद्दुर्घटम् । दक्षिणहवन्नित्यस्यापि काभ्यस्याविरोधात् । किञ्चित्तु पुनरत्र विरोधाच्छास्त्रान्तरदर्शनाच्च पोडशिनो वैकल्पिकत्वमातस्थिरे ।

तैः प्रचर्य रात्रिपर्यायैः प्रचरति ।

ननु तैः प्रचर्येत्यत्र समानकर्तृकत्वमनुपपन्नं पोडशिप्रचारस्याध्वर्युमात्रकर्तृकत्वाद्वात्रिपर्यायानामुपकर्तृकत्वादिति चेत्सत्यम् । स्वसूत्रे सर्वेषां पर्यायानामप्यध्वर्युकर्तृकताया एवोक्तत्वेन समानकर्तृकत्वानुपपत्त्यभावात् । उपकर्तृकत्वे हि समानकर्तृकत्वानुपपत्तिः । सूत्र उत्तरयोः पर्याययोः प्रतिप्रस्थानुविधानाभावाच्चास्ति सा ।

उपयामगृहीतोऽसीन्द्राय त्वाऽपि शर्व-

रायेति मुख्यं मुख्यं चमसमुन्नयति ।

वीप्सा सर्वचमसगणार्था । उन्नेतेति शेषः सामर्थ्यात् ।

स्तुतशस्त्रे भवतः ।

स्पष्टम् ।

होतृचमसमुख्यान्प्रथमानुन्नयति मैत्रावरुणचम-  
समुख्यान्द्वितीयान्ब्राह्मणाच्छसिचमसमुखांश्च  
स्तृतीयानच्छावाकचमसमुख्यांश्चतुर्थान् ।

प्रथमान्प्रथमगणान् । एवं द्वितीयतृतीयचतुर्थगणान् ।

स मथमो रात्रिपर्यायः ।

रात्रिसंबन्धी पर्यायः । आवर्त्यानि स्तुतशस्त्राणि पर्यायशब्देनोच्यन्ते ।

एवं विहितो द्वितीयस्तृतीयश्च रात्रिपर्यायः ।

स्पष्टम् ।

तैः प्रचर्याऽऽश्विनस्य पात्रसंसादनप्रभृतीनि  
कर्माणि प्रतिपद्यत आश्विनं द्विकपालं निर्वपति ।

अत्रापि समानकर्तृकत्वान्यथानुपपत्त्या प्रतिप्रस्थातुर्वचनाभावाच्चाऽऽश्विनपात्र-  
संसादनादिकमध्वर्योरेव । पात्राणि कपालद्वयशूर्पकृष्णाजिनोलूखलमुसलहृदपलपात्री-  
मेषणात्मकानि पात्राणि । द्वंद्वसंपत्तिमित्त्वर्थं कपालाभ्यां सह द्वंद्वत्वार्थं तृणं शूर्पकृ-  
ष्णाजिने द्वंद्वम् । उलूखलमुसले द्वंद्वं हृदपले द्वंद्वं कुटुणा सह द्वंद्वत्वार्थं तृणं  
पात्रीमेषणे द्वंद्वं मदन्तीपात्रेण सह द्वंद्वत्वार्थं तृणं सोमाषाजिपस्थाल्याः सत्त्वारसैवा-  
ऽऽज्यस्थाली तदेव चाऽऽज्यम् । संयवनरूपप्रयोजनमत्त्वात्प्रणीताप्रणयनं कर्तव्य-  
मेव । प्राशिन्नहरणेडापात्रचतुर्घाकरणपिष्टलेपपात्रफलीकरणपात्राणि न सन्ति  
अकृत्स्नत्वात्प्रयोजनाभावाच्च । समन्त्रं निर्वपः पवित्रकरणादिनिर्वपणकालेऽश्विभ्यां  
जुष्टं निर्वपामीति । अश्विनौ हव्यश्च रक्षेथां वो जुष्टं प्रोक्षाभ्याश्चिभ्याम् । पात्रप्रो-  
क्षणादि यवाग्रयणोत्तरमेतदनुष्ठाने यवमय एव पुरोडाशः । ब्रौहिम्यं पुरोडाशं  
निर्वपतीत्येतादृशवचनस्याग्राभावात् । त्रिफलीकरणान्ते मदन्तीरधिश्चित्य कपाल-  
द्वयमुपदधाति आद्याभ्यां मन्त्राभ्यामाप्यनिनयनान्ते ।

तस्मात्साध्यः ।

तमाश्विनं पुरोडाशमुद्गातनविधिना वेद्यां प्रियेण नाम्ना प्रियश्च सद आसीदित्वित्या-  
साद्य । व्यसरनामत्वादैनद्राग्नविकारः । अत एव तूष्णीमभिधारणम् ।

होतृचमसमुख्यान्संधिचमसानुन्नयति ।

अहोरात्रयोः संधौ जायन्त इति संधिचमसास्तानुन्नयति उन्नेतैव सामर्थ्यात् ।

स्तुतशस्त्रे भवतः ॥ २० ॥

स्पष्टम् ।

त्रिवृद्वापन्तरं संधिस्तोत्रम् ।

त्रिवृच्छब्देन नवमं स्तोत्रं च । राधन्तरमिति स्तोत्रेऽप्युक्तम् । नवमं स्तोत्रं राधन्तरे  
गातव्यमुद्गातृमिरित्यर्थः ।

आश्विनः शस्त्रम् ।

आश्विनौ देवता यस्य तदाश्विनम् । आश्विदेवताकं शस्त्रं होता शंसतीत्यर्थः । तच्च  
परःसहस्रमित्यापस्तम्बाश्वलायनादयः ।

उदित आदित्य आश्विनं परिधाय होतृचम-  
समध्वर्युरादत्ते पुरोडाशं प्रतिप्रस्थाता च ।

उदिते सौर्वाणि प्रतिपद्यत इत्याश्वलायनः । आश्विनं परिधायाऽऽश्विनशस्त्रस्य  
परिधानोत्तरं होतृचमसमध्वर्युरादत्ते पुरोडाशमाश्विनं पुरोडाशं प्रतिप्रस्थाता । अत्र  
चस्त्वर्थः । प्रतिप्रस्थाता चोत्तरत्र प्रतिप्रस्थातृविधानेनाश्विनः प्राप्तिर्भाति सिद्धा-  
वत्र वचनं पक्षे पर्यायत्रये सर्वपर्यायसंबन्धनिमगणद्वयमंबन्विस्तोत्रशस्त्रोपाकर-  
णादाश्विननिर्वापादिसादनात्प्राक्तनकर्मणि च प्रतिप्रस्थातृकर्तृकताऽप्यस्तोत्रनिष्ठापना-  
र्थम् । तेनाऽऽपस्तम्बोपायनमरद्वानमूत्रैः सहाविरोचः सिद्धो भवति । परिधायेत्यत्रा-  
न्तर्भावितगणजपों विवक्षणीयः समानकर्तृकत्वनिर्वाहाय । अत्रैव प्रतिप्रस्थातृविधाना-  
त्पूर्वत्र प्रतिप्रस्थातृव्यापारो नैवास्तीत्यवगम्यते । तेन पक्षद्वयमत्र सिद्धं भवति ।

आददते चमसाध्वमसाध्वर्यवः ।

होतृचमस्यतिरिक्तांश्चमसांस्तत्तच्चमसाध्वर्यव आददते होतृचमसस्याध्वर्युर्गोऽ-  
स्तत्वात् । तस्य चमसाध्वर्युर्विरमति । गतम् ।

आश्विन्यां तिरोअद्विधानां सोमानामनुब्रूय आश्विन्यां  
तिरोअद्विधान्सोमान्प्रस्थितान्मेप्येति संप्रप्यति ।

संधिना तिरोहितेनाहि तापन्न इति तिरोअद्विधाः । इदं च सोमविशेषणम् ।

सह सोमैः पुरोडाशं प्रतिप्रस्थाता सर्वहुतं जुहोति ।

सर्वहुतं कृत्स्नम् । जुहुपभृतावादाय प्रस्थाकभ्येत्यादि सर्वं वर्तते । अपर्यावर्तनादयो  
धर्मा नात्र भवन्ति । एककपालत्वामावात् । वाचनिकं कृत्स्नावदानम् ।

पङ्क्तिच्छन्दस इति भक्षमत्र संनमति ।

आदिश्ववद्गणस्य सोमदेवते मतिविदस्तृतीयस्य सनस्य पङ्क्तिच्छन्दस इन्द्रवी-  
तस्येति मन्त्रे संनाम उहः कार्य इत्यर्थः ।



अप्नोर्यामेण पशुकामः ।

पशवो गवाश्वादयः ।

तस्यातिरात्रेण कल्पो व्याख्यातः ।

तस्याप्नोर्यामस्य कल्पः प्रकारो व्याख्यात उक्तः ।

संधिचमसानुन्नयश्चतुर्भ्यश्चमसगणेभ्यो राजानमतिरेचयति ।

गतार्थम् ।

चत्वारश्चमसगणाः स्तुतशस्त्रवन्तो होतुर्मैत्रा-

वरुणस्य ब्राह्मणाच्छंसिनोऽच्छावाकस्य च ।

चतुर्भ्यश्चमसगणेभ्यो राजानमतिरेचयतीत्येतावतैव गणचतुष्टे सिद्धे चत्वारश्चमस-  
गणाः स्तुतशस्त्रवन्तो होतुर्मैत्रावरुणस्य ब्राह्मणाच्छंसिनोऽच्छावाकस्य चेतिवचनं  
राजातिरेककाले चत्वारश्चमसगणाः स्तुतशस्त्रवन्त एको गणो होतुर्द्वितीयो मैत्रावरु-  
णस्य तृतीयो ब्राह्मणाच्छंसिनश्चतुर्थोऽच्छावाकस्येतिस्मरणावश्यकत्वार्थम् । अन्यस्य  
प्रयोजनस्याभावात् ।

तेषां संधिचमसैः प्रचरणकल्पो व्याख्यातः ।

स्पष्टम् । अत्राऽऽपस्तम्बेन विशेष उक्तः—आग्नेयान्प्रथमानुन्नयत्यैन्द्रान्द्वितीया-  
न्यैश्वदेवांस्तृतीयान्यैष्णवांश्चतुर्थानिति । चमसगणानामेतानि विशेषणानि । तानग्नि-  
स्त्रिवृता स्तोमेन नाऽऽप्नोदित्याद्यर्थवादोक्ता अग्न्यादय एव तस्य तस्य चमसगणस्य  
देवता इति यावः । अन्योऽपि विशेषस्तैवोक्तः—तेषां संधिचमसवत्प्रचरणकरूप  
इत्येक इति । अथवा संधिचमसवदेवाऽऽश्विनान्येव सर्वेषां स्तुतशस्त्राणि भवन्ति ।  
संधिचमसविकारत्वादुत्तरेषां गणानामिति यावः । तदुक्तं चौधायनेन—तद् वा आहुः  
सर्वाण्येवाऽऽश्विनानि स्तुतशस्त्राणि स्य पररात्रमतिरिच्यते यत्सर्वं तदाश्विनमिति  
चैकमथापर त्रिवृत्पञ्चदश सप्तदशमेकविंशमप्येतेषां देवता अग्निरिन्द्रो विद्ये देवा  
विष्णुरितीति । भरद्वाजश्चाऽऽह—तत्र चत्वारि स्तोत्राणि शस्त्राण्याश्विनानि सयाभ्या-  
न्वाम्नातानि भवन्तीति । आश्वलायनेनापि शस्त्रसूक्तानि सयाभ्यान्व्याश्विनान्येवो-  
क्तानि स्तोत्रियानुरूपास्त्वाग्नेय्यादयः कृता यथोभयमनुगृहीतं स्यादिति । तत्र संधि-  
चमसवत्कल्पोऽश्विन्यां सोमानामनुब्रूह्यश्विन्यां सोमानां प्रेष्येति संप्रैषौ नत्क्यशा-  
यन सोमानामिति । नच तिरोह्णियानामिति भवति संधितिरोहणामावादेषां सोमाना-  
मिति द्रष्टव्यम् ।

अतिच्छन्दाश्छन्दस इति भक्षमन्त्रं संनमति ।

आदित्यवद्रूपस्य सोमदेवते मतिविदस्तृतीयस्य सवनस्यातिच्छन्दाश्छन्द इन्द्रपीत-  
स्पेति मन्त्र ऊहः कर्तव्य इत्यर्थः ।

अग्नीदौषयजानद्वारानाहरेत्येतत्पशूनीनि पाशुकानि कर्माणि  
सर्वासु संस्थासु समानानि क्रियन्ते आ प्रातरग्निहोत्रपर्वन्तानि  
इति हिरण्यकेशिसूत्रे नवमप्रश्ने सप्तमः पटलः ।

अग्नीदौषयजानद्वारानाहरेत्येतदादीनि पशुसंबन्धिकर्माणि प्रातरग्निहोत्रपर्वन्तानि  
सर्वासु संस्थासु समानानि क्रियन्ते भवन्तीत्यर्थः । प्रातरग्निहोत्रस्याप्यद्वयत्वं इदमपि  
द्विद्वम् ।

इत्योकोपाहश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-  
जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-  
दीक्षितविरचितायां श्रीमद्भगवत्सत्यापादहिरण्यकेशिसू-  
त्राम्बुधिगतनिगूढार्थरत्नालाभकृतविद्वज्जनसंताप-  
शामिकायां ज्योत्स्नादख्यायां वृत्तौ नवम-  
प्रश्नस्य सप्तमः पटलः ॥ ७-॥

अथ नवमप्रश्नेऽष्टमः पटलः ।

क्रतुपशव ऐकादशिताश्च विकल्पन्ते ।

एवं सर्वसोमप्रकृतिभूता अग्निष्टोमादिसंस्थारूपा ज्योतिष्टोमा व्याख्याताः ।  
इदानीं सर्वपशुगणप्रकृतिभूता ऐकादशिना व्याख्यायन्ते । ऐकादशास्या पशव इत्ये-  
कादशिनीज्या तत्र भवा ऐकादशिनाः । के पुनस्ते, आग्नेयः कृष्णग्रीवः सारस्वती  
मेघो मधुः सौम्यः पौष्णः श्यामः शितिष्टो बार्हस्पत्यः शिल्पो वैश्वदेव ऐन्द्रोऽरुणो  
मारुतः कल्माष ऐन्द्राग्नः संहितोऽधोरामः सावित्रो वारुणः पेतव इत्यनुवाक उपास्ताः ।  
क्रतुपशवस्तु प्रागेव तत्तत्संस्थासु दर्शिताः । उभये चैते प्रकृतावेव पृथक्शाखास्वास्त्रा-  
तास्तुल्यार्थत्वाद्विकल्पन्ते ।

तेषां समवाये विभवन्ति तन्मपद्भान्यविभ-  
वन्ति प्रत्यक्षार्यानि प्रतिसंस्कारमभ्यावर्तन्ते ।

तेषामैकादशिनानां समवाये सह प्रयोगे यान्यद्भानि अट्टार्थानि सकृत्कृतान्येष  
सर्वेषामुपकर्तुं प्रभवन्ति तान्यद्भानि तन्त्रं भवन्ति सकृदेव क्रियन्ते यथाऽऽरादुपकार-  
काणि प्रयानादीनि । अविभवन्ति तन्त्रासंभवीनि यानि प्रत्यक्षं दृष्टोऽर्थः प्रयोजनं  
येषां तानि प्रत्यक्षार्यानि प्रत्यक्षोपकारकसंनिपातीनि तान्यावर्तन्ते । आवर्तमानानि च  
तानि संस्कारं संस्कारमभ्यावर्तन्ते । एतावता किमुक्तं भवति पदार्थानुममयेनैकैकः

संस्कारः सर्वेषां कार्यः, न तु काण्डानुममयेनैकैक इत्यर्थः । तद्यथा सर्वानुपाकृत्य सर्वान्नियुनक्ति ततः सर्वान्प्रोक्षतीत्यादिप्रोक्षणस्यादृष्टार्थत्वे(त्वं)संभवे तन्मपि क्रमस्तेषां यः पशूनां क्रमः स एवोपाकरणनियोजनादीनां क्रम इत्यर्थसिद्धम् । स्पष्टमुक्तमाप्तम्भेन—यथाचोदितं संस्कारा इति ।

यथार्थमूहः ।

विकृतौ यथार्थमूह इति परिमाणत्वात्प्रकृतावहनिवृत्तिं मा शङ्कोति पुनरुहवचनम् । तेन पशुभिरेहि पशुषु संवदस्व पशवो मायूनकृपतेत्याद्युह्यत एव ।

यूपाहुतिः हुत्वाऽग्निष्टुप्रथमानेकादश

यूपानुपशयपात्नीवतौ च च्छिन्नन्ति ।

पुनर्यूपाहुतिवचनाद्दोसितस्यापि हूयते यूपाहुतिर्निषेधे सत्यपि । सा चैकैवाऽऽरा-  
धुपकारित्वादुपशयस्यापि ।

एकयूपेन विकल्पते ।

एकयूपेनेयं यूपैकादशिनो प्रकृतिविकृतिसाधारण्येन विकल्पते । यूपसंस्कारविषय आपस्तम्बः—सर्वेषां शकलाहरणाध्वनहोमा इति । उपशयपात्रवतौ च च्छिन्नन्ती-  
त्युक्तं तत्र च्छेदनार्था धर्मा आज्यशेषः स्तुवं चाऽऽदत्त इत्यादयोऽत्यन्धानगामित्याद-  
यश्चाच्छेदनान्ता एकैकस्य यूपस्याऽऽवर्तन्त । विभवन्ति तन्मप्रकृत्याविभवन्ति प्रत्य-  
क्षार्थानि प्रतिसंस्कारमप्यवर्तन्त इति परिमाणासूत्रात् । मानं तक्षणं चैकैकस्य सर्वेषां  
प्रथमशकलपाताहरणमवटार्धत्वाजोपशयस्यावटभावात्तस्य सर्वत्र स्थाण्वाहुतिः । स्पष्ट-  
मप्येतदुक्तमापस्तम्बेन—सर्वेषां शकलाहरणाध्वनहोमा इति । शकलस्यावटसंस्का-  
रार्थत्वादनवटस्योपशयस्य न शकल उपशयस्यावटनिक्षेपणामावात्सर्वस्यैव तक्षणं  
नोपरार्थमवशेषणमित्यर्थसिद्धमिति सूत्रकृता नोक्तम् । आपस्तम्बेन स्पष्टमेतदुक्तं सर्व-  
मुपशयं तक्षतीति । उपशयशब्दार्थस्तु तत्तद्यूपस्योप समीपे शेत एव नावटं स्थाप्यत  
इति । पात्रावतमपि तथैव च्छिन्नन्ति । तस्यास्त्येवोपरः । अधोनामिमित्यग्रे वक्ष्यमाण-  
त्वादधोनामिसंमितो यथा मविष्यति तावत्परिमाणं छिन्नन्ति । अचपाळमित्यग्रे वक्ष्य-  
माणत्वाच्चपाळरहितः ।

दशस्थासाभेकादशोपरा रज्जुं मीत्वा तस्याश्चतुर्विंश-

शेन भागेन वेदिं विमिमीते प्रक्रमस्यानीया भवति ।

वेदिमानकाले चतुरधिकशताङ्गुलां रज्जुं दशकृत्वोऽम्पस्तां कृत्वैकादशोपरां रज्जुं  
तस्यामुपसमस्यति यावति देश एकादशयूपमूलाणि स्यास्यन्ति तावतो रज्जुरेकादशो-

परा दशरथासा, एकादशोपरमितायास्तस्याश्चतुर्विंशो भागः पञ्चतिलोनेकोनपञ्चाशद-  
ञ्जुलात्मकस्तत्प्रमाणेन दण्डेन वेदिं विमिश्रीत इत्यर्थः । इयं चतुर्विंशभागसंमिता रज्जुः  
प्रक्रमस्थानीया भवति । इयमेव रज्जुरत्र प्रक्रमो भवति न तु द्विपदस्त्रिपदो वा प्रक्रम  
इतिशुक्लसूत्रोक्तोऽत्रेत्यर्थः ।

अग्निष्ठं द्वाभ्यां रशनाभ्यां परिवीथैकाद-  
श्विनीरशना अग्निष्ठे परिवीथ वासयति ।

अग्निसमीपे तिष्ठतीत्यग्निष्ठस्तं संमाय तं द्वाभ्यां रशनाभ्यां युगपत्परिव्ययति ।  
तत्र रशनादाने द्विवद्दहः । परिवीरसीति नोह्यते यूपामिधानात् । ततोऽन्या एका-  
दशिनीरशना एकादशीनोत्तमं निरशना एकादशिनोरशना अवशिष्टा दशमग्निष्ठे परि-  
वीथ परिवेष्ट्य वासयति । अवशिष्टा एकादशिनोरशना अग्निष्ठ एव यावत्पर्यन्तं यथा  
यथाऽऽस्तां विनियोगस्तत्पर्यन्तं तदहरेव परिवेष्टिता एव स्थापिता भवन्तीत्यर्थः ।

श्वोभूत आश्विनं गृहीत्वा यूपान्संमिनोति ।

गतम् ।

पूर्वेष्टुः संमानमेके समामनन्ति ।

पूर्वेष्टुरग्निष्ठेन सहैवोपस्थापयतीत्येक आचार्या वदन्तीत्यर्थः । नास्मिन्पक्षेऽग्निष्ठे  
रशना वासयति । परिवीता एव तु यूपान्तिष्ठन्ति । अन्यथाऽङ्गनाद्यापरिव्ययणाद्यन्-  
मानस्य यूपानुत्सर्गविरोधात् ।

तन्मभ्रेरादानं परिलेखनोऽभ्यावर्तते ।

विमवन्ति तन्मभ्रान्नीत्युक्तस्यैव न्यायस्य दर्शनार्थमिदं वचनम् । परिलेखनो  
विधिरभ्यावर्तते । अविमवन्ति प्रत्यक्षार्थान्यभ्यावर्तन्त इत्यस्य न्यायस्य दर्शनार्थमिदं  
वचनम् ।

परिलेखने क्रमविशेषमाह—

दक्षिणमग्निष्ठात्परिलिख्योत्तरं परि-  
लिखत्येवं व्यत्यासमुदगपवर्गान् ।

उदङ्न्यायानीतिपरिमापप्राप्तोदगपवर्गत्ववाचनायायं क्रमविशेषः । अग्निष्ठाष्ट-  
पावटादक्षिणं यूपवटं परिलिख्योत्तरं यूपवटं परिलिखति । ततो दक्षिणयूपवटाद-  
क्षिणं यूपवटं तत उत्तरयूपवटादुत्तरं यूपवटं ततस्ततोऽपि दक्षिणं ततस्ततोऽप्युत्त-  
रम् । एवं रीत्या यावद्दश यूपवटाः स्फुल्लान्तः पञ्च दक्षिणतः पश्चोत्तरतः परिलि-  
खति । उदगपवर्गवचनं दक्षिणस्य कृतोत्तरस्य क्रिययोदगपवर्गान्संमिनोति न तूपक-  
मानुसारेण दक्षिणापवर्गानिति भावः ।

रयासमात्राणि यूपान्तरालानि भवन्ति ।

रयासश्चतुरधिकशताङ्गुलः । तिर्यगक्षश्चतुःशतमिति शुल्बसूत्रात् । चतुःशतं चतुरधिक-  
कशतं चतुःशतम् । चतुरधिकशताङ्गुलो रयास इत्यर्थो भवति ।

वेदिसंयिता वा यिनोति ।

यावत्प्रमाणा वेदिश्चतुर्विंशतिः पुरस्तात्तिरश्चीति प्राकृतप्रमाणसिद्धा वेदिस्तस्यामे-  
वैकादश यूपवटान्परिलिखति न तु दशरथाक्षामेकादशोपरा\* रज्जु मीत्या तस्या-  
श्चतुर्विंशेन भागेन वेदिं विमिमीते प्रक्रमस्यानीया भवतीत्येवंप्रमाणां वेदिं मीर्या  
तस्यामेकादश यूपवटान्परिलिखतीतिविधिर्भवति ।

समानजातीयैर्नैकैकमनुसमेति कृत्स्नमेकै-

कमाञ्जनप्रभृति द्विरशनमपवर्जयति ।

एकविधिविहितमेकप्रकारं कर्मका कर्मव्यक्तिः समानार्थसंबन्धिनी क्रियमाण-  
प्रकारत्वात्समानजातीया व्यक्तिर्न तु सैव व्यक्तिः । नहि पूर्वपदार्थे कृतानद्योत्तरत्र  
संबद्धा कर्तुं शक्या तस्माद्व्यक्तिभेदे जातिरवश्यं वाच्या । तस्या अभिव्यञ्जकं तु तत्-  
द्विधिविहितत्वमात्रम् । तेन संस्कार्येषु पदार्थेषु मध्य एकमेकमेव पदार्थमनुक्रमेण  
सजातीयैर्नैकैककर्मणाऽनुसमेत्यनन्तरं तथैव विजातीयेनापीति । समेति संबन्धाति ।  
सोऽयं पदार्थानुसमय इति व्यपदिश्यते क्रमविशेषः । तत्रैव कर्मक्रमः परिच्छेदन-  
क्रमेणैवावटखननयूपप्रक्षालनप्रोक्षणाद्येकैकस्य करोति । ततः प्रोक्षणीशेषनिनयनादि-  
शकलाभिहोमान्तमप्येकैकस्य करोति । अवटसंस्कारार्थत्वेनैककर्मत्वात् । कृत्स्नं समु-  
दायोभूतं कर्माञ्जनादि परिष्वयणान्तमपि कर्म काण्डानुसमयेनैकैकस्य करोति । मध्ये  
यूपोत्सर्गविरोधाद्यर्जमानस्य व्यक्तवचनाच्चेत्यभिप्रेत्यानेन काण्डानुसमयमाह—कृत्स्न-  
मेकैकमित्यादिनाऽपवर्जयतीत्यन्तेन सूत्रेण । आञ्जनप्रभृतिरूपान्जनप्रभृति द्विरशनं  
द्वाभ्यां द्वाभ्यां रशनाभ्यां परिष्वयतीत्यन्तेन स्थविमर्दणीयासि प्रवयतीति विधिनाऽप-  
वर्जयति । अपवर्गः समाप्तिरु गमयतीत्यर्थः । मीमांसकाश्चाऽऽहुः—वचनात्तु पारे-  
ष्वयणान्तमञ्जनादीति । तत्रोपशयस्य निखननाभावादवटसंस्कारा निवर्तन्ते । पात्नी-  
वतस्य तु सर्वेऽप्युत्तरत्र भविष्यन्ति ।

प्रतियूपः स्वरवः ।

यूपः स्वरो. प्रयोजको न तु पथञ्जनमतो न प्रतिपशु भवन्तीति भावः । दिवः  
सूनव. स्पेति तन्त्रेण स्वरूणामासन्नानामादानं तेषा विभवन्ति तन्त्रमहानीति सूत्राद-  
न्तरितस्य त्वेयनूहेनावगूहनं यूपभेदाज्ञोपशयस्य ।

उपरसंमितां मिनुयात्पितृलोककामस्य ।

यस्यामुपरा एव समानाः सोपरसंमितेत्युच्यते । पितृलोक कामयतोऽप्यजमानस्येत्यर्थः ।

रशनसंमितां मध्ये च संमितां मनुष्यलोककामस्य ।

यस्यां रशना एव समाना यूपाना मध्यभागाश्च समानास्ताम् । अस्मिन्मनुष्यलोक इतरेणातुलतां नुमुपुर्ननुष्यलोककाम इत्युच्यते ।

चपालसंमितामिन्द्रियकामस्य ।

यस्या चपालाः समानास्तामिन्द्रियकामस्य, इन्द्रियं सर्वेन्द्रियपाटवं तत्काम इन्द्रियकाम इत्युच्यते ।

सर्वान्समान्प्रतिष्ठाकामस्य ।

मिनुयादिति सर्वत्र शेषः । उपरसमितामित्युपराणामायामसाम्यमवगन्तव्यम् । यन्मध्यसंमितत्वं रशनासंमितत्वं च तदुपमध्यानां रशनानां च तिर्यक्त्वस्याप्येतत्साम्यम् । यच्चपालसंमितत्वं तच्चपालपृथक्त्वसाम्यम् । एतदर्थे प्रमाणभूत सूत्रमायामत उपराणीत्येतदारभ्य प्रथिद्वयपालानीत्येतदन्तमग्रे वक्ष्यते ।

ये त्रयो मध्यमास्तान्समान्पशुकामस्य व्यति-

पजेदितरान्प्रजयैवैनं पशुभिर्व्यतिपजति ।

मध्यमा मध्यतना ये त्रयो यूपान्समान्कुर्वात्पशुकामस्य । मध्यतनेभ्य इतरान्व्यतिपजेत् । एकैकान्तरिता मध्यमेभ्य इतरे ये ते न समा भवन्ति किं तु विषमा एवाऽऽभवन्ति । एतेन व्यतिपङ्केणैर्न यजमान प्रजया पशुभिश्च व्यतिपिक्त विशेषेणातिपिक्त समृद्ध करोतीत्यर्थः । उभयोः पार्श्वयोरभिष्टादैकान्तरितास्ते न समा भवन्तीतरे विषमा एव व्यतिपङ्क्त इत्यापस्तम्बः ।

यं कामयेत प्रमायुकः स्यादिति गर्तमितं तस्य

मिनुयादुत्तरार्धं वर्षिष्ठमथेतरान्हृसीयसः ।

यं यजमानं प्रमायुको श्रुति मरणशाली स्यादिति यः कामयेत तस्य यजमानस्य गर्तमितमेकादशिनयूपाना गर्तेन मितं परिमाणं मिनुयात् । गर्तमितस्वरूपमाह— उत्तरार्धं वर्षिष्ठमथेतरान्हृसीयस इत्यनेन । इयं पारिमाणिकी संज्ञा । उत्तरार्धे मथ उत्तरार्धस्तमुत्तरार्धं वर्षिष्ठ स्पष्टम् । अपशब्दः क्रमार्थः । उत्तरार्धस्य वर्षिष्ठत्वसंपादनोत्तरमितरेषु हृमीयस्त्वसंपादनमिति ।

दक्षिणार्धं वर्षिष्ठं मिनुयात्स्वर्गका-

मस्यायेतरान्हृसीयसो हृसीयसः ।

अथ वर्षिष्ठता दैर्घ्येण । हृसीयसो हृमीयस इति बोधनाश्रवणादितरेषां किञ्चित्किञ्चित्

चिदुत्तरोत्तरं हसीयस्त्वमिति ज्ञापनार्थं पूर्वत्र वीप्ताया अश्रवणादुत्तरोत्तरं हसीयस्त्वं नास्ति किंतु तुर्यं हसीयस्त्वमिति ।

आराग्रामभिचरतस्तेषामग्निष्ठं वर्षी-

ष्ठमथेतरान्हसीयसो हसीयसः ।

आराग्रास्वरूपं तेषामग्निष्ठं वर्षीष्ठमथेतरान्हसीयसो हसीयस इत्येतेन सूत्रेणोच्यते । अत्रापि वर्षीष्ठता दैर्घ्येण । पूर्ववद्वीप्ताश्रवणादितरेषां किंचिर्किंचिदुत्तरोत्तरं हसीयस्त्वम् । आराग्रास्वरूपं स्पष्टमाहाऽऽपस्तम्बः—मध्य उन्नता भवत्यनुपूर्वमन्तौ निनता-  
विति । अग्निष्ठ उन्नतो भवति ततः प्रभृति क्रमेणान्ता निनता भवन्ति दक्षिणत उत्तरतश्चैवाऽऽराग्रेत्यर्थः । आरमिवाग्रं मध्यभागो यस्याः साऽऽराग्रेति । आरशब्देनोच्यते ।

समवस्त्राविर्णीं वृष्टिकामस्य तेषामग्निष्ठं

हसिष्ठमथेतरान्वर्षीयसो वर्षीयसः ।

तेषां यूपानां मध्येऽग्निष्ठं हसिष्ठमितरान्वर्षीयसो वर्षीयसः । वर्षीयसो वर्षीयस इति वीप्ताया क्रमेणोत्तरोत्तरमग्निष्ठव्यतिरिक्तानां वर्षीयसः । अथशब्दः क्रमार्थोऽ-  
ग्निष्ठस्य हसीयस्त्वसंपादनोत्तरमितरेषु क्रमाद्वर्षीयस्त्वसंपादनमिति । सम्पगवस्त्राव-  
णमुष्मप्रदेशादाकाशात् । निनतायां पृथिव्यां सम्पगवस्त्रावणमिव यस्यां सा समवस्त्रावि-  
र्णीति । वृष्टिर्वर्षणम् ।

व्यत्यस्तं भ्रातृव्यवतो हस्वं दीर्घं च व्यतिपजेत् ।

हस्वं दीर्घं च व्यत्यस्तमेकैकान्तरितं व्यतिपज्योग्येदित्यर्थः । स्पष्टममुमर्थमा-  
हाऽऽपस्तम्बः—व्यतिपक्तां भ्रातृव्यवत उभयोः पार्श्वयोरग्निष्ठादेकैकान्तरितास्तेन  
समा भवन्तीतरे निपसा एष व्यतिपक्ता इति ।

यदि कामयेत विद्वत्सन्नादोजीयसी स्यादिति येऽ-

ग्निष्ठादक्षिणे तान्वर्षीयसो वर्षीयसो मिनुयात् ।

यदि यजमानः सन्नादस्य ज्ञातेर्विद्वत्स्य ज्ञातिरोजीयसी बलीयसो स्यादिति काम-  
येत तदा येऽग्निष्ठादक्षिणतो यूपस्तान्वर्षीयसो वर्षीयस उत्तरोत्तरं क्रमेण मिनुया-  
दध्वर्युरित्यर्थः ।

यदि कामयेत सन्नं विश्वं ओजीयः स्यादिति येऽग्निष्ठा-

दुत्तरे तान्वर्षीयसो वर्षीयसो मिनुयात् ॥ २२ ॥

सन्नं सन्नियमातिविशो वैश्यजातेरोजीयो बलिष्ठं स्यादिति यदि यजमानः काम-  
येत तदा येऽग्निष्ठादुत्तरे तान्वर्षीयसो वर्षीयस उत्तरोत्तरं क्रमेण मिनुयादित्यर्थः ।  
अर्पादुमर्षं तान्वर्षीयानां हसीयस्त्वम् ।

आयामत उपराणि समानानि स्पुस्तिर्यक्तो  
मध्यानि रशनाश्च प्रथिन्नश्चालानि ।

आयामतो दैर्घ्येण समानान्युपराणि भवन्ति । मध्यानि रशनाश्च तिर्यक्तस्तिर्यक्त्वेन  
समानानि भवन्ति । प्रथिन्नः स्पर्शत्वेन चालानि समानानि भवन्ति । उपरसंमिता  
मिनुयात्, रशनसंमिता मध्येन संमितां मिनुयाच्चालसंमितां मिनुयादित्येतेष्वयुज्यत  
इदं सूत्रम् ।

उपशपमङ्कत्वा द्वाभ्यां रशनाभ्यां परि-  
वीयाग्रेण दक्षिणार्धं यूपं निदध्यात् ।

दक्षिणार्धे भवो दक्षिणार्धस्तं दक्षिणार्धं यूपमग्रेणोपशपं निदध्यात् । दक्षिणेन  
वेत्यावस्तम्भः ।

यद्यभिचरेदिदमहममुमापुप्यायणमिन्द्रस्य चञ्जे-  
णाभिनिदधामीति माञ्चमुपशपं निदध्यात् ।

अभिचार एव प्रागग्रयूपनिधानं न तु नित्यतया निधाने सूत्रकृता प्राक्त्वस्याग्रेव  
विधानात् । तेनाऽऽपस्तम्बोक्तं प्राक्त्वं न नित्यतया निधाने भवति । अमुमित्यत्र  
द्वितीयाविभक्त्येकवचनान्तव्यावहारिकनाम्नो ग्रहणम् । तच्च शर्मान्नं ब्राह्मणस्य येन  
व्यवहियत इति वासिष्ठसूत्रात् । आमुप्यायणमित्यनेन गोत्रप्रयुक्तनामानिर्देशः । यथा  
वासिष्ठमिति । येन व्यवहियत इति वासिष्ठसूत्राच्छर्मान्तता व्यावहारिकनामाविषय  
एव नान्यनामसु ।

पशुकाल आग्नेयमसितंशीर्षमग्निष्ठ उपाकरोति सार-  
स्वतीं मेयोमुत्तरतः सौम्यं बभ्रुं दक्षिणत एवं व्यत्यासं  
दक्षिणापवर्गान्पाण्णं श्यामं शिनिष्ठं बार्ह-  
स्पत्यं शिरुषं वैश्वदेवमैन्द्रपरुणं मारुतं कल्माषमैन्द्रा-  
मरु संहितमधोरामरु सावित्रं वारुणं पेतवमुत्तमम् ।

असितं कृष्णं शिरो यस्य सोऽसितशीर्षः । श्रोत्रा(शीर्ष)शब्देन मुख्यमप्युपलक्ष्यते ।  
मेयो प्रसिद्धा । बभ्रुः कपिलः । श्यामः कृष्णः सर्वोऽपि । शिनिष्ठः श्वनिष्ठः ।  
शिरुषो लवणवर्णः । अरुणो लोहितवर्णः । कल्माषः कृष्णविन्दुयुक्तवर्णान्तरः ।  
संहितोऽन्यवर्णमिश्रितवर्णः । अधोराम उदरप्रदेशे कृष्णवर्णः । पेतवोऽपगतपुंस्को  
मेघः । अग्निष्ठेऽग्निष्ठयूपसमीप आग्नेयमसितशीर्षमुपाकरोति । सारस्वतीं मेयोमुत्तरयूपे  
सौम्यं बभ्रुं दक्षिणयूपे पाण्णं श्यामं तदुत्तरयूपे बार्हस्पत्यं शिनिष्ठं दक्षिणयूपे



वैश्वदेवं शिल्पमुत्तरयूपे, ऐन्द्रमरुणं दक्षिणयूपे मारुणं कल्माषमुत्तरयूपे, ऐन्द्राग्रं  
संहितं दक्षिणयूपे सावित्रमधोराममुत्तरयूपे वारुणं पेतवं दक्षिणयूपे । एवं व्यत्यामं  
व्यत्यस्य व्यत्यस्य दक्षिणापवर्गानेतान्पशूनुपाकरोति । एवमुत्तरमुत्तरमुपाकृत्य दक्षिणं  
दक्षिणमुपकुर्वन्नितरान्पौष्णादीनपि पशूनुपाकरोति । तत्र व्यत्यासक्रमार्धसिद्धे दक्षि-  
णापवर्गत्वे पुनर्वचनं यन्नाप्येकयूपे पश्चेकादशिनी तन्नाप्येवमपवर्गार्थम् । नैतेषां  
पशूनामुपाकरणकाले प्राच्यादिदिगभिमुखत्वनियमः । अर्थादेवोत्तमत्वे सिद्ध उत्तमवचनं  
वक्ष्यमाण ऐन्द्रस्य लोके वारुणमालभेत वारुणस्य लोक ऐन्द्रमित्यनेन सूत्रेण विहिते  
स्थानव्यत्यासेऽपि वारुण एवोत्तम इत्येतदर्थम् ।

यदि कामयेत योऽवगतः सोऽपरुध्यतां योऽप-  
रुद्धः सोऽवगच्छतिवत्यैन्द्रस्य लोके वारुणमा-  
लभेत वारुणस्य लोक ऐन्द्रं य एवावगतः  
सोऽपरुध्यते योऽपरुद्धः सोऽवगच्छति ।

यदि यजमानो योऽवगतो द्वेष्यः किञ्चिदपरुध्य प्राप्तराज्यः स्यात्सोऽपरुध्यतामि-  
श्वर्याद्भ्रष्टो भवतु । यस्तु तेनापरुद्धोऽवरुद्धः सोऽवगच्छतु प्राप्तैश्वर्यो भवतु इति यो  
यजमानः कामयेत तदाऽध्वर्युरेतादृशयजमानकर्तृके कर्मणि ऐन्द्रस्य लोके स्थाने  
वारुणं पशुमालभेत वारुणस्य पशोर्लोक ऐन्द्रं पशुमालभेत । एतत्फलं य एवावगतः  
सोऽपरुध्यते योऽपरुद्धः सोऽवगच्छति । गतार्थं कामनावाक्येनैवेदम् ।

यदि कामयेत प्रजा मुह्येयुरिति पशून्व्य-  
तिपजेदिति प्रजा एव मोहयति ।

प्रजा मुह्येयुः प्रजा मोहं गच्छेयुरिति यदि यजमानः कामयेत तदैकैकान्तरितान्प-  
शूनुपाकुर्यादपि व्यतिपङ्को नाम । यथाऽग्निष्ठ आग्नेयमुपाकृत्य सौम्यमुत्तर आलभते  
ततः सारस्वतीं मेर्यां दक्षिणे बार्हस्पत्यमुत्तरे पौष्णं दक्षिण ऐन्द्रमुत्तरे वैश्वदेवं दक्षिण  
ऐन्द्राग्रमुत्तरे मारुतं दक्षिणे वारुणमुत्तरे सावित्रं दक्षिणे । एष पशूनां व्यतिपङ्कः ।  
अस्मिन्करूपे वारुणं पेतवमुत्तममित्यस्य बाधः । स्थानव्यतिपङ्कमात्रं वाऽत्र । पश-  
वस्तु क्रमेणैवोपाकरणीया इति पक्षे दक्षिणापवर्गानित्यस्य बाधः । एतत्फलमाह प्रजा  
एव मोहयतीत्यनेन ।

यदभि वा हतोऽप्रां वारुणमालभेत प्रजा वरुणो  
गृहीयादक्षिणत उदञ्चमालभतेऽप वा हतः ।

यदि यजमानः, अपामिति पष्ठो द्वितीयार्थे । संमुखं समीपं स्वगृहसमीपं नया-

दिगता औष आगच्छेयुरिति यो यजमानः कामयेत तदा प्राञ्चं वारुणमाळभेत तत्तदा  
प्रजा वरुणो गृह्णीयात् । प्रजा वरुणो गृह्णीयादिति दोषश्रवणात्प्रत्यङ्मुखमेवोपाकुर्यात् ।  
एतावता नैष दोषोऽभिवाहतो ( ? ) भवति । दक्षिणत उदञ्चमाळभतेऽप वा हतः ।

आरण्यं पशुमाखुं वोपशये निर्दिशत्यसौ ते पशुरिति

निर्दिशेद्यं द्विप्याद्यादि न द्विप्यादाखुस्ते पशुरिति ब्रूयात् ।

उपशय आरण्यं पशुं गवयाद्यन्यतममाखुं वा पशुत्वेन बुद्ध्या निर्दिशेद्यथा गव-  
यस्ते पशुराखुस्ते पशुरिति । अथ वा यं द्विप्यात्तमेव द्वेष्यं पशुत्वेन निर्दिशेदमुकस्ते-  
पशुरिति । यदि न द्विप्याद्विप्यो नास्त्येव तदाऽऽखुस्ते पशुरिति ब्रूयात् । यस्तु  
संततमपि द्वेष्यन्नपि न द्विपते तस्याऽऽखुस्ते पशुरित्येव निर्देशो न गवयाद्यन्यतमो  
विकल्पते । केवलं द्वेष्टैव न स्वयं द्विष्यमाणस्तदा पूर्वं एव विधिः । मति द्वेष्ये द्विष्य-  
माणे च पूर्वतरो विधिर्विकल्पते । सत्यपि तस्मिन्नद्विष्यमाणे त्वयमेव विधिरिति ।

सर्वेषां प्रतिपशु बर्हिःपि वपाश्रपण्यः

कुम्भ्यो ह्यदयशूलाः शुसशाखाश्च ।

पशुसमुदायापेक्षं बर्हिःरादिषु बहुवचनम् । बर्हिःसदीनि यथाबर्हिणानि प्रतिपशु  
भवन्तीत्यर्थः ।

तन्ममेर्हरणमग्निगुरुत्तमः प्रयाजस्तथा पूर्वः परिवप्योऽन्ततः

संज्ञसहोमो रशनानामुदसनमुत्तरः परिवप्यो वपाश्रप-

णीनामनुमहरणमभिहोमो मार्जनं वरदानं च ॥ २३ ॥

एतान्यह्नानि सर्वेषां पशूनां तन्त्रेण भवन्ति । प्रतिप्रधानं गुणावृत्तिरिति न्यायेन  
द्रव्यवृत्तत्वेऽप्यावर्तते यथाऽऽग्न्यग्रहणे लवने स्तरणे चेति सूत्रस्याऽऽज्यग्रहणादि-  
वत्पशूनामपि द्रव्यभेदादत्रापि प्रवृत्तेश्च । अग्निहरणादीनां प्रतिपश्चावृत्तौ प्राप्तायामे-  
तेषु तन्त्रविधानम् । तत्रायं कर्मकमः—सर्वान्पशून्नापयित्वेपे त्वेतिमश्चावृत्त्या बर्हिषी  
आदायोपवीरसीति शुसशाखामग्रये त्वा जुष्टमुपाकरोम्युषो देवानित्याग्नेयमग्नि-  
ष्ठसमीपमसितशीर्षमुपाकरोति । प्रज्ञाते बर्हिषी निदधाति । पुनरिषे त्वेत्यादि  
सरस्वत्ये त्वा जुष्टामुपाकरोमीत्यादि अग्निष्ठस्योत्तरस्मिन्पूषे मेघीमुपाकरोति । निधाय  
प्रज्ञाते बर्हिषो पुनरिषे त्वेत्यादि सोमाय त्वानुष्टमुपाकरोमीत्यग्निष्ठस्य दक्षिणे  
यूषे बभ्रुं सौम्यमुपाकरोति । अज्ञाते बर्हिषी निधाय पुनरिषे त्वेत्यादि पूषे

\* अत्र 'सन्तमपि द्वेष्यं न द्विष्टे' इत्यपेक्षितम् ।

त्वा जुष्टमुपाकरोमीत्यग्निष्ठस्योत्तरस्मिन्यूपे पौष्णं श्याममुपाकरोति प्रज्ञाते बर्हिषी  
निधाय पुनरिषे त्वेत्यादि बृहस्पतये त्वा जुष्टमुपाकरोमीत्यग्निष्ठस्य दक्षिणे शिति-  
पृष्ठं बार्हस्पत्यमुपाकरोति । प्रज्ञाते बर्हिषी निधाय पुनरिषे त्वेत्यादि विश्वेभ्यो देवे-  
भ्यस्त्वा जुष्टमुपाकरोमीत्यग्निष्ठस्योत्तरस्मिन्नशिल्पं वैश्वदेवमुपाकरोति । प्रज्ञाते  
बर्हिषी निधाय पुनरिषे त्वेत्यादीन्द्राय त्वा जुष्टमुपाकरोमीत्यादि अग्निष्ठस्य दक्षिणेऽ-  
रुणमैन्द्रमुपाकरोति । प्रज्ञाते बर्हिषी निधाय पुनरिषे त्वेत्यादि मरुभ्यस्त्वा जुष्टमुपा-  
करोमीत्यग्निष्ठस्योत्तरस्मिन्कल्माषं मारुतमुपाकरोति । प्रज्ञाते बर्हिषी निधाय पुनरिषे  
त्वेत्यादीन्द्राग्निम्यां त्वा जुष्टमुपाकरोमीत्यग्निष्ठस्य दक्षिणे संहितमैन्द्राग्रमुपाकरोति ।  
प्रज्ञाते बर्हिषी निधाय पुनरिषे त्वेत्यादि सवित्रे त्वा जुष्टमुपाकरोमीत्यादि अग्निष्ठ-  
स्योत्तरस्मिन्नधोरामं सावित्रमुपाकरोति । प्रज्ञाते बर्हिषी निधाय पुनरिषे त्वेत्यादि  
वरुणाय त्वा जुष्टमुपाकरोमीत्यग्निष्ठस्य दक्षिणे पेतवं वारुणमुपाकरोति । तत उपाकृतेषु  
पशुषु आरण्यपशुनिदेशं द्वेप्यनिदेशं शोपशययूपे कृतवोषाकृत्य पञ्च जुहोति ।  
एतस्य होमस्य विभवन्ति तन्म्रमह्वानीति सूत्रात्तन्त्रेणैव होमः । तत्र पशूनां बहुत्या-  
त्पश्वभिधानशब्देषु बहुवचनान्त ऊहः सर्वत्र । सुवर्गे यात० प्रतितिष्ठत० निष्क्रीता  
इमे० येन्तु० बध्यमानान्० उपाकृताञ्जशमानान्यद० अपियन्तु पाथः० जीवशब्देऽ-  
प्यूहं केचिदिच्छन्ति । ततो मन्थनं तन्त्रेण विभवन्ति तन्म्रमह्वानीति सूत्राददृष्टार्थ-  
त्वस्य प्रत्यक्षतः सिद्धत्वात् । सावित्रेण रशनादानादि नियोजनान्तमेकैकस्य ।  
अविभवन्ति प्रत्यक्षार्थानि प्रतिसंस्कारमभ्यावर्तन्त इति सूत्रात् । संयुक्तानि त्वेकाप-  
वर्गाणीति परिमाणया कृत्स्नमेकैकमपवर्जयतीति सूत्रात्काण्डानुसमयः । यूपस्य दक्षि-  
णतः पशुनियोजनं पूर्वोक्तक्रमेण । प्रोक्षणाद्यधस्तादुपोक्षणान्तमेकैकस्य क्रमेण  
करोति । सर्वेषां मेध्यकरणत्वरूपप्रयोजनैक्यात्संयुक्तत्वं संयुक्तत्वादधस्तादुपोक्षणा-  
न्तानां पदार्थानामेव कर्मत्वम् । कृत्स्नमेकैकमपवर्जयतीति सूत्रात्संयुक्तानि त्वेकाप-  
वर्गाणीति सूत्राच्च । स्वदत्तेनामिति मेष्णां मन्त्र ऊहः । सूच्यग्राधार्यं प्रत्याक्रम्य सं ते  
प्राण इत्यादि सं यज्ञपतिराशिपेत्यन्तं क्रमेण सर्वेषाम् । अञ्जनरूपपदार्थस्यैकत्वात् । ततो  
भुवासमञ्जनादि दश प्रयाजास्तेषां तन्त्रभेदः । विभवन्ति तन्म्रमह्वानीति सूत्रात् । नचोत्तमप-  
्रयाजस्य तन्त्रविधानादेषेणां तन्त्रं न भवतीति याच्यम् । अन्तिमप्रयाजस्य निष्पन्नवपा-  
रूपद्रव्यसंस्कारकत्वेन संनिहितत्वेन च साक्षादुपकारकत्वात्प्रतिवर्षं प्राप्तिः शङ्किता स्यात्त-  
न्निवृत्त्यर्थं वचनस्याऽऽवश्यकत्वात् । इतरेषां प्रयाजानां तु वपारूपद्रव्याधारसंस्का-  
रकत्वेन संनिहितत्वाभावेन च साक्षादुपकारकत्वाभावादर्थदेवाऽऽवृत्तेरप्राप्तेर्न तन्त्रवि-  
धाने सूत्रं कृतमाचार्येण । दशप्रयाजेऽप्यनन्तरं जुह्वा प्रथमं स्वरुमश्चत्वा स्वधितिं  
चाकृत्त्वाऽऽग्नेयपशोः शिरोऽङ्गनादि ध्येऽप्यङ्गनान्तं करोति । स्वधितिरैक एव ।  
तस्य च पुनः पुनरङ्गनं पूर्वकृताङ्गनाज्यस्य पूर्वपशौ विनियुक्तत्वात् । एवंरीत्या

सर्वेषां पशूनां तत्तत्स्ववर्जनादि कृत्वा शिरोज्जनादि श्रोण्यज्जनान्तमेकैकस्य क्रमेण करोति । शमित्रे स्वधितिप्रदानान्ते तस्य तस्य स्वरोः क्रमेण तत्तत्स्वस्वस्थान उपगू-  
हनं शमित्रे स्वधितिं प्रपच्छति यथास्थानम् स्वरुमवगूह्योति पशुमूत्रे शमित्रे स्वधितेः  
प्रदानानन्तरं स्ववर्गगूहनस्य विहितत्वात् । अवगूहनपर्यन्तं क्रमेण प्रज्ञाताः स्वरो  
भूमावेष स्थापिता भवेयुः । पर्यग्निकरणं तन्त्रेण विभवन्ति तन्त्रमह्वानोति सूत्रात् ।  
पर्यग्निर्यः क्रियमाणेभ्योऽनुब्रूहीति प्रेष ऊहः । यत्तु केचित्परिनो हियमाणो योऽग्निरि-  
त्यग्न्यभिधानादनूह इति वदन्ति तदयुक्तम् । पर्यग्निं करोति पर्यग्निं कृत्वेत्यादौ  
नपुंसकलिङ्गानुपपत्तेः । ननु तवापि गर्भिण्यां पशौ पर्यग्नौ क्रियमाणे जुहोतीति श्रुतौ  
पुंलिङ्गानुपपत्तिः पर्यग्नौ क्रियमाणायामिति तदा स्यात् । नायमास्ति दोषः । तत्र  
पशोर्विशेष्यत्वेन पुंलिङ्गाविरोधात् । तस्माद्युक्त एवोहः । पर्यग्निकरणं सकृद्गृहीतेनै-  
वोरमुक्तेन । तत्र प्रतिपशु पर्यग्निकरणम् । द्रव्यपृथक्त्वेऽभ्यावर्तत इति सूत्रात् ।  
तत्रापाव्यहोमः प्रथमपष्ठेकादशसंख्याविशिष्टपशूनां पर्यग्निकरणे प्रथमे प्रथमापाव्य-  
होमः । पष्ठे द्वितीयापाव्यहोमः । एकादशे तृतीयापाव्यहोमः । पर्यग्नौ क्रियमाण  
इतिवर्तमानार्थकशान्चप्रयोगात् । तत्रोपाकृताऽष्टशमानान्यदस्याज्जीवं देवानामपि वन्तु  
पाप इति पूर्ववद्दूहः । क्रमेण पशून्प्रमुच्याऽऽश्राव्य प्रत्याश्रावित उप प्रेष्य होतर्हव्या  
देवेभ्य इति प्रेषः सकृदेव । विभवन्ति तन्त्रमह्वानोति सूत्रात् । रेवतीर्धत्तपतिं  
प्रियघा विशतेति मन्त्रेण बर्हिर्भ्यो वषाश्रपणीभ्यां वृक्षशाखाया च पश्चारम्भः पशुसं-  
स्कारकत्वात्प्रतिपशु । यत्तु मुख्यस्यैव पशोरन्वारम्भं केचिदिच्छन्ति तदसत् ।  
विभवन्ति तन्त्रमह्वानोति सूत्रविरोधाद्बर्हिषाश्रपणीवृक्षशाखानां भेदेन प्रतिपश्चारम्भ-  
स्पर्धादेव सिद्धेऽथ । नहि अन्यदीयचर्हिषाश्रपणीवृक्षशाखानामिरन्वस्य पशोरारम्भः  
संस्कारोपयोगी भवति । एतेन यावता पशूनामन्वारम्भस्तन्त्रेण संभवति तावत्सु  
तन्त्रमित्यपि निरस्तम् । यजमानामिमन्त्रणं तन्त्रेण विभवन्ति तन्त्रमह्वानोति सूत्रात् ।  
अथ नानाप्राणो यजमानस्य पशुमिर्व्यज्ञमिति विशेषो मन्त्रे । अग्नेर्हरणं तन्त्रं तन्त्रमग्ने-  
र्हरणमिति सूत्रात् । एतस्याग्नेः पाकप्रयोजनत्वेन प्रत्यक्षार्थत्वाद्द्रव्यपृथक्त्वेऽभ्यावर्तत  
इति सूत्राच्च प्रतिपशु प्राप्नोति तन्त्रमग्नेर्हरणमिति वचनम् । एकस्थेवाग्नेः पुरस्तान्नयने  
पाकरूपदृष्टप्रयोजनबलवच्चानुरोधेन रक्षोपहननरूपादृष्टपक्षस्यापि सिद्धेरिति भावः ।  
यावच्छामित्रदेशनयनं तावत्पर्यन्तमन्वारम्भ इति नियमाभावः । एतादृशवचनाभावात् ।  
पशूनां नयनेऽनुग्रहमाह बोधायनः—यथाऽऽग्नेयमेवाध्वर्युर्वषाश्रपणीभ्यामन्वारमते पृथगि-  
तरान्परिकर्मिण उदञ्चो नयन्त्यनुपूर्वमप्यतिपन्नत इति । अन्वारम्भः पृथक्पृथगेव भवति  
न शमितृकर्तृकं परिकर्मिकर्तृकं वा । अधिगुस्तन्त्रेण । द्रव्यपृथक्त्वेऽभ्यावर्तत इति  
प्राप्ताविदं वचनम् । तत्रेत्यं याजुषहोत्रानुसारिप्रयोगः—दैव्याः शमितार उत० मेघपति-  
भ्यो मेघान्मैभ्यो आग्नि० रन्वेनान्माता० उदीचीनानेपां० पृथिवी० शरीराणि एकचे-

कथैषां त्वच आच्छद्यतात्पुरा पुरा नाम्या अपिशसो वषा उत्तिवदत, दन्तरन्तरेवोष्माणं  
 वारयतात् । इयेनमेषा वक्षाऽसि कृणुतात्प्रशसा बाहूच्छलादोपणि कश्यपेवाऽस्तान-  
 च्छिद्राः श्रोणीः कवपोरुन्धेकपर्णाष्ठीवतः पङ्क्तिःशतिः पङ्क्तिःशतिरेषा वङ्कयस्ता  
 अनु० गात्रं गात्रमेषामनू० वनिष्टूनेषा मारा० ताविमान्पशूञ्चूपयतो० नाभिरुप मा  
 मेदो हविरित्यनूल्यानीति । आश्वलायनः पुरातरिति चैक इति च । स एव मुख्यक्रमेण  
 पशूञ्चमिता नयति क्रमेण शमितैर्न कण्ठे बद्ध्वा नयतीति वाजसनेयिश्रुतेः । उत्तरेण  
 चात्वालं शामित्रदेशस्तस्मिन्नाग्निधेगोलमुकनिधाने कृते तत्तद्वाहैः समस्य तनुवा भवे-  
 त्युदकसंस्थं प्राक्संस्थं वा न्यस्यति । संज्ञपनप्रैपस्तत्रेण विभवन्ति तन्त्रमङ्गानीति  
 सूत्रात् । अमायूनकृण्वतः संज्ञपयताच्छब्द्वयान्प्रब्रूतादिति । शक्यशब्दस्यानूहो वा  
 क्रियाविशेषत्वात् । यजमानजपस्तत्रेण विभवन्ति तन्त्रमङ्गानीति सूत्रात् । स्वर्विदः स्य  
 स्वर्वित्त्वा स्वारित० लोकविदः स्य लोकं वित्त्वा लोकमित० गातुविदः स्य गातुं वित्त्वा  
 गातुमित० नाथविदः स्य नाथं वित्त्वा नाथमित० न वा उवेतान्निघ्नपञ्चे न रिष्यथ  
 देवाः इदिप० दृष्टकृतस्तत्र वो दे० आशानां व आशा० यजमानाभिमन्त्रणं पूर्ववत् ।  
 पृषदाज्यावेक्षणं तन्त्रम् । पृषदाज्यस्यैवैकत्वात्, एतस्य तु पृषदाज्यसंस्कारत्वात् ।  
 नैमित्तिककरणाभिमन्त्रणमपि तन्त्रम् । विभवन्ति तन्त्रमङ्गानीति सूत्रात् । यो नो  
 द्वेष्ट्यनु त० रभध्वमनागत इत्यूहः । पूर्व इति विशेषणं पूर्वः परिवर्ष्यः  
 स्वाहा देवेभ्य इति उत्तमप्रयाजस्य पूर्वपरिवर्ष्यहोमात्प्राक्सत्वात्पूर्वमुत्तमप्रयाजम-  
 हणं पूर्वपरिवर्ष्यहोमस्यानन्तरं ग्रहणम् । एतच्चतुष्टयमपि क्रमप्राप्तं संज्ञसहोमर-  
 शनोदसनयोरनन्तरमुत्तमप्रयाजपूर्वपरिवर्ष्यहोमयोर्ग्रहणे कर्मक्रमानुरोधात्कर्तव्ये व्यत्या-  
 सेन विधानमाद्यपदार्थस्य संनिधिकर्तव्या अग्निहरणाधिगूतमप्रयाजास्तथा पूर्वः परि-  
 वर्ष्य इतिप्रदर्शनार्थम् । तेनाग्नेर्हरणाधिगूतमप्रयाजा आदावेव भवन्ति । अथ  
 यैवं योजना—अग्ने तथाशब्दस्य दर्शनात्पूर्वत्र दृष्टान्तार्थको यथाशब्दोऽध्याहा-  
 रस्तु सिद्ध एव । स चाऽऽद्यपदार्थद्वय एव न तूत्तमप्रयाजेऽपि । प्रयाजस्य प्रधानात्पू-  
 र्वतायाः सर्वमतप्रसिद्धत्वात् । अग्निमतयाशब्दस्तु देहलोदीपन्यायेनोभयप्राप्तेति यथे-  
 तत्पदार्थद्वयं तथोत्तमः प्रयाजस्तथा पूर्वः परिवर्ष्यहोम इत्यर्थः । अपवा संनिधिपदार्थः  
 एव यथा शब्दाध्याहारो यथोत्तमः प्रयाजस्तथा पूर्वपरिवर्ष्यहोम इति । अन्ते कर्तव्यं  
 कर्म संज्ञसहोमो रशनानामुदसनरूपचात्वालनिधानकर्म चेति प्रदर्शनाय व्यत्यासेनो-  
 भयोरेतयोः कर्मणोर्ग्रहणम् । पूर्वपरिवर्ष्योत्तरपरिवर्ष्यवपाश्रपण्यनुप्रहरणसंस्तवाभिहोम-  
 मार्जनवरदानानां प्रतिप्रधानं गुणावृत्तिरिति न्यायेन द्रव्यपृथक्त्वेऽप्यपवर्तत इति परि-  
 माषामूत्राच्च तत्तद्वपायागान्ते प्राप्ताविदं सूत्रम् । वेपिदं ततो नो अमयं कृत ।

ग्रनाभ्यः सर्वाभ्यो मृडन० न्यपदत० कृत० मृडत० वाशिद्वं० कृत० मृडत० समु-  
 त्क्रमिद्वं० कृत० मृडत० निमेहय० कृत० मृडन० शकृत्कुरुष० कृत० मृडत० एत-  
 त्प्रायश्चित्तद्वयं सूत्रान्तरीयम् । एतद्वयमुपलक्षणपरत्वेनाऽऽनेयम् । समज्ञाध्वं० कृत०  
 मृडत० एतत्प्रायश्चित्तमकामसंज्ञपननिमित्तम् । अकामसंज्ञपनं स्वतःसिद्धं मरणम् ।  
 पलायिद्वं० कृत० मृडत० निषण्णस्योत्थापने मन्त्रावृत्तिः । संज्ञसहोममध्ये यत्पशवो  
 मायुमकृपतोरो वा पद्मिराघ्नत इति ऊहः । शमितार उपे० पाशेभ्यः पशून्प्रमुञ्चत०  
 अरातोयन्तमधरं कृणोमि यं द्विप्मस्तस्मिन्प्रतिमुञ्चामि पाशानिति । तत्तदेकशूलया तां  
 तां रशनामुपसृज्य तन्त्रेण चात्वाले न्यासस्तासां पूर्णपात्रानयनादिमार्जनान्तं तन्त्रम् ।  
 विमवन्ति तन्त्रमङ्गानीति सूत्रात् । वाक्त आप्यायतामित्याप्यायने प्रतिपश्चावर्तते ।  
 अविमवन्त्यावर्तन्ते प्रत्यक्षार्थानीति सूत्रात् । अवशेषनिनयने तन्त्रम् । विमवन्ति  
 तन्त्रमङ्गानीति । पशौ तृणान्तर्व्यानादि उत्कृन्तनान्तमेकैकस्याऽऽवर्तते । आपधे घ्राय-  
 स्वैनामिति मेप्यामूहः । यथादेवतं वपोत्कृन्तनम् । अग्नये त्वा जुष्टामुत्कृन्तामि सर-  
 स्वत्यै त्वा जुष्टामु० सोमाय त्वा जुष्टामु० पूष्णे त्वा जुष्टामु० बृहस्पतये त्वा जुष्टामु०  
 विश्वेभ्यो देवेभ्यस्त्वा जुष्टामु० इन्द्राय त्वा जुष्टामु० महर्भ्यस्त्वा जुष्टामु० इन्द्राग्निभ्यां  
 त्वा जुष्टामु० सवित्रे त्वा जुष्टामु० वरुणाय त्वा जुष्टामु० अचिञ्ज इति वा सर्वे-  
 पाम् । सर्वाण्यग्राणि पाणौ कृत्वा सर्वाणि स्थविमन्ति लोहितेनाङ्क्त्वा प्रज्ञातानि  
 निधाय युगपदन्ते निरस्यति । विमवन्ति तन्त्रमङ्गानीति सूत्रात् । तत्राग्राणां पाकार्थं  
 विमागेन प्रतिपन्नं पृथक्पृथक् । उल्मुकहरणस्य पूर्ववदेव तन्त्रम् । तन्त्रमग्नेर्हरणमि-  
 तिवचनात् । विमागपक्षे सर्वेषामग्नीनामेकीमात्रं कृत्वा तस्योल्मुकस्याऽऽहरणं तन्त्रेणैव ।  
 अनन्तरप्रदर्शितहेतोः । उर्वन्तरिक्षमन्विहीत्यस्मिन्मध्ये केचिद्वदन्ति तत्तत्खण्डितमेव  
 सवनीयचर्हिंराहरणे । पुनरन्वारम्भणं पूर्ववत् । उपायनं तन्त्रेणैव । विमवन्ति तन्त्रम-  
 ङ्गानीति सूत्रात् । उल्मुकविसर्जनं तन्त्रेणैव । अनन्तरप्रदर्शितहेतोः । वपानिग्रहणमग्र-  
 प्रासनं च । सह प्रतिप्रस्थाता श्रपयति । तत्तद्वर्हिंरग्रस्य तस्यास्तस्या वपाया अघ-  
 स्तादपासनम् । अभिहोमस्तन्त्रेण । एतस्य तन्त्रसाध्यकर्मसु परिगणनात् । प्रादुर्भूतेषु  
 तन्त्रं स्तोतुमर्पेयः । श्रुताभिचारणं तन्त्रेण । ये व आत्मानः पशुपु० आत्मन्वन्तः  
 सोमधृतयन्तो हि भूत्वा देवान्गच्छन् सुशर्विन्दत यजमानाय मद्भूमिनि । अनूहो वा ।  
 उद्धासनमपि तन्त्रेणैव । दक्षहत गा० दक्षिणस्या वेदिधोण्यां तत्तत्स्रस्तशाखायां तां  
 तां निदधानि । स्रस्तशाखाभेदाद्भेदेन निधानं मन्त्रभेदश्च । वपाश्रपणोप्रवृहणमाव-  
 र्तते । अविमवन्त्यावर्तन्त इति सूत्रात् । याजमानं तन्त्रम् । इमा इन्द्रिय० मामिदि०  
 तामिर्देवा० संनेयस् श्रुता मयि श्रयन्ताम् । अयं य० अग्निर्होता, इति वपां वपां  
 प्रत्यभिपरीक्षः । खुगादानाद्याज्यभागान्तं प्रकृतिवत्कृत्वा प्रयाजशेषेण यथाक्रमं द्विरभि-

धारयति । प्रचरणकालेऽग्नये छागस्य वपाया मेदसोऽनुब्रूहि । आश्राव्य प्रत्याश्रा-  
 वितेऽग्नये छागस्य वपाया मेदसः प्रेष्य स्वाहा देवेभ्यः प्रथमवपायामेवात्रैव पूर्वः  
 परिवप्यहोमः । तथा पूर्वः परिवप्य इति सूत्रात् । सरस्वत्यै मेव्या वपाया मेदसोऽनु०  
 सरस्वत्यै मेव्या वपाया मेदसः प्रेष्य । पञ्चपशुप्रकृतित्वपक्षे ऐन्द्रे सारस्वत्यां तद्वि-  
 कारेषु च दार्शपौर्णमासिकः प्रचरणकल्प इति सूत्राद्यभिप्रेषा एव सर्वे । मैत्राव-  
 रुणव्यापारः प्रधानहविषु नास्ति । अग्नीषोमीयविकारपक्षे प्रकृतिवत् । अस्मिन्पक्षेऽग्नी-  
 षोमीये तद्विकारेषु चाऽऽश्ववालः प्रस्तर एक्षती विधृती इत्यारम्यामुष्मा अमुष्य  
 हविषः प्रेष्येत्येतदन्तात्सूत्रादेतेषामग्नीषोमीयधर्माणां पक्षे सर्वेषु पशुषु प्राप्तिः । सर-  
 स्वत्या अहं देवयज्यया वाचमन्नाद्यं पुष्यं सोमाय च्छा० सोमस्याहं देवयज्ययेन्द्रि-  
 यावी भू० पूष्णे छा० पूष्णेऽहं देवयज्यया पुष्टिमान्पशुमान्भू० बृहस्पतये छा०  
 बृहस्पतेरहं दे० येन्द्रियावी भू० विश्वेभ्यो देवेभ्यश्छा० विश्वेषां देवानामहं देवा दे०  
 या प्राणैः सा० इन्द्राय छा० अत्र दार्शपौर्णमासिकः पक्षे प्रचरणकल्पः पक्षेऽग्नीषोमी-  
 यस्य, इन्द्रस्याहं दे० येन्द्रियावी भू० मरुद्भ्यश्छा० मरुणामहं दे० येन्द्रियावी भू०  
 इन्द्राग्निभ्यां छा० इन्द्राग्निभ्योरहं दे० येन्द्रियावी भू० सवित्र उपांशु । अपोचैः,  
 छाग० सर्वत्रोपांशु सावित्रैककपालयोर्देवता यजतीति चातुर्मास्यसूत्रात्सर्वत्र सवितु-  
 शब्द उपांशु । देवतावाचिनां पदानामन्येषामप्युपांशुत्वमाश्रज्यायनेनोक्तम्—आद-  
 द्धसज्जुषत्करदग्धभीदिति देवतानामिति । एतत्प्रयोगस्तु मैत्रावरुणप्रयोगे स्पष्टी मवि-  
 द्यति । सवितुरहं दे० येन्द्रियावी भू० वरुणाय मेघस्य व० । अत्रोत्तरपरिवप्यहोमः ।  
 वरुणस्याहं देव्येन्द्रियावी भू० वपाश्रवणीनां प्रहरणं तन्त्रेण । स्वहोर्ध्वनमसं मारुतं  
 गच्छतेति ऊहः । संस्त्रावर्णं च । चात्वाले मार्जनं तन्त्रेण । विमवन्ति तन्त्रमह्मानीति  
 सूत्रात् । ततः पशुपुरोडाशप्रचारः । आग्नेयादिवारुणान्तानां निर्वापः । ग्रीहिमयाः  
 पशुपुरोडाशाः सर्वेऽप्येकादशकपाला द्वादशकपाला वा । एतेषामुपधानं तत्तद्विकारध-  
 र्मेण । तत्राऽऽग्नेयस्य प्रकृतिवत् । सारस्वतपौष्णवार्हस्पत्यमावित्रवारुणानामप्याग्नेय-  
 विकारत्वादाग्नेयाष्टाकपालवर्धेण कपालोपधानम् । सौम्यवैश्वदेवयोरग्नीषोमीयवत् ।  
 ऐन्द्रमारुतेन्द्राग्नानामैन्द्राग्नवत् । शमितः पशून्विशाधि गुदान्मा निवर्त्तेषीः ह्योन्नः श्लोहः  
 पुरीततानि मेदांसि समवधातवा इति । पशुश्रवणार्थं तत्र घृष्टादानं क्रमेण कुम्भीना-  
 मविश्रवणमद्धारैः परीन्धनमावपनं च क्रमेण । अथ पशुपुरोडाशयागानामनुमन्त्रणानि  
 क्रमेण—अन्नादः१ वाचमन्नाद्यं पुष्यम्२ वृत्रहा३ पुष्टिमान्पशुमान्४ अन्नादः५  
 प्राणैः सायुज्यं गमेयम्६ इन्द्रियाव्यन्नादः७ इन्द्रियाव्यन्नादः८ इन्द्रियाव्यन्नादः९  
 अन्नादः१० अन्नादः११ इति क्रमेणानुमन्त्रणानि पशुषु संवदस्वेति संवादप्रयुक्तमे-  
 पऊहः । जुहुमेकं पद्यगृहीतं गृहीत्वा पृथदाज्यसुषं चाऽऽदाय शृन९ हवी३ः शमि-

तरित्यनूहः । नाभिरुप मा मेदो हविरित्यनूह्यानीत्याश्रयायनेन हविःशब्देऽनूहस्योक्ते-  
 हविष इत्यन्तो नमतीत्यनूवन्ध्याप्रकरणस्यापस्तम्बसूत्रोक्तालिङ्गाच्च । प्रथमहृदयं  
 तदीयहृदयशूलात्प्रवृह प्रथमकुम्भ्यामवधाय सं ते मनसा मन इति पृषदाज्येन  
 हृदयमभिवार्य स्वाहोष्मणोऽव्यधिष्या इत्युष्माणमुद्यन्तमनुपन्ध्य यस्त आत्मेति कुम्भी-  
 गतं पशुमभिवारयति । ततः प्रत्यावृत्त्य पुनः पञ्चगृहीतं पृषदाज्यम्बुवं च पूर्ववदादाय  
 तूष्णीमेवामिप्रव्रजति न संवादः । केचित्तु अन्यः पञ्चगृहीताज्यपृषदाज्यस्युवावान-  
 यतीति वदन्ति । पूर्ववदृदयस्य हृदयशूलात्प्रवृहणादि यस्त आत्मेत्यभिवारणा-  
 न्तम् । एवं तृतीयादीनां पशून्मेकैकां कुम्भीमुद्रार्यैकैका पञ्चहोत्रा क्रमेण तत्तत्स-  
 सशाखायां निदधाति । दृश्ह गा दृश्हेत्यस्मिन्मन्त्रे नोहः क्रित्वावृत्तिरेव । अविमव-  
 न्त्यावर्तन्त इति सूत्रात् । यस्त आत्मेति मन्त्रे षषावदूहः । इमानीन्द्रियाण्यमृतानि  
 वीर्याण्येमिरिन्द्राय पशवोऽचिकित्सन् । तैर्देवा० श्रुतानि मयि श्रयन्ताम् । अयं यज्ञः  
 पञ्चहोता । एतयोरप्यत्र संभवे तन्त्रमविमव आवृत्तिः ।

तस्य तस्याभ्यावर्तते मनोता या ।

तस्य तस्य पशोरभ्यावर्तते जुहूपभृतोर्वसाहोमहवन्त्याः समवत्तधान्यां चोपस्तृणीत  
 इत्यादीज्यान्तमेकैकस्याऽऽवर्तने । अविमवन्त्यावर्तन्त इति सूत्रात् । मनोता वेत्यनेन  
 मनोतासूक्तस्याप्यावृत्तेर्नियमेन प्राप्ती विकल्पमाह मनोतासूक्तस्य । अथैवं सूत्रान्वयः—  
 तस्य तस्य पशोरवदानकाले मनोता वाऽऽवर्तत इति मनोताविकल्पार्थमेव सूत्रकरणम् ।  
 जुहूपभृद्वासाहोमहवनीसमवत्तधान्युपस्तरणादीनां त्वर्थादेव प्राप्तिः । अवदानसम-  
 काला तावन्मनोता हविषोऽवदीयमानस्येति लिङ्गात् । तत इज्याकालेन व्यवयात्प्र-  
 तिपश्चावर्तनमित्यावृत्तिरर्थत एव सिद्धा । उक्तं चाऽऽपस्तम्बेन स्पष्टं परिभाषासूत्रे  
 मनोतस्याऽऽ(ताया आ)वृत्तिर्भिन्नकालेष्विति । अत्र वर्तमानकालभेदादावृत्तिरिति भावः ।  
 अनावृत्तिपक्षोऽप्यापस्तम्बेनोक्तः—नन्त्रं वेति । एवं च सूत्रकृतः पक्षद्वयस्यापीष्टत्वादि-  
 कल्पः कृतः सूत्रकृताऽपि । तन्त्रपक्षे कथं समकालत्वमिति चेत्तस्यम् । आग्नेयीयं  
 मनोता, इतरपश्चवदानकाले तु नान्यहविषो देवतायाः संस्काराय प्रभवति आग्ने-  
 यपश्चवदानसमकाल एवाऽऽग्नेयहविषो देवताया एकदेवतत्वात्संस्काराय प्रभवत्ये-  
 वेति भावः ।

सर्वेषां व्यङ्गाणि समवत्तं च ।

इदं सूत्रं प्रधानार्थतत्पश्चवदानोत्तरकालमेव व्यङ्गाणां स्थितकृदर्थमवदानं न तु  
 अन्ते यागेऽपि तदेत्येतद्वोधनार्थम् । उपमृति हिरण्यशकलावधानमन्तेऽभिधारणं च ।  
 देवतार्थस्य तु तत्तदनन्तरमेव । समवत्तशब्देनेडावदानमपि तदा तदैव । अभिधारणं  
 स्वन्ते । इज्यान्तमेकैकस्य क्रमेण ।



तस्य तस्यार्धर्चे वसाहोमं जुहोति ।

दिग्घोमार्धं शेषं पात्रान्तरे स्थापयेद्दिग्वागस्यादृष्टार्थत्वाद्विमवन्ति तन्ममङ्गानीति सूत्रादेव सूत्रकृता प्रदर्शितमेव भवति । आपस्तम्बः स्पष्टमेवेदमाह—उद्रेकान्समवनीय दिशः प्रति यजनीति । निहितं शेषमेकीकृत्य तन्त्रेणैव दिग्घोमः । उद्रेकसमवनयनं दिग्घोमतन्त्रतासिद्ध्यर्थमेव । अन्यथैतस्य व्यर्थत्वापत्तेः । सर्वेषां श्रयङ्गाणि समवत्तं चेत्यनेनोक्तमे पशौ स्विष्टकृद्याग इति ज्ञापितमेवार्थात् । वनस्पतेरपि स्विष्टकृद्विकारत्वात्तस्यापि स्विष्टकृतसमीपस्थान एव याग इत्यपि दर्शितमापमेवार्थात् । आपस्तम्बेन स्पष्टमेवोक्तम्—उत्तमे पशौ वनस्पतिं स्विष्टकृतं चेति ।

सर्वेषां गुदैरुपयज उपयजति ।

उपयज्ज्दोमस्थानूयानानुनिपातित्वात्प्रथमपशोरुपस्थितत्वेन तदीयगुदेनैवोपयज इति शङ्कामपाकर्तुं सर्वेषामितिवचनं प्रतिपत्त्यर्थमिति भावः । प्रत्येकहोमस्यार्धादेव निवृत्तत्वात्तन्ममेव । समुद्रं गच्छत स्वाहेत्येवमूहः सर्वेषु मन्त्रेषु । स्वरुहोमे धा वो घू० पूणध्वमित्यूहः । अनुबन्ध्यापक्षेऽभिष्टयूपस्वरुहोमो न ।

जाघनीभिश्च पत्नीः संयाजयन्ति ।

प्रतिपत्त्यर्थमिति भावः ।

अनुबन्ध्यावपायां हुतायामग्रेण शालामुखीयमधोना-  
भिमचपालं द्विरशनं पत्नीवतस्य यूपं संयाज्य सस्मिन्-  
स्त्वाष्ट्रं साण्डं लोमशं पिङ्गलं बहुरूपायुपाकरोति  
पर्यभिक्कृतमुत्सृज्याऽऽज्येन शेषं संस्थापयेत् ।

अनुबन्ध्यावपायां हुतायामाग्रेणायाः प्रधानयागे कृते वा त्वाष्ट्रस्य पशो रयते । त्वष्टा देवता यस्य स त्वाष्ट्रः । पार्त्नीवतस्य यूपं छिनत्तीत्यनेन पत्नं षणविंशष्टोऽत्र देवतेति प्रदर्शितम् । पत्नीवानिति देवता यस्य स पार्त्नीवतः । विशेषणप्रयुक्ताऽप्यस्मिन्पूये संज्ञाप्रवृत्तिरिति दर्शयितुं द्विविधाऽपीयं संज्ञा श्रुतौ प्रवृत्ता—इष्टं वपया मवत्यनिष्टं वशयाऽथ पार्त्नीवतेन प्रचरति तीर्थ एव प्रचरत्यथो एतर्होवास्य यामस्त्वाष्ट्रो भवतीति । यत्पर्याभिक्कृतं पार्त्नीवतमुत्सृज्यतीत्यादि । अग्रेण शालामुखीयमित्यनेन शालामुखीय एव प्रचारोऽस्थेति सूचितम् । स्पष्टमिदमुक्तमापस्तम्बेन—शालामुखीये प्रचरन्तीति विज्ञायत इति । एवं षोडशनीयवत्प्राग्वा-  
शिके विहारे सर्वं तन्ममिष्ट्युक्तं भवति । अथाग्नेर्विद्वत्त्वादुत्तरेद्यादीन्यर्थलुप्तानि निर्वर्तन्ते । वेदिस्तु दार्शिकी क्रियते । ये चानुबन्ध्यायाः प्राकृताः संस्कारास्तेऽपि क्रियन्ते । यथा मानहितपरिस्तरणोत्पराजवाप्तरणादयः । नाभ्यघो यत्प्रमाणं ताव-

स्परिमितं मिनोतीत्यर्थः । यूपत्वाच्चषाळप्रासावचषाळमिति वचनम् । द्विरशनमेतस्य पशोरेकादशिन्यङ्गत्वात्तदङ्गमृतस्य यूपस्य रशनाद्वयमप्राप्तं स्यात्तत्प्राप्त्यर्थमिदं वचनम् । संमाय यत्ते शिल्पः परावधीदित्यादिविधिना संमाय स्थितं कृत्वा छेदनं तूपशयच्छेदनोत्तरमेव तस्मिन्यूपे त्वाष्ट्रं त्वष्ट्रदेवताकं, पात्नीवतस्य यूपं संमापेत्यनेन पत्नीवद्विशेषणस्यापि पशौ संवन्धप्रदर्शनात्पत्नीवहूणविशिष्टोऽत्र त्वष्ट्रा देवतेति सिद्धं भवति । पत्नीवते त्वष्ट्रे त्वा जुष्टमुषाकरोमीत्येव सर्वत्रोहः । साण्डमित्यनेन भूयोवल्बत्वं लक्ष्यते । लोमशमित्यनेन बहुललोमवत्त्वं पिङ्गलं बहुरूपं पिङ्गलबाहुस्येन पिङ्गलवर्णवन्तं सङ्घ(न्तं)हूरूपं विचित्रवर्णमुषाकरोतीत्यर्थः । तमुषाकृतं पशुं पत्नीवते त्वष्ट्र इदमुत्सृजामीत्युत्सृज्याऽऽज्येन प्रतिनिधिना शेषं तन्त्रं संस्थापयेत्समापयेत् । वाचनिकमिदम् । एवं च कुम्भीशुलादयः संज्ञसहोमादयश्चार्थलता द्रव्यक्रिया निवर्तन्ते । अग्निगोर्लोपः । आज्यशेषेण समापनस्य प्रकारस्तु स्पष्टमात्रस्तम्बेनोक्तः—यावन्ति पशोरवदानानि स्युस्तावत्कृत्वा आज्यस्य धौवाज्यस्यावद्येदिनि । यद्यत्पशोरवदानं वषाद्वदयादि तस्य तस्य स्थाने धौवाजाज्यादवद्येत् । श्रीस्त्रीन्पञ्चावत्तिनः । हिरण्यशकलास्तु सर्वत्राविशिष्टा एव । अन्यत्र विशेषमाहाऽऽपस्तम्बः—पशुवर्माज्यं भवतीति । तत्राऽऽज्यं पशुवर्मेकं भवति । वक्ष्यति च स एव परिभाषायां तद्धर्मस्यादिति । अतो वषास्पानस्याऽऽज्यस्य पत्नीवते त्वष्ट्रे छागस्य वषाया मेदस इति प्रैषः । तथा पशुपुरोडाशहविषोरपि द्रष्टव्यम् । तथा जानवेदो वषया गच्छ देवानित्येव होमः । एवं प्रयाजानूयाजसमिष्टयजुरादयश्च पाशुका एव भवन्ति न प्राकृताः । अत्र पक्षान्तरमप्युक्तमापस्तम्बेन—अपि वा पर्यग्निकृतमेत्रोत्सृजेन्न संस्थापयेदिति । अपि वा पर्यग्निकरणान्तं कृत्वा पशुतन्त्रमन्यमुत्सृजेत्, न स्वाज्येन शेषं संस्थापयेत् । पशुपुरोडाशाद्यनूबन्ध्यायाः शेषं संस्थापयेत् । एवं पर्यग्निकरणान्ते कृतस्त्रतश्चे वा संस्थिते पात्नीवतोऽनूबन्ध्यायाः शेषं संस्थापयेत् ।

यदि कापेयी पेश्वेकादशिनी स्यादभित  
आग्नेयमैन्द्रौ पशू भवतः सारस्वतः सौम्यः  
पौष्णो बार्हस्पत्य इत्युत्तरतो वैश्वदेवो  
मारुतः सावित्रो वारुण इति दक्षिणतः ।

पूर्वं स्वशास्त्रोक्तैकादशिनी व्याख्याता । इदानीं तस्यामैवैकादशिन्यां शाखान्तरोक्तो विशेषः प्रदर्श्यते—कपयो नामर्षयस्तैर्दृष्टा कापेयी सा वैश्विकीर्षिता स्यात्तदाऽऽग्नेयमग्निष्ठ उपाकृत्य दक्षिणोत्तरयोर्यूपयोरैन्द्रावुपाकृतौ भवतः । तत उत्तरेषु यूपेषु सारस्वतसौम्यपौष्णबार्हस्पत्यानुकृपाकृत्य दक्षिणयूपेषु वैश्वदेवमारुतसावित्रवारुणानुपाकुर्यात् । व्यवसासो दक्षिणावर्गस्त्वं च पूर्ववत् । नात्रैन्द्राग्रो विद्यते ।

तामेतां कापेया विदुस्तामतिरात्रचरम आलभेत ।

आलभेतेत्यनन्तरमिति कारोऽध्याहर्तव्यः । कपीनामन्तेवासिनः कापेयध्यायिनो वा कापेयास्तामेतामेकादशिनीमधिकृत्यैव विदुः—तामतिरात्रचरम आलभेतेति ।

ननु कोऽयमतिरात्रचरमो नाम क्रतुर्यज्ञेयमालम्ब्या तमेव व्यनक्ति—

साऽहीनेषु लिङ्गसंयोगात् ।

सा कापेयी, अहीनेष्वेवाऽऽलम्ब्या भवति लिङ्गसंयोगाद्धेतोः । अतिरात्रचरमनाम्ना हीनस्य स्पष्टवसाप्रदर्शनाच्छब्दशब्दस्य हेतुत्वं नात्र युज्यते । अतः शब्दशब्दं परित्यज्य लिङ्गशब्दप्रयोगः कृतः सूत्रकृता । यत्र फलतश्चरमत्वस्य पर्यवसानं तत्र लिङ्गशब्द इत्याचार्याभिप्रायः । लिङ्ग्यते ज्ञाप्यते चरमत्वरूपोऽभिमतोऽर्थो येन तल्लिङ्गम् । अप्रत्यक्षः शब्दतोऽर्थो यत्रेति यावत् । तस्य संयोगः संबन्धो यत्रेत्यर्थः । अन्तिमातिरात्ररूपं लिङ्गं तस्य संबन्धोऽत्रास्तीति तेष्वेव ह्ययमतिरात्रचरमः शब्दोऽर्थतः संयुज्यते यस्मादतिरात्रा एव चरमास्तेषाम् । यथा वक्ष्यति सप्तदशे प्रश्ने त्रयोदशे खण्डे द्विरात्रप्रभृतय उपरिष्ठादतिरात्रा अहीना एकादशरात्रादिति ।

ननु सत्रेष्वप्यविशिष्टमतिरात्रचरमत्वमुभयतोतिरात्रत्वात्तेषाम् । यथा वक्ष्यति अष्टादशे प्रश्ने प्रथमखण्डे उभयतोतिरात्राणि सज्जाणोति । तत्तेष्वनयैव भवितव्यं तत्राऽऽह—

सत्रीयेतरा भवति ।

सत्राणि याऽर्हति सा सत्रीया, इतरा कापेयीव्यतिरिक्ता स्वशाखोक्ता सत्रेष्वेव भवति न कापेयी सत्रेषु इत्यर्थः । येषां ह्यतिरात्रचरमत्वमेव विशेषगमकं नातिरात्र-प्रथमत्वमपि तेषामेव कापेयीव्यतिरिक्तैकादशिनीयुक्ततरेति तात्पर्यार्थः ।

अथ षोडशे प्रश्नेऽष्टादशेऽथ पशुकलृप्तिरित्येतस्मिन्खण्डे गवामयनप्रकरणस्य एकादशिनीं प्रकृत्य प्रवृत्ते वक्ष्यति तेषु गव्यानातिरिक्तपशून्वैष्णवं वामनमेकविंश ऐन्द्राग्रं त्रिणवे वैश्वदेवं त्रयस्त्रिंशे द्यावापृथिव्या धेनु प्रथमे छन्दो मे तस्या एव वत्सं वायव्यं मध्यम आदित्यामर्षिं पशामुत्तमे मैत्रावरुणोमविवाक्ये प्राजापत्यमृषमं तूपरं महाव्रत आग्नेयमुदयनीय इति लिङ्गापनिकानीति सूत्रे गव्याः पशव उक्तास्तत्र के गव्या इति आकारुषावामेकादशिनीप्रसङ्गाद्गव्यान्पशून्त्रेवाऽऽह—

उत्सर्पभो वशा वेदद्वेनुर्वत्सोऽनहवा-

निति गोनामभिर्गव्यान्पशून्प्रतीपात् ।

एतान्यपि गोजातीयानामेतेषां नामानि भवन्त्यतो गव्या एवैते पशवः । यत्र

गव्याः पशव आलभ्यन्त इति श्रुतावुक्तिर्यत्र च गव्यान्तिरिक्तपशूनितिसूत्रोक्तिस्त-  
न्नेतान्प्रतीयाज्जानीयादित्यर्थः ।

स्वरितरान् ।

इतरान्मव्यव्यतिरिक्तान्यशून्यैः स्वस्वनामभिरेवं तं तमेव प्रतीयान्नतु बहुनामभि-  
नेकजातीयाः संगृह्यन्ते किंतु एकजातीयैव व्यक्तिरितिप्रसिद्धार्थमिदं सूत्रम् ।

एकदेवतेष्वनन्यदेवतव्यवेतेषु समानः

पशुपुरोडाशो भवति भवति ॥ २४ ॥

इति हिरण्यकेशिसूत्रे नवमप्रश्नेऽष्टमः पटलः ।

यथा वाजपेये सप्तदश प्राजापत्येषु सप्तदशे प्रश्नेऽष्टादशे खण्ड उक्ताः पशवे  
विहितास्तेषु च पुनर्वाजपेये सर्वेषां प्रतिपशु बर्हिषि वषाश्रपण्य इत्यारम्य वरदानं  
चेत्यन्तमेतत्समानं सूत्र पुनः कृतं तत्प्रयोजनमेकदेवतपशुषु एकदेवतेष्वनन्यदेवतव्य-  
वेतेष्विति परिभाषाया अनित्यत्वज्ञापनार्थम् । तेनैकदेवतपशुष्वपि पक्षे प्रतिपश्वपि  
पुरोडाशो भवन्तीतिज्ञापनम् । न विद्यतेऽन्यदेवतं व्यवेतं व्यवधायकं येषां तेऽनन्यदे-  
वताः । एतादृशा य एकदेवताः पशवस्तेषु एक एव पुरोडाशो भवतीत्यर्थः । द्विरुक्तिः  
प्रश्नसमाप्तिद्योतनार्था ।

इत्योकोपाहश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-

जिद्विसाहस्राग्निचित्पौण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्यापाढहिरण्यकेशिसू-

त्राम्बुधिगतनिगूढार्थरत्नालामकृतविद्वज्जनसंताप-

शामिकायां ज्योत्स्नारूपायां वृत्तौ नवम-

प्रश्नस्याष्टमः पटलः ॥ ८ ॥

संपूर्णोऽयं नवमः प्रश्नः ।

अथ दशमः प्रश्नः ।

तत्र प्रथमः पटलः ।

उक्ता अग्निष्टोमादयः संस्थाः पक्षैकादशिनोऽपैकादशिन्यौ च । अयेदानीमग्नि-  
ष्टोमादिष्वाकाङ्क्षितं याजमानकर्म वक्तुं शिष्यावधानाय प्रतिजानीते—

अग्निष्टोमस्य याजमानं व्याख्यास्यामः ।

अग्निष्टोमस्येति वचनं मुख्यं कर्मणो नामधेयमग्निष्टोम इत्येव तस्यैव यक्ष्य इत्येतया  
क्रियया साक्षादेवान्वयो न तु ज्योतिष्टोमसोमशब्दयोः, तयोस्तु अग्निष्टोमशब्दात्पूर्व-  
मित्येतादृशार्थज्ञापनार्थम् । यद्यपि यज देवपूजासंगतिकरणदानेऽपि विधात्वनुशासन-  
सूत्रेण यजधातोः पूजाधर्मकाल्पः शतृशानचाविति सूत्रेण छटादेशशानच्प्रत्ययस्तेन  
निष्पादितेन यजमानशब्देन देवपूजादिकर्मणा कर्ताऽऽत्मनेपदाच्च फलमोक्ता प्रतीयते  
तथाऽपि योगरूढ्यर्थवत्साध्यकर्मणि फलमोक्ता यः स एव प्रतीयते । पूर्वेऽप्यजत्यर्थेऽपि  
यजमानशब्दप्रयोगदर्शनात्, देवपूजाकर्तृदर्शनाच्च । तस्माद्द्वारिवर्कृतके कर्मणि यः  
फलमोक्ता स एव यजमानपदवाच्यः । न च कर्ममात्रफलमोक्तरि दृश्यते प्रयोग  
उपनयनादिषु सामयाचारिकेष्वपि च फलमोक्तरि प्रयोगाभावात् । यजमानस्य कर्म  
यत्तद्याजमानम् । पठ्यामपि उपहृत्यं यजमानेति मन्त्रलिङ्गाद्यजमानत्वसत्त्वात्तस्या  
अपि कर्मात्र संग्राह्यम् । तथा चैवं विग्रहवाक्यं भवति यजमानयोः कर्म यत्तद्याज-  
मानमिति । यद्यपि तत्तद्वेदविहितानि होतृवेदादिसंज्ञामिर्होत्रादिनियतकर्तृकाण्येवेति  
व्यवस्थापितं तथाऽपि विशेषप्रमाणैस्तद्वाचने दंपर्योरपि कचित्कर्तृत्वं प्राप्तं तन्नि-  
रूप्यत इत्यर्थः । अत्राऽऽदौ संकल्पात्पूर्वमेव सामग्र्युपकल्पनमूत्विगुणकल्पनं च  
कर्तव्यम् । तद्विना क्रत्वसिद्धेः । तथाच सूत्रं द्रव्यप्रकल्पनं यजमानस्य दक्षिणादानं  
ब्रह्मचर्यं अणश्चेति । बौधायनेन कल्पसूत्रेऽत्र स्पष्टमिदमुक्तम्—अग्निष्टोमेन यक्ष्य-  
माणो भवति स उपकल्पयते कृष्णाग्निं च कृष्णविषाणा चेत्यादिना । कर्मान्तेऽपि  
स पुरस्तादेवोपकल्पयते प्रसृतं तृणं वध्शं पश्चाज्यं स्थाव्यमन्नं कुम्भं च कुरीरं  
चेत्यादि । द्वेऽपि अपातोऽग्निष्टोमं व्याख्यास्यामः स ह स्माऽऽह बौधायनो नादृष्ट्वा  
राजानं चोर्वजश्च दीक्षेदिति । सामग्र्यवृत्तिवत्संपादनोत्तरं कृच्छ्रचान्द्रायणगायत्री-  
भषतिष्ठहोमप्राणायामकूडमाण्डहोमगणहोमतीर्थवात्रासेतुदर्शनादिभिः सप्तनीकमारमानं  
संशोध्य ब्राह्मणैरनुज्ञातो वैराणि च प्रशाम्य संकल्पं कुर्यात् । शुचिना कर्म कर्तव्य-  
मिति श्रुतेः पूतः कर्मण्यो भवतीति श्रुतेश्चाधिकारार्थं प्रायश्चित्तजातं समुचितमसमुचितं  
वा पातकानुसारेण कर्तव्यम् । निर्धरः सर्वमूनेषु यज्ञेष्वपि कुनो भवेदिति स्मृतेर्निर्धरि-

णोऽधिकारः । ननु यद्यभिचरेदित्येवमाद्यभिचरितुः प्रयोगो उपदिश्यन्ते कथं वैरिणोऽ-  
नधिकार इति चेदुच्यते—अभिचरितुरपि सर्वजनवैरिणोऽनधिकार एव शास्त्रस्यान-  
न्यगतिकत्वात् । सर्वं चैतच्छोधनमधिकारसिद्धयर्थं कार्यं प्रारिप्सितकर्मणो निर्विघ्नप-  
रिसमाप्त्यर्थं ग्रहशान्त्युदकशान्त्यादि कार्यम् । यतः पापानि श्रेयांसि प्रतिबध्नन्ति  
अन्मार्जितान्यपि विरुद्धानि च विघातमाचरन्ति दृष्टादृष्टोपायैरतः प्राचीनानामज्ञा-  
तानां च पापानां द्विजातिकर्मभ्यः पतनहेतूनां तेषां सर्वेषामपनुत्तये निष्कृति-  
रवश्यं कर्तव्या । अन्ततः केषलं कूश्माण्डहोममात्रमवश्यमशक्तेनापि कार्यमेव ।  
कूश्माण्डैर्जुहुयात्पूजो देवलोकांसमश्नुत इति श्रुतावयन्तपवित्रत्वोक्तेः । एतच्च शोधनं  
बोधायनेन कर्मान्त उक्तम्—अग्निष्टोमेन यक्ष्यमाणः प्रजयमात्मानं कुर्वीत येनास्य  
कुशलं स्यात्तेन कुशलं कुर्वीतेति । प्रथमं प्रगतज्यं घनुः स्वकार्यसमं यथा तया स्वकार्ये  
शुद्धिमपादनेन योग्यं कुर्वीतेत्यर्थः । येन क्षान्तिशान्त्याद्युपायसमूहेन कुशलं विघ्नरहितं  
कर्म स्यात्तेन कुशलं कर्म कुर्वीतेत्यर्थः । परिसरवर्तिनः सर्वाङ्घ्रिष्टान्तत्कारपूर्व-  
कमाहूय संपूज्य संप्राप्य तेषामभ्यनुज्ञया कर्म कर्तव्यम् । अत्र श्रुतिः—तस्मा-  
द्यद्ब्राह्मणोक्तोऽथर्हवानो यज्ञे शंभुमेव तस्य बार्हस्पत्यं यज्ञस्याऽऽशीर्गच्छतीति ।  
बोधायनपरिभाषायामपि ये तत्र ब्राह्मणाः सन्ति ताननुज्ञाप्य कुर्वन्ति यत्कारी  
स्यात्समृद्धमेवास्य तद्भवतीति । एतत्सर्वं सोमपूर्वाधान आधानात्पूर्वमेव । यः पूर्वमा-  
हिताग्निः स हविर्यज्ञात्कृत्वा पाकयज्ञानामकरणे तानपि कृत्वाऽग्निष्टोमं कुर्यात् ।  
यदा तु सर्वे हविर्यज्ञा एकावरमनुष्ठितास्तदा तत्करणासंभवे प्रायश्चित्तमात्रं कृत्वाऽपि  
अग्निष्टोमः कर्तव्यः । तथा च कर्मान्तम्—यान्यृणान्युत्थितकालानि स्युस्तानि व्यव-  
हरेदनुज्ञापयीत वेति । ऋणानि ऋणापाकरणार्थानि नित्यानि कर्माणि उत्थितकालानि  
अन्तरितकालानि अकृतानीति यावत् । स्युर्भवेयुस्तानि व्यवहरेत्कुर्यात् । अनुज्ञापयीत  
वा सर्वेषामप्यं कर्तुमशक्तावनुज्ञया तद्विनाऽपि कुर्वीतेत्यर्थः । अनेनेदं सूचितं भवति  
क्रमोऽत्राविवक्षित इति । उक्तं चाऽऽध्यायनेन—दर्शपूर्णमासाभ्यामिष्टेष्टिपशुचातु-  
र्मास्यैरथ सोमेनोर्ध्वं दर्शपूर्णमासाभ्यां यपोपपद्येके प्रागपि सोमेनैक इति । यपोप-  
पति यथासंभवं, क्रमोऽत्राविवक्षित इति भावः । इष्टिराम्रयणेष्टिः, पशुनिर्हृदः ।  
उपलक्षणमिदं सौत्रामण्याः । हविर्यज्ञानां द्वितीयादिप्रयोगे कालसत्त्वेऽनुष्ठानं तद-  
सत्त्वे प्रायश्चित्तमिति द्रष्टव्यम् । संकल्पात्पूर्वस्मिन्दिनेऽपराह्णे मातृकापूजनपूर्वकं नान्दी-  
श्राद्धं कर्तव्यम् । आग्निकं त्वपराहृत इति स्मृतेर्बोधायनोक्तेश्च । तस्यामेव रात्रा-  
मुदकशान्तिप्रतिसरवन्धौ कर्तव्यौ बोधायनोक्तेः । तौ च पृथक्पृथक्श्रेण वा । तदु-  
क्तत्वादङ्कुरारोपणमपि । उदकशान्तिप्रतिसरवन्धाङ्कुरारोपणानामकरणे प्रत्यत्राया-  
मायः करणे फलाधिक्यमिति द्रष्टव्यम् । संकल्पादिने संकल्पात्पूर्वमेव गणपतिपूजनं  
पुण्याहवाचनं च कार्यम् । स्नानपवनमप्रायसनमश्रमोत्थानान्यपि संभवे कार्याणि

बौधायनधर्मसूत्रोक्तेः । ततः प्रातरेव मध्याह्न एव वा संकल्पं कुर्यात् । समस्ते कृता-  
वर्षं श्रूयमाणं यजमानः कामयने यानि तु कामयतिः श्रावयतीति सूत्रात् । त्रिभिर्ना-  
मभिराचार्येण व्यवहारात्संकल्पवाक्ये ज्योतिष्टोमसोमाग्निष्टोमशब्दानां प्रयोगः । अग्नि-  
ष्टोम इत्येव वक्तव्ये सोमेन यक्ष्यमाणो ज्योतिष्टोमेन स्वर्गकामो यजेतेति नामद्वयेनापि  
व्यवहारं कृतवतः सूत्रकारस्यानेकनाम्नामुच्चारणे प्रयोजनमदृष्टं विना न ह्यन्यत्सं-  
भति । तच्च संकल्पवाक्ये त्रितयोच्चारणद्वारैव संभवति नान्यथा । तत्राग्निष्टोमशब्देन  
संस्थानिर्देशः । ज्योतिष्टोमशब्देन स्तोमचतुष्टयनिर्देशः । सोमशब्देन द्रव्यनिर्देशः ।  
प्रथमे प्रयोगे सप्रवर्ग्येणेत्यस्यापि निर्देशो वैकल्पिकपदार्थान्यतरपदार्थपरिग्रहावधार-  
णाय । साम्नः प्राचान्यादमुक्तसाम्नेत्यस्यापि निर्देशः । दक्षिणाविषये बह्वोना संख्यानां  
बहूनां द्रव्याणां च विहितत्वाजियमार्थं संख्यायाः प्रदेयद्रव्यस्य च निर्देशः ।

पुरस्ताद्दीक्षाभ्यो राजानमाहार्यं परिवेवेष्टि ।

दीक्षाया इत्येकवचनं विहाय दीक्षाम्य इति बहुवचनान्तः प्रयोगो बहुदिनसा-  
ध्यदीक्षापक्ष एव मुख्य इति बोधयितुम् । क्लेशबाहुल्यात् । उत्तरसूत्र एतत्सर्वं स्पष्टी  
करिष्यामः । गिरौ क्रयणमिति पक्षे नाऽऽहारणम् । परिवेषणं तु तत्र गत्वैवेति  
सोमक्रय एवोक्तम् । आहार्येति णिच्प्रयोगात्परिकर्मभिर्विभैरेवाऽऽहारणीयो न तु ध्वयं  
न च शूद्रेराहरणीयः । न च शूद्रेरेवाऽऽहारणीयो न तु विप्रैः स्मृतिषु स्पर्शस्यैव निषि-  
द्धत्वेनाऽऽहारणस्य सुतरां निषेधादिति वाच्यम् । एतस्य निषेधस्याकारणस्पर्शनि-  
षेधपरत्वेनैतन्निषेधपरत्वाभावात् ।

समित्पुष्पकुशादीनि ब्राह्मणः स्वयमाहरेत् ।

शूद्रानीतैः क्रयक्रीतैः कर्म कुर्वन्पतत्यधः ॥

इति शूद्राहरणानिषेधके शातातपवचन आदिपदेन सोमादेरापि संगृहीतत्वेन सोमा-  
पाहरणस्यापि निषेधसिद्धेश्च । रानपदं रानोपचारै रानानयनं बोधयितुम् । ते च  
रथच्छत्रातपत्रसेवकवाद्यवाद्याः । परिवेवेष्टि भोजयति सोमात्मिकया देवतया भोजनं  
कृतमिति भावना कर्तव्या । पयसौदनेनेत्यापस्तम्बः । पयसोपसिक्तनौदनेनेति तदर्थः ।  
तथा चोमयं मिलितमेव द्रव्यं द्रव्यभेदो न विवक्षितः । अन्यथा चकार उक्तः स्यात् ।  
पयसौदनेनेति पाठे पयसि शृत ओदनो ग्राह्यः । अत्र सूत्रान्तरे विशेषः—रानान-  
माहार्यं प्रत्यहं प्रातःसायमाक्रयाक्षमः सोमाय राज्ञ इति राजानं संपूज्य पयसौदनेन  
परिवेवेष्टीति । अत्राऽऽवाहनादिविस्तर्गन्तपोडशोपचारात्मिकैव पूजा । आवाहनं विना  
पूनाया असंभवात् । विस्तर्जनं विना क्रवाद्यसंभवात् । नहि यावत्पर्यन्तं देवनासत्त्वं  
तावत्पर्यन्तं क्रयः कण्डनादिकं च संभवति । या तु तत्र तत्र राजशब्दप्रवृत्तिर्दृश्यते  
सा च भावनामात्रपरा सेवा । अत्र तु पूजनविधानादेवनास्त्वाभावाय विस्तर्जनमावश्यक-

कम् । अन्यथा ऋगादिनिर्वाहो न स्यात् । आवाहनं विना पूजनमनुपपन्नमिति कृत्वाऽऽवाहनमप्यावश्यकम् । अत एव विसर्जनमपि । यथापि विसर्जनस्यापि षोडशोपचारान्तर्गतत्वेन पूजासंपादकत्वात्संपूज्य परिवेष्टेष्टीत्यनेन पूजोपचारान्तर्गतविसर्जनोत्तरपावित्वं भोजनस्य प्राप्तं तथाऽपि विसर्जनानन्तरं देवताभावाभावेन परिवेषणासम्बाद्धिसर्जनात्पूर्वमेव परिवेषणं कर्तव्यम् । अस्मिन्पक्षे नैवेद्यपदार्थो मित्र एव । परिवेषणं तु महोपहारस्यानीयमिति । अथवा संपूज्येत्यनेन दीपान्तैव पूजोच्यते । पापसौदनेन परिवेष्टेष्टीति नैवेद्यार्थमेव । अस्मिन्कल्पे न पृथग्महोपहारः । अवशिष्टोपचारास्त्वनन्तरं भवन्त्येव ।

### तदीक्षासु निवर्तते ।

तत्परिवेषणं दीक्षासु दीक्षासचद्धिविसेषु, बहुवचनं ज्यादिवहुदीक्षामिप्रायेण । तेनैकस्यामपि दीक्षायाः परिवेषणनिवृत्तिरस्त्येव । निवर्तते निवृत्तं भवति । अनेन बहुवचनेनेदमपि ज्ञायते बहुदीक्षापक्ष एव मुख्यः क्लेशनाहुर्यादिति । नहि क्लेशचहुलतपो विना दुःखप्रदं पापं नश्यति यथा लोके पाटनमन्तरेण विषमत्रणानां नोपशान्तिस्तद्वत् । न च ज्योतिष्टोमे द्यहं नाश्नाति ज्यहं नाश्नातीत्यादिनोक्तं तपोऽध्वर्योर्युक्तं तस्य दुःखात्मकत्वेन परिक्रीतपुरुषैः कर्तुमुचितत्वात्, दुःखत्वादेव फलभोक्तृसंस्कारत्वाभावाद्यजमानस्य न युक्तमिति वाच्यम् । भाविनः सुखरूपस्य फलस्य प्रतिबन्धकं दुःखमनसं यत्पापं तस्य नाशकत्वेन दुःखरूपस्यापि तपसः स्वाभिमुख्यसंस्कारत्वसम्भवात् । अस्मिन्नर्थे वाक्यशेषगतं लिङ्गं कल्पसूत्रकारैरेवोदाहृतं यदा वै दीक्षितं कृशो भवत्यथ स मेध्यो भवति यदाऽस्मिन्नन्तरं किञ्चित् भवत्यथ स मेध्यो भवति यदाऽस्य कृष्णं क्षुपोर्नश्यत्यथ स मेध्यो भवति यदाऽस्य त्वचाऽस्थि संधीयतेऽथ स मेध्यो भवति पीवा दीक्षिते कृशो यन्ते यदस्याङ्गानां मीयते जुहोत्येव तदिति विज्ञायत इति । मीयते क्षीयत इत्यर्थः । मैमिनिनाऽपि तपश्च फलसिद्धत्वाल्लोकवत् । वाक्यशेषश्च तद्वदितिसूत्राभ्यामुक्तम् । चकारो या(राद्या)जमानास्तु तत्प्रधानत्वात्कर्मवादिति सूत्राद्याजमानपदं वचनलिङ्गविपरिणामेनानुपज्यते । तथा च तपश्च याजमानमिति वाक्यं भवति फलसिद्धत्वात्फलोत्पत्तिप्रतिबन्धकदुरितनिवर्तनेन फलसाधकत्वात् । लोकवल्लोकसिद्धमेतच्च फलभोक्ता स एव तपः कर्तेति । वाक्यशेषश्च तद्वदित्यस्यार्थस्तु वाक्यशेषोऽपि लौकिकप्रमाणानुरूपोऽस्ति न केवलं लौकिकप्रमाणमात्रमिति । अनेन तपसो दुःखात्मकत्वेन परिक्रीतपुरुषैरेव कर्तुमुचितं दुःखत्वादेव फलभोक्तृसंस्कारत्वाभावः । अतो न यजमानस्य युक्तमिति शङ्का परिह्रियते । एतत्सूत्रद्वयं तृतीयाध्यायेऽष्टमे पादे वर्तते । वाक्यशेषो यदा वै दीक्षितं कृशो भवत्यथ स मेध्यो भवतीत्यादिः । ननु पुरस्ताद्रीक्षाभ्य इत्येतावतैव दीक्षादिविसेषु अर्धान्निवृत्तां सत्या-



मयं निषेधो व्यर्थ इति चेत्सत्यम् । तस्य दीक्षादिवसव्यतिरिक्तत्रयदिनात्प्राक्प्राय-  
णीयादिवसेऽपि कर्तव्यताज्ञापनार्थत्वेन वैयर्थ्याभावात् । तथा चाऽऽपस्तम्ब —अत्र  
राजानमाहृत्य पयसौदनेन परिवेषणस्याक्रयादिति । अत्रेत्यस्य द्वादशसमारयजुर्हो-  
मानन्तरमित्यर्थः । आक्रयादित्यनेन दीक्षादिवसेष्वपि परिवेषणं प्रापितं तावन्मात्रमनेन  
निषिध्यते । सूत्रे परिवेषणीत्येकवचनाद्यजमान एव न पत्नी न चर्त्विजः । प्रथमे दीक्षा-  
दिवसेऽपि आहारणपरिवेषणे भवत एव । तद्दीक्षामु निवर्तत इत्यनेन सूत्रान्तरप्राप्तदी-  
क्षादिवससंबन्धिसायकालिकपूजनपरिवेषणमात्रनिवृत्तिः क्रियते । एतेनैकदीक्षापक्षे  
निषेधस्य निरवकाशत्वापत्तिः परिहृता भवति । प्रायणीयादिवसेऽपि प्रातरेव पूजन-  
परिवेषणे भवतो न तु सायम् । आक्रयादित्यनेन क्रयात्प्रागेव तत्कर्तव्यतायाः सिद्ध्या  
क्रयोत्तरं तन्निवृत्तेरर्थत एव सिद्धत्वात् । अत्र ससेदं पश्येत्यनेन राज्ञ उपस्थान  
कर्तव्यम् । यथारूपमितर इत्यनेनाविनियुक्तमन्त्राणां लिङ्गानुरोधेन विनियोग  
कर्तव्य इत्यस्यार्थस्य सूत्रकृता प्रदर्शितत्वात् । आपस्तम्बोक्तरीत्या विनियोगस्तु सूत्र-  
कृतैव ज्ञापनेन निराकरिष्यमाणत्वान्न भवति । देवयजनाध्यवसानोत्तरं वोपस्थानम् ।  
ससेत्यादयः शब्दा अग्निवायुसूर्यवाचकाः । ससादिशब्दास्तासामेवोपस्थानमिति  
विचारण्या ।

**ब्राह्मणानार्पेयानृत्विजः षोडशैकैकशो वृणीते ।**

ब्राह्मणानामेव स्मृतित आर्त्विज्ये सिद्धे पुनर्ब्राह्मणवचनमादरार्थम् । अपवा  
तस्माद्वाजपेययाज्यार्त्विजीन इति श्रुते क्षत्रियस्यापि वाजपेययाजिनः प्राप्तिरत्र  
शङ्किता तन्निरासार्थम् । अथवा सप्तदशम्य ऋत्विग्भ्योऽन्ये चमसाध्वर्यवस्तोषामनृत्वि-  
जामपि ब्राह्मणानामेव चमसाध्वर्यूणां वरणविधेयम् । आर्त्विज्यं त्रयाणामपि वर्णानां  
विद्वत्त्वाविशेषात् । याजनं ब्राह्मणस्येति स्मृत्युक्तस्तु नियमं पुरुषार्थ इति न तदतिव्रमे  
क्तुवैगुण्यमिति प्राप्ते यज्ञं व्याख्यास्याम इत्युपक्रम्य ब्राह्मणानामार्त्विज्यमिति यज्ञे  
सूत्रकारस्मरणं कर्तव्यत्वेनैव नियमबोधकम् । अत एव रामायणे—

क्षत्रियो याजको यस्य चण्डालः स विशेषतः ।

कथं सदासि भोक्तारो हविस्तस्य मुरर्षयः ॥ इति ।

सुरा देवताभूता ऋषयः ऋत्विग्भूता इत्यर्थः । देवतायाः अमोक्तत्वात्कृतुवैगुण्य  
एव तात्पर्यम् ।

तथा—राजयाजकयाज्यस्य विद्वदिति यथा हविः ॥

इत्यपि वचनं कृतुवैगुण्यबोधकमेव । एतेन क्षत्रियादिनृत्त्युपभोगिनोऽपि निरस्ताः ।  
ब्राह्मणानामार्त्विज्यमित्यत्र लिङ्गान्यपि ब्राह्मणानामिदं हविरित्येवमादीनि द्रष्टव्यानि ।

तस्माद्ब्राह्मणानामेवाऽऽर्त्विज्यमिति सिद्धान्तः । ब्राह्मणवचनमापद्यपि क्षत्रियादिनि-  
वृत्त्यर्थमिति भीमांसकाः ।

द्विजोत्तमानामार्त्विज्यं न तु क्षत्रियवैश्ययोः ।

ब्राह्मणार्त्विज्यनियमः क्रत्वर्थेनापि हि स्मृतः ॥ इति मिश्राः ।

द्वादशाध्याये चतुर्थपादे जैमिनिरपि प्रभुत्वादात्विज्यं सर्ववर्णानां स्यादिति सूत्रे-  
णाऽऽह । कात्यायनोऽपि ब्राह्मणा ऋत्विजो मक्षप्रतिषेधादितरयोर्दर्शनाच्चेति । तद्वै  
नाब्राह्मणः पिबेदग्नौ ह्यधिश्रयन्ति तस्मान्नाब्राह्मणः पिबेदिति मक्षप्रतिषेधादित्यर्थः ।  
एवं च क्षत्रियवैश्ययोर्भागस्य होमविधानं न मक्षप्रतिषेधात्सिध्यति ।  
द्वयोर्वै देवा अहैव देवा अथ ये ब्राह्मणाः शुश्रुवास्तोऽनूचानास्ते मनुष्यदेवास्तेषां  
द्वेधा विभक्त एव यज्ञ आहुतय एव देवानां ब्राह्मणाणां शुश्रुवामनूचानानामाहुति-  
मिरेव देवाः श्रेणीति ( ! ) दक्षिणाभिर्मेनुष्यदेवान्ब्राह्मणानिति । ब्राह्मणानामेवाऽऽ-  
र्त्विज्यमित्येतस्मिन्नर्थे दर्शनमेतत् । दक्षिणाशब्दः पारिक्रमार्थे वर्तते । तेन ब्राह्मणाना-  
मेवाऽऽर्त्विज्यमिति ।

स्मृतिरपि—पण्णां तु कर्मणामस्य श्रीणि कर्माणि जीविका ।

अध्यापनं याजनं च विशुद्धाच्च प्रतिग्रहः ॥ इति ।

पण्णां कर्मणामिति निर्धारणपट्टयौ । अस्य विप्रस्य । पूर्वत्र तस्यैवोपक्रान्तत्वात् ।  
जीवनानिर्वाहेऽध्यापनयाजनप्रतिग्रहाः कर्तव्याः । जीवननिर्वाहे तु न । अकरणे  
प्रत्यवायो नास्तीति भावः । आर्पेया ये स्वकीयमृषिं जानन्ति । तथा च बाधूलवैखा-  
नसौ—आर्पेयान्वृणीते ये स्वानृषीज्जानन्तीति । एतेनाप्रज्ञातवान्धवानां निवृत्तिः ।  
शुश्रुवांस्रथाऽऽर्पेयाः । एष वै ब्राह्मण ऋषिरार्पेयो यः शुश्रुवानिति श्रुतेः । ऋषयो  
मन्त्रद्रष्टारः । तथा च नैरुक्ताः—ऋषिर्दर्शनास्तोमान्दर्शस्तोपमन्यवस्तद्यदेनांस्तपस्य-  
मानान्ब्रह्म स्वयंभ्वभ्यानर्पत्त ऋषयोऽमवन्तदृषीणामृषित्वमिति । आदशमात्पुरुषादव्य-  
वच्छिन्नमार्पेयेषां त आर्पेया इत्यपि लक्षणं केचिदाचार्याः प्राहुः । शुश्रुवांसार्थ-  
वेदप्रयाध्यायी सार्पेस्वशाखामात्राध्यायी वा । ब्राह्मणानार्पेयानित्यन्येषां शास्त्रान्तरो-  
क्तानामृषिग्लक्षणांमुपलक्षणम् । तान्यत्र प्रदर्श्यन्ते । तत्र धर्मसूत्रम्—नाननूचा-  
नमृत्विजं वृणीते न पणमानमिति । साङ्गस्य वेदस्याध्येता प्रवक्ता वाऽनूचानः ।  
न, अनूचानः, अननूचानः । अननूचानमृत्विजं न वृणीते । नाप्येतावहेयमिति  
परिमाणमात्रमित्यर्थः । द्वौ नवावनूचानवरणस्यात्यन्तावश्यकतां घोषयतः । धर्मसूत्रे  
वचनमोपासनहोमपार्थक्यस्यालीपाकैश्चदेवादिष्वप्येतादृश एवार्त्विगितिज्ञापनार्थम् । एते-  
र्नेतेषु ऋत्विक्कृतृकनाऽपि पतेऽस्तीति ज्ञायते । शाङ्खायनोऽपि—आर्पेयान्यूनोऽनूचाना-  
मृत्विजो वृणीते सोमेन यक्षपमाणश्चतुरः सर्वान्वेति । भद्राजोऽपि—यमन्ते ज्योतिष्टोमेन

यक्ष्यमाणो ब्राह्मणानां पैंयानृत्विजो वृणीते यूनः स्थविरान्वाऽनूचानानङ्गहीनानूर्ध्ववाच इति । आपस्तम्बोऽपि—ब्राह्मणानां पैंयानृत्विजो वृणीते यूनः स्थविरान्वाऽनूचानानूर्ध्ववाचोऽनङ्गहीनानिति । यूनस्वरुणान् । तेषामेव प्रकृतोपयोगात् । अत एव न जीर्द्ध-  
 श्याः (नातिवृद्धाः) । न च बालाः । त्रिंशद्वर्षोत्तरं षष्टिवर्षपर्यन्तं स्थविरत्वम् । एताभ्यां कर्मकरणसामर्थ्यं लक्ष्यते । बालवृद्धयोः क्रियामु पाटवं न स्यादिति युवस्थविरग्रहणम् ।  
 नाननूचानमृत्विजं वृणीत इत्यनेनैव सिद्धे पुनर्वचनम्, अनूचानो द्विविधो वेदानूचानः कर्मानूचानश्च, तत्र केवलवेदानूचानोऽशक्तेरर्थान्निषिद्धः, केवलकर्मानूचानस्य शक्त-  
 त्वात्प्राप्तिः स्यात्ता मा भूर्तिक तु द्विविधानूचानत्वरहितस्यापि निषेधो यथा स्यादित्ये-  
 तदर्थम् । मार्गादनपगतोऽनूचान इति भरद्वाजः । एतेनोभयविधानूचानस्यापि संग्रहः प्रदर्शितः । ऊर्ध्ववाच उरः कण्ठः शिर इति त्रिस्थानकरणसमर्था वाग्येषां त ऊर्ध्ववाचः ।  
 अनङ्गहीना अविकलाङ्गाः । आश्वत्थपनः—ऋत्विजो वृणीतेऽन्यूनातिरिक्ताङ्गान्ये मातृतः पितृतश्चेति यथोक्तं पुरस्ताद्यून ऋत्विजो वृणीत इत्येक इति । यथोक्तं पुरस्ता-  
 दित्यनेन प्रदर्शितं सूत्रं तु ये मातृतः पितृतश्च दशपुरुषमनुष्ठितविद्यातपोभ्यां पुण्यैश्च कर्मभिर्येषामुभयतो नः ब्राह्मण्यं निनयेयुः पितृत इत्येक इति । लाट्यायनद्राह्यायणावपि—  
 ऋत्विगार्षेयोऽनूचानः साधुचरणो वागम्यन्यूनाङ्गोऽनतिरिक्ताङ्गो द्वयसतोऽनतिकृ-  
 प्णोऽनतिश्चेत इति । ऋतौ यजन्तीत्यृत्विजः । तथा च निरुक्तम्—ऋत्विङ्नामान्युत्त-  
 राण्यष्टावृत्तिक्स्मादीरण ऋग्यष्टा भवतीति शाकपूणिर्ऋतुयानी भवतीति वेति ।  
 छन्दोगधृतौ प्रकारान्तरेणापि निर्वचनमुक्तम्—प्रनापतिरकामयत बहु स्यां प्रना-  
 येयेति स आत्मन्यृत्यमपश्यत त ऋत्विजोऽसृजत यदृत्वियादसृजत । तदृत्विज ऋत्वि-  
 कत्वमिति । ऋत्विग्धृगित्यनेन ऋत्विक्शब्दो निष्पाद्यते । आर्षेयानूचानौ व्याख्यातौ ।  
 साध्विति प्रशंसायाम् । चरणशब्देन कर्म । तथा च साधुचरण इत्यस्य प्रशस्तकर्म-  
 त्यर्थो भवति । वाग्मी वक्तुं समर्थः । संस्कृतवाक्च शब्दार्थन्यायावगमो वाचः संस्कारः । यो हि संस्कृतां वाचमुदीरयति स वाग्मी, यो बहुतरं वचनमनर्थकं न  
 भापते सोऽपि वाग्मी । वाचो गिमनिरिति गिमनिप्रत्ययः । यो हि बहुतरमनर्थकं  
 भापमाणः स न वाग्मी । स तु वाचाढो वाचाट इत्युच्यते । आलजाटचौ बहुमापि-  
 णीति पाणिनिस्मरणात् । कुत्सित इति वक्तव्यमिति वार्त्तिकत्कुत्सितार्थ एतौ प्रत्ययौ ।  
 यो हि पृष्टः संप्रतिवचनं न्यायेन ददाति मतिद्वेष उत्पन्ने संशयच्छेत्तेति निर्गलि-  
 तोऽर्थः । ऊनमेव न्यूनं न्यूनाङ्गानि यस्य स न्यूनाङ्गः, न न्यूनाङ्गोऽन्यूनाङ्गः । अति-  
 रिक्तमधिकमङ्गं यस्य सोऽतिरिक्ताङ्गः, नातिरिक्ताङ्गोऽनतिरिक्ताङ्गः । अङ्गानां न्यूनत्व-  
 गतिरिक्तत्वं च सामुद्रिकशास्त्रोक्तपुरुषलक्षणसिद्धम् । प्रमाणे प्रमाणे द्वयं द्वयं तमं यस्य  
 स द्वयसस्तस्मादप्यन्यूनातिरिक्ताङ्ग इत्यर्थः । प्रमाणे द्वयसद्दमन्नाप्रच इति पाणि-  
 निमुद्रात्प्रमाणेऽर्थे द्वयसत्प्रत्ययः । तस्मात्तसिः । केवञ्द्वयसत्प्रत्ययात्तसिद्दञ्दसः ।

नातिकृष्णोऽनतिकृष्ण । नातिश्वेनोऽनतिश्वेन । कृष्णश्वेनशब्दौ वर्णवाचिनौ वयो-  
वाचिनौ च नातिवालो नातिवृद्ध इति । याज्यस्यापि लक्षणमाह तु — याज्यश्च प्रथमै-  
स्त्रिभिर्गुणैर्वारयात इति । याज्यो यष्टा यजमान इति यावत् । सोऽपि एवलक्षणो  
भवति यादृग्लक्षणा ऋत्विज । प्रथमैर्वा त्रिभिर्गुणैर्वारयातो भवति लुप्तविभाप  
सूत्रम् । गुणग्रहण सन्निवर्तयोर्यथासंभव गुणा ग्राह्या इत्येतदर्थम् । बौधायन-  
अथर्विना वरण विज्ञायते ब्राह्मणा ऋत्विजो योनिगोत्रश्रुतवृत्तसंपन्ना अविगुणाङ्गा  
अत्रिकिणिनो न परिखात्रान्ता नान्तगा न न्त्य(न्त)जा नाननूचाना न हाळेय[वाळेय]-  
पुत्रिकापुत्रपरस्त्रेसहोदकानीनानुजावरद्विप्रवरा आङ्गिरसोऽध्वर्युर्वासिष्ठो ब्रह्मा विश्वा-  
मित्रो होताऽयास्य उद्गाता कौपीतक सदस्यो वसिष्ठा भृग्वङ्गिरसो वा योनिवृत्त-  
विद्या प्रमाणमित्येके ताश्चेद्वृणीताभ्यापन्नाङ्गानेव वृणीताकुन्तिनमध्वर्युमकिलासिनं  
ब्रह्माणमपण्ड होतारमकरालमुद्गातारमशिपिविष्ट सदस्यमिति । योनि परिशुद्धयोनि,  
गोत्र सद्वश, श्रुतमध्ययन, वृत्तमाचार । एतै सपन्ना युक्ता । अविगुणाङ्गा अवि-  
कलाङ्गा । अत्रिकिणिन, त्रय किणा येषां सति ते त्रिकिणिनस्तद्विज्ञा । किणा  
आघातादिना जातानि देहगतचिह्नानि । अत्रत्यत्रिकिणशब्देन मल्लयुद्धसन हार्पा-  
स्फोटनज्याघानमारादिवहनैरुत्पन्ना किणा विवक्षिता । एतादृशकिणमध्य एकेनापि  
किणेन युक्ता न भवेयुरित्यर्थ । इदमुपलक्षणम् । अविहितकार्येषु सूयोभ्यासजनित-  
चिह्नयुक्ता अपि न भवेयुरिति बोध्यम् । न परिखातिकान्ता, परिखा मर्यादा समुद्र-  
वेला तामतित्रान्ता समुद्रयायिनो न भवेयुरित्यर्थ । नान्तगा, अन्त प्रत्यन्त देश  
म्लेच्छदेशमिति यावत् । त गच्छन्तीत्यन्तगा, ते न भवेयुरित्यर्थ । अन्तमन्तवर्णं  
गच्छन्ति शूद्रस्त्रिय गच्छन्तीति यावत् । तेऽपि न भवेयु । अन्तमित्युपलक्षणम्,  
अगम्या स्त्रिय ये गच्छन्ति तेऽपि न भवेयुरिति । नान्तजा अन्तजा पूर्वोक्तदेशज-  
तास्ते न भवेयुरित्यर्थ । ये शूद्रस्त्रियामुत्पन्नास्तेऽपि न भवेयु । नाननूचाना अननू-  
चाना अश्रोत्रियास्ते न वरणीया । हलेन कृषिं कृत्वा ये जीवन्ति ते हाळेया ।  
वालमूर्णाप्रकीर्णकादिक विक्रीय ये जीवन्ति ते वालेया ।

कन्यादानसमये—अस्या यो जायते पुत्र स मे पुत्रो भविष्यति ।

इत्यभिधानेन दत्ताया पुत्रिकायां जाता पुत्रिकापुत्रा । परस्त्रे जारेणोत्पन्ना  
परस्त्रेजा । विवाहसमय एव मात्रा सह गर्भस्य सन्नेव दत्त सहोद । कन्यायामवि-  
वाहितायामेव जात कानीन । अनुजस्य गुणभूतो ज्येष्ठ आनुजावर । एकस्मिन्गोत्र  
उत्पन्नोऽपरस्मिन्गोत्रे दत्तो द्विप्रवर । एताहालयादीऽऽत्विक्त्वेन न वृणीतेत्यर्थ ।  
वसिष्ठा भृग्वङ्गिरसो वेत्यय पक्षस्तत्तद्गोत्रविशिष्टविगमावे द्रष्टव्य । यद्यन्मुख्याना  
गोत्र तदेव तत्तद्गुणस्याना पुरुषाणा त्रयाणा त्रयाणाम् । इदं च मुख्याना गोत्रनियम-  
पक्षे । योनि परिशुद्धयोनि । वृत्तमाचार । विद्या वैदिकविद्या च प्रमाण वरणयो-

स्यताप्रयोजकमित्येक आचार्या वदन्तीत्यर्थः । चकारः कर्मकौशल्यसंग्रहार्थः । तान्यो-  
निवृत्तविद्याकर्मकौशल्यसंपन्नान्यदि वृणीत तदाऽव्यापनाङ्गानेव वृणीतेत्यर्थः । योन्या-  
दिग्रहण नागोन्नयनम् इतिज्ञापनार्थम् । कुनखी कुत्सिता ये नखास्तद्वान्, तद्भिन्नोऽ-  
कुनखी । किलासः कुष्ठविशेषस्तद्वान्, तद्भिन्नोऽकिलासी । पण्डो नपुंसकस्तद्भिन्नः ।  
करालो घर्घरस्वरो विकरालमुखश्च तद्भिन्नोऽकरालः । शिपिविष्टो रोगविशेषः ।  
अध्वर्यादीनामकुनखित्वादिप्रदर्शनमत्यन्तापत्तावपि एतद्विषयविशिष्टाः सर्वथैव तत्तद्वि-  
ग्विषये परित्याज्या एवेतिदोषाधिक्यज्ञापनार्थम् । कुनखोत्पुलक्षणं क्षतर(स)हित-  
हस्तत्वस्य ।

स्मृत्यन्तरे—रजस्वलाया भार्यायामात्विज्यं श्राद्धमोजनम् ।

यात्रामभ्युनिधिस्नानं वर्जयेत्तपतिः सदा ॥ इति ।

गर्भोऽपि—क्षुरकर्म तथाऽऽत्विज्यं यात्रामभ्यङ्गमेव च ।

देवतार्चा परगृहे सागरस्नानमेव च ॥

श्राद्धमुक्तिं वर्जयेच्च यदि पत्नी रजस्वला । इति ।

शाठ्यायनिः—रजस्वलापतिर्यात्रामात्विज्यं श्राद्धमोजनम् ।

सिन्धुस्नानं तथाऽभ्यङ्गं क्षुरकर्म विवर्जयेत् ॥ इति ।

स्मृत्यन्तरेऽपि—रजस्वलाऽङ्गना यस्य गर्भिणी वा यदा भवेत् ।

न यज्ञे वरणे योग्यो गालवो मुनिरववीत् ॥ इति ।

यज्ञग्रहणमाधानादिश्रौतकर्मणा गार्ह्यस्मार्तकर्मणा चोपलक्षणम् ।

देवतः—महागुरुनिपाते तु काम्यं किञ्चित् वा(चाऽऽ)चरेत् ।

आत्विज्यं ब्रह्मचर्यं च श्राद्धं देवक्रिया तथा ॥ इति ।

एतत्सपिण्डनात्प्रागिति केचित् । तदुत्तरमपीत्यन्ये ।

संग्रहे—तैलङ्गकर्णाटकलिङ्गवङ्गसंबन्धिनो मायुरियाश्च विप्राः ।

श्राद्धे विवाहे खलु यज्ञपाके न पूजनीया अपि शंभुतुल्याः ॥ इति ।

अत्र मूलं चिन्त्यम् ।

यत्तु कौर्मै—नैकगोत्रे हविर्दद्याद्यथा कन्या तथा हविः ।

इति तच्छ्राद्धप्रकरणपाठितत्वात्तद्विषयमेवेति स्मृतिव्याख्यातारः । बोधायनः—  
सर्वोऽप्यृत्विगहतं वासः परिधाय शुचिः पूतो मेघ्यो विषाप्मा ब्रह्मचारी सहकारिप्र-  
त्यय आचतुर्पादभिसमीक्षमाण इति ।

संग्रहे—युक्ताः सदाचाररता वेदवेदाङ्गपारगाः ।

दम्मासूयादिरहिताऽऽश्रयाखण्डवर्जिताः ॥

शान्ता दान्ता अनूचाना आर्षेया वाग्मिनस्तथा ।

अनङ्गहीना धर्मिष्ठाः साधवः सत्यवादिनः ॥

ब्रह्मचर्ययुताः स्नाताः कुशलाः सर्वकर्मसु ।

ईक्षमाणा आचतुर्थं कर्माण्यहतवातसः ॥

शुचयो ब्राह्मणाः पूता ऋत्विजः कर्मसु स्मृताः । इति ।

ऋतौ विहितकाले यजन्ति यागानुकूलव्यापारं कुर्वन्तीति ऋत्विक्शब्दार्थः । यागस्य  
द्रव्यत्यागरूपस्य यजमानकर्तृकत्वादिति ध्येयम् । तत्रात्विक्शब्दप्रवृत्तौ वरणमात्रं न  
निमित्तं चमसाध्वर्युष्यतिप्रसङ्गात् । नचैवं सौम्यस्याध्वरस्य यज्ञक्रानोः सप्तदशार्त्विज  
इति सप्तदशसंख्याविरोधोऽपि नात्रास्ति नच सप्तदशार्त्विज इति वचनं दर्शपूर्णमास-  
योश्चत्वारश्चातुर्मास्यानां पञ्च पशुबन्धस्य षट्सौम्यस्याध्वरस्यात्विजामेकदेशसंख्यैव  
सप्तदशत्वात्मिकेति स्तोतुमवयुत्यानुवादः । तथा च वरणमात्रं निमित्तमादाय  
चमसाध्वर्युष्यप्युत्तिक्त्वमस्त्विति वाच्यम् । महासंख्योपादानं यत्र यत्र तत्रैवा-  
वयुत्यानुवाद इत्यस्य नियमस्यैकं वृणीते द्वौ वृणीते त्रीन्वृणीत इत्यादिषु सर्वेषु  
सत्त्वेव (!) प्रकृते महासंख्यानोपादाने स्वेकदेशसंख्यात्वस्यैवाप्रतीतेरवयुत्यानुवादत्व  
इत्यस्य वक्तुमशक्यत्वात् । तथा च सिद्धं वरणमात्रं न निमित्तमिति । तर्हि किमिति  
चेदिति उच्यते तस्यैवाभावात्तदपि वक्तुमशक्यम् । नच मध्यतःकारिणां चमसाध्व-  
र्यव इति समाख्यया चमसाध्वर्युणां तत्तद्विवरणणीयतया यजमानकर्तृकवरणाभावा-  
द्ब्रह्मादिष्वनुवृत्तं चमसाध्वर्युष्यो निवृत्तं यजमानकर्तृकवरणत्वमेवास्त्विति वाच्यम् ।  
तत्तद्विवक्तसंबन्धिपदार्थकरणमात्रेण समाख्योपपत्त्या तेषामपि यजमानकर्तृकवरण-  
सत्त्वेन वरणस्य च कुत्राप्युत्तिक्कर्तृकताया अदर्शनेन च चमसाध्वर्युष्यावृत्तत्वाभावात् ।  
तर्हीतोऽन्यत्किमिति साङ्गप्रसिद्धमापया भीषयसि नाहं विभेमि ब्रह्मादिगतवरणविरो-  
पत्तामात् । स च चमसाध्वर्युवरणकरणकमन्त्रगतलिङ्गचञ्चलरूपः । तच्च लिङ्गं रश्मि-  
पदमेवेत्यग्रे वक्ष्यते । इदमेवामुख्यमृत्विक्त्वमित्यप्यग्रे वक्ष्यते । ब्रह्मादिष्वनुवृत्तं चम-  
साध्वर्युष्यो निवृत्तं वरणाभावात्तरसामान्यम् । ऋतुयजनमपि ब्रह्मादिगतमेवैवैकश-  
ब्दस्य निमित्तं दृतिहरशब्दस्यैव पशुगतं दृतिहर्तृत्वम् । एवं च प्रसिद्धावयवशक्तित्यागः,  
ख्याश्रुतेश्चर्तुयजनविशेषनिमित्तक एवात्विक्शब्दः । एवं च प्रसिद्धावयवशक्तित्यागः,  
अदृष्टशक्त्यन्तरकरूपनाप्रसङ्गः, ऋत्विग्दृष्टागितिकर्तरिकिजन्मानिवातनशास्त्रविरोधः,  
ऋत्विग्यज्ञकृदुच्यत इतिस्मृतिविरोधश्च न भवति । सप्तदशत्वश्रुतिश्चोपपादिता भवति ।  
वरणविधिश्चैवं प्रसिद्धपदार्थको भवति । यावदुक्तं भवति यानकान्वृणीत इति ताव-  
द्विजो वृणीत इति । तेन नाप्रसिद्धपदार्थकत्वम् । वरणनिमित्तकत्वे तु यूपदिषद-

प्रसिद्धपदार्थकत्वं वचनव्यक्तिविपर्ययसम्भवं स्यात् । नचैतन्न्याय्यम् । अध्वर्यादिशब्दानां तु प्रसिद्ध्यभावाच्च एवाध्वयसायादेव होतृत्वाध्वर्युत्वादिभिः क्रतुभ्यामिपरिकल्पितास्त एव होत्रध्वर्यादय इति । तस्मात्प्रसिद्धावयवत्वात्संख्याश्रुतेश्चर्तुष्यजनविशेषनिमित्तक एवर्त्विक्शब्द इति । एवं च चमसाध्वर्युत्वप्रसङ्ग इत्येतद्वारितं भवति । विस्तरस्त्वकारे द्रष्टव्यः । एतत्सर्वमाह तृतीयाध्याये सप्तमे पादे जैमिनिः—कर्मकार्यात्सर्वेषामृत्विक्त्वमविशेषादिति न परिसंख्यानानादिति च । यद्यप्यध्वर्युसूत्रार्थस्तु अविशेषात्, न विद्यते विशेषो यत्र तदविशेषं तस्मात् । इदं च कर्मकार्यादित्येतस्य विशेषणम् । कर्मकार्यात्कर्मकरस्य भावः कर्मकार्यं तस्मात्कर्मकर्तृत्वात् । अविशेषात्संख्यात्कर्मकार्यात्सर्वेषां चमसाध्वर्युसंहितानामृत्विक्त्वमिति पूर्वसूत्रार्थः । न चमसाध्वर्युपृत्विक्त्वं ब्रह्मादिगतात्विक्त्ववन्नास्ति सप्तदशसंख्यापरिसंख्यानानादिति उत्तरसूत्रार्थः । उद्गीथमुद्गायतीत्युद्गाता, इत्याद्याः कर्मनिमित्ताः संज्ञाः । ब्रह्मादिषु तु कर्मणो बृंहणात्, अवक्षेणेन बन्धनान्नियमादिति यावत् । स ब्रह्मेत्यादिव्युत्पत्त्या ब्रह्मादयोऽपि होताऽध्वरं युनक्तीध्वर्युः, अग्निर्देवानावहति अग्निमग्ना आवह सोममावहेत्येवमग्निना देवानावाहयतीति, अध्वरं युनक्तीत्यत्र कर्त्तृन्तरसद्भावे सति यावद्विधेयं प्रयोगकार्यं निर्वर्त्यते तत्र तावन्त इति कार्यतः कर्तृणा परिमाणं स्यात्, न त्वेतावन्त इति नियमो विशेषानवगमादिति सूत्रार्थः । वरणकाले कर्मनिमित्तत्वासंभवेन वरणनिमित्तत्वमेव वक्तव्यम् । नल्लेकस्मिन्पुरुषे बहूनि वरणानि समवयन्ति दृष्टार्थत्वात् । नहि घृतस्य वरणं दृष्टार्थम् । तेन वरणानां तन्निमित्तानां च संज्ञानामसंकीर्णविषयत्वाद्यावद्धरणं यावत्संज्ञं च कर्तृभेदः कर्माङ्गम् । एतत्सर्वं तृतीयाध्याये सप्तमे पादे जैमिनिराह तत्रार्थात्कर्तृपरिमाणं स्यादनियमोऽविशेषादिति । अतस्तावत्संख्यैः कर्तृभिर्गोतिष्टोमनिर्वृत्तिः । एतेनैकस्यैव पुंसः पाचकलावकवत्कर्म कुर्वतः संज्ञेति निरस्तं प्रवृत्तिसमये तदुत्तरकारलं चैतासां संज्ञानां श्रवणामावात् । वरणं ह्यप्रवृत्ताभ्यर्थनं तच्च सत्रेऽर्थलोपाश्रितवर्तते । वरणाभावेऽपि अध्वर्युर्गृहपतिं दोक्षमित्येत्यादिव्यवहारस्तु दृश्यते । स च संकल्पनिमित्तत्वस्वीकारं विनाऽनुपपन्न एवेत्यवश्यं संकल्पनिमित्तत्वं स्वीकार्यमेव । प्रकृतावपि हि संकल्पो निमित्तमेव । यो हि विषयमात्रो नेच्छति न स होत्रध्वर्यादिर्भवति । तस्मात्प्रकृतौ वरणविधानान्तन्मिथः संकल्प एव निमित्तम् । सत्रेषु तु संकल्पमात्रं तत्राध्वर्यादिशब्दप्रयोगदर्शनात् । नचैवं वैरूप्यादशोभनमिति मन्यव्यम् । प्रमाणवशादीदृशस्यैव शोभनत्वात् । नहि सत्रे होत्रध्वर्यादिशब्दानां गौणत्वे किंचित्प्रमाणमस्ति । अथाप्यत्यन्तमैकरूप्येण भाव्यमित्याग्रहस्ततः संकल्प एव निमित्तं य एव क्रतुप्रक्रमे तदीयाधिकं होत्रध्वर्यादिभावमात्मनः संकल्पयति स एव होत्रध्वर्या-

दिशब्दैरच्यते । तथा च वक्ष्यति कर्मकार्यात्सर्वेषामृत्विक्त्वमित्यविकरणे धार्तिककारः  
 सत्रेषु स्वयंकर्तृत्वाद्भरणभरणधोरनपोसितयोरग्रहणाद्विनैव ताम्यामवैगुण्यमिति । तत्र  
 योग्यतामात्रेण होतृत्वाध्वर्युत्वादिसिद्धिः । तत्र जैमिनिसूत्राणां मध्ये पूर्वसूत्रमर्थक-  
 त्वपरिमाणं स्यादभियमोऽविशेषादिति कृतं मध्ये कानिचिदन्वापि सूत्राणि कृत्वाऽन-  
 न्तरं कर्मकार्यात्सर्वेषामृत्विक्त्वमविशेषादिति सूत्रं कृतम् । अत्रार्थेऽशब्दो मुख्यत्वि-  
 कपर एव । षोडशानामेवाग्रिमसूत्रे परिगणनात् । पदे सप्तदशस्य सदस्यस्यापि परि-  
 गणनेन तस्यापि मुख्यत्वात्तत्परोऽपि । नच चमसाध्वर्यूणामपि समन्त्रकवरणसत्त्वा-  
 न्मुख्यमेवत्वत्त्वमस्त्विति वाच्यम् । चमसाध्वर्यूणां नित्योपयुक्तत्वेन तत्सहितानामेव  
 सत्यया ग्रहणे कर्तव्ये षोडशमख्यापादानस्य विरुद्धं वापत्ते । एव पाक्षिकसप्तदश-  
 संख्योपादानस्यापि । अत एव प्रसिद्धावयवत्वात्संख्याध्रुतेऽर्च्यजनविशेषनिमित्तक एव  
 त्विक्शब्द इति भोगासकैः सिद्धान्तितम् । समन्त्रक वरणं तु पूर्ववरणामावेऽपि वाच-  
 निकमदृष्टार्थम् । स्वतन्त्रवरणस्य विहितत्वादितदमप्यवगम्यत ऋत्विग्यो भिक्षा एव  
 चमसाध्वर्यव इति । तथा च तृतीयाध्याये सप्तमे पादे जैमिनि — चमसाध्वर्यवश्च  
 तैर्व्यपदेशादिति । चमसाध्वर्यवश्च भिक्षा मध्यतः कारिणा चमसाध्वर्यवो होत्र-  
 काणां चमसाध्वर्यव इत्यृत्विगि सह भेदव्यपदेशादिति सूत्रार्थः । मन्त्रलिङ्गाध्व-  
 र्यवैक्यमेतेषां यथाऽऽदित्यो मुख्यो रश्मयोऽङ्गीभूतास्तथा चमसाध्वर्यवोऽध्वर्य-  
 वभूता इति । अध्वर्यूणां कवलैकदा सवचमसहोमस्य कर्तुमशक्यत्वात्तच्छेषत्वेन  
 वरणमेतेषाम् । अत एव चमसाध्वर्यव इति संज्ञा । अत एव च होत्राध्वर्यादिगतो  
 विशेषो यः स तत्र नास्तीति कल्पितम् । अत एव च गौणमृत्विक्त्वम् । एतया  
 संख्या तु वक्ष्यति सूत्रवार एव सर्वेषां प्रतिपुरुषं चमसाध्वर्यव इति । तृतीयाध्याय  
 सप्तमे पादे जैमिनिरपि — उत्पत्तौ तु बहुत्वश्चरति । चमसाध्वर्युवृणीत इत्युत्पत्तौ  
 बहुत्वे श्रुते बहव एव चमसाध्वर्यव इत्यर्थः । दशत्वं लिङ्गदर्शनादिति च ।  
 स्थिते बहुत्वे विद्यन्तो बहव इत्यनियमं त्वत्वे वा प्राप्ते चमसदशत्वादशभिस्तावद्भविन-  
 व्यम् । आधिक्ये प्रमाणाभावाद्दशैवेति । नचैकेन पुमा हस्तद्वयेन द्वयोश्चममयोर्होतुं  
 शक्यत्वात्कथं चमसदशत्वेऽपि चमसाध्वर्यूणां दशत्वमिति वाच्यम् । सा हीपादेक  
 एव द्वाभ्यां हस्ताभ्यां द्वौ चमसाविति शास्त्रान्तरे निषेधेन दमिणाचारं कर्तव्यमिति  
 नियमेन च हस्तद्वयेन होमायोगादिति भावः । दशपदे ज्यानिष्ठामानि कृतिभूते दश  
 दशैकैकं चमसमनुप्रसर्पन्तीति विधिशेषे दश चमसाध्वर्यव इति दशत्वानुवादरूपलि-  
 ङ्गदर्शनात्प्रकृतौ दशत्वं भवनीत्यर्थः । नच गौणमप्यृत्विक्त्वं चमसाध्वर्युष माऽस्त्विति  
 वाच्यम् । सर्वधार्त्विक्त्वाभावे समन्त्रकवरणानुपपत्तेश्चाद्विना चमसयागकर्तृत्वासमवात्,  
 यतश्चाष्टामार्थं तत्स्वस्यावश्यमङ्गीकरणोपपत्तश्च । इदं ज्ञापयितुमेवार्थेऽग्रहणं कृतं  
 सूत्रकृता । मुख्यत्विक्त्वाभावाज्जायामिप्रजननादि तानूनप्रादिकं च परं तेषां न भवति ।



नक्षयं नियमो ये समन्त्रकं वृतास्त एव मुख्या अस्विज इति । दर्शपूर्णमासादिषु तदभावापत्तेः । इष्टापत्तौ तु मुख्यधागकर्तृत्वानुपपत्तिः । अत इदं सिद्धं भवति चमसाध्वर्येषु मुख्यमृत्विक्त्वं नास्त्येवेति । षोडशवचनं सदस्यव्यावृत्त्यर्थं चतुर्णां वरणपक्षेऽपि अमन्त्रकवरणवत्स्वप्यृत्विक्त्वं तुल्यमेवेतिप्रदर्शनार्थं वा । तेनामन्त्रकवरणवतामपि व्रतार्था भवत्येव सर्वत्रेति सिद्धं भवति । एकैकश इति वचनं समुदायेन वरणं व्यावर्तयितुम् । इदं वरणं लौकिकं भिन्नमेव । अग्रे पुनर्वृणीत इतिवचनोपादानात् । अत एवैकैकश इति वचनमपि संगतं भवति । अन्यथा समन्त्रकवरणे मन्त्रभेदादेवैतत्स्यार्थस्य सिद्धावेकैकश इतिवचनस्य वैयर्थ्यापत्तेः । होत्रकवरणे प्रतिप्रस्थाग्राहिवरणे च तत्तद्विद्वन्नाम्नां तत्तन्मन्त्रेणनिर्देशात्समन्त्रकवरणेन केवलेनैतस्य भेदावरुण इति नाम, एतस्य ब्राह्मणाच्छंसीत्यादेर्मन्त्रेभ्यो ज्ञातुमशक्यत्वेन निर्वाहासंभवादमन्त्रकवरणमावश्यकमेव । इदमप्येतेन ज्ञातं भवति सर्वान्यजमानगृहं प्रति सोमपवाक आनीय तत्राऽऽमन्त्रणं कुर्यादिति । इदं च प्रथमं वरणं सर्वेषां समानमेव । द्वितीयं समन्त्रकं वरणं तु चतुर्णां वरणपक्षे चतुर्णामेव । महर्षिव्यतिरिक्तानां तु पूर्व्येणैव वरणेन सिद्धिः । होत्रादीनां द्वितीयं लौकिकवरणं तु मन्त्रसंस्कारार्थमपेक्षत एवेति द्रष्टव्यम् ।

होता भैत्रावरुणोऽच्छावाको प्रावस्तुच्च होतारोऽ-

ध्वर्युः प्रतिप्रस्थाता नेष्टोभेता चाध्वर्यवो ब्रह्मा

ब्राह्मणाच्छंस्याप्रीधः पोता च ब्रह्माण उद्गाता

प्रस्तोता प्रतिहर्ता सुब्रह्मण्यश्चोद्गातारः ।

होतार इति भैत्रावरुणाच्छावाकप्रावस्तुस्त्वपि होतृसंज्ञासिद्ध्यर्थं, फलं येदप्रतिरथं द्वितीयो होतेत्यत्र भैत्रावरुणस्य होतृग्रहणेन ग्रहणम् । सर्वेषां समन्त्रकवरणपक्षे प्रावस्तुद्वरणे होतृवरणमन्त्रप्रवृत्तिश्च । अध्वर्यव इति प्रतिप्रस्थातृनेष्टुभेतृष्वपि अध्वर्युसंज्ञासिद्ध्यर्थं, फलं तामध्वर्यव उद्गृह्णन्ति चतुरोऽध्वर्यून्भोजयेदित्यादिषु प्रतिप्रस्थातृनेष्टुभेतृणां ग्रहणम् । प्रतिप्रस्थानुभेतृवरणेऽध्वर्युवरणमन्त्रप्रवृत्तिश्च । उद्गातार इति प्रस्तोतृप्रतिहर्तृसुब्रह्मण्येष्वपि उद्गातृसंज्ञासिद्ध्यर्थम् । फलं प्राञ्चमुद्गातारो द्यौणकलशं प्रावस्वघ्न्यहन्त्यधोक्षमपकर्षन्तीत्यादिषु प्रस्तोतृप्रतिहर्त्रोर्ग्रहणम् । प्रस्तोतृप्रतिहर्तृसुब्रह्मण्यवरण उद्गातृमन्त्रप्रवृत्तिश्च । सर्वकर्तव्यताऽपि यदार्थानुष्ठाने गणक्रम एव भवति न मुख्याश्चत्वार आदौ ततोऽर्धिनश्चत्वारस्ततस्तृतीयिनश्चत्वारस्ततः पादिनश्चत्वार इत्येवं क्रमो भवति । होतारोऽध्वर्यवो ब्रह्माण उद्गातार इति संज्ञाचतुष्टयकरणसाधारणं प्रयोगमनं द्रष्टव्यम् । एतेनानुक्रमेणेपत्ताऽप्यवधृता । चमसाध्वर्यूणामृत्विक्त्वमप्येतेन वारितं भवति । षोडशस्विमः क इत्याकाङ्क्षाऽप्येतेन पूर्यते । तृतीयाध्याये सप्तमे पादे भेमिनिरपि नियमस्तु दक्षिणाभिः श्रुतिसंयोगादिति । ऋत्विग्भ्यो दक्षिणां ददात्यग्नीचे

ददाति ब्रह्मणे ददातीत्येवं दक्षिणाभिः सहाऽऽज्ञानेऽग्नौ च ऋत्विजे ददाति ब्रह्मण  
 ऋत्विज इत्यादिपर्यवसानात्सामानाधिकरण्याल्लक्षणो य ऋत्विक्शब्दरूपश्रुतिसंयोगस्त-  
 स्मादग्नीत्प्रमृतीनामेव ऋत्विक्त्वमिति नियमः स्यादिति सूत्रार्थः ।

सदस्यः सप्तदशः ।

सप्तदशवचनमेतस्यापि होत्रादिवन्मुख्यमेव ऋत्विक्त्वं न तु यमसाध्यवन्मुख्यत्विक्त्वा-  
 माव इति प्रदर्शनार्थम् । समन्त्रकवरणविधायके सूत्र उद्गातृवरणोत्तरं सदस्यवरणस्य  
 विहितत्वात्तत्क्रमेणैव वरणं न तु षोडशत्विग्वरणोत्तरम् । सदस्यं महर्त्विजे पञ्चमं  
 कौषीतकिनः समामनन्तीति मरद्वाजः । ब्राह्मणानां पयानृत्विजः सप्तदशैकैकशो वृणीत  
 इत्येतावतैव सदस्यसंग्रहे सिद्धे पृथक्सूत्रकरणमनित्यत्वमेतस्य ज्ञापयितुम् । उक्तं  
 चैतदापस्तम्बाश्वलायनाभ्याम्—सदस्यं सप्तदशं कौषीतकिनः समामनन्तीति । सद-  
 स्यप्रयोजनमाहुस्तत्रैव स कर्मणामुपद्रष्टा भवतीति । उपद्रष्टृत्वं साध्वसाध्वनुसंधा-  
 तृत्वम् । आश्वलायनः सदस्यं सप्तदशं कौषीतकिनः समामनन्तीत्युक्तवैतस्मिन्नपि  
 प्रमाणीभूता श्रुतिमुदानहार तदुक्तमृग्यां यमृत्विजो बहुधा कल्पयन्त इति ।  
 सदस्यसत्त्वे स्वशाखायामप्यस्ति छिन्नं सदस्या अतवोऽमवन्निति । अत्र बहुवचनमृतु-  
 बहुत्वानुसारेण । बीधायनोक्तं सदस्यचतुष्टुं तु नाभिमतमाचार्यस्य । सदस्यः सप्तदशः  
 प्रसदस्यस्येत्येकस्यैव प्रदर्शनात्, ध्रुवगोपनार्थं राजपुत्रस्य स्वतन्त्रतया विधानाच्छिन्नाच्च ।

अथर्त्विजो वृणीते ।

मन्त्रैरिति शेषः । अपशब्दः सर्वर्त्विगलौकिकवरणानन्तर्यार्थः । तेन होतृलौकिकं  
 वरणं कृत्वा तस्यैव समन्त्रकं वरणमनन्तरमेव कर्तव्यम् । एवमध्वर्यादीनामित्येवंरूपः  
 पदार्थानुसमयोऽत्र न भवति किंतु काण्डानुसमय एवेति सिद्धं भवति । मुख्यत्वघोत-  
 नार्थश्च । तेन पितृभूतमनुष्यभूतर्त्विक्ष्वपि प्रतिष्ठितु समन्त्रकं वरणं भवत्येव मन्त्रसं-  
 स्कारलाभायेत्यपि सिद्धं भवति । मनुष्यभूतपितृभूतदेवभूतत्वभेदेन त्रैविध्यमृत्विजानां  
 शाब्द्यापनिनोक्तम्—स्वेनैव कर्मणि कर्मणि वृता ये ते मनुष्यभूताः पित्रादिभिर्वृतास्त एव  
 स्वेनैवाह्नीकृता ये ते पितृभूताः स्वेनैव यावज्जीवकर्मार्थं वृता ये ते देवभूता इति ।  
 एवं स्वरूपमपि तेनैवोक्तम् । अत्रर्त्विक्शब्दो गौणमुख्यसाधारण एवेत्यवश्यं स्वीकर्त-  
 व्यम् । अन्यथा तेषां वचनाभ्यामावः समन्त्रकवरणानुपपत्तिश्च स्यात् । मुख्यमृत्विक्त्वं तु  
 षोडशसप्तदशान्यतरसंख्योपादानस्य विरुद्धत्वापत्तेर्नाह्नीकर्तुं शक्यमित्युक्तमेव प्राक् ।  
 पूर्ववरणं लौकिकम् । इदं समन्त्रकं मन्त्रमन्यादृष्टसंस्कारसिद्ध्यर्थम् । लौकिकस-  
 मन्त्रकवरणयोः क्रमस्तु भिन्नो भिन्न एव । होता भैत्रावरुणोऽच्छावाको प्रावस्तुदि-  
 त्यारम्य सदस्यः सप्तदश इत्यन्तेन सूत्रेणोक्तो लौकिके वरणे क्रमः । मन्त्रक्रमानुरो-  
 धेन समन्त्रकवरणे क्रम इति द्रष्टव्यम् ।

अग्निर्देवो दैव्यो होता स मे होताऽस्त्वित्युपाशु दैव्यः  
होतारं वृणीतेऽसौ मानुषस्तः होतां वृण इत्युच्चैर्मानुषम् ।

दैव्यं देवसंबन्धिनं, मानुषं मनुष्यसंबन्धिनम् । असाविति यः शब्दस्तस्य स्थाने  
होतुः पित्रादिभिर्यव्यवहाराय नाम कृतं तद्गृह्णाति । तच्च शर्मान्तं शर्मान्तं ब्राह्मण-  
स्येति वीधायनोक्तेः शर्मान्तं ब्राह्मणस्य येन व्यवह्रियत इति वासिष्ठसूत्राच्च । येन  
व्यवह्रियत इति नाक्षत्रादिनाम्नां शर्मान्तताया व्यावृत्त्यर्थम् । वरणं नाम संमानना-  
भ्यर्थनपूर्वकं स्वकर्तव्यकर्मणि आर्त्विज्यकरणानुकूलप्रवृत्तिसंपादनं, तत्र समन्त्रकत्वं  
संस्कारविशेषार्थम् । अग्निर्देवो दैव्यो होता स मे होताऽस्त्विति दैव्यहोतृवरणमन्त्रः ।  
असौ मानुषस्तः होतां वृण इति मानुषहोतृवरणमन्त्रः । लिङ्गादेव दैव्यहोतृवरणा-  
र्थत्वे पूर्वमन्त्रस्य सेत्स्यति सति पुनर्वचनं हेतुप्रदर्शनार्थं यतो दैव्यो हाताऽत उपाशु  
वृणीत इति । एवमुच्चैर्मानुषमित्यत्रापि । यद्यप्युपाशुशब्दस्य दैव्यहोतृवरणेऽन्वयः  
प्रतीयते तथाऽपि उपाशुशब्दस्य स्वरपरत्वात्तस्य च मन्त्रधर्मत्वाद्वरणरूपक्रियाया-  
मन्ययासंभवेन वरणरूपक्रियाकरणीभूते मन्त्रेऽन्वयो ज्ञेयः । तथा चैवं वाक्यं भवति  
अग्निर्देव इति मन्त्रमुपाशुक्त्वा दैव्यं होतां वृणीत इति । एवमुत्तरत्रापि ।

एवमितरेषूपपाशु दैव्यं वृणीत उच्चैर्मानुषम् ।

एवमितरेष्वित्येतावतैव दैव्यमानुषवरणसिद्धौ दैव्यं वृणीते मानुषमिति पुनर्वचनं  
दर्शपूर्णमासादिष्वमन्त्रकवरणेऽयमेव दैव्योऽग्निर्होता मानुषश्चेत्यभिध्यानपूर्वकत्वमाव-  
श्यकमितिज्ञापनार्थम् । एवमितरेषु दैव्यं वृणीते मानुषं चेत्येतावत्युच्यमान उपाशु-  
त्वोच्चैर्द्वयोर्निवृत्तिः स्यात्तां वारयितुं तयोर्वचनम् । इतरेषु अध्वर्यादिषु ऋत्विक्षु ।

आदित्यो देवो दैव्योऽध्वर्युः स मेऽध्वर्युरस्त्वसौ मानुषस्तम-  
ध्वर्युं वृण इत्यध्वर्युं चन्द्रमा देवो दैव्यो ब्रह्मा स मे ब्रह्माऽ-  
स्त्वसौ मानुषस्तं ब्रह्माणं वृण इति ब्रह्माणं पर्जन्यो देवो  
दैव्य उद्गाता स मे उद्गाताऽस्त्वसौ मानुषस्तमुद्गातारं वृण  
इत्युद्गातारमाकाशो देवो दैव्यः सदस्यः स मे सदस्योऽ-  
स्त्वसौ मानुषस्तः सदस्यं वृण इति सदस्यमापो देवीर्दैव्या  
होत्राशःसिन्यस्ता मे होत्राशःसिन्यः सन्त्वमी मानुषास्ता-  
न्होत्राशःसिनीर्वृण इति होत्रकान्द्रमयो देवा दैव्याश्च-  
मसाध्वर्यवस्ते मे चमसाध्वर्यवः सन्त्वमी मानुषास्तान्-  
चमसाध्वर्युंवृण इति चमसाध्वर्यन् ॥ १ ॥

मन्त्रेषु तं वृण इति परोक्षनिर्देशाल्लिङ्गाद्वरणं किंचिद्धारकं न साक्षादिति गम्यते । स  
चोपस्थितस्वात्सोमप्रवाक एवेत्यभिप्रायेण भाष्यकारेण तदनुपायिभिः प्रयोगकारैश्च

सोमप्रवाकद्वारा वरणमुक्तं तद्दानवाचनाम्बारम्भणवरवरणव्रतप्रमाणेषु यजमान प्रतीया-  
दितिकात्यायनसूत्रविरोधादुपेक्ष्यम् । नचैवं मन्त्रगतस्तच्छब्देन परोक्षनिर्देशोऽसंगतः  
स्यादिति वाच्यम् । तच्छब्देन दैव्यं होतारमग्निं परामृश्य युष्मच्छब्दार्थं मनस्यनुसंघाय  
तच्छब्दार्थयुष्मच्छब्दार्थयोरभेदेन तं दैव्यं होतारमग्निं स्वामेवाहं वृण इत्येतादृशा-  
र्थसिद्धावसंगतत्वपरिहारसंभवात् । एवं च कात्यायनसूत्रविरोधः परित्यक्तो भवति ।  
अदःशब्दस्तु तत्तन्नामग्रहणार्थं प्रयुक्तः । विहितं चासाविति नाम गृह्णातीत्यावेदन-  
प्रकरणस्थेन सूत्रेणादःशब्दस्थाने नामग्रहणम् । होत्रध्वर्युब्रह्मोद्गातृशब्दार्थः प्रागेव  
दर्शितः । सदसि भवः सदस्यः । अत्र भवनं सत्ता विद्यमानत्वमिति यावत् । योगरूढं  
पदम् । दिगादित्वाद्यत्प्रत्ययः । अनेन सदस्यशब्देन सदस्येवैतस्योपवेशनमिति बोध्यते ।  
अथ वा सदसि साधुस्तस्यै हितो वा सदस्य इति । सदःशब्देनात्र सदोमण्डपव-  
त्कृत्स्नं कर्म लक्ष्यते । तद्वृष्ट्वात्साधुत्वं हितत्वं वा द्रष्टव्यम् । होत्रं हवनसाधनं  
वपदकारस्तमा उच्चैः शंसन्ति वदन्तीति होत्राशंसिनः । नच होतरि स्वयं निषद्य  
यजत इत्यस्मिन्नसे यजमानाध्वर्योश्चातिप्रसङ्गः । होत्रकवरण एव होत्राशंसिवरणम-  
न्त्रस्योक्तत्वेन मैत्रावरुणो ब्राह्मणाच्छंसी पोता नेष्टाऽच्छ वाक आग्नीध्रश्च होत्रका  
इत्यनेन मैत्रावरुणादिषु पट्स्वेव होत्रकशब्दप्रवृत्तेर्दर्शितत्वेन होतरि यजमानाध्वर्यो-  
श्चातिप्रसङ्गाभावात् । तथा च होतृयजमानाध्वर्यूणां न होत्राशंसिशब्देन ग्रहणम् ।  
एतेन होतृयजमानाध्वर्यूणां स्वस्वमन्त्रेण वृत्तत्वेऽपि होत्राशंसिलिङ्गकमन्त्रसं-  
स्कारसिद्ध्यर्थं पुनर्वरणमिति शङ्काऽपि निरस्ता भवति । अमी इतिशब्दोऽदः-  
शब्दस्य प्रथमाबहुवचनम् । अमी इत्येतस्य शब्दस्य स्थाने समासेन प्रथमाब-  
हुवचनेन शर्मान्तानि नामानि षण्णा होत्रकक्रमेण गृहीत्वा मानुपास्तान्होत्राशंसि-  
नीर्वृण इति वृणुयात् । यथा केशवशर्मनारायणशर्ममाधवशर्मगोविन्दशर्मविष्णुशर्म-  
कृष्णशर्माणो मानुपास्तान्होत्राशंसिनीर्वृण इति । सर्वान्ते वा शर्मशब्दः सकृदेव ।  
मैत्रावरुणो ब्राह्मणाच्छंसी पोता नेष्टाऽच्छ वाक आग्नीध्र इत्येवं क्रमोऽत्रानुसंधातव्यः ।  
एवं च (व) इतिबहुवचनान्तो युष्मदर्थश्च । एव चमसाध्वर्युवरणमन्त्रेऽपि द्रष्टव्यम् ।  
अत्रापि होत्रध्वर्युब्रह्मोद्गातृयजमानसदस्यमैत्रावरुणब्राह्मणाच्छंसिपोतृनेष्टाच्छवाकाग्नीध्रा  
इत्येव चमसाध्वर्युवरणे क्रमो ग्राह्यः । चमससचन्विनोऽध्वर्यवश्चमसाध्वर्यवः । धार्यधार-  
कमावरूपोऽत्र संबन्धः । तच्च धारण होमाद्यर्थम् । प्रतिप्रस्थात्रादीनां तु तत्तन्मुख्यान्वि-  
ध्यन्त्रेण । तत्र प्रतिप्रस्थातुरध्वर्युमन्त्रेण, प्रस्तोतुरद्गातृमन्त्रेण, प्रातिहर्तुरुद्गातृमन्त्रेण, प्राव-  
स्तोतुर्होतृमन्त्रेण, उन्नेतुरध्वर्युमन्त्रेण, सुनक्षत्र्यस्योद्गातृमन्त्रेण । प्रतिप्रस्थात्रादीनामध्व-  
र्यादिशब्दरेव वरणम् । नच प्रतिप्रस्थात्रादिपरिज्ञानार्थमध्वर्यादिशब्दोत्तरं प्रतिप्रस्था-  
त्रादिशब्दप्रयोगोऽप्यस्त्विति वाच्यम् । प्रतिप्रस्थात्रादिपरिज्ञानस्य लौकिकवरणेनैव  
जातत्वेन मन्त्रस्वरूपविषयकाधिकशब्दप्रयोगस्याप्रयोजकत्वात् । होत्रकवरणानन्तरं

प्रतिप्रस्थात्रादीनां वरणम् । ततश्चमसाध्वर्युणां, गौणचमसाध्वर्युत्विगपेक्षया प्रति-  
 प्रस्थात्रादीनां मुरुषात्विक्त्वेन तेषामेव पूर्ववरणस्य युक्तरवात् । राज्ञः पूजनानन्तर-  
 मृत्विजां निमग्नार्थं सोमप्रवाकोऽवश्यं वरणीयः । सोममृत्विगम्य आर्त्विजप्रवृ-  
 त्त्यनुकूलव्यापारं निश्चेतुं शक्नोति सोमप्रवाकः । एतस्मादेव नाम्नः सोमप्रवाकप्रयोजन-  
 मवगतं भवति । साध्वस्त्रेण्यश्वरथाः संक्षीरद्वयः । ससोमप्रवाका विधावन्तीति  
 लिङ्गमपि सोमप्रवाकसत्त्वे । छाट्यायनद्राक्षायणपरद्वामाश्वलायनैर्नित्यमेवास्मात्तथास्ति ।  
 अतः सोमप्रवाक ऋत्विजामामग्नार्थमवश्यं वरणीयः । स च मूर्च्छांमेव मन्त्रानुपदे-  
 शात् । तस्य गन्धादिभिः पूजनं तस्मै यथांशं दक्षिणादानं च । दक्षिणाकाले वा  
 दक्षिणादानम् । सोमप्रवाकवरणादिप्रयोग इत्यम्—राजपूजनानन्तरमस्मिन्क्रतौ एवं  
 सोमप्रवाको भवेति वृत्त्वा मादमिति तेनोक्ते तं गन्धवस्त्रादिभिः संपूज्य सोमप्रवाकाऽऽ-  
 र्षेयेभ्य ऋत्विग्भ्यः सोमं प्रब्रूहीति यजमानस्तमाह । यजमानमहितः सोमप्रवाकस्तं  
 तं यथोक्तगुणमुपेत्य सर्वान्यजमानगृहं प्रत्यानीय तत्राऽऽमग्नं कुर्यात् । तत्राऽऽम-  
 ग्नवाक्यमित्यम्—अमुकशर्मणः सोमो भविष्यति तत्रभवता हौत्रं कर्तव्यमाध्वर्यवं  
 कर्तव्यं ब्रह्मत्वं कर्तव्यमौद्गात्रं कर्तव्यं प्रशास्त्रियं प्रतिप्रस्थात्रं ब्राह्मणाच्छंसियं प्रास्तो-  
 त्रमच्छावाकीयं नेष्ट्रीयमाग्नीध्रीयं प्रातिहर्षं ग्रावस्तुनीयमौत्सेत्रं पोत्रीयं सौब्रह्मण्यं कर्त-  
 व्यमिति सदस्यपक्षे सादस्यमिति । होत्राभ्यञ्छ इत्यस्मिन्सूत्रे होत्राशब्देन होत्रका  
 एव गृह्यन्ते । तथा च प्रशास्तृब्राह्मणाच्छंसिपोतृनेष्टृच्छावाकामौत्सेत्र्य एव च्छप्रत्ययो  
 न प्रतिप्रस्थातृप्रास्तोतृप्रातिहर्षज्ञेयमौत्सेत्र्यः । ग्रावस्तुच्छब्दात्तु वृद्धाच्छ इत्यनेन  
 च्छप्रत्ययः । ब्रह्मशब्दात्तु ब्रह्मणस्त्व इति सूत्रेण स्वप्रत्ययः । होत्रध्वर्युद्गातृशब्देभ्यस्तु  
 सामान्यतोऽणोवेति द्रष्टव्यम् । तत्र को यज्ञः क ऋत्विजः का दक्षिणेत्येकः प्रश्नप्रकार  
 आपस्तम्बाश्वलायनाद्युक्तः । प्रत्युत्तरवाक्येष्वश्वलायनेन विशेष उक्तः कस्याणैः सह  
 संप्रयोग इति । कस्याणोऽमुको यज्ञः कस्याणा अमुकशर्मदिय ऋत्विजः कस्याण्यो  
 गावो दक्षिणेति । अन्यः प्रश्नप्रकार आपस्तम्बेनोक्तः—तं पृच्छति क ऋत्विजः के  
 याजयन्ति कश्चिन्नाहीनः कश्चिन्न न्यस्तमार्त्विज्यं कश्चित्कस्याण्यो दक्षिणा इति च्छन्दो-  
 गब्राह्मणं भवतीति । अत्र विकल्पं सूचयितुं छन्दोगब्राह्मणग्रहणम् । ऋत्विक्परीक्षा  
 तावत्पतितयानित्वादियजमानदोषशङ्कानिरासार्था । वर्तमानत्विक्परीक्षाऽपि संभक्षणान-  
 र्हेत्वशङ्कानिरासार्था । अहीनदक्षिणापरीक्षा तु अल्पदक्षिणे क्रतावहीने च याजननिषेधा-  
 देव । यथोक्तमाश्वलायनेन न्यस्तमार्त्विज्यमकार्यमहीनस्य नीचदक्षिणस्येति । अप्रश्न-  
 सेऽपि परीक्षाऽऽवश्यक्येव । आर्त्विज्याकरणे प्रत्याख्यानप्रकार उक्तो छाट्यायन-  
 द्राक्षायणाम्यां सोमप्रवाकमकरिष्यन्नमः सोमाय राज्ञ इति प्रत्याचक्षीत महन्मेऽवोच

इति करिष्यन्प्रतिमश्रयेतेति । मारद्वाजमतास्त्वयाजविष्यतोऽपि जपो नित्यः । पशुपालः  
 प्रेप्या घाता शमिता भुवगोपो दोग्वा सोमविक्रयो हविष्येपणार्पेका खो, अग्नीषोमी-  
 यार्पेष्माबर्हिर्नयनार्पे द्वे, प्रसर्पका उपगतातारश्चेत्यत्रैवोपकरणमित्याः । आलब्धव्यानां  
 पशूनां दक्षिणार्पणवादिप्राणिद्रव्याणां दोहार्पणानां गवां राजवहनार्पणानिदुहोश्च संरक्षण-  
 कर्ता पशुपालः । वैश्योऽयम् । तद्वृत्तित्वात् । प्रेप्याः प्रेषार्थकर्तारः सनीहारादयो  
 व्रतप्रदातारः परिकर्मिणश्च । सनिं याश्चालब्धं धनं तद्ये हरन्ति ते सनीहाराः । एतेन  
 ज्ञायते पूर्वमेव कर्तव्यं द्रव्यं याचितं भवति । ब्राह्मणाः सन्निधा वैश्या वैते । सनी-  
 हारविषये विशेष उक्तो द्वेषे बीघायनेन—अप सनीहारान्प्रहिणोतीत्यन्यत्रोपशूद्रयो-  
 रिति बीघायनोऽन्यत्रोपशूद्रैरिति शास्त्रीकिः सर्वान्यज्ञसिद्धय इत्यौपमन्यव इति । घाता  
 यज्ञसामग्रीरसको ब्राह्मणः सन्निधो वैश्यः शूद्रो वा । शमिता पशुसंज्ञपनकर्ता । स च  
 ब्राह्मणः शूद्रो वा । बाहुं शमित्रे तं स ब्राह्मणाय ददाति यद्यब्राह्मणो भवतीतिसूत्रात् ।  
 बाहुं शमित्रे यजमानो ददाति । तं बाहुं स शमिता ब्राह्मणाय ददाति यदि स्वयम-  
 ब्राह्मणो भवतीति सूत्रार्थः । एतस्मादेव छिद्वादृष्टिवग्यतिरिक्त एवायम् । पराकावर्त-  
 तेऽध्वर्युः पशोः संज्ञाप्यमानादिति वचनादध्वर्योरामागर्प्यादध्वर्युपुरुषाणां मध्य एकस्य  
 द्वयोः सर्वेषां वा कार्यानुसारेण पशुसंज्ञपनकर्तृत्वम् । तत्रैकश्चेत्प्रतिप्रस्थातैव संनि-  
 हितत्वाद्वा चेत्प्रतिप्रस्थातृनेष्टारौ जगध्वेबुजेता चेति द्रष्टव्यमिति नैमिनिमतम् ।  
 तथा च तृतीयाध्याये सप्तमे पादे तत्सूत्रे शमिता च शब्दभेदात् । शमयति पशुं  
 हिनस्तीति शमितृशब्दार्थः । अत्र यद्यपि शामित्रस्याऽऽध्वर्यवसमाख्यानादध्वर्योरैव  
 शमितृत्वं युक्तं तथाऽपि संज्ञाप्यमानात्पशोरध्वर्योः पराकावृत्तिवचनेन तस्य शमितृत्वा-  
 नुपपत्तेस्तत्प्रत्यासन्नः प्रतिप्रस्थात्रादिः कश्चिच्छमिता भवतीति । नचैवं ह्योम चार्थ-  
 वैकर्तनं च शमितृस्तद्ब्राह्मणाय दद्याद्यब्राह्मणः स्यादितिवचनविरोध इति वाच्यम् ।  
 यदि यजमानोऽब्राह्मणः सन्निधादिः स्यादित्यर्थकरणेन विरोधामावात् । नचैवं शामित्रं  
 चैव विप्राणामितिनिषेधकत्रैवर्गिकः शमितेति कुलाढः शमितेतिविधायकवचनद्वयवि-  
 रोध इति वाच्यम् । एतासां स्मृतीनामध्वर्युपुरुषासंभव एव प्रवृत्तिसंभवेन विरोधपरि-  
 हारस्य कर्तुं शक्यत्वात् । तत्र अग्निजः शमिता भुवगोपो दोग्वा सोमविक्रयोति  
 सूत्रकृतैव प्रदाशितास्तेषामुपकरणं सिद्धमेव । आपस्तम्बपरद्वानादिभिरुपगतातृणामप्यु-  
 क्तत्वात्तेषामप्युपकरणं सिद्धमेव । इतरेषां तूपकरणे याज्ञिकमतेऽपि न नियम इति  
 द्रष्टव्यम् । भुवगोपस्तु मीमांसकमतेऽपि राजपुत्रो गोपायतीतिवचनादन्य एव । एवं  
 च तस्योपकरणं नियतम् । शमितृस्तु याज्ञिकमत उपकरणं न मीमांसकमते । विहि-  
 तत्वाद्दोग्गुरपि उपकरणम् । सोमविक्रयिणः कर्मान्तःपातित्वात्तस्य सर्वमतेऽन्यत्वा-  
 चोपकरणम् । पशुपालादीनामुपकरणे विकल्पगात् (?) शमितृध्वर्यादिवद्रूपत्वे-  
 रमावाद्दुत्पत्तिकालिकपञ्चासंभवावावदिति । नहि संज्ञामात्रं भेदकं किंतूपत्तौ श्रुता ।

नचेयं संज्ञोत्पत्तौ श्रूयते वरणाभावेन शमितुरध्वर्यादिवदुत्पत्तेरमावात्तस्मान्न केवलसं-  
ज्ञाऽत्र भेदिकेति भावः । सूत्रार्थस्तु शमिता चर्त्विगम्यो भिन्नः शमितेतिशब्दमेवात्प्र-  
करणाद्वा । वाशब्दः पूर्वपक्षव्यावर्तकः । प्रकरणमाध्वर्यवप्रकरणे शमिता पशुकण्ठे  
निगृह्णातीति । उत्पत्त्यसंयोग्यं च ब्राह्मणामाने । कञौ तु शामिन्त्रं चैव विप्राणामिति  
शामिन्नकर्मकरणनिषेधाच्छूद्र एव । ध्रुवग्रहसंरक्षणकर्ता ध्रुवगोपः । स च राजपुत्र  
इति सूत्रकारेण प्रागेवोक्तम् । अतः क्षत्रियो दोग्या व्रतप्रवर्गार्थार्थं दोहनकर्ता । स  
च ब्राह्मणः शूद्रो वा । अग्निहोत्रमेव न दृष्ट्याच्छूद्र इत्यग्निहोत्रसंज्ञनिवधेहन एव  
शूद्रनिषेधादन्यत्रानियमः । अयं च शूद्रो गोप एव । स्मृतौ सच्छूद्री गोपनापिताविति  
तस्य सामान्यतः समीचीनत्वोक्तेस्तद्वृत्तित्वाच्च । ब्राह्मणो दोहकर्ता चेत्समीचीनत-  
रमेव । सोमविक्रयी कौत्सः शूद्रो वेति सूत्रकारेण प्रागुक्तमेव । सोमविक्रयणं तथेति  
कञौ सोमविक्रयस्यापि निषेधाच्छूद्र एवेदानीम् । अयं च ऋत्विग्यतिरिक्त  
एवेत्युक्तमेव प्राक् । हविष्येष्णार्थं स्त्री ब्राह्मणी दासी वा । अग्नीषोमीया-  
र्थेध्रुवहनार्थाऽग्नीषोमीयार्थिर्बहिर्वहनार्था च रूपेव ब्राह्मणी । प्रसर्पन्तीति प्रस-  
र्पका यज्ञेऽर्थमंशये निर्णीयकाः । एते ब्राह्मणा एव दक्षिणाप्रतिग्रहीतृत्वात् ।  
तेषामुपवेशनस्थानं तु यावत्पर्यन्तं प्राग्वंशे कर्म तावत्पर्यन्तं प्राग्वंश एव । अग्निप्रण-  
यनंप्रभृति तत्तत्समीपप्रदेश एव । यत्र यज्ञे शिष्टा विद्वांस उपविशन्ति सैव यज्ञसभे-  
त्युच्यते । तदुक्तं राजधर्मेषु—

सभास्तु तिष्ठो विज्ञेया धर्मग्यैका च कर्मणः ।

तथा राजसभेत्येता विद्वद्भिः परिकीर्तिताः ॥ इति ।

धर्मशब्देन व्यवहारः प्रायश्चित्तं चोच्यते । तदर्थं या कल्पिता शाला सा धर्मस्य  
सभा । इयमेका सभा । च परं कर्मार्थं यज्ञादिकर्मार्थं या शाला सा कर्मसभेत्युच्यते । इयं  
द्वितीया । राजा यत्र विप्रैः परिचारकैर्मठादिभिश्च सहित उपविशति सा शाला राज-  
सभेत्युच्यते । इयं तृतीया सभा । एतास्तिष्ठः सभा विद्वद्भिर्ऋषिभिः परिकीर्तिताः  
कथिता इत्यर्थः । सभासंस्मृत्योक्ता बृहस्पतिना—

लोकवेदज्ञधर्मज्ञाः सप्त पञ्च त्रयोऽपि वा ।

यत्रोपविष्टा विप्राः स्युः सा यज्ञसदृशी सभा ॥ इति ।

स्मृत्यन्तरेऽपि—यत्र धर्मं विनिर्णेतुं विद्वांसश्चतुरादयः ।

उपविष्टा भवेयुश्चेत्तदा ज्ञेया सभेति सा ॥ इति ।

यज्ञार्थशालोपविष्टा विद्वांसः शिष्टा ब्राह्मणा अत्र प्रसर्पकशब्देनोच्यन्ते । ते च त्रिप्रभृ-  
तय इति द्रष्टव्यम् । यज्ञमारभ्याऽऽन्तं शालाया नियमेनैतैरुपवेशनं कर्तव्यं कर्मसाक्षा-

धम् । उपगतातार ऋत्विजा मध्ये ये केचन पडवराध्या इत्युक्तमेव प्राक् । अहोरात्रे पशु-  
 पाख्यौ, मूर्ताः प्रेष्या अमथन्, मृत्युस्तदमवद्धाता, शमितोम्रो विशां पनि, ध्रुवगोपः  
 सहोऽमवत्, आकूतिरपिनद्दवि, इधम् ह लुच्चैर्म्य उम्रे तृष्णा चावहतामृमे इति  
 विश्वसृजनामयनेऽनुक्रमणास्त्रिंशद्देतेषां कल्पनमत्रैव । न चाऽऽर्तवा उपगतातार इति लिङ्गा-  
 देतेषामपि भिन्नत्वेनोपकल्पनमस्तिवि वाच्यम् । तेषां सर्वमन ऋत्विगभेदस्यैव सिद्ध-  
 स्वेनोपकल्पनासम्भवात् । मीमांसकमत आर्त्तवा उपगतातार इत्यस्या अर्धशब्देन वज्र-  
 हस्तः पुरंदर इत्यादिवत्स्वार्थे प्रामाण्याभावात्तु उपगतातृणा भिन्नत्व कल्पयितुं शक्नोति ।  
 धार्मिकमते स्वार्थप्रामाण्यसत्त्वेऽपि वचनादभेद इति द्रष्टव्यम् । यजमानस्यार्त्विजां च  
 यावत्कर्म व्रतं भवति । तदुक्तं बौधायनप्रायश्चित्तसूत्रे—सर्वत्र यजमानस्यार्त्विजां च  
 यावत्कर्म व्रतमुपदिशन्तीति । तच्चोक्तमाश्रयायनेन—न मासमश्रोयुर्न स्त्रियमुपेयुरा  
 क्रतोरपवर्गादिति । ऋत्विगपेक्षं बहुवचनम् । अन्योऽपि विशेषनिषेधो बौधायनप्राय-  
 श्चित्तसूत्रे—नर्त्विजामार्त्विज्यमन्यत्र विद्यते न महर्त्विजा समाप्तो न सर्वत्र यजमा-  
 नस्याऽऽर्त्विज्यमन्यत्र सत्रादिति । यो होता सोऽध्वर्युरित्ययं समाप्तः कुण्डपायिनाम-  
 यने विहितः । स तस्य सप्रत्यात्तत्रैव नान्यत्राहीनैकाहादी । एवं यजमानस्याऽऽर्त्वि-  
 ज्यमपीति । ऋत्विजा मधुपर्केण पूजा कार्या । तत्र विश्वामित्रः—

संपूज्य मधुपर्केण ऋत्विजं कर्म कारयेत् ।

असंपूज्य कारयेच्चेत्किंश्चिदपेण स युज्यते ॥ इति ।

मधुपर्काहो धर्मसूत्रे—गोमधुपर्काहो वेदाध्याय्याचार्य ऋत्विक्स्नातकः श्वशुरो  
 राजा वा धर्मयुक्त इति । गौश्व मधुपर्कश्च गोमधुपर्को ताम्र्यामर्हो योग्य इत्यर्थः ।  
 एतादृशे समाप्ते मधुपर्कान्तर्गतगोरपेक्षयाऽधिका गौर्देया भवति । वेदाध्यायीत्याचा-  
 र्यादिविशेषणम् । यद्याचार्यादयः कृत्स्नवेदाध्यायिनस्तदैव मधुपर्कादधिका गौर्देया  
 नान्यदेति । एतेन ज्ञायते वेदैकदेशाध्यायिनोऽप्याचार्यादयः स्युस्तेऽपि केवलेन  
 मधुपर्केण पूज्या एवेति । अथवा गवा युक्तो मधुपर्को गोमधुपर्क इत्येव समाप्तः ।  
 अधिकगोदानामावस्तु सुतराम् । अन्यश्च धर्मसूत्रे विशेषः—आचार्यार्त्विजे  
 स्नातकाय श्वशुराय राज्ञ इति । परितवत्सरादुपनिष्ठभ्यो गोर्मधुपर्कश्चेति पूर्वोक्तविशे-  
 षणविशिष्टानामाचार्यादीनां सवत्सरोत्तरं प्राप्तानामेतेषां गोयुक्तमधुपर्केण पूजा कार्ये-  
 त्यर्थः । अनेन सूत्रेणाविधिप्रदर्शनं क्रियते । विद्यास्नातकविद्याव्रतस्नातकाभ्यामेव  
 गौर्देया न केवलव्रतस्नातकाय । एतस्मात्सूत्रादिदं ज्ञायते पूर्वसूत्रे धर्मोपदेष्टृत्वादि-  
 धर्मसंपत्तिप्रयुक्तो मधुपर्क इति । तत्र धर्मोपदेष्टुर्मधुपर्क उपनयनोत्तरम्, ऋत्विजो  
 वरणोत्तर, स्नातकस्य समावर्तनान्ते, श्वशुरस्य देवकोत्थापनान्ते, राज्ञोऽभिषेकान्ते  
 इति द्रष्टव्यम् । प्रतिनिमित्तं नैमित्तिकमिति न्यायात्, ऋत्विजो भूत्वा मधुपर्कमाह-



रेदित्याश्रयायनसूत्रात्, पुनः पुनर्यज्ञ इति चन्द्रोगसूत्रात्, अथैतेऽर्घ्या ऋत्विक्त्व-  
श्रुतिपितृव्यमातुलाचार्या राजा स्नातकः प्रियागतोऽतिथिरिति संवत्सरं पर्यागतेभ्य  
एतेभ्य एव कुर्याद्विवाहे वरायाथस्विभ्यः कर्मणि कर्मणि ददातीति बौधायनसूत्रात् ।

असंपूज्य कारयेद्येत्किंस्विपेण स युज्यते ।

इति विश्वामित्रेण मधुपर्कपूजाया अकरणे दोषश्रवणाच्च प्रतियज्ञम् । संवत्सरोत्तरं  
देवभूतपितृभूतानामेवस्विजां कर्मव्यतिरिक्तकाल उपस्थितिः संभवति न मनुष्यभूतानां  
कर्मव्यतिरिक्तकाल एतेषामृत्विक्त्वासंभवात् । वैजयापमते होत्रादिषु चतुर्ष्वर्त्विज्य-  
समावेशात्तद्वशवर्तिनां पुत्रादीनामाशौचपातेऽन्ये तदीया आगमयितव्या इति । इदं  
च देवभूतपितृभूतस्विक्वपक्षे द्रष्टव्यम् । ऋत्विक्मरणप्रयुक्तमाशौचं याज्ये यस्मृता-  
वुक्तं तद्देवभूतपितृभूतविषयकमेव । एवं याज्यमरणप्रयुक्तमाशौचं देवभूतपितृभूतेष्वेव-  
स्विषु इति द्रष्टव्यम् । ऋत्विजामाशौचाभावो मधुपर्कोत्तरमेव ।

गृहीतमधुपर्कस्य यजमानास्तु ऋत्विजः ।

पश्चादाशौचे पतिते न भगेदिति निश्चयः ॥ इति ब्राह्मणम् ।

यत्र मधुपर्को नास्ति तत्राऽऽशौचमस्येवेति स्वर्धात् । तत्राऽऽधानेष्टिपशुचन्वादौ  
मधुपर्को नैव किंतु ज्योतिष्टोमादावेव स इति केचित् । समम्भकवरणस्य ज्योतिष्टो-  
मादावेव सत्त्वान्मधुपर्कः, आधानेष्टिपशुचन्वादौ समम्भकवरणाभावाच्च स इत्येतन्मत-  
शयः । सर्वत्रापि मधुपर्क इति केषाचिन्मतम् । समम्भकवरणस्यैव मधुपर्कनिमित्तत्वे  
प्रमाणाभाव इत्येतन्मतशयः । तुच्छमेतन्मतं समम्भकवरणमेवद्ध एव मधुपर्क इति प्रद-  
र्शयितुमेवस्विजो वृत्तेत्यनुवादकरणात्प्रयोजनान्तरस्य चासंभवात् । महादानादौ मधु-  
पर्कस्तु वाचनिकः । वैखानसेनाऽऽधानेऽपि मधुपर्क उक्तः सोऽपि वाचनिक एव ।  
किमिव वचनं न कुर्यान्नस्ति वचनस्यातिभार इति ।

प्रारम्भो वरणं यज्ञे संकल्पो मयसत्रयोः ।

नान्दीश्राद्धं विवाहादौ श्राद्धे पाकपरिक्रिया ॥

इति वचने यद्यपि वरणस्यैवं केवलमाशौचाभावहेतुत्वं प्रतीयते तथाऽपि वरणमधु-  
पर्कयोः संबद्धत्वाद्धरणशब्देन मधुपर्कोऽपि गृह्यते । नातो गृहीतमधुपर्कस्येति ब्राह्मणे  
विरोधः । अयं ऋत्विजामाशौचाभावो यावत्कर्म तावदेव ।

ऋत्विजां दीक्षितानां च यज्ञियं कर्म कुर्वताम् ।

सन्निवृत्तिमहाचारिदातृब्रह्मविदां तथा ॥

दाने विवाहे यज्ञे च सङ्ग्रामे देशविष्टवे ।

आपद्यपि च कष्टायां सद्यः शौचं विधीयते । इति वचनात् ।

प्रारम्भो वरणं यज्ञ इति वचने गृहीतमधुपर्कस्येति वचनैकवाक्यत्वात् वरणं समन्त्र-  
कमेवेति ज्ञेयम् ।

एतेन—अतयज्ञविवाहेषु श्राद्धे होमेऽर्चने जपे ।

प्रारब्धे सूतकं न स्यादनारब्धे तु सूतकम् ॥

इति विष्णुवचनबोधितानारम्भहेतुकं सूतकं लौकिकवरणवृत्तानामप्यस्येव । सूतक-  
ग्रहणं मृतकोपलक्षणम् । गृहीतमधुपर्कस्य यजमानात्तु ऋत्विज इत्यत्र त्विवशब्द  
अतु यजनविशेषनिमित्तक एव ग्राह्यः । तेन न यमसाध्वर्युभ्यो मधुपर्कः किंतु गन्वा-  
दिभिः पूजामात्रम् । यजमानस्यापि यावत्कर्म तावदेवाशौचमावः । ऋत्विजा दीक्षि-  
तानां चेत्यनन्तरोदाहृतवाक्यात् ।

न दीक्षिण्याः परं यज्ञे न कृच्छ्रादि तपश्चरन् ॥ इति वचनाच्च ।

दीक्षिणी दीक्षणीया । दीक्षितानामिति बहुवचनं सप्राप्तिप्रायेण । इदमपि प्रारम्भो-  
त्तरमेव ।

प्रारब्धे सूतकं न स्यादनारब्धे तु सूतकम् ॥ इति वाक्यात् ।

अत्रापि प्रारम्भशब्दार्थः प्रारम्भो वरणं यज्ञ इति वचनसिद्धवरणात्मक एव ।  
संक्रुष्योत्तरं वरणात्प्राक्चेत्तदा विराम एव । नान्दीश्राद्धं तु पूर्वकृतमेवैकार्षीति दिन-  
पर्यन्तमुपयोगाय भवति ।

एकविंशत्यहर्यज्ञे विवाहे दश वासराः ।

त्रिपट्चौलोपनयने नान्दीश्राद्धं विधीयते ॥ इति वचनात् ।

दीक्षितस्य स्ववमृषात्प्रागकर्मकालेऽप्याशौचमाव एव ।

तद्वद्गृहीतदीक्षस्य त्रैविद्यस्य महामखे ।

ज्ञानं स्ववमृषे यावत्तावत्तस्य न सूतकम् ॥ इति वचनात् ।

सत्रिमतिब्रह्मचार्यादिसद्यःशौचवदिति तद्वदित्यस्यार्थः । गृहीता दीक्षा येन स  
दीक्षित इति यावत् । दीक्षणीयायागोत्तरं दीक्षितत्वमिति प्रागुक्तमेव । व्यथयथा विद्या  
त्रिविद्या तामवीते वेद वा स त्रैविद्यो वेदत्रयाध्यायी तत्प्रतिपाद्यकर्मत्रयज्ञानवान्वा ।  
एतादृशो यजमानो भवेत्तस्य महामखेऽग्निष्टोमादिरूपेऽवमृषाज्ञानं यावत्पर्यन्तं न  
निर्वृत्तं तावत्पर्यन्तं तस्य यागकर्तुर्न सूतकमित्यर्थः । तद्वदित्यनेन सद्यःशौचमति-  
दिश्यते । तेनाकर्मकालेऽप्याशौचमावः सिध्यति । गृहीतदीक्षस्वस्यावमृषानानकर्तृ-  
त्वस्य च चातुर्मास्यसौत्रामण्यादावपि सत्त्वादतिव्याप्तिः स्यात्तां वारयितुं महामख  
इति । गृहीतदीक्षस्येत्यनेन पूर्वावधिः प्रदर्श्यते । तेनैतन्मध्य एवाकर्मकालेऽपि  
आशौचमावो नवेनाभ्यां पूर्वम् । ननु गृहीतदीक्षस्येत्येतावदेवास्तु चातुर्मास्यसौत्रा-

मण्यादिषु दीक्षाया एवाभावेनापि प्रसङ्गवारणसंभवात्प्रहामस्त इति विशेषणं व्यर्थ-  
मिति चेन्न । दीक्षधातोरनेकार्थकत्वेनेज्यारूपधात्वर्थस्य तत्रापि सत्त्वेन तद्वारणार्थं  
महामल इत्येतस्याऽऽवश्यकत्वात् । त्रैविध्यस्येत्यनेन विशेषणेन केवलं श्रद्धाधानस्य  
महामलेऽपि अकर्मकाले दीक्षितस्यापि अवपृषात्प्रागाशौचमस्त्येव । तथा चाशौचनि-  
मित्तकं स्नानं कर्मात्ममात्राकृत्वाऽङ्गेऽप्येव धृतवस्त्रजातं शुष्कं कृत्वा मस्य धृत्वा  
कर्माऽऽरभेत । कर्मसमाप्त्युत्तरं पुनराशौची भवेत् । एवं प्रतिकर्मारम्भं स्नानं भवति ।  
धारणाशक्ततायां स्नानोत्तरं वस्त्रमेखलाकृष्णाग्निनादीनि प्रक्षालय यावत्पर्यन्तं दीक्षार्थं  
वस्त्रं शुष्कं भवति तावदन्यत्परिधाय शुष्के तस्मिन्दीक्षाऽसि तनूरसि सोमस्य तनूरसीति  
मन्त्रैः परिधाय सूर्यस्य वासोऽसि नीविरिति नीविमनुपरिकल्प्य नवनीताभ्यङ्गनं  
कृत्वाऽक्षिणो अङ्गुल्या प्रक्षालितया तथैव मेखलया परिष्कार्य कृते प्राप्तमग्निं कर्म  
करोति । एवं पत्न्या अपि । एवं यावदाशौचनिवृत्तिः । एतद्धान्यथानुपपत्त्या कल्प्यते ।  
एतादृशकल्पनायां त्रैविध्यग्रहणमेव गमकम् । अन्यथैतस्य निरर्थकत्वापत्तेः ।

अपि वा होतारमध्वर्युं ब्रह्माणमुद्गातारं चैतानेव वृणीते ।

अपि वा मुख्यानेव चतुरो वृणीत इत्येतावतैव होत्रध्वर्युब्रह्मोद्गातृलभे चतुर्णां  
ग्रहणमाश्रयानोक्तब्रह्मपूर्वकत्वं चतुरः सर्वान्वा चतुरो वृणानो महर्त्विजो वृणीतेऽध्वर्युं  
ब्रह्माणं होतारमुद्गातारमिति तस्माद्ब्रह्मोक्ताध्वर्युपूर्वकत्वं च व्यावर्तयितुम् । तेनाऽऽम-  
न्त्रप्रकारादिकं तदुक्तं सर्वमुपसंहार्यमेवेति । एतच्छब्दश्चकारेण मुरुपत्वात्सदस्य-  
स्यापि संग्रहः शङ्कितः स्यात्तद्यावर्तनाय । एवकार इतरेषां समन्त्रकवरणव्यवच्छे-  
दार्थः । अमन्त्रकं वरणं त्वेतेषामपि भवति । चतुर्णां समन्त्रकवरणपक्षे चतुर्णामेव  
मधुपर्कपूजा, इतरेषां तु वस्त्रालंकारगन्धादिभिः पूजनमात्रमिति ज्ञेयम् ।

अर्थः क्षत्रियं देवयजनं याचते ।

याजमानं व्याख्यास्याम इत्यधिकाराद्यजमान एव सर्वत्र कर्ता । अथशब्दो नित्य-  
त्वार्थः । तेन विद्यमानेऽपि देवयजनदेशे याचनं नित्यमिति सिद्धं भवति । आपस्त-  
म्बेन तद्वतो राज्ञोऽपि याच्नावचनात् । एवं प्रतिग्रहरहितस्य क्षत्रियस्य वैश्यस्य चापि  
याच्ना नित्या । देवयजनयाचने मन्त्रमाहाऽऽपस्तम्बः—देव वरुण देवयजनं मे  
देहीति यजमानो राजानं याचेदिति ।

स चेद्ददाति देवयजनवान्भूया इत्येनमाह न चेद्य-

ददं देवयजनं वेद तस्मिन्स्त्वा वृथाभीत्येवमाह ।

चेद्यदीत्यर्थः । एनं ददातारम् । न चेदित्यनन्तरं ददातीत्यनुपपन्नः । यदि न  
ददातीत्येवापठदापस्तम्बः । चेद्ददातीत्येतावतैव सिद्धेऽपि तच्छब्दमुच्चरति तस्येदं

\* अदातारमित्येवोपलभ्यते तत्प्रामादिकम् ।

प्रयोजनं याचित एव सश्रद्धं ददाति तदैव देवयजनवान्मूया इत्याशीर्यदि निर्वन्धादि-  
नाऽनुव्यवहारमयाद्वा तदा नाऽऽशीरिति । यदहं देवयजनं वेदेत्यनुव्याहरिष्यतः प्रतिज्ञा ।

अथैनमभिव्याहारयन्ति ।

अथशब्द आनन्तर्यार्थः । तेन यदहं देवयजनं वेद तस्मिंस्त्वा वृश्वाभीत्येतदन-  
न्तरमेव होत्राभिव्याहरणं कर्तव्यं न तु तेन सह तत्पूर्वं वेति । एनमदातारम् । अभि-  
व्याहारोऽत्र शापः । वाचमुपावधीर्वाक्त्वा हास्यतीत्यादिवक्ष्यमाणमश्रद्धिज्ञात् । वक्ष्यमा-  
णाभिव्याहरणमन्त्रप्रनिपाद्याभिर्वागादिभिरित्यर्थः । बहुवचनं वक्ष्यमाणहोत्राद्यभिप्रा-  
येण । सामान्यप्रतिज्ञेयम् । अथवाऽभिव्याहारयन्तीति स्वार्थे णिच् । वक्ष्यमाणा होत्रा-  
दयः । नचात्रविजः प्रयोज्याः प्रयोजको यजमानस्तथा च नागतिका(क)गतिका  
णिचः स्वार्थपरत्वकल्पनेति वाच्यम् । अभिव्याहरणकर्तृत्वस्य होत्रादिनिष्ठत्वमिव यज-  
मानस्यापि तत्कर्तृत्वस्याग्रे वक्ष्यमाणत्वेन स्वस्मिन्स्वप्रयोज्यत्वासंभवात् । अतः स्वार्थ  
एव णिच् ।

तत्प्रकारमाह—

वाचमुपावधीर्वाक्त्वा हास्यतीति होता प्राणमुपावधीः  
प्राणस्त्वा हास्यतीत्यध्वर्युर्धन उपावधीर्धनस्त्वा हा-  
स्यतीति ब्रह्मा चक्षुरुपावधीश्चक्षुस्त्वा हास्यती-  
त्युद्गाता श्रोत्रमुपावधीः श्रोत्रं त्वा हास्यतीति होत्र-  
का आत्मानमुपावधीरात्मा त्वा हास्यतीति सदस्योऽ-  
ङ्गान्युपावधीरङ्गानि त्वा हास्यन्तीति चमसाध्वर्यवः  
मजापतिमुपावधीः मजापतिस्त्वा हास्यतीति यजमा-  
नो भूतान्युपावधीर्भूतानि त्वा हास्यन्तीति सर्वे ।

होत्रादीनामुपादानं तत्तन्मन्त्रसंबन्धपरिज्ञानार्थम् । अन्यथा प्रथमः कस्य मन्त्रो  
द्वितीयः कस्येत्यादिपरिज्ञानं न स्यात् । सर्व उक्ता होत्रादयोऽनुक्ता यजमानस्य  
प्रेष्याद्याश्च । क्रमेणैवाभिव्याहरणम् ।

एवं शप्ते ततोऽन्यं याचते—

अथैतत्त्वजो देवयजनं याचते ।

अथशब्दो यद्यपि स्वकीय एव देवयजनदेशस्तथाऽपि राजानुज्ञां विना नैवैतजः  
प्रति याचनं भवतीति । ऋत्विज इति द्वितीयाबहुवचनम् । होत्रादीनामनुज्ञापनमेवात्र  
याचनशब्दार्थः । आपस्तम्बस्तु ऋत्विजः प्रति याचने राजकर्तृकतामाह—राजा  
देवयजनं याचत्यग्निर्मे होता स मे होता होतदैवयजनं मे देहीत्यादिना । यत्र छब्दि-

देवयजनस्य तत्र गच्छति याचनार्थम् । तत्रापि न लभ्यते चेत्, यो पक्ष्य इत्यु-  
क्त्वा न यजते त्रैधातवीयेन यजेतेति विहितां त्रैधातवीयेष्टिं कुर्यात् । वरणकाल एव-  
र्त्विक्संपादनमिति पक्ष ऋत्विगलभेऽपीति केचित् । वस्तुतः सामान्यपकरणं यथा  
संकल्पात्पूर्वं तथर्त्विग्देवयजनकरूपनमपि । तथा च न त्रैधातवीयेष्टिर्न च ऋत्वनार-  
म्भरूपो विभ्रेषः । बौधायनः स्पष्टमेतद्वैधमूत्र उक्तवाज्जाट्ट्या रामानं चार्त्विजनश्च दीक्षे-  
दिति । अकारो देवयजनपात्रादिसामग्रीसंग्रहार्थः ।

अग्निर्मे होता स मे देवयजनं ददातिवत्युपा९-

शु होतर्देवयजनं मे देहीत्युच्चैर्मानुषम् ।

उपांश्चित्यनन्तरं देवयजनं याचत इत्यनुवर्तते सामान्यप्रतिज्ञासूत्रात् । तत्तन्म-  
श्लिङ्गात्तं सं प्रति । मानुषमिति देवयजनविशेषणम् । ऋत्विग्विशेषणत्वे मन्त्रेषु मानु-  
षनामनिर्देशामात्रेण तत्त्वानुपपत्तेः । तेनार्थात्पूर्वतो देव्यदेवयजनयाचनमिति सिध्यति ।  
अदृष्टार्थमेतत् । उपांशुत्वस्य शब्दधर्मत्वाद्देवयजनयाचनमन्त्रेष्वेवान्वयो न तु याचने ।  
तेन मन्त्रमुपांशूक्त्वा देव्यं देवयजनं याचत इत्येवं वाक्यं भवति । एवं मानुषमित्य-  
त्रापि । एवं सर्वत्र द्रष्टव्यम् ।

एवमितरेषुपा९शु देवतानामधेयमभिव्याहरत्युच्चैर्मानुषस्य ।

एवमितरेष्वित्येतावतैव सिद्धावुपांशु देवतानामधेयमभिव्याहरत्युच्चैर्मानुषस्येतिव-  
चनं प्रकारान्तरमिदं पूर्वेण सह विकल्पार्थ इति प्रदर्शयितुम् । किं तत्पूर्वं किं तदुत्तर-  
मिति चेदुच्यते—पूर्वमन्त्रयोरुपांशुत्वोच्चैस्त्वे अत्र तु नामधेययोरुपांशुत्वोच्चैस्त्वे इति  
पूर्वमन्त्रेषु देवतानामधेयानामेवोपांशुत्वेऽवशिष्टमन्त्रभागाणामर्थादुपांशुत्वम् । उत्तरमन्त्रेषु  
मानुषनामधेयानामेवोच्चैस्त्वेऽवशिष्टमन्त्रभागाणामर्थादुपांशुत्वमिति ज्ञेयम् । मानुषमि-  
त्येष लाघवाद्भक्तव्ये गुरुमतः षष्ठ्यन्तत्वेन निर्देशोऽत्र ऋत्विङ्नामापि ग्राह्यमिति  
गमयति । यथाऽमुकशर्मन्मानुष होतर्देवयजनं मे देहीत्यादि । नामैव नामधेयम् ।  
मागरूपनामभ्यो धेय इति स्वार्थे धेयप्रत्ययः । अभिव्याहरणमुत्कीर्तनमेव देवताना-  
मधेयशब्दसमभिव्याहारात् । होतृत्यादिनामानि तु न मानुषाणि किंतु आर्त्विज्यप्रयु-  
क्तानि । मानुषस्येत्यनन्तरं देवतानामधेयमित्यत्रत्यसमासैकदेशनामधेयशब्दोऽनुवर्तते ।  
देवतानामधेयमभिव्याहरतीत्यत्र देवताया नामधेयं देवतानामधेयमिति षष्ठीतत्पुरुष  
एव लाघवाच्च तु देवताया नामधेयं यत्रेति व्यधिकरणबहुव्रीहिरिति । बहुव्रीहिसमासे  
तु देवतानामधेयशब्दस्य मन्त्रपरताया पूर्वेण सहैकार्थत्वेन पुनरुक्तीतादवस्थापत्तेः ।  
अतः षष्ठीतत्पुरुष एव युक्तः । अत उपांशु देवतानामधेयमभिव्याहरत्युच्चैर्मानुषस्ये-  
त्येतत्सूत्रं पक्षान्तराभिप्रायमेवेत्येवमवश्यं स्वीकार्यमित्यलं बहुना ।

आदित्यो मेऽध्वर्युः स मे देवयजनं ददात्वध्वर्यो देवयजनं  
मे देहीत्यध्वर्यु चन्द्रमा मे ब्रह्मा स मे देवयजनं ददातु ब्रह्म-  
न्देवयजनं मे देहीति ब्रह्माणं पर्जन्यो म सदाता स मे देव-  
यजनं ददातु दत्तातदेवयजनं मे देहीत्युद्गातारमाकाशो मे सदस्यः  
स मे देवयजनं ददातु सदस्य देवयजनं मे देहीति सदस्यमापो  
मे होम्राशस्तिन्यस्ता मे देवयजनं ददतु होम्राशस्तिन्यो मे  
देवयजनं मे दत्तेति होम्रकान्तरक्षपो मे चमसाध्वर्यवस्ते मे देवय-  
जनं ददतु चमसाध्वर्यवो देवयजनं मे दत्तेति चमसाध्वर्यन् ॥ २ ॥

स्पष्टम् ।

याचित्वेदमग्न्य देवयजनं पृथिव्या इति देवयजनमप्यवस्पति ।

देवा इत्यग्ने यस्मिन्नादेवयजनं देवानां यजन यस्मिन्निति वा देवयजनं, तदप्यव-  
स्पति सहाभिभूषकत्विषसोमार्तिवर्ममारेभ्योऽकुम्भपुरःपरं वासायै गच्छतीत्यर्थः ।  
अनुप्रवायावप्येदित्यत्रावस्पतेस्तथाऽर्थदर्शनात् । एवमग्न्य देवयजनमिति मन्त्रलि-  
ङ्गात् । मदेमेति मन्त्रान्तः । अग्न्येति बहुवचनं पत्न्यमात्याभिप्रायम् । तेनामात्या  
अपि सह स्युः । इदं चामात्यसाहित्यं तत्सद्भावाभिप्रायेण । पत्न्या तु नैवं तां विना  
यनोरेवामावात् । तस्या देवयजनं प्रति गमन तु अरण्यनारम्यस्य पत्न्या विहितस्या-  
चक्षुरा सिद्धमेव । यजमानस्य मुह्यत्वादेवैतद्वाक्येण देवयजनं स्य पृथिव्या  
आगच्छति यो यजन इत्येववचनं श्रूयते । याचित्वेत्युक्तानुवाद आवस्तम्भोक्तत्वापि  
वा न देवयजनं याचेद्देवा एवेति चेन्न ससेदं पश्येत्येतस्य पक्षस्य निराकरणार्थः ।  
वत्साप्रत्ययादेवयजननाध्यवसानाङ्गता । तेन देवयजननाध्यवसानोत्कर्षे एतस्याप्युत्कर्षः  
समाप्तिपश्चादिक देवयजनपापनापूर्वमेव मवतीति । अत्र देवयजननाध्यवसानमरण्ये  
क्षीयतेऽरण्ये यजन इत्यस्मिन्वसे । अग्रे यद्विषाग्यति तद्वामे दीक्षतेऽरण्ये यजन  
इत्यस्मिन्वसे इति स्पष्टम् ।

देवयजनमप्यवस्पतीति पूर्वमुक्तं तत्र किञ्चिन्नं देवयजनमित्याकाङ्क्षायामाह—

यत्समं मतिष्ठितमोषधिवदनुपरम-

द्वुरमनुषहितमनिरिणमभिसङ्गद्वारि ।

यासमं सममधिकं यदेवयजनं मयि तदेवयजनमप्यवस्पतीति पूर्वोक्तार्थः । मति-  
ष्ठितं सुशोभितं मृदुस्मित्वादिभिर्वैद्य स्थित्यर्थं मनोऽभिरुचिन् मयि । तथा च बीषा-  
यन—मुष्टे देवयजनं शाश्वतं कारिता मवतीति । मुष्टेऽभिरुचिन् इत्यर्थः । मर्षेणमपि

देवयजनविशेषगानां पूर्वोणान्वयः । ओषधिवत्, ओषध्यः कलपाकान्ता यत्र तादृशम् ।  
 वकारश्छान्दसः । ऊपा क्षारस्मृत्ता यत्र न विद्यते तदनुषरम् । तस्य स्वकृत ईरिणे  
 नाभस्येदिति निषेधात् । इरिणशब्देन सोपदेशस्यैवोक्तत्वात् । कचिदनुखरमित्यपि पाठः ।  
 धान्योत्पत्तिरहिता भूमिरूखरा तथा रहितमिति अनुखरशब्दार्थः । अमङ्कुरं यत्र नदी-  
 प्रवाहादिभिर्मङ्गो न संभाव्यते तदमङ्कुरम् । इदममुपिरोपलक्षणम् । अमुपिरमच्छि-  
 द्रम् । अनुपहतं यद्दहनचण्डालवासादिभिरुपहतं न भवति तदनुपहतम् । अनिरिणं  
 यत्र तृणादिकं नोत्पद्यते तदिरिणं ततोऽन्यदनिरिणम् । अविस्मृदारी विस्मृत्तिर्गः  
 शैथिल्यं दारि दारणं च वृक्षाणां यत्र न संभाव्यते तदविस्मृदारी । तदीयदारणनिषे-  
 धस्य त्वमङ्कुरमित्यनेनैव गतार्थत्वान्नात्र तन्निषेधापेक्षा । अविस्मृदारीति पाठेऽपि  
 अर्थस्तु स एव ।

प्राचीनप्रवणमुदीचीनप्रवणं प्रागुदकप्रवणं वा ।

पूर्वं सममित्युक्तं तत्रैतत्पक्षत्रयं विकल्पते । प्राचीनं प्रवणं कमनिर्झं स्थलं यत्र,  
 उदीचीनं प्रवणं कमनिर्झं स्थलं यत्र, प्राक्चोदकचानयोरन्तरालं प्रागुदक् । ईशानदिगि-  
 त्यर्थः । प्रागुदकप्रवणं कमनिर्झं स्थलं यस्य । प्रतिष्ठितत्वादिकं तु पक्षचतुष्टयसाधा-  
 रणम् ।

यस्मात्स्थलान्तरमभिमतो भवति ।

यस्माद्देवयजनादन्यत्स्थलं स्थलान्तरमभितः समन्ततो भवति तादृशं देवयजने  
 स्वीकार्यमित्यर्थः ।

न देवयजनमात्रं पुरस्तादतिशिनष्टि ।

देवयजनस्य पुरस्तात्पुरोमागे । मात्रशब्दाद्देवयजनप्रमाणतो न्यूनाधिकस्थलाति-  
 शेषे न दोष इति गम्यते । देवयजनमात्रातिशेषानिषधो दृष्टासंभवाददृष्टार्थ एव ।

पश्चान्तरमाह—

यावान्वा शम्पाप्राप्तः ।

यावति प्रदेशे शम्पा प्राप्ता प्रक्षिप्ता भवति तावन्मात्रं वा नावशिष्टीत्यर्थः ।  
 न देवयजनमात्रं पुरस्तादतिशिनष्टीत्यनेन विकल्पते ।

यावत्समं प्रतिष्ठितं तद्गतश्रियं जेत्येति नित्ये काम्ये ।

यावत्सममित्यत्र सर्वत इति शेषः । यत्सर्वतः समं प्रत्येव तिष्ठतीति श्रुतेः ।  
 यावत्समं स्थलं तावत्प्रतिष्ठितं देवयजनमित्यारुपयत इत्यर्थः । यावत्समं तावत्प्र-  
 तिष्ठितं देवयजने तत्तत्र प्रतिष्ठितं देवयजने यजेतेति नित्ये विधौ काम्ये विधौ च  
 यत्समं प्रतिष्ठितं तदेव देवयजनं गतश्रियो भवतीत्यर्थः । स्वभावतो यत्समं प्रतिष्ठित-

मित्यादिवान्वा शम्भ्याप्राप्त इत्येतदन्तर्लक्षणलक्षितं तल्लित्यमगतश्रीगतश्रीसाधारणं देव-  
यजनमिति निष्कृष्टोऽर्थः । शुश्रुवान्ग्रामणी राजन्यश्च गताश्रियः । शुश्रुवान्नेदत्रया-  
ध्यायी । अहं बुध्निय मन्त्रं मे गोपायेति मन्त्रे वेदत्रयाध्यायिनः श्रीशठदवाच्यता स्पष्ट-  
माप्नाता । ग्रामं नयतीतिव्युत्पत्त्या ग्रामणीशब्देन ग्रामाधिकार्युच्यते । राजन्योऽभि-  
पिक्तः क्षत्रियः । गता प्राप्ता श्रीर्थस्य स गतश्रोः । ये गत्यर्थास्ते प्राप्त्यर्था इति  
शास्त्रात् । देवयजने विशेषमाहाऽऽपस्तम्बः—यत्र वा बहवो ब्राह्मणाः सःराधयेयु-  
रग्नयो वाव देवयजनं यत्र क चाग्नीनावाय यजते देवयजन एव यजत इति विज्ञायते  
दक्षिणी वाव देवयजनं दक्षिणाश्चेत्कल्याणीर्देवाति देवयजन एव यजत इत्येक इति ।  
यत्र यद्देवयजनविषये बहवो ब्राह्मणाः सप्तस्यवत्साक्षिणः साधु ते कृत्यमत्रेति श्लाघ-  
येरस्तदुक्तलक्षणमावेऽपि देवयजनं स्यात् । गरीयसोऽस्य गुणस्य लाभोदिति भावः ।  
तथा च देवयजनाधिकारे ब्राह्मणम्—विश्वे ह्येतद्देवा नोपयन्ते यद्ब्राह्मणा इति । यत्र  
क चाग्नीनावायान्याधानं कृत्वा यजते यार्गं करोति तद्देवयजनं नित्यमुक्तलक्षणमा-  
वेऽपि । अयं कल्पः सोमपूर्वाधाने । अथ वा यत्र क चाग्नीनावाय स्थापयित्वैव यजते  
तदेव देवयजनं नित्यमुक्तलक्षणमावेऽपीति । अभिमन्यसे देवयजनैकदेश एव प्राप्त्यं-  
शाविरुद्धे स्थल एवाग्नीनिवाय तत्रैव संकल्प्य राजपूजनादि मधुपर्कान्तं कृत्वा शालां  
प्रति गच्छेदिति प्रयोगः । अग्निनाथदेशस्य का गुणापेक्षेति भावः । कल्याण्यो लक्षण-  
वत्यो बह्व्यो गावश्चेत्स्युस्तदा दक्षिणाबाहुरूपे महागुणे सति देवयजनगुणालाभः क्रतो-  
रकिञ्चित्कर इति भावः । यथोक्तलक्षणलक्षितदेवयजनालाभ एवैते पक्षा द्रष्टव्याः ।  
उभयसत्त्वे त्वधिकगुणावहं भवतीत्यर्थतः ।

अतिमवस्थयेऽभिचरन्त्यजेत गुहावयेऽभिशस्यमानः ।

अति अतिशयेन प्रवृक्ष्य प्रवृक्ष्य वृक्षांश्छित्त्वा छित्तैव देवयजनं कुर्युस्तदतिप्र-  
रूपम् । आपस्तम्बेन निर्ब्रह्मयेऽभिचरन्त्यजेतेत्येतस्यैव निर्ब्रह्मयशब्देन व्यवहारः कृतः ।  
एतत्स्वरूपमाह स एव—यस्माद्दृष्टान्त्वल्मीकानीति निर्हरेयुरथो अभिखनेयुरिति ।  
वृक्षांश्छित्त्वा वल्मीकानि खात्वा देवयजनं कुर्युस्तन्निर्ब्रह्ममिति तात्पर्यार्थः । गुहावये  
गुहावने गुहावस्तुले वन इति यावत् । यमकर्तार पापस्य कर्तारमवदिशन्ति सोऽभि-  
शस्यमानस्तस्य गुहावनं देवयजन भवतीत्यर्थः । अत्राऽऽपस्तम्बो विशेषमाह—परोक्षं  
गुहावने याजयेदभिशस्यमानं परोक्षं पृष्ठान्युपेयुः सर्वमुपाश्नु क्रियेत स्थले यजेतेति ।  
यथा लोका न पश्यन्ति तत्परोक्षमभिशस्यमानं याजयेत् । तस्य पृष्ठान्यपि परोक्ष-  
मुपेयुः । न स्वास्वस्य गापेयुः, सर्वे साक्षं प्रधानमुपांशु क्रियेत, स्थल उच्छिन्नमूषो  
यजेतेत्यर्थः । अन्यं विशेषमाहाऽऽपस्तम्बः—यत्रापि देवयजनं चान्तरेण पन्था अभि-  
विधायेनास्मिन् याजयेद्यं वागयेत नैनमुत्तरो यज्ञ उपायमेदिनि । मौवाग्नोऽपि कर्मा-



न्ते—अथातो देवयजनकल्पः स एव देवयजनं जोषयते पुरस्तादुदकमनूपरमनुपहतम-  
विस्त्रग्दर्पमङ्गुर बहुलौषधि यत्राङ्गा अङ्गा ओषधयो व्यनिषक्ताः स्युः प्रागुदकप्रवणं  
यथा चात्वालसारिणीरापः स्युर्नानिप्रवणं यस्मादन्यत्पुरस्तात्समानिकं देवयजनं न  
विन्देदिति । कात्यायनः—देवयजनं जोषयन्त उच्चनमश्च समवधिभ्रश्चयमितो देवयज-  
नमात्रदेशं पुरस्ताद्धर्मं प्राक्प्रवणमुदग्वा यत्किञ्चानूचानस्त्विज उद्धृनौषधिमूले परेते  
विमितं कुर्वन्तीति । लाट्यायनद्राह्यायणावाहतुः—प्रागुदकप्रवणं देवयजनं लोमशम-  
वृक्षश्च समं पुरस्ताच्चास्याऽऽपः स्युस्तदभावे महावृक्ष उदपानो महापथो वा नचास्य  
स्थलतरमदूरे स्याद्देवयजनमात्रं च पुरस्ताद्विपर्यस्याभिचरणीयेषु स्थलादन्यद्देवयजनमा-  
त्राच्चेति । लोमशं तृणौषधिवहुलम् । न यस्मिन्मृताः स्युस्तदवृक्षम् । सम यत्राविषमा  
भूमिस्तादृशम् । अस्य देवयजनस्य पुरस्तादापः स्युर्भवेयुः । तदभावेऽपामभावे । उद-  
पानं कूपः । देशान्तरगामी पन्था महापथः । यस्यातिशयितं स्थलं स्थलतरमदूरे  
समीपे समन्ततो न च स्यात्तद्देवयजनम् । चम्बरे । देवयजनमात्रं तु पुरस्तात्पुरो-  
भागे देवयजनस्य न स्यात् । पूर्वमुक्तानि लक्षणानि तद्विपर्यस्तानि अभिचरणीयेषु  
ज्ञेयानि । न चास्य स्थलतरमदूरे स्याद्देवयजनमात्रं च पुरस्तादित्येतत् नैव विपर्यस्तं  
भवतीत्यर्थः ।

पुरोहविषि देवयजने याजयेदितिग्राह्यणव्याख्या-  
तानि काम्यानि देवयजनानि तेषां याथाकामी ।

पुरोहविषि देवयजने याजयेदित्यारभ्य भवत्येवेत्येवमन्नं यद्ग्राह्यणं तेन व्याख्या-  
तानि उक्तानि काम्यानि काम्यागार्हाणि तेषां मध्ये याथाकामी कामनानुरोधेन पशो  
भवतीत्यर्थः । आपस्तम्बोऽपि पुरोहविषीति काम्यानि देवयजनानीति । बौधायनोऽपि जुष्टे  
देवयजने शाळा कारिता भवति पुरोहविषि देवयजने याजयेदित्येषा यज्जोषयत इति ।  
यं कामयेतोऽपैनमुत्तरो यज्ञो नमेदमि सुवर्गं लोकं जयेदिति त पुरोहविषि देवयजने  
याजयेत् । पुरोहविषि देवयजने याजयेदिति विधिः । य कामयेतोऽपैनमुत्तरो यज्ञो  
नमेदमि सुवर्गं लोकं जयेदित्यातिकामनावानधिकारी । यस्य होता प्रातरनुवाकमि-  
त्यारभ्य विषयतीत्यन्तेन पुरोहविषो देवयजनस्य लक्षणम् । अपैनमुत्तर इत्यारभ्य  
सुवर्गं लोकं जयतीत्यन्तेन फलम् । यस्य देवयजनस्य मण्डपे प्रातरनुवाकमनुब्रूवन्हो-  
ताऽग्निं पुरोवर्तिनमौत्तरवेदिकाग्निं ततः प्रावर्तिनं नदीतडागादिमूलं ततोऽपि प्राग्दि-  
श्युदितमादित्यं चाऽऽभिमुख्येन युगपत्पश्यति एतादृग्देवयजनं पुरोहविरित्युच्यते ।  
उक्थ्यपोडश्याधिरुत्तरो यज्ञ एनं यजमानं प्रति उपनमेत्सुवर्गं लोकं चामिजयेदित्य-  
ध्वर्युः कामयेत तदैतादृशे देवयजने याजयेदित्यर्थः । प्रातरनुवाकशब्देनाऽऽज्यप्रउग-  
शस्त्रे ग्राह्ये नत् प्रातरनुवाको गृह्ये तस्य पुरोदयात्समाप्तेः । अन्यथाऽऽदित्यमभि

विषयतीत्येतद्विरुद्धेति । अथ वाऽऽदित्यशब्देन तत्संबन्धिप्रकाशो प्राप्यः । भ्रातृ-  
व्यवन्तमाप्ते देवयजने याजयेत् । आप्ते देवयजने याजयेदिति विधिः । भ्रातृव्यवन्त-  
मित्यनेनाधिकारी प्रदर्श्यते । पन्था वाऽधिस्पर्शयेदित्यारम्य न रथायेतद्वा आप्तं  
देवयजनमित्यन्तेन लक्षणम् । आप्तोत्येवेत्यारम्याऽऽप्तोतीत्यन्तेन फलम् । प्रौढं राजमार्गं  
प्रौढं गतं वा विलोक्याऽऽधिक्येन तत्संस्पर्शो यथा भवति तथा देवयजनं निर्मातव्यम् ।  
देवयजनगर्तयोर्मध्ये शकटस्य वा रथस्य वा यातवै गन्तुं यावदन्तरं पर्याप्तं तावदेवा-  
न्तरं कर्तव्यं सोऽयमधिस्पर्शः । एतदेवाऽऽप्तनामकं देवयजनमाप्तेन जयतीत्यर्थः ।  
पशुकामभेकोज्जते देवयजने याजयेत् । एकोज्जते देवयजने याजयेदिति विधिः । पशु-  
मानधिकारी । एकोज्जताद्वै देवयजनादङ्गिरसः पशून्मृजन्तेत्यर्थवादः । अन्तरा सद्यो-  
हविर्धाने उज्जतः स्यादेवद्वा एकोज्जतं देवयजनमिति लक्षणम् । पशुमानेव भवतीति  
फलम् । प्राचीनवशात्पुरतः प्रत्यासन्नं सद्य उत्तरवेदेः पश्चात्प्रत्यासन्नं हविर्धानं तयो-  
र्मध्यमुज्जतं यत्र तदेकोज्जतमित्यर्थः । सुवर्गकामं श्रुज्जते देवयजने याजयेत् । श्रुज्जते  
देवयजने याजयेदिति विधिः । सुवर्गकाम इत्यधिकारी । श्रुज्जताद्वै देवयजनादङ्गि-  
रसः सुवर्गं लोकमायक्षित्यर्थवादः । अन्तराऽऽहवनीयं चेत्यारम्येतद्वै श्रुज्जतं देव-  
यजनमित्यन्तेन लक्षणम् । सुवर्गमेव लोकमेतीति फलम् । उत्तरवेदिहविर्धानसदःप्राची-  
नवंशानां चतुर्णामन्तरालदेशेषु त्रिपूजनं यत्र तद्विपूजतमित्यर्थः । प्रतिष्ठाकामं प्रति-  
ष्ठिते देवयजने याजयेत् । प्रतिष्ठिते देवयजने याजयेदिति विधिः । प्रतिष्ठाकाम इत्य-  
धिकारी । एतद्वै प्रतिष्ठितमित्यारम्य सममित्यन्तेन लक्षणम् । प्रत्येव तिष्ठतीति  
फलम् । एतस्यैव नित्यस्वमपीति सूत्रकृतेव प्रागुक्तम् । गतश्रियोऽप्येतदेव देवयजन-  
मित्यपि प्रागुक्तम् । परस्परतः सर्वप्रदेशे समं न तु कुत्रचिदपि उज्जतं कुत्रचिन्न-  
मित्यर्थः । यत्रान्या अन्या ओषधयो व्यतिपक्ताः स्युस्तद्याजयेदिति विधिः । अनेनैव  
लक्षणं बोध्यते । पशुकामोऽधिकारी । एतद्वै पशूनामित्यारम्य पशुमानेव भवतीत्य-  
न्तेन फलम् । यत्रगोघ्नकोद्वशप्रियङ्गादिबीजानि परस्परविलक्षणानि यस्मिन्प्रदेशे  
सहोप्यन्ते तत्र पशुकामं याजयेदित्यर्थः । एतस्य देवयजनस्य यद्यपि नाम नोक्तं  
तथाऽपि लक्षणत एव नामोत्प्रेषमन्यान्वयव्यतिपत्तौपधि देवयजनमिति । नाम विना  
व्यवहारो न घटति इति हि प्रसिद्धम् । यं कामयेत निर्झत्याऽस्य यज्ञं ग्राहयेयमिति  
तं निर्झतिगृहीते देवयजने याजयेत् । निर्झतिगृहीते देवयजने याजयेदिति विधिः ।  
यं कामयेत निर्झत्याऽस्य यज्ञं ग्राहयेयमिति कामनात्राधिकारी । एतद्वै निर्झति-  
गृहीतं देवयजनं यत्सदृशं सत्या भूक्षमित्यनेन निर्झतिगृहीतदेवयजनलक्षणम् ।  
निर्झत्येवास्य यज्ञं ग्रहयतीति फलम् । निर्झतिर्निष्पत्तिविधाती राक्षसविशेषः । निष्पत्ति-  
तत्त्वादिहिरयेन सदृशः सत्या भूमेः संबन्धि यदसं तृणादिशून्यं स्थानं यत्र तान्नि-  
र्झतिगृहीतम् । व्याधृक्कामं व्याधृते देवयजने याजयेत् । व्याधृते देवयजने याजये-

दिति विधिः । व्यावृत्कामोऽधिकारी । यं पात्रे वा तरुणे वेत्यारभ्येतद्वै व्यावृत्तं देव-  
यजनमित्यन्तेन लक्षणम् । विषाप्मना भ्रातृव्येणेत्यारभ्य भीमांसन्त इत्यन्तेन फलम् ।  
पात्रोपलक्षिते सहपङ्क्तिभोजने तरुणोपलक्षिते विवाहे बन्धुमित्रादयो यं पुरुषमुद्दिश्य  
भीमांसेरन्तंसंदिह्येरन्तस्य पुरुषः संदेहहेतोरेपवादादेः पाप्मनो व्यावृत्तिं कामयेत स व्यावृ-  
त्कामः । तं व्यावृत्तसंज्ञके देवयजने याजयेदित्यर्थः । औत्तरवेदिकादाहवनीयात्प्रा-  
चीनं स्थलं प्रवणं क्रमनिष्ठं गार्हपत्यात्प्राजहितात्प्रतीचीनं स्थलं प्रवणं क्रमनिष्ठं यत्र  
तद्यावृत्तसंज्ञकं देवयजनमित्यर्थः । पापेन वैरिणा च व्यावर्तते विद्युज्यते । एनं यज-  
मानं न पात्रोपलक्षिते सहपङ्क्तिभोजने न तरुणोपलक्षिते विवाहे च बन्धुमित्रादयो  
भीमांसन्ते संदिहन्ते । भूतिकामं कार्यं देवयजने याजयेत् । कार्यं देवयजने याजये-  
दिति विधिः । भूतिकामोऽधिकारी । कार्यं इत्यनेनैव तल्लक्षणमप्युक्तं भवति । कार्यो वै  
पुरुषो भवत्येवेति फलम् । मृच्छिलादिभिरुन्नतीकरणाय कार्यम् । उपनयनादिसंस्कारै-  
रुन्नतीकरणीयः पुरुषस्ततस्तस्येदं योग्यं फलमिति दर्शयति भवत्येवेत्यनेन । भवत्येवेति  
ऐश्वर्यं प्राप्त्येवेत्यर्थः । तत्रैकोन्नतव्युन्नतव्यावृत्तेषु देवयजनेषून्नतत्वनिष्ठत्वे अङ्ग-  
त्रिमे ज्ञेये । असंभवे ऋत्रिमे अपि । एकोन्नते देवयजने स्वीक्रियमाणे प्राग्भंशमारभ्य  
यूपावतान्तं शौल्हेन मानेन तूष्णीमेव मानं कर्तव्यं सद्देहविधानयोरन्तरौन्नत्यसंपा-  
दनाय । एवं व्युन्नतव्यावृत्तयोरपि यथालक्षणम् । कार्यं तु सर्वं मृच्छि-  
लादिभिरुन्नतं स्थलं यावत्पर्याप्तं संपादनीयम् । निर्वृतिगृहीतदेवयजनस्य निन्दि-  
तत्वादधीदितरेषां प्रशस्तत्वं नहि निन्दा निन्दितुं प्रवर्ततेऽपि तु स्तुत्यं स्तोतुं प्रव-  
र्तते इति न्यायेन । यजमानपरिक्लृप्तोऽध्वर्युः कथं यजमानायानिष्टं कामयेत । अथ  
वा याजयेदिति यावन्ति पदानि तेषु स्वार्थे णिन् । यं कामयेत नमेज्येत्, भ्रातृ-  
व्यवन्तं पशुकामं सुवर्गकामं प्रतिष्ठाकामं पशुकामं यं कामयेत निर्वृत्त्याऽस्य यज्ञं  
ग्राहयेयं व्यावृत्कामं भूतिकाममित्येतेषु विभक्तिलकारव्यत्ययो ज्ञेयः । अस्मिन्पक्षे  
इच्छाया यजमानगतत्वं संपन्नं भवति । वैयधिकरण्यं च परिहृतं भवति । निर्वृति-  
गृहीतदेवयजनस्याऽऽभिचारिके कर्मणि उपयोगश्च सिद्धो भवति । यजमानानिच्छा-  
यामध्वर्योरेवेच्छा कथं कर्माङ्गकाम्यदेवयजनप्रयोजिका भवेदित्यापत्तिरपि निरस्ता  
भवति । अत्र प्रतिग्रहप्रतिषेधार्थं तीर्थगर्मादि कथ्यते । तत्र ब्रह्मपुराणं—

प्रवाहमवधिं कृत्वा यावद्धस्तचतुष्टयम् ।

तत्र नारायणः स्वामी नान्यः स्वामी कदाचन ॥

तत्र न प्रतिगृह्णीयात्प्राणैः कण्ठगतैरपि । इति ।

अत्र प्रवाहमिति जलावध्युपलक्षणम् । तेन पुष्करादौ तडागवाप्यादिरूपे तीर्थे  
सर्वत्रैव जलमवधीकृत्य हस्तचतुष्टयास्पन्तरे निषेधः ।

दानधर्म—भाद्रशुक्लचतुर्दश्यां यावदाक्रमते जलम् ।

तावद्धर्मं विजानीयात्तद्धर्मं तीरमुच्यते ॥ इति ।

अथ भाद्रशुक्लचतुर्दश्यां कदाचिद्वृष्ट्यभावे जलवृद्ध्याभावेऽपि तावत्पर्यन्तं देश उपलक्षणीयः । यदन्वद्यौ पुरोडाशावुवाश्शुभाजमन्तरा यजनीत्यत्र पुरोडाशद्वयामा-  
वेऽपि यथा देश उपलक्ष्यते तथा । तीरावधिश्च ब्रह्मपुराणे—

सार्धं हस्तशतं यावद्धर्मनस्तीरमुच्यते । इति ।

स्कान्दे—तीराद्व्यूतिमात्रं तु परितः क्षेत्रमुच्यते ।

अथ दानं जपो होमो गङ्गायां नात्र संशयः । इति ।

तटद्वये प्रत्येकं क्रोशद्वयास्यगव्यतिमात्रं क्षेत्रम् । अत्र एवोक्तं भविष्ये—

गङ्गासीमां न लङ्घन्ति सर्वपापाण्यशेषतः ।

दिशो दश पलायन्ते सिंहं दृष्ट्वा यथा मृगाः ।

एकयोजनविस्तीर्णा क्षेत्रसीमा तटद्वयम् ॥ इति ।

गर्भे प्रतिग्रहनिषेधः प्रसिद्धनदीषु । प्रसिद्धतरगण्डक्यादिनदीषु तूच्यतः सार्ध-  
हस्तशतमिति तीरेऽपि निषेध इति शिष्टाः । क्षेत्रे तु निषेधो गङ्गाविषयः । तत्रैव  
क्षेत्रकथनात् । यत्तु ब्रह्मपुराणे—

यत्र गङ्गा महादेवः स्वयंमूत्रं तपोवनम् ।

सिद्धिक्षेत्रं तु तज्ज्ञेयं समन्तात्तु त्रियोजनम् ॥ इति ।

एकैकस्मिन्पार्श्वे सार्धयोजनमिति समन्तात्रियोजनमित्यर्थः । एतन्मरणेऽतिशयार्थं  
न तु प्रतिग्रहप्रतिषेधार्थम् । यदा तु समन्तार्धयोजनमिति पाठस्तदा स्कान्देन  
तुल्यार्थतैव । गर्भतीरक्षेत्रेषु यागकरणे यष्टुर्मासकलमृत्विजां तु दीपोऽस्त्येव ।

न तीर्थे प्रतिगृहीयात्प्राणैः कण्ठगैरपि ।

अपि कामातुरो जन्तुरेकां रक्षति मातरम् ॥

तीर्थे प्रतिग्रहो यस्तु तीर्थविक्रय एव सः ।

विक्रीतायां तु गङ्गायां विक्रीतः स्याज्जनार्दनः ॥

जनार्दने तु विक्रीते विक्रीतं भुवनत्रयम् ।

यस्तु लौक्याद्भिः क्षेत्रे प्रतिग्रहकृषिर्भवेत् ।

नैव तस्य परो लोको नायं लोको दुरात्मनः ॥ इति पाद्ये,

प्रवाहमवधिं कृत्वा यावद्वस्तुतुष्टयम् ।

तत्र नारायणः स्वामी नान्यः स्वामी कदाचन ॥

तत्र न प्रतिगृहीयात्प्राणैः कण्ठगैरपि ।

इति ब्राह्मे च ऋग्विजां दक्षिणाप्रतिग्रहे दोषश्रवणात् । छौर्यं छोलुपता । आप-  
त्तावप्रापि प्रतिग्रहो न दोषाय । तथा च वह्निपुराणम्—

हस्त्यश्वरथयानानि मृतशय्यासनानि यः ।

कृष्णाजिनं च गृह्णाति अनापत्सु गतो द्विजः ॥

तथोभयमुखीं गां च सशैलां मेदिनीं द्विजः ।

कुरुक्षेत्रे च यद्दानं चण्डालात्पतितोत्तमा ॥

मांसिके च नवश्राद्धे भुञ्जन्प्रेतस्वमाप्नुयात् । इति ।

पाप्मे—प्रतिगृह्णीयाद्वृत्त्यर्थं ब्राह्मणः साधुतः सदा ।

अश्वं च मणिपातद्गतिछेहानि वर्जयेत् ॥ इति ।

वृत्तिर्जीवनम् । अपैतत्प्रायश्चित्तं प्रसङ्गादुच्यते । तत्र योगीश्वरः—

गोष्ठे वसन्ब्रह्मचारी मासमेकं पयोव्रतः ।

गायत्रीजाप्यनिरतः शुध्यतेऽसत्प्रतिग्रहात् ॥ इति ।

मनुः—नपित्वा त्रीणि सावित्र्याः सहस्राणि समाहितः ।

मासं गोष्ठे पयः पीत्वा मुच्यतेऽसत्प्रतिग्रहात् ॥ इति ।

असत्प्रतिग्रहादिति वचनद्वये पदच्छेदः । मांसमित्यत्यन्तसंयोगवाचिन्या द्वितीयया  
त्रिसहस्रजपस्य प्रतिदिनव्यापित्वं गम्यते । जपः पयोव्रतं च दोषगुरु(गौरव)ञ्चावधानु-  
सारेण प्रत्येकं प्रत्येकं समुच्चितं वा कल्प्यम् । यत्तु पदत्रिंशन्मते—

पवित्रेष्टया विशुध्यन्ति सर्वे घोराः प्रतिग्रहाः ।

ऐन्दवेन मृगारेष्टया कदाचिन्मित्रविन्दया ।

देव्या लक्षजपेनैव शुध्यन्ते दुष्प्रतिग्रहात् ॥

इति, तद्देशकालद्रव्यकर्तृणामन्यतरदुष्टत्वे ज्ञेयम् । अनर्थश्च दिशा त्रिचतुःसंनिपाते  
प्रायश्चित्तगौरवं कल्प्यम् । पूर्वोक्तगायत्रीलक्षणो वेति केचित् । तीर्थे प्रतिग्रहस्य  
सतोऽपि निषिद्धत्वादसत्प्रतिग्रहत्वमेव । तथा चेदमेव प्रायश्चित्तं भवति । तत्र तीर्थे  
कर्माद्दक्षिणाप्रतिग्रहस्य निषेधेऽपि वैधत्वात्प्रायश्चित्तलाघवं कल्प्यमिति ज्ञेयम् ।  
प्रायणीयादिवसे प्रपाणकर्तव्यतायामरणीयमारोपस्यैव नियमेन विधानादत्रानियमः  
सूचितो भवति । तत्र बौधायनोऽरण्योः समारोपणमाह—आमावास्थेन वा हविषेष्ट्या  
नक्षत्रे वाऽरण्योरग्नीन्समारोह्य शालामभिप्रैर्युतरेण शालां परीत्य पूर्वया द्वारा शालां  
प्रपाद्य गार्हपत्यस्याऽऽयतने मथित्वाऽग्नीन्विहृत्य मध्यमे वंद्ये रानानं प्रमथन्तीति ।  
कात्यायनः—समारोप्याग्नींशालास्तम्भे पूर्वार्धे गृहीत्वाऽरणीपाणिराहेदमगन्मेति ।  
द्वैधेऽपि—अग्नीनां हरणमित्यमृगान्दरेदिति बौधायनोऽरण्योः समारोह्येति शाली-

किरिति । बाधुलोऽपि — अरण्योरात्मनि वाऽग्नीन्समारोह्य शकटेन प्रत्यक्षान्वा नय-  
ञ्छालामभिप्रैतीति । शकटेन हरणेऽनुच्छादामादि न । संनिधौ चेच्छकटं विनाऽपि  
प्रत्यक्षाणां नयनं, त्रिमिरुच्छुर्त्तर्गमनं चेद्भवति तदैव शकटं विनाऽपि प्रत्यक्षाणां  
नयनम् । चतुर्थोच्छ्रामगमने पुनराधानमेव, कर्माधिहरणेऽनुच्छादसचोदनाऽने (!) न  
चात्र वास्तोष्पतीयावमितहोमौ, एतस्य प्रयाणस्य कर्माधित्वात् । अत्रापि भवन इति  
केचित् । शाला प्रति गमने विशेषो द्वेधे — शालाया अध्यवसान इति स ह स्माऽऽह  
मौधापनो मध्यंदिने शालामध्यवस्येदावः पूर्वा गच्छेयुरन्वयनमानो राज्ञा चारणीभ्यां  
चेत्यथो ह स्माऽऽह शालीकिः कामं पूर्वाह्णे वाऽपराह्णे वा शालामध्यवस्येत्प्रो-  
क्त्वस्तमयाद्दीक्षणीयां संतिष्ठापयिषेदितीति । देवयजनाध्यवसानानन्तरं गोमयोप-  
लिप्तेषु संस्क्रुतेष्वप्यतनेषु अग्नीन्विहरति ।

अपराह्णे दीक्षते ।

द्वादशसंमारयमुहोमादि अपराह्ण एव केवलदीक्षाद्वत्त्वात् । संमारयमुहोमादेर्दी-  
क्षाद्वत्त्वे दीक्षित्यमाणवचनं साधकमिति दर्शनमेव प्राक् । कूदमाण्डहोमस्तु पूर्वाह्ण  
एव तस्य तन्मात्राद्वत्त्वाभावात् । स्वे दक्ष इत्यस्य सत्यमस्मीत्यन्तस्य पुरस्ताद्दीक्षणी-  
याया जपः प्रत्यगाशीर्भस्त्रानकर्मकरण जनपतीनि सूत्रात् । आपस्तम्बेन पुरस्ताद्दी-  
क्षणीयाया आहवनीयमुपतिष्ठत इत्युपस्थाने विनियुक्तत्वादुरस्थानस्यापि जपरूपत्व-  
स्योपोद्धाते दर्शितत्वादुपस्थाने विनियोगेऽपि न विरोधः । सूत्रस्य स्पष्टोऽर्थः ।

यः कामयेत तपस्वी स्वामिति स पूर्वाह्णे ।

काम्यः पक्षोऽयम् । अथ वा नेयं स्वतन्त्रा कामना त्रितु तद्विषये दीक्षितनियमेषु  
कालाधिक्यपूर्वाह्णदीक्षाप्रशंसाम ग्रम् । स यजमानो वाग्यतस्तपस्तप्यमान आस्त इति-  
शास्त्रान्तरदर्शनात् । पूर्वाह्णपराह्णदीक्षाविधिभ्यामिदं ज्ञायते यस्मिन्विभागे पूर्वाह्णपराह्ण-  
शब्दाभ्यामंशौ गृह्येते सोऽत्र विभागो ग्राह्य इति । स च द्वेधा विभागश्चेद्य विभाग  
एव वा । पूर्वाह्णे वै देवानामपराह्णः विनृणामिति द्वेषाविभागे पूर्वाह्णपराह्णशब्दाभ्या-  
मंशद्वयग्रहणमस्ति । अतो द्वेषाविभागस्य ग्रहणम् । एवं पूर्वाह्णे वै देवाना मध्याह्णे  
मनुष्याणामपराह्णः विनृणामिति त्रेधाविभागेऽपि पूर्वाह्णपराह्णशब्दाभ्यामंशद्वयग्रहण-  
मस्ति । अतश्चेधाविभागस्य वाऽपि ग्रहणम् । प्रातःसंगवन्ध्याद्वापराह्णमायाह्णमके-  
ष्वप्यत्राविभागे तु अपराह्णशब्देनैकादशस्थेन व्यवहारोऽस्ति न तु पूर्वाह्णशब्देनान्वाश-  
स्यापि व्यवहारोऽस्ति । अतः सोऽत्र न गृह्यते ।

यदस्य यज्ञार्थं तन्निरादिश्य शेषाद्भुञ्जतेऽनि-  
रादिश्यं वा तस्य न भुञ्जते प्रागग्नीषोमीयात् ।

अस्य दीक्षितस्य यद्व्यमाज्यपशुपुरोडाशीयादि यज्ञार्थं कल्पितं तन्निरादिश्य निर्दिश्याऽऽज्ये पशवः पुरोडाशीयादि यज्ञार्थमेतद्व्यं तन्मध्य एतावद्यज्ञ उपयो-  
क्ष्यन्त एतावद्यज्ञार्थं शेषाद्वाहणा भुञ्जीरन्निति निरादिश्य, अन्तर्भावितव्योऽत्र  
विनक्षितो निरादेश्येति निरादेशनं कारयित्वेति तदर्थः । अत्र प्रयोज्यो यजमानः  
प्रयोजका ऋत्विजः । तेनर्त्विजः स्वार्थं निरादेशनं कारणीयमित्यर्थः सिद्धो भवति ।  
अन्यथा निरादिश्य भुञ्जत इत्यनयोः समानकर्तृकत्वानुपपत्तेः । अनिरादिश्येत्यत्रापि  
अन्तर्भावितो णिच्, अनिरादेश्येति निरादेशनमकारयित्वेति तदर्थः । यदि सर्वत्र  
भोक्तव्यमिति सर्वेषामृत्विगादीनामिच्छा तदा निरादेशनं कारयितव्यं भोक्तव्यं च ।  
यदि नेच्छा तदा तु निरादेशनं न कारयितव्यं न च भोक्तव्यम् । निरादिश्य शेषा-  
द्भुञ्जत इत्येतावाने(वै)वानिरादिश्य न भुञ्जत इत्यार्थिकव्यतिरेकार्थसिद्धौ तस्योपा-  
दानमिच्छाधीनं स्वतन्त्रं तुर्यमेतत्पक्षद्वयमिति ज्ञापयितुम् । अन्यथा वैयर्थ्यं दुष्परिहरं  
स्यात् । यज्ञार्थमेतावद्द्रव्यमिति निश्चितद्रव्यादवशिष्टोऽशः शेषशब्देनोच्यते ।  
भोजननिषेधावधिमाह—प्रागग्नीषोमीयादिति । अग्नीषोमीयाद्यामादित्यर्थः । स च  
पत्नीसंयजान्तो वपायागान्तो वा । तथा च धर्मसूत्रम्—अग्नीषोमीयसंस्थाया-  
मेव दीक्षितस्य भोक्तृः हुतायां वपायां क्रीते वा राजनि यज्ञार्थं वा निर्दिष्टे  
शेषाद्भुञ्जीरन्निति ब्राह्मणमिति । क्रीते वा राजनीति भोक्तृरापत्तावयं पक्षः । अग्नीषो-  
मीयस्य पशोः संस्था समाप्तिस्तस्या सत्यामेव दीक्षितस्य दीक्षितसंघन्वयं भोक्तव्य-  
मनिरादेशोऽपि न तु निरादेशं विनैतत्पूर्वम् । अथ वाऽग्नीषोमीयस्य पशोर्वपायां  
हुतायां सत्या वा । राजनि क्रीते वा । एते पक्षा आपदनापदनुसारेण व्यवस्थाप-  
नीयाः । यज्ञार्थं निर्दिष्ट एतेभ्यः पूर्वमपि भोक्तव्यम् । अत्र वचनमृत्विगर्थं तत्रेया-  
न्परमेद ऋत्विगर्थनिरादेशने यजमानस्य प्रयोज्यत्वम् । इतरार्थनिरादेशने प्रयोज्यत्वं  
तु आज्यं पशवः पुरोडाशीयादि यज्ञार्थमेतद्व्यं तन्मध्य एतावद्यज्ञ उपयोक्ष्यन्त एता-  
वदेव यज्ञार्थं शेषादृत्विजो भुञ्जीरन्निति । देशने प्रयोज्यत्वं नरा(?) आज्यं पशवः पुरोडा-  
शीयादि यज्ञार्थमेतद्व्यं तन्मध्य एतावद्यज्ञ उपयोक्ष्यन्त एतावदेव यज्ञार्थं शेषाद्वा-  
हणाः सर्वे भुञ्जीरन्निति निरादेशनवाक्यद्वयम् । ऋत्विगर्थनिरादेशनमृत्विगकर्तृकप्रक-  
रणाधीनमित्येनानित्यम् । द्वितीयं तु स्वकर्तृकत्वाद्वाहणार्थमावश्यकत्वाच्च नित्यमेव ।  
एवंरीत्येवोभयत्र विधानं सप्रयोजनं भवति नान्यथेति द्रष्टव्यम् । अपराह्णे दीक्षित इत्यन-

न्तरं विधानादिदं ज्ञायते दीक्षाप्रभृतिकर्मोपयोगिद्रव्यनिरादेशनमावश्यकम् । संपारण-  
जुहोमादेरपि दीक्षार्थत्वात्तदर्थस्यापीति । तथा च कूश्माण्डहोमावशिष्टाज्यस्य स्थापि-  
तस्य दीक्षोत्तरमशने निरादेशनाभावेऽपि न दोष इति । अनिरादेशने भोजनं तु म्बस्ता-  
ज्यस्यैव नाम् । अनिर्दिष्टदीक्षितान्नभोजनप्रायश्चित्तमुक्तमापस्तम्बमृतौ—

यज्ञियान्न नवभ्राद्धं संग्रहे चैव भोजनम् ।

स्त्रीणां प्रथमगर्भे च द्विजश्चान्द्रायणं चरत् ॥ इति ।

यज्ञियान्नं यज्ञसंबन्धजनम् । यज्ञसंबन्धजनस्याभोजयता सूर्यकवाक्यस्यायामोपोमी-  
यसमाप्तिरर्थन्मशीपोमयवपायागपर्यन्तं वा द्रष्टव्या । संग्रहो विवाहः ।

स्वस्त्युत्तराण्यशीयेति सर्वत्र केशेषूप्यमानेषु जपति ।

सर्वत्रेतिवचनं समावर्तनचौलमोदानसंबन्धिकेशवपनेऽप्येतज्जपमाप्त्यर्थमनूयन्ध्या-  
वपायाश्च हुताया दक्षिणस्या वेदिश्रोण्यां परिध्रिते यजमानस्य केशश्मश्रूणि वापयत  
इत्यस्मिन्नमन्त्रेऽपि वपन आश्रमेधिके केशश्मश्रूणि वापयते नखानि निहन्तते  
दतो धावते स्नात्यहतं वासः परिधत्ते इत्येतस्मिन्नामन्त्रेऽपि वपने च स्वस्त्युत्तराण्य-  
शीयेति जपप्रापणार्थं वा । उप्यमानप्यतिवर्तमाननिर्देशाद्वपने क्रियमाण एव जपो न  
तु तत्पूर्वं न चानन्तरम् । अशुचित्वेऽपि वचनान्मन्त्रजपः । एतावानेव मन्त्रः ।

कृते नापितकृत्य औन्दुम्बरेण दतो धावते लोहितमनागमयन् ।

नापितस्य कृत्यं नापितकृत्य तस्मिन्नापितकृत्ये । नापितकृत्य इत्यनेनाध्वर्युकर्तृक-  
मिदं वपनकृत्यमित्यवगम्यते । नापितकर्तृकत्वे नापितकृत्ये कृत्य इत्येव प्रयोगाऽपंगतः  
स्यात् । नापितकर्तृकत्वं चेदिष्टममविष्यत्तदा जाते नापितकृत्य इत्येवावश्यम् । नहि-  
तथा सूत्रमोक्तम् । अतोऽध्वर्युकर्तृकमेवेदं वपनमिति । औन्दुम्बरग्रहणमितरवृक्षव्या-  
घृत्तर्यं ताम्रव्याघृत्तर्यं च । अविशेषात्काष्ठं पर्णं वा ग्राह्यम् । दतो दन्तान् । धावते  
शीवयति । इदं च दन्तधावनं कर्माह न तु मुक्तदौर्गन्ध्यादिनाशार्थम् । तस्य प्रातः  
कृतेन दन्तधावनेन निषिद्धतिष्ठयादिवशेन दन्तधावनकाष्ठस्थानीयद्वादशगण्डूर्पैर्वा तस्य  
जातत्वात् । एतस्य दन्तधावनस्य वैयत्वाच्च स्मार्तनन्दादिनिषेधस्यात्र प्रवृत्तिः ।

यत्तु—दीक्षितो ब्रह्मचारी च यतिश्च विधवाऽहना ।

नित्यमद्यादन्तकाष्ठगमाया तु विवर्जयेत् ॥

इति स्मृतिवचनं तन्मन्त्रदीक्षापरं ।

गृहीतमन्त्रदीक्षस्तु दन्तानां धावनं चरेत् ।

नित्यं वेदाहुतेः काष्ठैरमाया तु विवर्जयेत् ।

इतिमन्त्रवचनसंवादाच्च तु यज्ञसंबन्धिदीक्षापरत्वे(त्वं) । दतो धावनं इति श्रौतविधिना  
साकं विरोधापत्तेः । तथा चामाया दीक्षाया दन्तधावनं मदस्येव । दन्तधावने विशेष-  
गृहाहिराः—



तत ऊर्ध्वक्रमेणैव धावयेच्छाखया दतः ॥ इति ।

पूर्वमूर्ध्वदन्तान्संशोध्य पश्चादधोदन्ताऽशोधयेदित्यर्थः ।

दन्तधावनकाष्ठप्रमाणं कौर्भे—

मध्याङ्गुलिसमं स्थूलं द्वादशाङ्गुलसंमितम् ।

सत्पक्वं दन्तकाष्ठं स्यात्तदग्रेण तु धावयेत् ॥ इति ।

इदं विषमदन्तस्य, इतरस्य तु कनिष्ठिकाग्रसमं स्थूलम् ।

सूक्ष्मं तु हीनदन्तस्य समदन्तस्य मध्यमम् ।

स्थूलं विषमदन्तस्य त्रिविधं दन्तधावनम् ॥ इति विष्णुक्तेः ।

विष्णुः—द्वादशाङ्गुलिकं विप्रे काष्ठमाहुर्मनीषिणः ।

क्षत्रविदश्चूडजातीनां नवपदचतुरङ्गुलम् ॥ इति ।

गर्गः—चतुरङ्गुलमानं तु नारीणां नात्र संशयः ॥ इति ।

इदं पश्या दन्तधावन उपमुञ्चते । दन्तधावनं प्रकृत्य व्यासः—

प्रक्षाल्य पादौ हस्तौ च मुखं च सुसमाहितः ।

दक्षिणं बाहुमुद्धृत्य कुर्याज्जान्वन्तरा तु तत् ॥ इति ।

आश्रलायनः—रासस्यामुत्सृजेत्काष्ठं दिशि संमृज्य वा शुचौ ॥ इति ।

संमृज्य प्रक्षाल्य ।

विष्णुः—प्राच्यां सौख्यं दन्तधावे शरीरारोग्यमेव च ।

दक्षिणे तु तथा कष्टं पश्चिमे तु पराजयः ॥

उत्तरे तु गवां नाशः स्त्रीणां परिजनस्य च ।

पूर्वोत्तरे तु दिग्भागे सर्वान्कामानवाप्नुयात् ॥ इति ।

अङ्गिराः—प्रक्षाल्य भक्षयेत्काष्ठं प्रक्षाल्यैव तु संत्यजेत् ।

आयुरित्यादिमन्त्रोऽयमुक्तः शाखाभिमन्त्रणे ॥ इति ।

स च मन्त्रः पुराणे—आयुर्वर्धं यशो वर्धः प्रजाः पशुवसूनि च ।

ब्रह्मप्रज्ञां च मेधां च त्वं नो देहि वनस्पते ॥ इति ।

दन्तधावनमन्त्रस्तु—मुखदुर्गन्धिनाशाय दन्तानां च विशुद्धये ।

घ्रीवनाय च गात्राणां कुर्वेऽहं दन्तधावनम् ॥ इति पुराणेक्तः ।

तूष्णीं वा दन्तधावनम् । मुखदैर्मन्त्र्यसंभावनायामयं मन्त्रोऽन्यथा तूष्णीमेवेति ।

शौनको दन्तधावनोत्तरकृत्यमाह—

पश्चाद्द्वादशगण्डुर्देर्विद्ध्यादन्तधावनम् ॥ इति ।

लोहितं रक्तम् । अनागमयन्ननिर्गमयन् । ददम्य इति शेषः । तेषामेव संनिहितत्वात् । पूर्वत्र दीक्षणीयायां कृतायां यदि लोहितं बहिर्निर्गतं चक्षुर्विषयं स्यात्तदा

सर्वेषां दीक्षितधर्माणां प्रवृत्तत्वेन नमो रुद्रियाम्योऽद्भ्यः स्वाहेति जपो भवति ।  
तस्यामकृतायां दीक्षितधर्माणामप्रवृत्तत्वेन न जपः । यदि दन्तेभ्यो बहिर्निर्गतं जठरे  
गच्छति तदा प्रायश्चित्तं कृत्वाऽग्निं कर्म कार्यं तस्मिन्नकृते तद्विनाऽधिकारामावात् ।  
तस्माद्यथा लोहितं न निर्गच्छति तथैव दन्तधावनं कर्तव्यम् । तच्च प्रायश्चित्तं पट्त्रिं-  
शन्मन उक्तम् । केशनखरुधिराशने मतिपूर्वं त्रिरात्रमज्ञानादुपवास इति ।

हिरण्यवर्णाः शुचयः पावका इत्येषा हिरण्यवर्णाः शुचयः पावका  
वृष्टं भित्त्वा प्रचक्रमुर्हित्वाऽवधमापः । शतं पवित्रा वितता  
द्यासां ताभिर्नो देवः सविता पुनातु । आपो अस्मान्मातरः  
शुधन्त्विति च शङ्खिनि हृदे हिरण्यमवधाय स्यावरासु स्नाति ।

ज्ञानमन्त्रास्त्रय एते । मन्त्रत्रयान्ते सकृदेव ज्ञानम् । इत्येवेतिवचनमन्यत्र प्रसि-  
द्धस्य मन्त्रचतुष्टयग्रहणस्यानुवाकग्रहणस्य वाऽत्र प्राप्तिरिति शङ्कावारणार्थम् । तृती-  
यस्य रिप्रमित्यन्तः । शङ्खिनि हृदे ज्ञाति केवलं स्यावरासु चेत्ज्ञाति तदा तामु  
हिरण्यमन्तर्धायैव ज्ञातीति । अपवा शङ्खिनि हृदे याः स्यावरा आपस्तास्वेव  
हिरण्यमन्तर्धायैव स्नातीति । स्यावरा अशोण्याः । हृदशब्दसंनिध्यात् । स्यावरा  
निवृत्तगतय इत्यस्मिन्करूपे तटाके सरसि वाऽपि ज्ञानम् । अस्मिन्पक्षे पूर्वव्याख्या-  
नार्थ एवात्रानुस्यूते भवति । स्मृतौ दीक्षार्थस्नानं देवज्ञाते नद्यां गङ्गायां संगमे वा  
महाफलमित्युक्तं—

देवज्ञातेऽपवा नद्यां गङ्गायां संगमेऽपि वा ।

ज्ञानं दीक्षार्थं कुर्वीत महाफलमुदाहृतम् ॥ इति ।

नद्यो महानद्यो गोदावरीभीमाद्या द्वादश । तथा च महानदीः प्रकृत्य ब्रह्मपुराणम्—

गोदावरी भीमरथी तुङ्गमद्रा च वेणिका ।

तापी पयोष्णी विन्ध्यस्य दक्षिणे तु प्रकीर्तिताः ॥

मागीरथी नर्मदा च यमुना च सरस्वती ।

विशोका च वितस्ता च विन्ध्यस्योत्तरतः स्थिताः ॥ इति ।

मागीरथीगोदावरीवेणा इति तिस्रो गङ्गाः । तथा च ब्रह्मपुराणम्—

तिस्रो नद्यो महापुण्या वेणा गोदाऽथ जाह्नवी ।

गां हरीशाङ्गतः प्राप्ता गङ्गा इति हि कीर्तिताः ॥ इति ।

गां हरीशाङ्गप्रिकाप्राप्ता इति पाठान्तरम् । हरेश्वरण ईशस्य शिरस्तस्माद्गां  
पृथिवीं प्राप्ता इत्यर्थः । शङ्खशब्दः स्वच्छं जलं लक्षयति । शङ्खशब्दान्मतत्पर्याय  
इति । शङ्खः शङ्ख इव स्वच्छं जलमस्मिन्नस्तीति शङ्खी तस्मिन्नित्यर्थः । अगाधं जलं  
यत्र स हर इत्युच्यते । हरस्यैव विशेषणं शङ्खीति ।

प्रकारान्तरमाह—

यल्लोमशमवकाशं तीर्थं तस्मिन्स्नाति कुण्डे स्नातीत्येकेषाम् ।

यज्जलं लोमशं यत्र तृणानि भवन्ति तल्लोमशं लोमानि विद्यन्ते यस्मिंस्तीर्थे तल्लोमशं, लोमशवदस्तृणपरः । लोमशोऽध्विस्तम्बयजुर्हरतीतिदर्शनात् । लोमादिषामादीत्यनेन मत्वर्थीयः शः । अवकाशमवकाः शोवालाः । केचिच्छरोऽवका इति अपाशरोऽवका इति लिङ्गाद्व्याचक्षते । अवकाभिराशो व्याप्तिर्यस्य तदवकाशम् । अथवाऽवकाशोऽस्यास्तीत्यवकाशः । अर्श आदित्वान्मत्वर्थीयोऽच्चप्रत्ययः । सुखेनावतर्तुमवकाशो यस्मिन्भवति तादृशमिति यावत् । एतादृशं सत्तीर्थं यत्र लोकः स्नाति तस्मिन्वा स्नायादित्यर्थः । न तु महामहिमास्वप्सवेव स्नायादिति नियमः । तासां संपदे तु तास्वेव स्नानमधिकम् । कुण्डं तल्लक्षणद्वेणी तस्या वा स्नातीत्यर्थः । स्नातीत्यस्यामध्ये पुनरावृत्तिः पक्षान्तरं स्वतन्त्रमितिप्रदर्शनार्थम् । कुण्डे स्नातीत्यत्र गण्डूकपुल्या हिरण्यमवधोभेत्यनुवर्तते । तथा चाऽऽपस्तम्बः—कुण्डे हिरण्यमवधाय तस्मिन्स्नातीति वाजसनेयकमिति कूपे नैवेतस्नानं वाजसनेयिमतात् । तीर्थं प्रति गमने विशेष उक्तो द्वेधे—तीर्थगमन इति स ह स्माऽऽह बौधायनः प्रदक्षिणमावृत्त्येतरत्तीर्थं गच्छेदयामुतोऽपसलैरावर्तेतेत्यत्रो ह स्माऽऽह शालीकिरपसलैरावृत्त्येतस्तीर्थं गच्छेदयामुतः प्रदक्षिणमावर्तेतेतीति । इतो वपनप्रदेशात् । अमुतस्तीर्थप्रदेशात् । यदि तीर्थं दूरे भवति तदोपाय उक्तो बौधायनेन—अथ यदि दूरे तीर्थं भवत्युत्तरेण शालां द्वौ कटपरिवारौ कुर्वन्ति पूर्वं यजमानायापरं द्वितीयं पत्न्यै तयोः प्राचीद्वारौ कुर्वन्ति तदुदकुम्भौ निधापयतीति । तत्तयोः कटपरिवारयोरुदकुम्भौ निधापयति परिकीर्त्तयति स्नानार्थमित्यर्थः । अस्मिन्स्नाने यत्राऽऽपः सुखाः सुखावगाहा इत्यारभ्य पवमानः सुवर्जन इति चैतेनानुवाकेन स्नात्वेत्यन्तं सर्वं स्नानतन्त्रं भवति । यत्राऽऽपः सुखाः सुखावगाहास्तदवगाहोऽयस्मिन्नावगाहशब्दवाच्ये स्नाने हिरण्यवर्णा इत्यादिमन्त्रत्रयं दीक्षार्थमेव विधीयते । अत्रगाहोऽयस्य स्नात्वेत्यर्थः । एतेनानुवाकेन स्नात्वेत्यत्रत्य-स्नानशब्दस्य मार्जयित्वेत्यर्थ इति पदद्वयस्य स्नानप्रतिपादके सूत्रे संस्काररत्नमालायामर्थः कृतोऽस्ति स तत्र द्रष्टव्यः । मध्याह्नस्नानदीक्षार्थस्नानयोः कालैक्ये प्रसङ्गसिद्धिर्भध्याह्नस्नानस्येति ।

उदाभ्यः शुचिरापूत एमीति स्नात्वोद्गाहते ।

पुनः स्नात्वेतिवचनं स्नानाद्गतर्पणव्यावृत्त्यर्थम् । एमीति लिङ्गादुद्गाहने मन्त्रः । उद्गाहनं तीरं प्रत्यागमनम् । ततो यन्मया दूषितं तोयमिति यक्ष्मोद्देशेन तीरे जलं निक्षिपति । पूर्वत्र दीक्षणीयाकरणपक्षे तु माध्याह्निकस्नानापाव एव । ततः स्नानं द्विराचमनम् ।

उपस्पृश्याऽऽचम्य ॥ ३ ॥

कुत्रचिदप इति नोच्यते कुत्रचिदुच्यते यत्र नोच्यते तत्रापामुत्पवनं कृत्वोपयोक्तव्या यत्रोच्यते तत्र नेतीति सार्वत्रिकम् । प्रकृतेऽप्यशब्दमावात्पात्रे जलं गृहीत्वा तासां पवित्राभ्यामुत्पवनं कृत्वा ता हस्तेनोपस्पृश्येति सिद्धं भवति । आचम्येत्यत्राऽऽ आचम्येति पदच्छेदः । स्मृत्युक्तप्रमाणसिद्धजलमाचमने न विवाहितं किंतु अधिकमपि भवतीत्याद्या बोध्यते । तथा च च्लुरुक्मात्रं जलं पात्रे गृहीतं हस्तेनैव सकृत्प्राश्नातीत्यर्थः सिद्धो भवति । अनेनान्तरतो मेध्यो भवति । तथा च श्रुतिः—अपोऽश्नात्पन्तरत एव मेध्यो भवतीति । वसनस्यान्तेन प्रतिच्छाद्येति बौधायनः । जत्रान्तःस्थितस्यैव चेदिदमाचमनं तदाऽत्र माध्याह्निकं कर्म, यदि बहिरागत्याऽऽचमनं तदा वक्ष्यमाणनीविपरिकल्पनान्ते माध्याह्निकं कर्मेति ज्ञेयम् । ब्रह्मयज्ञस्तु क्रत्वारम्भात्प्राक्प्रातरेव कर्तव्यः ।

दीक्षाऽसि तनूरसि तां त्वा शिवाꣳ स्योनां  
परिधिपीयेति सौमं वासोऽहतं महत्परिधत्ते  
सोमस्य तनूरसि तनुवं मे पाहीति च ।

सौमाहतशब्दो व्याख्यातौ । महच्छब्देनात्र वाससः स्थौल्यमुच्यते । दैर्घ्यस्यार्थादेव सिद्धेः । तेन वासोऽत्र स्थूलं भवति दृढमिति यावत् । एतेन सूक्ष्मस्यादृढत्वाद्यावृत्तिः कृता भवति । दीक्षाऽसीति दीक्षाऽसि तपसो योनिरित्याच्छिद्रिकप्रपाठकपठितस्य सन्वित्यन्तस्य प्रतीकमिदम् । उक्तश्चाऽऽपस्तम्बेनाप्ययं मन्त्रः परिवाने । तनूरसि तां त्वामिति सौत्रो द्वितीयः । सोमस्य तनूरसि तनुवं मे पाहीति संहितास्थस्तृतीय इत्येवं मन्त्रत्रयं परिधाने । प्रादक्षिण्यं परिमापासिद्धम् । प्रदक्षिणमहतं वासः परिधत्त इत्येवापठद्वौवायनः । चकारः पूर्वाभ्यां सह समुच्चयार्थः । अथवा चकारो दीक्षाऽसि तपसो योनिरित्याच्छिद्रिकमन्त्रसमुच्चयार्थः । अस्मिन्पक्षे प्रथममन्त्रो दीक्षाऽसि तनूरसीत्ययमेक एव । दीक्षाऽसि तपस इत्यन्तं मन्त्रस्तृतीयः । सोमस्य तनूरसि तनुवं मे पाहीति च सौमं वासोऽहतं महत्परिधत्त इत्यन्वयः ।

सूर्यस्य वासोऽसि नीविर्नाभोर्जमस्मात्

धेहीति तस्य नीविमनुपरिकल्पयते ।

सूर्यस्य वास इव वासोऽसीत्यर्थः । एतेन वाममः सोमदेवत्वत्वात्कथं सूर्यदेवत्वमिति दाह्या निरस्ता भवति । तस्य परिहितवाससः । वासोन्नाप्रकाशानार्योऽप्यन्तरगोपनाय वेष्टितवसनमग्निर्नाविस्तामनु पश्चात्कल्पयन् इत्यर्थः । परिशब्दो दाढ्यार्थः । नीविमित्येकवचने जानौ । तत्र कच्छचतुष्टये द्वौ नीविशब्दवाच्यौ कच्छौ । तत्र पश्चात्कच्छ एव मुख्यत्वात्पूर्वम् ।

मुक्तकच्छो यदा कुर्यात्कर्म काम्यं कचिन्नरः ।

वृषा भवति तत्सर्वं गुह्यस्थानप्रदर्शनात् ॥ इति गोभिलोक्तेः ।

नचाप्राग्रकच्छस्य मुख्यत्वमस्तिवति वाच्यम् । गुह्यस्थानप्रदर्शनादिति हेतुना तस्यैव मुख्यताया अवगमात् । काम्यग्रहणान्नित्यनैमित्तिकयोर्नियं नियम इति द्रष्टव्यम् । एकवचनात्सकृदेव मन्त्रः । स चाऽऽद्यायां नीव्याम् । परिधानीयवस्त्र परिधानाय दक्षिणतो न प्रसार्य, प्राङ्मुख उद्भुमुखो वा परिधीत नीविकल्पनं प्राक्मंस्योदकसंस्थभावेनेत्यादि स्मार्तं सर्वमुपसंहार्यम् । आचम्येति रूपया वासःपरिधानस्याप्सु दीक्षासंबद्धत्वं बोध्यते । तेन दशपेयेऽपराह्णे दशपेयाय दीक्षतेऽप्सु दीक्षायाः स्थाने पट्पण्डरीकां द्वादशपण्डरीकां वा हिरण्यस्रजं यजमानः प्रतिमुञ्चत इत्यत्रावशानान्ताया अप्सु दीक्षायाः पुण्डरीकस्रक्प्रतिमोचनेन वासोनिवृत्तिमिव वासोदीक्षाया अपि निवृत्तिः सिद्धा भवति ।

ऊर्जे त्वेत्यश्नात्पूर्जमस्मासु धेहीति वा यदस्य मनसः

प्रियं सर्पिमिश्रं दधि मधु वाऽभ्युपसेकम् ।

यदस्य मनसः प्रियं सर्पिमिश्रं दधि मधु वाऽभ्युपसेकं तदूर्जे त्वेत्यश्नातीत्यन्वयः । यत्तदोर्नित्यसंबन्धादार्थिकस्तच्छब्दान्वयः । यज्ञमस्याशनीयपदार्थसमूहस्य मध्ये मनस आत्मनः प्रियं तदश्नातीत्यर्थः । न तु यजमानस्येतीदमोऽर्थः स्वस्मिन्स्तस्य प्रयोगाभावात्, मन शब्दस्य वैयर्थ्यापत्तेश्च । मनस आत्मवाचित्वमात्मानमाश्रित्य वेत्सीत्यादौ दृष्टम् । मनसः प्रियं हविष्यमेवेति केचित् । सर्वस्याहविष्यस्यापि अत्राशनमित्येतदर्थप्राप्त्यर्थं यदस्य मनसः प्रियमितिवचनमित्यन्ये । यस्याहविष्यस्यापि मसूरवृन्ताकादेस्तिथिविशेषपरिनिषेधेनेतरकाले रागप्राप्ते भोजनेऽशनाभ्यनुज्ञा यथा तथैतस्य भोजनस्य रागप्राप्तस्य कर्माङ्गत्वस्यापि सत्त्वात्तिथिविशेषनिषेधेनेतरकालेऽभ्यनुज्ञाया अप्रवृत्तौ तत्प्राप्त्यर्थं यदस्य मनसः प्रियमितिवचनमित्येवेमेव व्याख्यातव्यम् । सर्वा हविष्याशनकरूपना तु पलाण्ड्वादिव्यतिप्रसक्तत्वेनाप्रयोजिकैव । इष्टापत्तौ तु पलाण्ड्वाद्यशनस्य पुनरुपनयननिमित्तत्वेन मध्ये तदापातिः । नचैतद्व्यतिरिक्तसर्वाहविष्याशनबोधनार्थमेतद्वचनमिति वाच्यम् । एतदपेक्षया स्वरूपाहविष्याशनपरत्वस्यैव युक्तत्वात् । न च दोषामाव एवात्र वचनात्कल्पनीय इति वाच्यम् । स्पष्टवचनाभावेन बहुषु दोषामावकरणापेक्षया यदशने प्रायश्चित्तप्रसक्त्यभावस्तावत्स्वेवाहविष्येपु

\* अप्राऽऽत्मशब्दस्य मनोवाचित्वेऽपि मनःशब्दस्याऽऽत्मवाचित्वं कथमिति चिन्त्य नाना-  
भेदशब्दस्य हरिशब्दस्याश्ववाचित्वेऽपि अश्वशब्दस्य हरिवाचित्वाभावात् ।

पदार्थेषु दोषाभावप्रतिपादनस्य युक्तत्वात् । मसूरवृन्ताकादीनामशने तिथिविशेषपरत्वेन निषेधस्तु अत्रापि अस्त्येव । रागप्राप्ते भोजने कालो मन्त्रविशेषश्चानेन विधीयते । सर्पिःशब्दो लौकिकाज्यमाश्रये । अत एव सूत्रकृता सायंदोहामिघारणे तूष्णीकेनेति संस्कारार्थसर्पिषि विशेषणं दत्तम् । दधि मधु वाऽभ्युपसिच्य सर्पिर्मिश्रं स्वस्य यदन्नं भवति तदश्नातीत्यर्थः । दधि मधु चेति पाठ उभयोः समुच्चयः । समासामावाप्तानयोः सहमाधः । येषु पदार्थेषु यदतीव मनसः प्रियमेतेष्वेकं तस्याशनमावश्यकमिति अनेन सूत्रेण प्रदर्श्यते । मनसः प्रियमिति वचनं मनसः प्रियानशने श्रौतप्रायश्चित्तप्राप्त्यर्थं, तच्च सर्वप्रायश्चित्तमेव विशेषानुक्तेः । अत्र दधि गव्यं माहिषं चापि । अत्र मधु सौद्रमेव न तु मद्यं तस्याशने महापातकिरवादिदोषश्रवणात् । दधि मधु वैवाभ्युपसे-  
कमिति नियमः । तेन दधिमधुनोरेवाभ्युपसेकार्थता न तु पयसः । तस्य तु स्वातन्त्र्ये-  
णाशनम् । अथ वा दधि मधु वाऽभ्युपसेकमेवेति निधमः । तेन दधिमधुनोरभ्युप-  
सेकार्थतैव । पयसस्तृमयथाऽपीति ज्ञेयम् । पूर्वकल्पे दधिमधुनोरभ्युपसेकेन स्वात-  
न्त्र्येण चेत्युभयथाऽपि । सर्पिषस्तु मिश्रणेनैवेति द्रष्टव्यम् ।

आशितो भवति ।

आशित इति निचप्रयोगात्प्रयोनका अमात्येष्टवन्त्वादयः प्रयोग्यो यममानः ।  
तथा चायमर्थो भवति अमात्येष्टवन्त्वादिभिः प्रेरितो यावत्तृप्तिं बहु मुञ्जीतेति । न तु  
आ, अशित इति पदद्वयं तथा पदकारैरपाठात् । यावत्तृप्तिं बहु मुञ्जीतेति अयमर्थो  
यावनेवास्य प्राणस्तेन सह मेघमुपैतीति श्रुत्या लभ्यते । ननु इदं वचनं व्यर्थम् ।

अष्टौ ब्राह्मणमुनेः प्रोक्ताः षोडशारण्यवासिनः ।

द्वात्रिंशच्च गृहस्थस्यापरिमितं ब्रह्मचारिणः ॥

इति धर्मसूत्रोक्तगृहस्थविषयकद्वात्रिंशद्ब्राह्मणसंख्यानिधमवाचनापि कृतेन ।

आहिताग्निरनृणांश्च ब्रह्मचारी च ते त्रयः ।

अश्वन्त एव सिध्यन्ति नैषा सिद्धिरनश्वताम् ॥

इति धर्मसूत्रवचनेनैव तत्सिद्धेरिति चेतस्यम् ।

भुजिप्रमाणं निर्दिष्टं सुखं यावद्विजीर्यति ।

भोजनं हीनमात्रं तु न बल्येष्वयौनसे ।

सर्वेषां वातरोगाणां हेतुता च प्रपद्यते ।

अतिमात्रं पुनः सर्वाणांशु दोषान्प्रकोपयेत् ॥

हनिवेद्यकप्रत्ये वाग्मष्टौ भोजनस्य न्यूनाधिक्ये दोषमुक्त्वा

अन्नेन कुसेर्द्वावंशौ पानेनैकं प्रपूयेत् ।

आश्रयं पवनादीनां चतुर्थमवशेषयेत् ॥

इत्यनेन भोजनप्रमाणमुक्तम् । तथा च जठर एकमंशं पवनाद्यर्धमवशेष्यैव भोजनं कर्तव्यमिति आद्युर्वेदसिद्धभोजनतः पवनाद्यर्धतुरीयमागचतुर्थीशपरिमितमधिकमत्र भोजनं कर्तव्यमित्येतादृशार्धज्ञापनार्थत्वेन सार्ग्विधात् । इतोऽप्यविक्रमोजनं शरीरपीडाप्रसङ्गाद्विरुद्धमेव । अतः पवनाद्यर्धं किञ्चित्स्थलं संरक्ष्यैव भोक्तव्यम् । भुजि-  
प्रमाणं निर्दिष्टमित्यत्र मात्राप्रमाणं निर्दिष्टमित्यपि पाठः । अस्मिन्पाठेऽपि मात्राशब्देन भोजनमेव गृह्यते । दीक्षणीयायां पूर्वत्र कृतायां दीक्षितधर्माणां प्रवृत्तत्वेन न काचनाऽऽहुतिं जुहोत्यन्यत्र क्रतुसंयुक्ताभ्य इति सूत्रोपात्तो वैश्वदेवप्राणाहुतीनां निषेधोऽपि प्रवर्तते । दीक्षितस्य वैश्वदेवे मुख्यकर्तृत्वे तदनुज्ञयाऽन्यैः स्वार्थपाकेन कर्तव्य एव वैश्वदेवः । प्राग्वशप्रपादनोत्तरं दीक्षणीयायाः कर्तव्यताया दीक्षितधर्माणामप्रवृत्तत्वेन निषेधस्याप्रवृत्तेर्वैश्वदेवः स्वेनापि कर्तव्यः । एवं प्राणाहुतयोऽपि भवन्ति । ऊर्ध्वं त्वेति मन्त्रोऽशनार्थ एव निषेधप्रवृत्त्यप्रवृत्तिसाधारण्येन न तु प्राणाहुत्यर्थः । प्रथमप्राणाहुतिमन्त्रेणोर्ध्वं त्वेत्ययं मन्त्रः समुच्चोपते तस्य पुरुषार्थत्वात् । अस्य क्रत्वर्मत्वात्प्रयोजनमेशान्नैवोर्ध्वं त्वेत्यस्य प्राणाहुतिमन्त्रप्रत्याम्नायत्वमिति केचित् । अन्ये तु पञ्चानां स्थानेऽयमेव वा न काचनाऽऽहुतिं जुहोत्यन्यत्र क्रतुसंयुक्ताभ्य इत्यनेन पुरुषार्थाहुतीनां प्रतिषेधात्कत्वर्थ एव स्यादिति प्राहुः । तत्र पूर्वं मतं तुच्छम् । प्रथमेन प्राणाहुतिमन्त्रेण समुच्चयेऽन्यतरस्य व्यवहितत्वेन क्रियासंनिपाताभावेनाकर्मकरणत्वप्रसङ्गात्, मित्रशास्त्रार्थत्वेन द्वाभ्यां त्रिभिरित्यादिवदेककरणत्वोपदेशाभावाच्च । प्राणाहुतीनां पुरुषार्थत्वाज्जिषेधे प्राणाहुतीनामेवाभावेन प्राणाहुतीनां सर्वासां स्थानेऽयमेव मन्त्र इत्युक्तिरसंगतैवेति द्वितीयमपि मतं तुच्छमेव । अतः केवलमशनार्थमेव मन्त्रो न तु प्राणाहुतिस्थानिक इत्येव समञ्जसम् । वज्रयो नैव भवन्ति । देवतोद्देशेन त्यज्यमानत्वेनाऽऽहुतिरूपत्वाच्च काचनाऽऽहुतिं जुहोतीत्येतस्य निषेधस्यात्रापि प्रवृत्तेर्निरावाधात् । परिपेक्षाभिपक्षेण तु भवत एव तयोर्देवतोद्देशेन त्यज्यमानत्वाभावात् । यत्रैकस्मिन्द्रव्य इति सूत्रात्सकृन्मन्त्रः ।

कनीयः कनीयोऽत ऊर्ध्वं व्रतयति ।

दीक्षास्त्विति शेषः । कनीयः कनीयोऽल्पमल्पमत ऊर्ध्वं दीक्षामारभ्य यावद्दीक्षासमाप्तिं व्रतमुपैतीत्यर्थः । स्पष्टमेतदुक्तमापस्तम्बेन—तथाऽऽशितः स्याद्यथा ततो दीक्षामु कनीयः कनीयो व्रतमुपेयादिति । शरीरे काश्चिदंशपादनायैतत् । यथा यथा च शरीरे काश्चिदधिक्य तथा तथा मेध्यता । तथा चाऽऽपस्तम्बः—यदा वै दीक्षितः कृशो भवत्यथ स मेध्यो भवति यदाऽस्मिन्नन्तरं किञ्चित् भवत्यथ स मेध्यो भवति यदाऽस्य कृष्णचक्षुषोर्नक्षत्यथ स मेध्यो भवति यदाऽस्य त्वयाऽस्ति संधीयतेऽथ स मेध्यो भवति पीवा क्षीरोत कृशो यजते यदस्याङ्गानां मीयते जुहोत्येव तदिति विज्ञायत इति । तृतीयाध्यायेऽष्टमे पादे जैमिनिरपि—तपश्च फलसिद्धत्वाच्छोकवादिति-

वाक्यशेषश्च तद्वदिति । तद्दीक्षासु निवर्तत इत्येतत्सूत्रव्याख्यानान्तरे व्याख्या-  
तयेतत्सूत्रद्वयम् । मेध्यो मेधो यज्ञस्तदर्हः । दीक्षादशायामपि कृशस्य दीक्षाप्रतैर्य-  
दङ्गानां मध्येऽङ्गं क्षीयते तदग्रावेव हुतं भवति । अनः कर्षिताङ्गेनैव पटव्यम् ।  
एतेनापि ज्ञायते दीक्षाधिक्यपक्षोऽत्यन्त प्रशस्त इति । इदमप्यतोऽवगम्यत आशितो  
भवतीति विधिरनेकदीक्षापर एव न त्वेकदीक्षापरः । तत्र तु किञ्चित्केशसंपादनाप-  
रूपमेव भोक्तव्यमिति । अत्र व्याख्यायकृतं व्रतहासनिमित्तककृशत्वं गृह्यते ।  
पौषा दीक्षेतेति दर्शनात् । एतज्जोजनार्थः पाकोऽप्येनैव कारयितव्यो ननु स्वेन  
नच परन्या । तथा च बोधायनः—अथाऽऽभ्या मन्त्रोपायनीयं पापयति तस्याऽऽ-  
शितौ भवत इति । ईश्वराय निवेद्यैव भोक्तव्यमिति सुप्रसिद्धमेव । एतच्च दंपतिभ्यां  
केवलाभ्यामेव भोक्तव्यं ननु ब्राह्मणोऽप्यत्र भोजयितव्य इति । एतस्य भोजनस्य  
दीक्षितसंस्कारार्थत्वेनेतरभोजनस्य प्रसक्तेरेवामायात् । अत एवैकाकी न भुञ्जीतेति  
निषेधस्याग्राप्रसरः ।

महीनां पयोऽसीति दर्भपुञ्जीलाभ्यां गव्यं नयनीतम्  
समुग्रौति वर्चोधा असि वर्चो मयि धेहीति तेनाभ्यङ्गे  
मुखमग्रेऽनुलोममितराप्यङ्गानि स्वभ्यक्तो भवति ।

गव्यग्रहणं माहिषादिव्यावृत्त्यर्थम् । संशब्दः सप्यगित्यर्थे । तच्च सप्यकत्वमुद्यवनकि-  
पायामन्वेति । उद्यौतीत्यत्र शोधनार्थमिति शेषः । शोधनार्थमेवोदशरात्रे निधानमाह पौषा-  
यनः—अथास्यैतज्जवनीतं विधितमुदशरात्र उपशेरत इति युधातोर्मिश्रणार्थकत्वेऽपि तस्य  
पदार्थद्वयसाध्यत्वेन प्रकृते पदार्थान्तरासंभवेन तदर्थासंभवादाढोडनार्थकत्वमेव युधातो-  
रिति अर्थविशेषं प्रदर्शयितुमेवोच्छब्द उपातः । उद्यवने प्रादक्षिण्यं परिभाषासिद्धम् ।  
तेनेति वचनं नियमार्थम् । तेन यथा तेनैव सर्वाङ्गानामभ्यङ्गो भवति तावत्पर्याप्तमेवाऽऽलोड-  
नात्प्रागुपादातव्यं न पुनरन्यदुपादातव्यमित्येषोऽर्थः सिद्धो भवति । आलोडनं देवाद्विष्मृत्य  
कृतेऽभ्यङ्गे तदनन्तरं स्मरणे पुनरन्यदृहीत्वाऽऽलोड्य तेन पुनरभ्यङ्गः कर्तव्य इत्ये-  
तदर्थं वा तेनेतिवचनम् । अभ्यङ्गः पाणिभ्यामेव सामर्थ्यात्, न दर्भपुञ्जीलाभ्यां  
सामर्थ्याभावात् । तस्य पाणिभ्यां संप्रप्लाव्य मुखमेव प्रथममभ्यङ्ग इति बोधायनः  
स्पष्टमेवाऽऽह । अग्न इति सप्तमी पञ्चम्यर्थे । तेन मुखमग्रादारम्याभ्यङ्ग इत्यर्थो  
भवति । मुखस्याग्रं शिरस्तदारम्य मुखमभ्यङ्ग इति । एतेन पराचीनताऽभ्यङ्गे प्रद-  
र्शिता भवति । तथा चाऽऽपस्तम्बः—पराचीनं त्रिरभ्यङ्गे मुखमग्न इति ग्रीवाऽपि  
मुखसंबन्धिन्येव तदाधारमूतत्वात् । उत्तरग्रानुलोमग्रहणादपि शिरःप्रवृत्तिग्रीवान्तानाम-  
वयवानां मुख्यवृत्त्या मुखपदवाच्यत्वामावेऽपि गौण्या वृत्त्या तत्पदवाच्यत्वम् ।  
अन्यथा ग्रीवायां लोभाभावेन कुत्रापि तत्संग्रह एव न स्यात् । अनुलोमं यन्मुखानि



लोमानि तदभिमुखतयेतराङ्गानामभ्यङ्ग इत्यर्थः । अथवा मुखशब्देन केवलस्य मुख्यस्य मुखस्यैव ग्रहणम् । अग्रशब्दः क्रमार्थः । शिरःप्रभृतिग्रीवान्तानामवयवानामनुलोममितराण्यङ्गानीत्यत्र समावेशः । अनुलोमशब्दस्यानुक्रमेणेत्यर्थः । तेन शिरःप्रभृतिपादान्तक्रमेणाभ्यङ्गः कर्तव्य इति सिद्धं भवति । इतराणि मुखदितराणि, पूर्व-  
कल्पे हस्तादीनि उत्तरकल्पे शिरआदीनि । मुख्यग्रसेऽनुलोममितराण्यङ्गानीति पार्श्व-  
वयेन निर्देशान्मुखाभ्यङ्गने पृथञ्जन्त्रः । इतराभ्यङ्गने संभवता सकृन्मन्त्रः, असंभवतां  
मन्त्रावृत्तिः । स्वभ्यक्तो भवति, तथाऽभ्यङ्गे यथा स्वभ्यक्तो भवति । मुशब्दे यथा  
सर्वावयवसंबन्धो नवनीतस्य भवेत्तथेति सूचयति । अभिपूर्वकोऽञ्जूघातुरभ्यङ्गरूपमर्थ-  
माचष्टे । आङ्पूर्वकोऽङ्जनमाचष्टे । सर्वावयवावच्छेदेन नवनीतसंबन्धोऽभ्यङ्गपदार्थः ।  
नेत्रावच्छेदेन कज्जलसंबन्धोऽङ्जनपदार्थः । एतावर्थादुपसर्गबलाहस्येते प्रहारादिशब्द-  
वत् । स्वकीयकृत्स्नपृष्ठाभ्यङ्गस्य सुष्ठु स्वेन कर्तुमशक्यत्वात्मुशब्देनान्यकर्तृकताऽपि  
प्रापिता भवति । तत्र कर्तुरनियमप्राप्तौ नियममाह बौधायनः—अन्योन्यस्य पृष्ठमभ्य-  
ङ्गं कर्तुमिति ।

द्वयस्य कनीनिकाऽसीति त्रैककुदेनाऽऽङ्जनेनाऽऽङ्गे ।

त्रिककुदि पर्वते मवं त्रैककुदं तेन त्रैककुदेन । एतादृशेनाऽऽङ्जनेनाऽऽङ्ग इत्यर्थः ।  
अक्षिणी इति शेषः । आङ्जनक्रियासांनिध्यात् । पाहीति मन्त्रान्नः ।

तस्मिन्नाविद्यमाने येनैव केनचित् ।

त्रैककुदेन येन केनाप्यन्येन वाऽऽङ्जनेनाऽऽङ्ग इत्येतावत्येव लाघवेन वक्तव्ये तस्मि-  
न्नाविद्यमान इति वचनं त्रैककुदाङ्जनतद्व्यतिरिक्तवर्त्तिकचिदभ्याङ्जनयोस्तुल्यविकल्पोऽपि  
कदाचित्स्यात्तद्वारणार्थम् । नन्वेवं तस्मिन्नाविद्यमानेऽन्येनेत्येतावदेव वक्तव्यं तथा च  
व्यर्थं येनैव केनचिदिति सूत्रमिति चेत्तत्प्रत्यम् । अस्मिन्प्रतिनिधावत्यन्तसजातीयस्यैव  
प्रथमं ग्रहणमनन्तरमितरस्येत्येतस्य नियमस्यात्राप्रवृत्तिरित्येतादृशार्थज्ञापनार्थत्वेन वैय-  
र्थ्याभावात् । तथा च शैलनमेवाऽऽङ्जनान्तरमादावत्यन्तसजातीयत्वात्प्रतिनिधित्वेन  
ग्राह्यम् । एतस्याप्यभावे कज्जलमित्येतस्य नियमस्यात्राभावः सिद्धो भवति ।

सतूलया शरेपीकया दर्भेपीकया वा दर्भपुञ्जीलेन  
वाऽभ्यन्तरमनिधावयश्चिरेकैकं दक्षिणं पूर्वमाङ्गे ।

तूलमग्रं मूलेभ्यः स्वाहेति मूलसाहचर्यात् । पुष्पमिति केचित् । तन्न, ओषधीभ्यः  
स्वाहा मूलेभ्यः स्वाहा तूलेभ्यः स्वाहा काण्डेभ्यः स्वाहा वल्लेशेभ्यः स्वाहा पुष्पेभ्यः  
स्वाहेत्यश्वमेध ओषधिहोममन्त्रेषु पुष्पस्य पृथङ्निर्देशानुपपत्तेः । तेन सामयेत्यर्थो

भवति । शराख्यतृणशलाका शरेपीका तथा, दर्भेपीका दर्शशलाका तथा वा । दर्भ-  
पुञ्जीलं दर्भकाण्डं तेन वा । दर्भकाण्डाग्रस्याञ्जनक्रियायां सामर्थ्याभावात्तूलेनैवाञ्जनम् ।  
सतूलत्वं शरेपीकादर्भेपीकयोरेव । एतज्ज्ञापयितुमेव वाशब्दोपादानं मध्ये कृतम् ।  
अथ वा तूलः कार्पासस्तत्साहितयेत्यर्थः । मध्ये वाशब्दोपादानं श्रुतौ सतूलयेतिस्त्री-  
लिङ्गनिर्देशाच्छरेपीकादर्भेपीकयोरेव तुल्यकल्पत्वं, दर्भपुञ्जीलस्य तु गौणकल्पत्वं, फलं  
शरेपीकाया अभावे दर्भेपीकाया ग्रहणं मुख्यत्वेनैव, दर्भपुञ्जीलसत्त्वेऽपि नतु तस्य  
ग्रहणं तथात्वाभावादिति द्रष्टव्यम् । अम्यन्तरं यथाऽक्षितो बहिर्न भवति । अपाङ्ग-  
मारम्याऽऽन्तमिति यावत् । अनिवावयन्नप्रतिनिवर्तयन्नैकैकं त्रिराङ्गे दक्षिणं त्रिरुत्तरं  
त्रिरित्यर्थः । सकृत्सकृदेव मन्त्र उभयोरङ्गोः । तत्र क्रममाह—दक्षिणं पूर्वमिति ।

द्विर्वा सव्यम् ।

सर्वेषु पक्षेषु सकृन्मन्त्र एवोभयत्र । सव्ये त्रिराङ्गनं पूर्वसूत्रात्प्राप्तं तत्र वैकल्पिकं  
द्वित्वमनेन विधीयते ।

द्विर्दक्षिणं सकृत्सव्यमित्येकेषाम् ।

उभयं त्रिखिर्दक्षिणं त्रिः सव्यं द्विरिति वेत्येवं पूर्वमुक्तं तत्र स्वतन्त्रं पदान्तर-  
मनेनोच्यते ।

न पुनर्निषेचयति ।

एकेन प्रयत्नेन संततमञ्जनं कर्तव्यं तथा कर्तुमशक्यत्वे सातत्यार्थं पुनराञ्जनं  
न निषेचयति न नेत्रयोर्योजयतीत्यर्थः । अथवा पुनःशब्दो बहुवित्यर्थः । निषेचयती-  
त्यस्य निर्गमयतीत्यर्थः । तथा चायमर्थो भवति न बहु निर्गमयतीति । अर्धाक्षेत्रतो  
बहिरिति । आञ्जनक्रियाया विशेषमाह बौधायनः—अथास्यैतदाञ्जनं विष्टं दृष्यु-  
पशेते सतूला च शरेपीकाया तस्य प्राङ्मुखस्य प्रत्यङ्मुख उपविश्य सव्येन पाणिना  
दक्षिणमक्ष्यन्कीति ।

तस्य ते पवित्रपते पवित्रेणेति पाठ्यमानो जपति चित्प्रतिष्ठां  
पुनातु वाक्पतिर्मा पुनातु देवो मा सविता पुनात्विति  
च पचमानः सुवर्जन इति चैतमनुवाकम् ॥ ४ ॥

इति हिरण्यकेशिसूत्रे दशमप्रश्ने प्रथमः पटलः ।

आद्यश्चकारोऽर्पकत्वेऽपि मन्त्रत्रित्वघोतनार्थः । आध्वर्यवे भेददर्शनाद्युक्तमेत-  
न्नित्वम् । एकत्र निर्णीतः शास्त्रार्थोऽसति बाधकेऽन्यत्रापीति जैमिनिनाऽपि स्वीकृ-  
तम् । यथाऽऽदित्यः प्रायणोयश्चरति विधौ स्थाण्वीवचनस्यापि चरशब्दग्यादिनि-

मोदनेनेतिवाक्यशेषवशादोदनार्थकत्वे निर्णोते सौर्यं चरुमित्यादौ वाक्यशेषामावेऽप्यो-  
दनार्थकत्वं तथाऽत्रेति । अच्छिद्रेण पवित्रेणेति सर्वत्रानुपजतीत्याध्वर्यवसूत्रे सर्वत्रेति-  
ग्रहणाजज्ञापकास्त्रिष्वच्छिद्रेणेत्यादिरनुपपन्नः । पवमानः सुवर्जन इति चैतमनुवाकमि-  
त्यत्रत्यश्चकारोऽनुवाकशब्दोत्तरं योज्यः । रहस्यपातकान्यप्ययमनुवाको नाशयतीत्य-  
त्यन्तं पावित्र्यमेतस्येति प्रसिद्धमिति प्रदर्शयितुमेतच्छब्दः । उक्तश्चायमर्थश्चतुर्वि-  
ंशतिमते—

पावमानीस्तथा कौत्सं पौरुषं सूक्तमेव च ।

जप्त्वा प्रत्यहमेतानि सर्वपापैः प्रमुच्यते ॥ इति ।

पावमानीः पवमानानुवाकगता ऋचः । पावित्र्यार्थं प्रत्यहमपि पाठः कार्यः । तथा  
च स्मृतिः—

रुद्राध्यायं पावमानं पूर्वनारायणं तथा ।

यो जपेत्प्रत्यहं छेतान्सर्वैः पापैः प्रमुच्यते ॥ इति ।

चकारः पूर्वमश्रैः सह समुच्चयार्थः । अध्वर्युणा पावमानं सावकाशतया कर्तव्यं  
यथा पवनत्रये तत्तन्मन्त्राणां सर्वेषां पाठो भवेत् । पवमानानुवाकस्य वाक्यञ्च  
एव पाठः ।

इत्योकोपाहश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखपा-

जिदिसाहस्राग्नियुक्तपौण्डरीकयाजिगणेशदीक्षिततनूजगोपीनाथ-

दीक्षिताविरचितायां श्रीमद्भगवत्सत्यापाढहिरण्यकेशिम्-

श्रामुधिगतनिगूढार्थरत्नालाभकृतविद्वज्जनसंताप-

शामिहायां उपोत्स्नारूपायां वृत्तौ दशमम-

श्रस्त ग्रन्थमः पटलः ॥ १ ॥

अथ दशमप्रश्ने द्वितीयः पटलः ।

आ वो देवास ईमह इति पूर्वेण द्वारेण प्राग्वत्सं प्रविशञ्जपति ।

द्वारग्रहणं वातायनव्यावृत्त्यर्थम् । प्रविशन्निति शब्दा प्रवेशसमकालं जप इति  
बोध्यते । पक्षिपासो हवामह इति मन्त्रान्तः ।

विष्णुदसीत्यप उपस्पृशपापरेणाऽऽहवनीयं

दक्षिणाऽतिक्रम्य दक्षिणत उपविशति ।

दर्शपूर्णमासादौ दृष्टस्य प्रतीकस्य ग्रहणम् । तेन मयि श्रद्धेति मन्त्रान्तो भवति ।

दक्षिणत उदङ्मुखतयोपवेशनमन्यथा दक्षिणाग्नेः पृष्ठतः करणापत्तेः । नौवायनोऽपि स्पष्टमेवाऽऽह-दक्षिणत उदङ्मुखमुपवेशयेति । एकद्वारत्वे तु तेनैव प्रवेशः सामर्थ्यात् ।

सस्यैव एव संचर आ सुत्यायाः ।

संचरो मार्गः । आ सुत्याया इत्यत्राऽऽहमिव्याप्तौ । नास्यस्थिते सोमेऽध्वर्युः पूर्वेण द्वारेण हविर्धाने प्रविश्यापरेण निष्क्रामेदित्यत्रावम्यान्ता सुत्येत्यस्यार्थस्य निर्णय-त्वादत्रापि स एव निर्णयः । इदं कर्तार्यसंचरे, लौकिके तु अग्नेणाऽऽहवनीयं जघ-नेन गार्हपत्यं देत्यादि अव्ययायानुसारेण संचरः । आ सुत्याया इति अवधिविशेषवि-धिबलात्सुत्यासमाप्त्युत्तरमुदयनीयादिषु अग्नेणाऽऽहवनीयमेव कर्तार्योऽपि संचरो न तु अग्निदेशप्राप्तोऽपरेणाऽऽहवनीयम् । अन्यथा वैशेषिकाग्निदेशप्राप्तयोः संच-रयोर्भेदाभावेनावधिविशेषविधिवैयर्थ्यापत्तेः । याजमानं व्याख्यास्याम इत्यधिकारा-देव यजमानत्वात् तत्परामर्शकतच्छब्दोपादानेपेतस्मात्पूर्वतनानि यजमानकर्माणि पत्न्या अपि भवन्तीतिज्ञापनार्थम् । तत्र वपनं पत्न्या नास्तीति आध्वर्यवसूत्रव्याख्या-न उक्तमेव । वपनाभावात्त्वस्त्युत्तराण्यशयेति जपोऽपि न । उद्गाहने पूतमीत्यूहः । तूष्णीमिति नौवायनः ।

इन्द्राग्नी चावापृषिवी इत्याहवनीयमभिमन्त्रयते ।

सन्तं पाहोति मन्त्रान्तः । प्राग्वंशप्रपादनोत्तरं दीक्षणीयापक्षे तां कृत्वाऽनन्तरमे-वाऽऽहवनीयामिनम्रणम् । अत्र साधिका युक्तिस्तं प्राग्वंशं प्रपाद्यात्र दीक्षणीयामेकं समामनन्तीत्यस्मिन्मूत्रे प्रदर्शिता । एतदनन्तरं दीक्षाहुतयः । दीक्षाहुतिर्होमानन्तरं वातं प्राणं मनसाऽन्वारमामह इत्यस्य मन्त्रस्य जपो यजमानस्य । प्रत्यगाशिषो मन्त्रानकर्मकरणाङ्गपतीति सूत्रात् । आपस्तम्बेन पूर्णाहुतिसंज्ञकायाः पष्ठ्या दीक्षाहुते-रनुमन्त्रणे विनियुक्तत्वादनुमन्त्रणमेव वा पष्ठ्या दीक्षाहुतेर्होमानाया अनेन कर्तव्यम् । अनुमन्त्रणस्यापि जपवदमस्तीत्युचोद्धाते प्रदर्शितमेव ।

अन्तर्वेदि तुष्णाजिनस्याऽऽस्तीर्णस्यवर्त्तमयोः

शिरसे स्थ इति शुक्लकृष्णे राजी आलभते ।

अन्तर्वेदिप्रहणं शयनाध्वर्युकृष्णाजिनास्तरणादौ सर्वत्र राज्यालम्भनं स्यात्तन्मा भूदित्येतदर्थम् । कृष्णप्रहणं व्याघ्राजिने राज्यालम्भनव्याघृत्यर्थम् । राजी पट्टी । शुक्लकृष्णराज्योः सहेवाऽऽलम्भनम् । शिरसे स्थ इति लिङ्गात् । आलम्भनं स्पर्श-नम् । अत्र नौवायनः-शुक्लोऽङ्गुष्ठो भवति कृष्णोऽङ्गुलिरिति । द्वेधेऽन्योऽपि विशेषः-शुक्लकृष्णयोः संस्पर्श इति शुक्लोऽङ्गुष्ठो भवति कृष्णोऽङ्गुलिरित्येवं शुक्लकृष्णे संमृशेदिति नौवायनः पृथेनैवैतत् संधिः संमृशेदिति शालीकिरप्येने एकाङ्गुर्येव संमृशेदित्योप-मन्यव इति । पृथं प्रयोदशाङ्गुलम् । यज्ञस्योद्वेग इति मन्त्रान्तः ।

सुशर्माऽसीति दक्षिणतो भसत्त आरोहतीमां  
धियः शिक्षमाणस्य देवेति वसुत्रामाणं पृथिवीं  
धामनेहसमिति चेमाः सुनावमारुहमिति वा ।

सुशर्माऽसीत्येतावानेवायं मन्त्रः । पूर्वश्चकार उत्तरमन्त्रेण सह संधानार्थः । उत्तर-  
श्चकारः प्रथमेन मन्त्रेण समुच्चयार्थः । इमाः सुनावमारुहमिति सुत्रामाणमित्यनेन  
विकल्पते । दक्षिणतो दक्षिणप्रदेशतः पञ्चम्यर्थकस्तप्तिः । भसत् कटिप्रदेशो मुद-  
प्रदेशो वा तृतीयार्थे तप्तिः । दक्षिणं जान्वाच्यामितर्पतीति बौधायनः ।

आऽहं दीक्षामरुहमृतस्य पत्नीं गायत्रेण छन्दसा  
ब्रह्मणा चर्तः सत्येऽधापि सत्यमृतेऽधाय्यृतं च मे  
सत्यं चाभूतां ज्योतिरभूवः सुवरगमः सुवर्गं  
लोकं नाकस्य पृष्ठं ब्रह्मस्य विष्टपमगममित्यारुह जपति ।

आरुह्येतिवचनमारोहणजपयोः कालाव्यवधानार्थं, तेन पत्न्याः शिरसि जालं  
प्रतिमुञ्चतीत्येतदादि जपानन्तरं भवतीति सिद्धं भवति ।

विष्णोः शर्मासीति कृष्णाजिनेन दक्षिणमक्षं प्रच्छादयति ।

कृष्णग्रहणप्रयोजनं पूर्ववत् । दक्षिणग्रहणप्रयोजनं प्रागुक्तमेव । प्रशब्दोऽस्य  
सर्वावयवावच्छेदेन च्छादनं यथा भवति तथा कर्तव्यमिति बोधयति । कृष्णाजिनग्रहण-  
मापस्तम्बोक्तवासोव्यावृत्त्यर्थम् । पच्छेति मन्त्रान्तः ।

नक्षत्राणां माऽतीकाशात्पाहीति वाससा शिरः प्रवेष्टयते ।

वासोऽत्रोष्णीषरूपं शिरोवेष्टने तस्यैव लोकतः सिद्धेः । प्रादक्षिण्यं परिभाषासि-  
द्धम् । बौधायनापस्तम्बौ स्पष्टमाहृतुः—प्रदक्षिणमुष्णीषेण शिरो वेष्टयत इति ।  
उष्णीषरूपवस्त्रालाम् इतरदपि । अत एवाऽऽपस्तम्बेन वाजसनेयकग्रहणं विकल्पार्थं  
कृतं द्रष्टव्यम् । द्वैधे स्पष्टमेव विकल्प उक्तः—अथास्य प्रदक्षिणमुष्णीषेण शिरो  
वेष्टयतीति सूत्रं बौधायनस्य वाससैव प्रच्छन्नः स्यादिति शास्त्रीकिरिति । आचार्यस्य  
तुमयमप्यभिमतमिति विशेषानुक्तेर्मन्यते । उष्णीषशब्दो दीर्घशाटके प्रसिद्ध एव ।  
वेष्टनं व्यापनम् । न पुरा सोमस्य क्रयादपोर्णीतेति प्राक्क्रयाद्वासोपसारणे श्रुतौ  
दोषश्रवणात्, गर्भो वा एष्यद्दीक्षित उरुवं वासः प्रोर्णुने तस्माद्गर्भाः प्रावृता जायन्त  
इति गर्भरूपदीक्षितोत्स्वरूपत्वेन वाससः संस्तवनात्प्रत्यपोर्णुते शिरोऽग्रेऽनुपूर्वमितराण्य-  
ङ्गानीतिवक्ष्यमाणमूत्राह्निङ्गात्, अथ यजमानं वाससा प्रोर्णीतीति यजमानस्य वाससा  
प्रोर्णनस्य स्वतन्त्रतया विधानाच्च वाससा सशिरस्कसर्वावयवप्रोर्णनमादौ कृत्वाऽन-  
न्तरमुष्णीषेण शिरोवेष्टनमिति सिद्धं भवति । शिरोगनवासोपवसंकोच उक्तो बौधाय-

नेन—प्रतिकृष्य वसनस्यान्तान्प्रदक्षिणमुष्णीपेण शिरो वेष्टयतीति । प्रोर्णवनं प्रावर-  
णम् । वाससा प्रोर्णवनात्प्राग्दक्षिणासगतं कृष्णाग्निं निष्कासनीयम् । अ-यथा दक्षि-  
णासस्य प्रावरणासंभवात् । दीक्षितस्य गर्भरूपत्वं बह्वृचब्राह्मणे प्रपञ्चितं—पुनर्वा  
एतमृत्विजो गर्भं कुर्वन्ति यं दीक्षयन्तीति । षट्सदृशं गर्भवेष्टनमुल्ब, जरायु तु  
एतस्यापि वेष्टनं येन क्रियते स पदार्थः । सोऽन्नं कृष्णाग्निरूपः । तेन वाससा  
प्रावरणोत्तरं कृष्णाग्निनेनाऽऽच्छादनं शरीरस्य कर्तव्यम् । उक्तं च सूत्रान्तरे—वाससा  
शिरः प्रवेष्टयते कृष्णाग्निनेन शरीरमाच्छाद्य कृष्यै त्वा सुसस्याया इति वेदे. कृष्ण-  
विषाणया लोष्टमुद्धन्तीति । एव च दीक्षिते गर्भत्वं संपन्नं भवति । सोमक्रयात्पुराऽपो-  
र्णवने दोषं श्रुतौ—यत्पुरा सोमस्य क्रयादपोर्णीतं गर्भा प्रजानां परापातुकाः  
स्युरिति । परापातुका परापतनशीलाः । एतस्य सोमक्रयोत्तरं जननं ततो वस्त्रापन-  
यनं युक्तमेव । तथा च श्रुति-क्रीते सोमेऽपोर्णुने जायत एव तदिति । अपोर्णवनमु-  
द्धाटनम् । किं चात्यन्तं राजादिकं प्रति जनानां प्रतिदिदृक्षायां पार्श्वस्थे पार्णिवा-  
दिभिः समाया आवरणपट्टे यथाऽपनीयते तादृगेवैवद्धति । तथा च श्रुति-अथो  
यथा वसीयाश्च प्रत्यपोर्णुते तादृगेव तदिति । अनेन प्रच्छादनेनास्मिन्काले तत्  
उत्थानं बोध्यते ।

प्रतया कृष्णविषाणया कृष्यै त्वा सुसस्याया इति वेदेर्लोष्टमुद्धन्ति ।

प्रतवचनं कृष्णविषाणा-तरनिवृत्त्यर्थम् । प्रतवचनेनेदमपि गम्यते कृष्णविषाणा-  
प्रदानं वाससा शिरोवेष्टनोत्तरमेव कर्तव्यमिति । मन्त्रागठनमान्मेतदपरिव्ययणादि-  
पत्नीसंनहनान्तम्य दक्षिणासप्रच्छादनपूर्वमावित्वमेव । वेदेर्वेदिसन्निवि लोष्टं मृद्वोलकं  
यं कचनोद्धन्ति विदीर्णं करोति । अत्र वेदिशब्दो लक्षणया वेदिदेशपरः । लोष्टमि-  
त्येव युक्तं पाठ इति लोष्टैर्मन्तीत्यस्मिन्सूत्रे प्रदर्शितमेव । अथवा लोष्टमिवोद्धन्ती-  
त्यर्थः, यथा लोष्टस्य प्रहारेण विदारणं तथेति । अर्था-मृदः । मृदो विदारणं तृक्कि-  
रणेनेति लोष्टप्रसिद्धिः प्राप्तं तत्र प्रहारेण विदारणं विधीयते । नन्वेव वेदिमु-  
द्धन्तीत्येव वक्तव्यं लाघवादिति चेत्, सत्यं, वेदिमुद्धन्तीत्येवमुच्यमाने वेद्या  
सर्वावयवावच्छेदोद्धननं वेदेर्भृदमुद्धन्तीत्युक्तौ तु कस्मिंश्चित्प्रदेशे उद्धननमिति  
स्वरूपभेदेऽत्रैकदेशोद्धननमप्येव विवक्षितत्वेन लाघवस्याप्राप्रयोजकत्वात् । एतादृशमु-  
सृष्टिकल्पनाया व्याख्यानं लोष्टाभावे लोपापत्त्या । न चेष्टापत्तिः । यथाकथंचिदलोपानुगुण-  
व्याख्यानसंभवे लोपकल्पनाया अनुभूतत्वात् । तथा च निदानमूत्रम्—अलोपो  
लोपान्वाप्यतर इति । इदं चादृष्टार्थविषये द्रष्टव्यम् । नच वक्ष्यमाणस्य शिरसि  
कण्डूयन इत्यस्य यथाऽर्थाभावोपपन्नयाऽप्याप्याम्बुति वाच्यम् । नत्रार्थे प्रसे शिरसि

कण्डूयत इत्यत्र लोपकरणापस्तम्बीयस्पष्टवचनमिव प्रकृते अतादृशस्पष्टवचनाभावेन तपाकरणाया असंभवात् । बोधायनसूत्रस्वरसतः कण्डूयत्वावेऽपि कर्तव्यताप्रतीतिश्च ।

मुपिप्पलाभ्यस्त्वौपधीभ्य इति शिरसि कण्डूयते ।

एतस्यादृष्टार्थत्वपक्षे शिरसि यस्मिन्कार्त्स्न्यमिदवयवे वर्णं कुरुत इत्यर्थः । बोधायनेन दक्षिणं गोदानं कण्डूयत इति कण्डूयने नियतदेशोक्त्याऽर्धप्राप्त्यभावेऽपि कण्डूयनं कर्तव्यमेवेति सूच्यते । अर्थे प्राप्ते कण्डूयत इत्यापस्तम्बोक्तदृष्टार्थत्वपक्षे तु अर्पणभावे लोप एव । सूत्रकारस्योपममपि संमतम् । नचादृष्टार्थत्वपक्ष इतरेषु कण्डूयनेषु एतन्मन्त्रप्राप्तिः कथं भवेत्प्रापकामादादिति वाच्यम् । अर्थपृथक्त्वात्कण्डूयनमन्त्रोऽभ्यावर्तत इतिपरिभाषासूत्रस्यैव प्रापकस्य सत्त्वात् । शिर इति सप्तम्यन्तवचनं शिरसि यत्र कुत्रचित्, यत्र कण्डूतिस्तत्र वा कण्डूयनं न तु शिरसः सर्वस्य कण्डूयनमित्यर्थं बोधयति । अदृष्टार्थत्वपक्षे एतन्मन्त्रकरणकशिरोधिकरणककण्डूयनविधिः । दृष्टार्थत्वपक्षे मन्त्रमात्रादौ विधिः कण्डूयनविधिस्त्वनुवाद एव । यदा शिरसि कण्डूयते तदा मुपिप्पलाभ्य इत्यनेनैव मन्त्रेण कण्डूयते । इतराङ्गेषु यदा कण्डूयते तदा विषाण इत्यनेनैव । उभयपक्षेऽपि शिरस्येव कण्डूयनमादौ तत इतराङ्गेष्विति । अनेकेषु अर्थेषु कालव्यवधानेन जायमानेषु मन्त्रावृत्तिः । तथा च सूत्रम्—अर्थपृथक्त्वात्कण्डूयनमन्त्रोऽभ्यावर्तत इति । कालव्यवधानकृतमेवात्रार्थपृथक्त्वम् । जैमिनेस्तु मते कालव्यवधानेऽपि नाऽऽवृत्तिः । तथा च तत्सूत्रमेकादशाध्याये चतुर्थपादे कण्डूयने प्रत्यङ्गं कर्म भेदात्, अपि वा चोदनेक्यमैककर्मास्त्यादिति । कण्डूयनक्रियायां कण्डूयनकर्माण्येवस्य दुःखस्य दुःखापनयनसंस्कार्याणामहानां च भिन्नत्वात्प्रत्यङ्गमावृत्तिः । अत्र कर्मशब्दः क्रियाजन्यफलशालित्वरूपपारिमाणिककर्मपरो धात्वर्थक्रियापरश्च । तथा च क्रियाजन्यफलशालित्वरूपकर्मपरत्वस्वीकारे कर्मणां क्रियाजन्यफलशालिनां शिरआदिरूपाणां भेदात्कण्डूयने प्रत्यङ्गं मन्त्रावृत्तिरित्यन्वयः । धात्वर्थरूपाक्रियापरत्वे तु प्रत्यङ्गं कण्डूयने कर्मभेदान्मन्त्रावृत्तिरित्यन्वयः । अयं पूर्वसूत्रार्थः । उत्तरसूत्रार्थस्तु ऐककर्मात्, एकमेव कर्म यत्र तस्य भावस्तस्माद्धेतोश्चोदना कण्डूयेतेति चोदना तस्या ऐक्यमेव न भेद इति । अयं निष्कृत्योऽर्थः—दुःखानि न भिन्नानि न तु दुःखापनयनं स्वरूपेण विकीर्णितं, नाप्यङ्गसंस्कारः । येन तद्भेदाद्भेदः स्यात् । किं त्वात्मानं कण्डूयतिदुःखासिसचित्तमवनीतकण्डूदुःखं कर्तुं कण्डूयनं क्रियते । तेन यावता दुःखेनानपनीतेनाऽऽत्मनि दुःखं भवति तावतः सर्वस्य दुःखस्यापनयनमत्र क्रियाजन्यफलतच्छादयित्वा एव । तथा चैक आत्मैव

कर्म यत्र तदेककर्म तस्य भाव एककर्म्यं तस्माद्धेतोः । एककर्ममिति कण्डूयनविशेष-  
णम् । कण्डूयनान्यङ्गभेदेन विज्ञानि न भवन्ति । यदाऽङ्गसंस्कारः कण्डूयनं भवेत्तदा  
तद्भेदाद्भेदः स्यादतोऽङ्गसंस्कारोऽपि न भवति, किं तु आत्मगतस्य दुःखस्यापनये-  
नाऽऽत्मन्येव संस्कार उत्पद्यते । अङ्गगतकण्डूनिवृत्तिस्तु द्वारमात्र, यावता दुःखेना-  
पनीतेनाऽऽत्मनि दुःखं भवति तावत्सर्वमपनेतुमभिर्नघाय कण्डूयनोपक्रमो दृश्यते हि  
अन्न एककर्म्यं कण्डूयने सिद्धं भवति । अस्मादेव हेतोर्भोदनैक्यमेव भवति न स्वङ्ग-  
कृतो भेदः कण्डूयने । अनोऽगृह्यमाणविशेषत्वात्तत्र भवतीति ।

विषाणे विष्यै तं ग्रन्थि यदस्य गुलिफदश्छदि  
मनो यदस्य गुलिफदमित्यवशिष्टान्यङ्गानि ।

अवशिष्टेष्वङ्गेष्वित्यर्थः । तेन हस्ताद्यवयवेषु एकदेश एव कण्डूयनं न तु कृत्स्नानां  
कण्डूयनमिति पूर्ववदर्थो भवति । शिरःशब्देन केवलशिरस एव ग्रहणं, तेन छटा-  
दादिषु विषाणे विष्या इत्येव मन्त्रो न तु सुषिप्पलाम्प इति । चक्षुषोरर्थप्राप्तौ कृष्ण-  
विषाणया कण्डूयनं न, अयोग्यत्वात् । हस्तेनापि कण्डूयनं न, पामनमायुकाः प्रणाः  
स्युगिति दोषश्रवणात् । तर्हि कथं कर्तव्यमिति चेत् । कृष्णविषाणाग्रे पोदलिका दृढ-  
तया बद्ध्वा तथा कण्डूयनमित्येवं कण्डूयनं कर्तव्यमित्येवेहि । अङ्गग्रहणं शिरसोऽ-  
ङ्गत्वेऽपि प्राधान्यं द्योतयितुम् । तेन स्नापनीयेनोत्साद्येत्यनेन विहितं उद्धर्तने प्राधा-  
न्यात्प्रथमं शिरस उद्धर्तनं तत इतरेषामिति सिद्धं भवति ।

सूपस्था देवो वनस्पतिरूर्ध्वो मा  
पाक्षोदच इति दण्डं प्रतिगृह्णाति ॥ ५ ॥

प्रतिग्रहणं यावत्पर्यन्तं न कृतं तावत्पर्यन्तं दानशब्दार्थः सिद्धो न भवति । दानं  
विना प्रतिग्रहशब्दार्थोऽप्येवम् । एव च दण्डदानप्रतिग्रहयोः समानकालिकताऽऽर्थ-  
क्येव । तत्करणमन्त्रः पूर्वमेव वक्तव्य इत्यप्यर्थात् ।

अग्निर्दीक्षितः पृथिवी दीक्षा तथाऽग्निर्दीक्षया दीक्षितो ययाऽ-  
ग्निर्दीक्षया दीक्षितः सा मा दीक्षा दीक्षयतु तथा दीक्षया दीक्षे  
वायुर्दीक्षितोऽन्तरिक्षं दीक्षा तथा वायुर्दीक्षया दीक्षितो यया  
वायुर्दीक्षया दीक्षितः सा मा दीक्षा दीक्षयतु तथा दीक्षया  
दीक्ष आदित्यो दीक्षितो द्यौर्दीक्षा तथाऽऽदित्यो दीक्षया  
दीक्षितो ययाऽऽदित्यो दीक्षया दीक्षितः सा मा दीक्षा दीक्षयतु  
तथा दीक्षया दीक्षे चन्द्रमा दीक्षितो नक्षत्राणि दीक्षा तथा



चन्द्रमा दीक्षया दीक्षितो यया चन्द्रमा दीक्षया दीक्षितः सा मा  
 दीक्षा दीक्षयतु तया दीक्षया दीक्षे वरुणो राजा दीक्षित आपो  
 दीक्षा तया वरुणो राजा दीक्षया दीक्षितो यया वरुणो राजा  
 दीक्षया दीक्षितः सा मा दीक्षा दीक्षयतु तया दीक्षया दीक्षे  
 सोमो राजा दीक्षित ओषधयो दीक्षा तया सोमो राजा दीक्षया  
 दीक्षितो यया सोमो राजा दीक्षया दीक्षितः सा मा दीक्षा  
 दीक्षयतु तया दीक्षया दीक्षे प्राणो दीक्षितो वाग्दीक्षा तया  
 प्राणो दीक्षया दीक्षितो यया प्राणो दीक्षया दीक्षितः सा मा  
 दीक्षा दीक्षयतु तया दीक्षया दीक्षे प्रजापतिर्दीक्षितो मनो  
 दीक्षा तया प्रजापतिर्दीक्षया दीक्षितो यया प्रजापतिर्दीक्षया  
 दीक्षितः सा मा दीक्षा दीक्षयतु तया दीक्षया दीक्षे वाचा मे  
 वाग्दीक्षतामग्नये समष्ट्वा उ प्राणेन मे प्राणो दीक्षतां वायवे  
 समष्ट्वा उ चक्षुषा मे चक्षुर्दीक्षतां सूर्याय समष्ट्वा उ मनसा  
 मे मनो दीक्षतां प्रजापतये समष्ट्वा उ धौश्च पृथिवी चाहश्च  
 रात्रिश्च कृषिश्च वृष्टिश्च त्विषिश्चापचितिश्चाऽऽपश्चापधपश्चोर्क्च  
 सूनृता च ता मा दीक्षमाणमनु दीक्षन्तां भूर्भुवः सुवः सत्यं म  
 आत्मा श्रद्धा मे क्षितिस्तपो मे प्रतिष्ठा श्रद्धा सत्यं गृहपति-  
 रिति केशिनीं दीक्षां जपित्वा स्वाहा यज्ञं मनसेति द्वे अङ्गुली  
 निर्भूजति स्वाहा धावापृथिवीभ्यामिति द्वे स्वाहोरोरन्तरिक्षा-  
 दिति द्वे स्वाहा यज्ञं वातादारभ इति मुष्टी कृत्वेष्ट्रीः स्पेति चत-  
 सोऽङ्गुलीरुत्सृजति ताभिर्यथासुखं चरति वार्षं च पच्छति ।

संभारयजुर्होमोत्तरमयं जपः । केशिनीये तस्य शब्दस्योपादानं ज्ञानार्थम् । ज्ञाना-  
 भावे यजुर्धेयप्रायश्चित्तं भुवः स्वाहेति दीक्षणाग्नौ होतव्यम् । दीक्षाशब्देन दीक्षापद-  
 वन्तो मन्त्रा लक्षणयोच्यन्ते । दीक्षाग्राहिणोऽन्यादयो देवविशेषा एव केशशब्द-  
 वाच्याः । केशिनीति दीक्षाविशेषणम् । विशेष्ये लक्षणया मन्त्रपदवाच्यतायां विशेष-  
 णस्यापि लक्षणया तत्पदवाच्यत्वम् । कः स्वर्गस्तस्येशाः केशा इति व्युत्पत्त्या केश-  
 शब्दस्य देववाचित्वम् । तस्मान्मन्तवर्धीय इति विशेष्यस्य दीक्षाशब्दस्य स्त्रीलि-  
 ङ्गत्वाद्विशेषणीभूतात्केशिशब्दाद्विशेष्यलिङ्गानुरोधेन ङोप् । केशशब्दस्य स्वर्गवाचित्वं  
 हैमकोशे—

को ब्रह्मात्मानिलाकारिचिन्नारियमकेतुषु ।

विष्णुवाहनशब्देऽब्धौ सितकर्णे वसौ द्युतौ ।

फलहे कः समाख्यातः प्रश्नेऽर्थेऽपि च को मतः ।

स्वर्गे चक्रे तथा मित्रे शुद्धचर्धे स्मरकालयोः ॥ इति ।

सर्वेषु देवेषु स्वर्गेशत्वं तु त्रिदिवेशपदादिव केशपदादपि सिध्यति । एकवचनं जात्यभिप्रायम् । दीक्षायां नियमव्रतादिरूपायां जपत्वांसंभवेन तत्साधनीभूतमध्ववाचित्वं लक्षणया स्वीकार्यम् । केशा दीक्षाम्राहिणोऽग्न्यादयो देवा यस्यां सन्ति यत्साधनीभूतमध्वेषु प्रतिपाद्यत्वेन सन्तीति यावत्सा केशिनीति निष्कृष्टोऽर्थः । केशिनीदीक्षानपात्पूर्वमध्वर्युः पृथिवी दीक्षा तयाऽग्निर्दीक्षया दीक्षितो ययाऽग्निर्दीक्षया दीक्षितस्तथा त्वा दीक्षया दीक्षयामीत्यारम्य तास्त्वा दीक्षमाणमनु दीक्षन्तामित्यन्तं यजमानभीक्षमाण आच्छिद्रिकप्रपाठकस्यमञ्चजातं जपति । युष्मच्छब्दप्रयोगादध्वर्योर्नेपोऽयम् । केशिनी दीक्षां जपित्वेति स्वप्समानकर्तृकत्वार्षो यो मुष्टिकरणकर्ता स एव जपकर्तेति । तेन मुष्टिकरणस्य यजमानेनैव कर्तव्यत्वाज्जपोऽपि तेनैव कर्तव्य इति सिद्धं भवति । तथा च पत्न्याः कर्तृत्वं वारितं भवति । मुष्टिकरणं यजमानकर्तृकमेवेत्यत्र मूर्धंताभिर्यथासुखं चरति वाचं च यच्छतीत्यत्रत्यश्चकार इत्यग्रे वक्ष्यते । द्वे अङ्गुली निर्भुजतीति सामान्यतो यद्यप्युक्तं तथाऽप्यङ्गुलिद्वयं द्वयोर्द्वयोर्हस्तयोर्द्विष्टव्यम् । एवमुत्तरास्वपि । आदौ कनिष्ठिकाद्वयं ततोऽनामिकाद्वयं ततो मध्यमाद्वयं ततो द्वयोर्हस्तयोर्मुष्टीकरणमित्येवं क्रमः । न च दक्षिणस्य हस्तस्यैव द्वे अङ्गुली कनिष्ठिकानामिके प्रथमं ततो मध्यमातर्जन्यौ ततः स्वयस्य हस्तस्य कनिष्ठिकानामिके ततो द्वयोर्हस्तयोर्मुष्टीकरणमित्येवमेवास्त्विति वाच्यम् । समं स्यादश्रुतत्वादितिन्यायविरुद्धस्यैतादृशानुष्ठानस्यानुचितत्वात् । निर्भुजति संभुग्रे करोतीति यावत् । संभुग्रेता द्वयोर्द्वयोर्द्वयोर्द्वयोर्गुणपद्युगपदेव । संभुग्राभिः सर्वाभिरङ्गुलिभिः सहाङ्गुष्ठसंयोगो मुष्टिस्तत्करणं तत्संपादनम् । एतेनार्थात्तर्जन्योरपि संभुग्रेता प्रदर्शिता भवति । अन्यथा तद्विना मुष्टिकरणविधिरनुपपन्नः स्यात् । मुष्टी इति द्विवचनम् । पदकारैः प्रमहत्त्वबोधकेतिकरणात् । तेन द्वयोर्हस्तयोर्मुष्टिकरणम् । एष्टीः स्पेति सौत्रो मन्त्रः । द्वयोर्हस्तयोर्द्वे द्वे एवं चतस्रो न तु एकस्यैव । अन्यथा मुष्टी वाचं च विसर्जयित्वेत्यग्रे मुष्टिद्वयविसर्जनविधानानुपपत्तेः । आपस्तम्बेन द्वे अन्यतरतो द्वे अन्यतरत इति स्पष्टमभिधानाच्च । उत्सर्गोऽपि युगपदेव । एष्टीः स्पेति बहुवचनात् । ताभिरुत्सृष्टाभिः । यथामुलमिति वचनाद्याभिरुत्सृष्टाभिः सुखेनाऽऽचमनादि कार्यं कर्तुं शक्यते ता उत्सृष्टव्या इति । तास्तु कनिष्ठिकानामिके चैव । कनिष्ठानामिकयोरनुत्सर्ग एताम्पां साकमङ्गुष्ठसंयोगः पीडावह इत्यनुभवसिद्धम् । अतः कनिष्ठे अनामिके इत्येतासामेव चतसृणामुत्सर्गः । अङ्गुलीरत्त-

जतीत्यत्र चतस्र इति खोलिङ्गात् । एष्टोः स्थेतिमन्त्रगतखोलिङ्गाच्चैवाङ्गुलिग्रहणे सिद्धेऽङ्गुलिग्रहणं दश हस्त्या अङ्गुलयो दश पाद्या इति श्रुतावङ्गुलित्वेनाङ्गुष्ठ-ग्रहणेऽपि यदि कामयेतोभयं जनयेयमित्यभौव लोमान्यङ्गुष्ठं सहाङ्गुलिभिर्गृहीयादि-  
त्सप्राङ्गुष्ठस्य पृथग्रहणदर्शनात्ताङ्गुलिष्वङ्गुष्ठग्रहणमिति प्रदर्शयितुम् । एतेनाङ्गुष्ठत-  
र्जन्योरुत्सर्गो वाजसनेय्युक्तो निरस्तो द्रष्टव्यः । वाचं च यच्छतीत्यत्रत्यश्चकारोऽङ्गु-  
ष्ठिकरणेन सह संनियोगशिष्टत्वार्थः । तेन मुष्टिकरणकर्तुरेव बाह्वनियम इति तथा च  
पत्न्या न वाग्यमनम् ।

वाग्यमलोपप्रापश्चितमाह—

यदि प्रमत्तो व्याहरेद्वैष्णवीमाग्रावैष्णवी५ सारस्वतीं  
बार्हस्पत्यामित्यनूच्य व्याहृतीश्च पुनर्वाचं यच्छति ।

यदीत्यनेन नैमित्तिकत्वं प्रदर्श्यते । प्रमत्तः प्रमादतो व्याहरेद्वाचमुच्चारयेत् । बुद्ध्या  
प्रमत्ततावशेन व्याहरणे तु द्विवारं त्रिवारं वेतेषां मन्त्राणां जप इति त्वार्थिकम् । यदा  
तु प्रमत्त इत्यस्य उन्मत्त इत्येवार्थ इत्युच्यते तदैतेषां मन्त्राणां सकृदेव जपः । प्रमा-  
देन व्याहरणे तु—

यदि वाग्यमलोपः स्याज्जपादिषु कथंचन ।

व्याहरेद्वैष्णवं मन्त्रं स्मरेद्वा विष्णुमव्ययम् ॥

इतिस्मृत्युक्तं ग्राह्यमिति । अयं च वागुच्चारणनिषेधो यज्ञसाधनव्यतिरिक्तविषये ।  
तथा चाऽऽश्वलायनः—आपद्यातो देवा अवन्तु न इति जपेदपि वाऽन्यां वैष्णवी-  
मिति । अन्यद्यज्ञस्य साधनादिति चाऽऽह । आपद्य नियममतिक्रम्य । यज्ञसाधनमिति  
वचसो विशेषणम् । यज्ञसाधनं वचो यद्यज्ञसंपादनार्थं तज्ज्ञेयपरिहारार्थं च तत् ।  
एतद्व्यतिरिक्तवचसो यमनमित्यर्थः । वैष्णवी, इदं विष्णुरिति प्रसिद्धा । अग्राविष्णू  
महि तद्गामित्यनुवाकस्याऽऽद्ययोरन्यतराऽऽग्रावैष्णवी । ततः परयोः प्र णो देवी, आ  
नो दिव इत्यनयोरन्यतरा सारस्वती । ततः परासां बृहस्पते जुषस्व न एवा पित्रे  
बृहस्पते अतीत्येतासां तिमृणामन्यतरा बार्हस्पत्या । इतिशब्दः प्रकारार्थः । तेनाना-  
ज्ञातादिमन्त्रग्रथपाठः सिद्धा भवति । अनुरात्र मन्त्रपाठात्पूर्वमेव वाग्यमलोपप्रापश्चि-  
त्तार्था एते मन्त्रा इत्यनुसंधानार्थः । नचैतदनुसंधानं मन्त्रपाठकाल एवास्तिवति वाच्यम् ।  
मन्त्रार्थानुसंधानावरुद्धत्वेनैतदनुसंधानासंभवात् । अनुसंधानस्य ज्ञानरूपत्वेनैककाले ज्ञान-  
द्वयानुत्पादात् । अपवाऽनुरात्रैतेषां मन्त्राणामनुवचनरूपतां दर्शयितुम् । तेनेकश्रुत्यमेव  
भवति । जपिरित्येवं वचनाभावाच्च चातुस्वर्थनियमामावार्थमेव जपिरित्येति-  
वचनं परित्यज्यानुच्येतिवचनम् । व्याहृतीः समस्ता व्यस्ता वा । एकैकशः समस्ताभिश्चेति

समुच्चयबोधकवचनस्याप्राभावात् । इष्टिपशुबन्धब्रह्मत्वमूत्रे यदि प्रमत्तो व्याहरेद्वैष्ण-  
वीमृचं जपित्वा व्याहृतीश्च पुनर्वाचं यच्छतीति उक्तत्वाद्वैष्णविषयकमेव । अग्निष्टोम-  
ब्रह्मत्वमूत्रे यद्वक्ष्यमाणं तद्ब्रह्मपरमेव । अत्र विहितं यजमानविषयकमेव । अध्वर्या-  
दीनां तु वैष्णववृष्णस्त्रेणैव विष्णुस्मरणमिति न नियमः किंतु नामोच्चारणेनापीत्येतादृ-  
शोपायान्तरमपीति । एतदभिप्रेत्यैवाऽऽध्वर्यवमूत्र एतस्यावचनम् । तच्चोपायान्तरं  
स्मृतावुक्तम् —

यदि वाग्यमलोपः स्वाज्जपादिषु कथंचन ।

व्याहरेद्वैष्णवं मन्त्रं स्मरेद्वा विष्णुमव्ययम् ॥ इति ।

प्रसङ्गादिदमुक्तम् ।

नानृतं वदति ।

सामान्यनिषेधेनाऽऽधानप्रभृति यावज्जीवं नानृतं वदेदिति विशेषनिषेधेन चैवानृतवाङ्-  
निषेधे सिद्धे पुनर्निषेधः कर्माङ्गत्वार्थः । तेन प्रायश्चित्तत्रयमत्र भवति । एकं सर्वाधिकारक-  
सामान्यनिषेधापरिपालननिमित्तकं प्रायश्चित्तम् । द्वितीयमाहिताग्न्यधिकारकसामान्या-  
कारकविशेषनिषेधापरिपालननिमित्तकम् । तृतीयमेतत्कर्माङ्गभूतनिषेधापरिपालननिमि-  
त्तकमिति । आद्ये स्मार्तं प्रायश्चित्तम् । अन्ययोः श्रोतं, तच्च द्विगुणम् । एतन्नित्य-  
माचरणीयम् । तत्र स्मार्तप्रायश्चित्तमुच्यते । वृद्धपराशरः—

विप्रः क्षुत्कृत्य निष्ठीव्य कृत्वा चानृतमापणम् ।

वचनं पतितैः कृत्वा दक्षिणं श्रवणं स्पृशेत् ॥

प्रेक्षणं शशिनोऽर्कस्य ब्रह्मविष्णोशंसंभृतिः । इति ।

वृद्धशातातपः—

क्षुत्वा निष्ठीव्य घासन्तु परिधायाऽऽचमेद्भुधः ।

कुर्यादाचमनं स्पृशं गोष्ठस्य च दर्शनम् ।

यथासंभवतो ह्येतत्पूर्वमावे ततः परम् । इति ।

पूर्वं जलामावे कर्मणि व्यापृतौ वा द्रष्टव्यम् । शङ्खलिखितौ—आक्रोशनानृतवादे  
त्रिरात्रमेकरात्रं वोपवास इति । एवं स्मृतिषु प्रायश्चित्तान्तरमप्युक्तं तत्ततो द्रष्टव्यम् ।  
तत्र शक्ताशक्तकामाक्राम्यासान्म्यासस्वरूपास्वरूपत्वेन व्यवस्था ज्ञेया । श्रौतप्राय-  
श्चित्तं शब्दानृतार्थानृतमेवेन भिन्नम् । तत्र शब्दानृते सारस्वतीर्षिर्गवता पतञ्जलि-  
नोक्ता । अर्थानृते ब्रातपत्येव । स्मार्तं तु अनृतद्वयेऽपि साधारणमेव । यद्यपि श्रौतेनै-  
केनैव प्रायश्चित्तेन द्वितीयप्रायश्चित्तस्य प्रसङ्गतः सिद्धिस्तथाऽपि पुनरत्र श्रौतनिषे-  
धकरणादावृत्तिरेव सिद्धा भवति । इदमेवैतन्निषेधस्य फलम् ।

न मांसमश्राति ।

मांसग्रहणं मध्वादीनामुपलक्षणम् । आपस्तम्बेन निषेधपदार्थेषु तद्वहणात् । राग-  
प्राप्तस्य मांसाशनस्य प्रतिषेधः । पश्चिडापक्षणं वैधमिति कृत्वा तस्य न निषेधः । न  
हिंस्यात्सर्वभूतानीतिशास्त्रेण हिंसा निषिध्यते यागीया तु न निषिध्यते वैधत्वादित्यत्र  
यथा तथाऽत्रेति द्रष्टव्यम् । अयं वैधव्यतिरिक्तमांसाशनप्रतिषेधो दुर्गान्तर उपयुज्यते ।  
कलौ तु मांसाशनस्य सर्वथैव निषेधेन तदप्राप्तिरेव । कलौ तु यागनिषेधस्यैवाभावेन  
तत्संबन्धिमांसमक्षणस्याप्यनिषेध एव ।

सप्रस्तेयान्यदीक्षा च नरमेधाश्वमेधकौ ।

सौश्रामण्यां सुराग्रहः ।

अक्षता गोपशुश्चैव श्राद्धे मांसं तथा मधु ।

इत्यादिभिः कलिवर्ज्यविषयकवचनैर्विशेषनिषेधेनाग्निष्टोमादीनां गोव्यतिरिक्तच्छा-  
गादिपशूनां च निषेधामावस्यार्थादेव प्रदर्शनात् ।

न स्त्रियमुपैति ।

ऋतावपि । यदि दीक्षितोऽवकिरेदिति रेतःसेके प्रायश्चित्तश्रवणात् । मर्तारं प्रति  
पत्न्या गमनमर्थावेव निवृत्तं भवति । तत्र बुद्धिपूर्वस्कन्दने यदि दीक्षितोऽवकिरेदिति  
वक्ष्यमाणप्रायश्चित्तम् । अबुद्धिपूर्वे तु यन्मेऽत्र पयसः परितोपात्तदर्पिष । अग्निहोत्रमिव  
सोमेन तदहं पुनरादद इति रेतः स्कन्धमनुमन्त्रयत इत्यापस्तम्बोक्तं प्रायश्चित्तं द्रष्ट-  
व्यम् । इदमनुमन्त्रणमाचान्तेन कर्तव्यम् । तथा च सूत्रान्तरम्—आचान्तो रेतःस्कन्ध-  
मनुमन्त्रयत इति । यदि दीक्षितोऽवकिरेदिति स्वस्त्रियमेव नान्यस्त्रियाम् । तत्र तु यां  
अक्षचारी स्त्रियमुपेयादित्येतत्प्रायश्चित्तं स्मृत्युक्तं च भवति । रागप्राप्तस्य प्रतिषेधः ।

नोपप्राप्ते ।

नोपरि पीठमध्वादावास्ते शयीत च । प्रदर्शनार्थं चाऽऽसनवचनम् । अयं शयी-  
तेत्येवाऽऽध्यायनः ।

न निष्ठीवते ।

छोषनं छायाविसर्जनम् ।

न दतो धावते ।

दतो दन्तान् । दन्तधावननिषेधे तत्स्थाने द्वादश गण्डूपाः कार्यास्तेनैव मुखशुद्धि-  
रिति स्मृतितो ज्ञेयम् ।

नाऽऽविष्कुरुते ।

दत्त इत्यनुवर्तते । आविष्करणं प्रकटीकरणम् ।

नाऽऽनतौ स्मयेतापिगृह्य स्मयेत ।

आनतौ केनचिद्वात्यकारणेन हास्यप्राप्तावपि नैव स्मयेत नेषद्वात्यमपि कुर्यात् ।  
स्मिद्, ईषद्भसन इत्यस्माद्धातोर्निष्पन्नः स्मयशब्दः । ईषद्वात्यनिषेधेन कैमुतिकन्यायेन  
कस्वरूपस्य हास्यस्यापि सुतरां निषेधः । अकारणहास्यस्य तु धर्मशास्त्रादेव निषेध-  
सिद्धिः । यदीषद्वात्यमपि निरोद्धुं न शक्यते तदा स्मयेतैव परं तु अपिगृह्य वस्त्रेण  
मुखमाच्छाद्यैव स्मयेत । एतत्फलं श्रुतौ कृष्णविषाणया कण्डूयतेऽपिगृह्य स्मयते  
प्रजानां गोपीधायेति । गोपीधा रक्षणम् । उणादिसूत्रेषु निपातनारसाधुः । प्रवर्ग्य-  
प्राक्षणे फलान्तरमपि—तस्माद्दक्षितेनापिगृह्य स्मेतव्यम् । तेजसो धृत्या इति । एते  
निषेधाः पत्न्या अपि । तस्येति ज्ञापकात् । पत्न्या वाग्यमनलोपे विष्णुस्मरणमेव  
प्रायश्चित्तम् ।

यदि वाग्यमलोप स्याज्जपादिषु कथंचन ।

व्याहरेद्वैष्णवं मन्त्रं स्मरेद्वा विष्णुमव्ययम् । इति सामान्यवचनात् ।

उपायान्तरसत्त्वे मन्त्रपाठकरूपनायोगात् । अथर्द्धं मन उन्दतीर्षठं घत्तेति जपौ  
तु न भवतः । यावदुक्त पत्न्याः कर्माणि ब्रह्मचर्ये जपाश्चेति सूत्रात् । मन्त्रं  
नखनिहन्तनदन्तधावनस्नानवासःपरिधानाशनाभ्यङ्गाञ्जनपावनादीनामप्यभावोऽस्त्विति  
वाच्यम् । तस्यैव एव संहर आमुत्याया इत्यप्रत्यतच्छब्दस्यैतेषां धर्माणां प्रापणार्थ-  
मेव कृतवत्वात् । अन्यथा तद्वैयर्थ्यस्य दुष्परिहार्यत्वापत्तेः । नच वैयर्थ्यपरिहारार्थ-  
मुपायान्तरमेव किञ्चित्करूपनीयमिति वाच्यम् । एतत्करूपनातिरिक्तायाः सूत्रान्तरानु-  
गुणार्थकरूपनाया एतासंभवात् । तूष्णीं पक्ष इदम् । ऊहपक्षे तु स्नानमन्त्रे पूतेर्मीत्यूहः ।  
ऊहपक्ष एतावपि जपौ भवत एव । जपामावपक्षे प्रायश्चित्तं तु विष्णुस्मरणमिति  
द्रष्टव्यम् ।

अथर्द्धं मन इत्यमेध्यं दृष्ट्वा जपति ।

अमेध्यमशुचि मलमूत्रादि पतितचण्डालरजस्वलादि च दृष्ट्वा जपति कालाव्यवाये  
सत्यसङ्कटदृष्ट्वाऽपि सकृदेव जपति । बालव्यवाये तु पृथगेव मन्त्रः । सर्वेषामेकास्मि-  
न्नेव काले युगपददर्शने सकृदेव जपति । स्वप्ननदीतिरणाभिवर्षणामिमेध्यप्रतिमन्त्रेषु  
नैवमिति एकादशाध्यायचतुर्थपादगते सूत्रे स्वप्ननदीतिरणाभिवर्षणेषु कालभेदेऽपि  
नाऽऽवृत्तिः । अमेध्यप्रतिमन्त्रे तु एकास्मिन्काल एव युगपदनेकामेध्यदर्शने कालभे-  
दाभावाद्द्विषष्ट आवृत्तेरभाव इति विशेषो द्रष्टव्यः । अमेध्यप्रतिमन्त्रे दर्शनम्येव  
निमित्तत्वात्कालभेदेनामेध्यदर्शन आवृत्तिरेव मीमांसकमतेऽपि । एवमित्यनेन कण्डू-  
नाधिकरणसिद्धान्ताप्योऽतिदिश्यते । सूत्रार्थस्तु स्पष्ट एव । आचमनादित्यावेशणयोः  
स्मृतिप्राप्तयोः समुच्चय इति केचित् । मा मा हासीरिति मन्त्रान्तः ।

उन्दन्तीर्यलं धत्तेत्यभिवृष्यमाणो जपति ।

अभिशाब्दात्संमुखं वृष्यमाणस्य जपः । वृष्यमाण इति शानचा वर्षणसमकाष्ठं जपः । कालाव्यवाये सकृदेव जप इति याज्ञिकमते । मीमांसकमते तु काला(ल)व्यवायेऽपि नाऽऽवृत्तिरिति द्रष्टव्यम् । निर्वधिष्टेति मन्त्रान्तः ।

दक्षिणेन विहारं दीक्षितागारे विहरति ॥ ६ ॥

विहित्यन्तेऽग्नयो यस्मिन्स विहारः प्राग्वंशादिरूपस्तं दक्षिणेनादूर एव दीक्षितागारे कृते विहरति । एतस्मादेव ज्ञायते विहारस्य दक्षिणतो दीक्षितागारं विहारार्थं कर्तव्यमिति । विहारोऽत्र सत्कथावादपुराणश्रवणवेदार्थविचारादिस्तं कालातिवाहनार्थं करोतीत्यर्थः । दक्षिणेन विहारमित्यनेन स्वायतनोपवेशनं व्यावर्त्यते । एनया दूरत्वं व्यावर्त्यते । दीक्षितागारवचनं बाह्यशालायां यत्र कुत्रचिद्विहरणं व्यावर्तयितुम् । सूत्रान्तरे दीक्षितधर्मप्रकृत्य न लौकिकीः कथाः क्षुर्यात्काव्यरसान्वर्जयेत् गायेत्त रोदेष नृत्यदर्शी भवेदिति । कवेः कर्म काव्यं तच्च नाटकमाणिमप्रहसनादिभेदादनेकविधमित्यग्निपुराणादौ प्रदर्शितं तद्वर्जयेत् । रसाञ्जुशृङ्गारादिभेदेन दशविवानरसान्वर्जयेत् ।

नान्यत्र कृष्णाजिनादास्ते शेते वा ।

स्पष्टम् ।

नैनमन्यत्र दीक्षितविमितात्सूर्योऽभिनिम्नोचेन्नाभ्युदियात् ।

दीक्षितार्थं विमिनं दीक्षितविमितं तच्च प्राग्वंश इति प्रागेव दर्शितं तस्मादन्यत्रान्यस्मिन्देश एनं दीक्षितं सन्तं सूर्योऽभिनिम्नोचेदस्तमियात्तन्नाभ्युदियात् । सूर्यास्तमयोदयोर्दीक्षितविमिताद्वर्हिर्न गच्छेत्किंतु तत्रैव स्यादिति तात्पर्यार्थः । एतत्प्रायश्चित्तमापस्तम्ब आह—वारुणीरभिनिम्नोक्तो जपेत्सौरीरभ्युदित इति । यच्चिद्धि ते यत्किंचेद् किनवास इति वारुण्योऽस्तमित उद्धयं तमसस्प्युद्धु त्वं चित्रमिति तिस्रः सौरीरभ्युदिते । उद्धुतमं वरुणास्तभ्याद्यां यत्किंचेद् किनवास इति वारुण्यः, उद्धु त्वं चित्रं देवानां मस त्वा हरितस्तरणिर्विश्वदर्शत इति सौर्य इति वा । मारद्धानमते तरणिर्विश्वदर्शत इति नास्ति । आपस्तम्बः—मनु मासं स्त्रियमनृनमुपरिशिष्टां छीवनं विकाले निष्क्रमणं दीक्षितविमितात्प्रवासमिति वर्जयेदिति । विकालो निष्क्रमणायोग्यसंध्यादिः । प्रवासोऽन्यत्र रात्रिप्रातः । दीक्षितविमितादिति काकाशिन्यायेनोपपन्नं संमध्यते । विकाले दीक्षितविमितान्न निष्क्रामेन्न च ततोऽन्यत्र रात्रिं वसेदित्यर्थः । सर्वत्र प्रवातिक्रमे वातपती । यथाविहितानि तु वैशेषिकाणि । छर्दनादिप्रायश्चित्तमापस्तम्बेनोक्तम्—यदप्रायश्चित्तस्य मे निरष्टविधमः स्मृतः । अग्निष्टरसोमः पृथिवी पुनरात्मन्ध्यानु म इति च्छर्दयित्वा क्षुत्ता वा यदलमद्यते नृक्तं न तत्प्रातः क्षुधोऽयति । सर्वं

तदस्मान्मा हिंसीर्निहि तद्दृशे दिवेति स्वप्नेऽन्नं मुक्त्वा रुद्रियाम्योऽज्यः स्वाहेति  
 लोहितमुत्पतितं दृष्ट्वा वीमत्सा नाम स्याऽऽपः स्वाहाकृताः पृथिवीमाविशतेति स्तूहानं  
 कृपाणा नाम० त्यश्नु तपस्या ना० स्वेदमिति । जपतीत्येव शेषो न त्वनुमन्त्रयत इत्य-  
 स्यानुवृत्तिः । स्वप्नेऽन्नं मुक्त्वेत्यत्र स्वाग्निकस्य पदार्थस्य जाग्रद्शायामसंभवे तदनुमन्त्र-  
 णासंभवात् । एकत्र व्यभिचारेण सर्वत्रापि जपतीत्ययमेव शेषः । स्तूहानमित्यादि-  
 प्वपि दृष्टेतिपदस्याप्यन्वयः । अथ दुःखजमानन्दजं चेत्युभयमपि गृह्यते । अवि-  
 शेषात् । अग्नये व्रतभृतेऽष्टाकपालं य आहिताग्निरार्तेजमश्नु कुर्यादित्यस्यानेमित्ति-  
 कत्वात्रैमित्तिकस्य नित्यतुल्यत्वात् कांचनाऽऽहुतिं जुहोत्यन्यत्र क्रतुसंयुक्ताभ्य  
 इत्यनेन क्रतूपयोगिव्यतिरिक्ताहुतेर्निषेधाद्वातभृतीष्टेर्निषेध इति केचित् । नैतद्युक्तम् ।  
 एतस्याः प्रायश्चित्तप्रकरणे पाठात्पाथिकृतीष्टिवद्वापनिर्घातार्थत्वेन क्रतुसंयुक्तत्वात् ।  
 नहि दोषनिर्हरणं विनाऽग्निमं कर्म संभवति । अत इयमिष्टिर्मवत्येव पूर्णाहुतिर्वेति ।  
 स्तूहानं नासास्युते जले श्लेष्मादि । अथ नेत्रस्रुतं जलं, स्वेदः शरीरजं जलम् । पर-  
 द्वाजः—नापरया द्वारा निष्क्रामेद्यदि निष्क्रामेत्तैत्रेय प्रविश्येदं विष्णुरिति जपेदिति ।  
 आपस्तम्बः—न पुरा नक्षत्रेभ्यो वाचं विमृजेद्यदि विमृजेदिदं विष्णुस्त्वमग्ने व्रथा  
 असीति जपित्वा वाचं यच्छतीति । न पुरा नक्षत्रेभ्यो वाचं विमृजेदित्यनुवादः प्राय-  
 श्चित्तविधानार्थः । वायतस्तपस्तप्यमान आस्त आ नक्षत्रस्योदेतोरिति पूर्वमवोक्तत्वात् ।  
 श्रुतौ तु न पुरा नक्षत्रेभ्यो वाचं विमृजेद्यत्पुरा नक्षत्रेभ्यो वाचं विमृजेद्यज्ञं विच्छि-  
 न्यादिति दोषं प्रदर्श्य नक्षत्रोदयोत्तरं वाग्विसर्गं कर्तुं तद्विधिमुक्त्वा यदि विमृजेद्वैष्ण-  
 वीमृचमनुब्रूयाद्यज्ञो वै विष्णुर्यज्ञेनैव यज्ञं संतनोतीति केवलं वैष्णव्युत्पन्नमात्रं प्रायश्चि-  
 त्तमुक्तम् । प्रातस्तु त्वमग्ने व्रथा असीत्यनुब्रूयाद्यद्यदीक्षितश्चादं वदेन्मुष्टी वाचं च  
 विसर्जयेत्तिथेति वक्ष्यमाणं प्रायश्चित्तं द्रष्टव्यम् । आपस्तम्बः—न दीक्षितवसनं परिद-  
 धीत नास्य पापं कीर्तयेदिति । अदीक्षितानामपि निषेधादौत्सार्थत्वास्तस्तेन त्यक्तं न  
 परिदधीत कश्चिदपि, नास्य सन्नमसन्नं वा दोषं कीर्तयेदित्यर्थः ।

नक्तमेव मूत्रपुरीषे कुर्यादित्वा वा छायायाम् ।

नक्तं रात्रावेव मूत्रपुरीषोत्सर्गं कुर्यात् । न दिवा । यदि निरोद्धं न शक्नुयात्तदा  
 दिवाऽपि कुर्यात् । परं तु छायाया कुर्यात् । अचेदं धर्ममत्रम्—आराध्याऽऽवसथा-  
 न्मूत्रपुरीषे कुर्यादक्षिणां दिशं दक्षिणापरां वा प्रामादावमथाद्याऽस्तमिने च बहिर्ग्रामा-  
 न्मूत्रपुरीषयोः धर्मं वर्जयेद्वदमानं लोष्टमाद्रानोपधिवनस्वनीन्पानाच्छिद्य मूत्रपुरीषयोः  
 शुण्धने वर्जयेद्देवतानामभिधानं चाप्रयत्न इति ।

पराशरः—ततः प्रातः समुत्थाय कुर्याद्विष्णुमूत्रमेव ॥

नैर्ऋत्याग्निपुनिशेषमनोत्याभ्याधिकं भुजः ॥



दूरादावसथान्मूत्रं पुरीषं च समाचरेत् । इति ।

दूरादिति दिनपरं न रात्रिपरं मयसंभवात् । तथा चैतदभिप्रेत्यैव देवलः—

रात्रौ दूरं नैव गच्छेद्विण्मूत्रार्थं कदाचन । इति ।

शौनकोऽपि—प्राणवाधामयाद्रात्रौ गृहेऽप्युत्सर्गमाचरेत् ॥ इति ।

विण्मूत्रे संधयोनैव कुर्यात् । तथा च देवलः—

विण्मूत्रे आचरेन्नित्यं संध्यासु परिवर्जयेत् । इति ।

धर्मसूत्रे—दिवा च शिरसः प्रावरणं वर्जयेन्मूत्रपुरीषयोः कर्म परिहाप्य शिरस्तु प्रावृत्य मूत्रपुरीषे कुर्यादिति । अन्यच्च—न सोपानन्मूत्रपुरीषे कुर्यात्कष्टे पथ्यप्सु च तथा छीवनमैयुनयोः कर्माप्सु वर्जयेदग्निमादित्यमपो ब्राह्मणं गा देवताश्चाभिमुखो मूत्र-पुरीषयोः कर्म वर्जयेदिति ।

अन्यच्च—प्राङ्मुखोऽन्नानि मुञ्जीत उच्चारं दक्षिणामुखः ।

उदङ्मुखो मूत्रं कुर्यात्प्रत्यक्पादावनेजनम् ॥ इति ।

उच्चारः पुरीषकर्म । मूत्रपुरीषोत्सर्गप्रयुक्ता धर्माः स्मृतितो ज्ञेयाः । अत्राऽऽवसथा-दक्षिणां दिशं दक्षिणापरं वेत्ययमेव पक्ष आश्रयणीयः । अन्तर्ग्रामेऽपि गृहस्य द्वारतो न कुर्यात् । यद्यपि च्छायायां मूत्रपुरीषयोः कर्म वर्जयेदिति सामान्यतः सर्व-च्छायानिषेधस्तथाऽपि स्मृतिषु नचोपजीव्यच्छायास्त्विति विशेषतः श्रवणात्तस्या एव निषेधो न तु च्छत्रादिच्छायाप्रतिषेधः । अप्रतिषिद्धा या छाया सैवात्र ग्राह्या । तस्यां छायायामेव मूत्रपुरीषयोः कर्मात्र नियतमिति दिवा वा छायायामित्यनेन प्रद-र्शयते । उपजीव्यच्छाया नाम यस्यां पथिकादयो विश्राम्यन्ति सा । एतस्यास्तु निषेध एवात्रापि मेघच्छायादेरप्रतिषेधस्त्ववर्जनीयत्वादेवेत्यस्त्वप्रस्तुतम् ।

मूत्रं चिकीर्षन्नियं ते यज्ञिया तनूरिति विषाणया लोष्टं किञ्चिद्वोपहत्य तदादायापो मुञ्चामि न प्रजामहोमुचः स्वाहाकृताः पृथिवीमावि-शतेति प्रस्तावयत्यप उपस्पृश्याऽऽचम्य पृथिव्या संभवेति तत्प्रतिनिदधाति पृथिव्याः संभवेति वा ।

मूत्रं चिकीर्षन्कर्तुमिच्छन् । अपो मुञ्चामीति मन्त्राद्विज्ञादेव मूत्रोत्सर्गमात्रसं-न्विस्व एतस्य विधेः सिद्धे मूत्रं चिकीर्षन्नितिवचनं नियमार्थं मूत्रमेव केवलं कर्तुमि-च्छन्न तु पुरीषमपि तेन पुरीषोत्सर्गकालिकमूत्रप्रत्यावे नायं विधिरिति । विषाणया प्रक्षयाऽन्यथा वाऽपि । न तु प्रक्षयेवेति नियमः । लोष्टोद्धनवत्प्रक्षवचनामावात् । लोष्टं मृत्पिण्डः । किञ्चिदित्यनेन लोष्टादन्वतृणादिकमुच्यते तद्वा । तृण लोष्टं वाऽपादाये-

त्येवापठदापस्तम्बः । उपहत्योद्धृत्य खनिस्वेति यावत् । तेन पतितस्य छोटस्य तृणा-  
दिकस्य वा न ग्रहणम् । तदुपहतम् । उत्तरत्र प्रतिनिधानादेवाऽऽदाने सिद्ध आदा-  
येतिवचनं तदादायैव मूत्रप्रस्त्रावः कर्तव्य इति । प्रस्त्रावयति मूत्रं चिकीर्षन्निति पूर्वत्र  
तस्यैवोपक्रमात्, योग्यत्वाच्च मूत्रस्यैव प्रस्त्रावणम् । प्रस्त्रावणेन्द्रियशुद्धिं कृत्वा हस्त-  
पादप्रक्षालनाचमनानि कार्याणीति स्मृतिसिद्धम् । अप उपस्पृश्य, अपः स्पृष्ट्वा,  
आचम्य श्रौतमाचमनं कृत्वेत्यर्थः । अप उपस्पृश्याऽऽचम्येति द्वयोर्भेदः । विना पृथग्ग्र-  
हणानुपपत्तेरुपस्पर्शशब्देन स्पर्शमात्रं न तु उपस्पर्शस्त्वाचमनमिति कोशोक्त आचमन-  
शब्दार्थो ग्राह्य इति । उदककार्ये प्रोक्षणाचमनादौ कुत्रचिदप्यशब्द उपादीयते कुत्र-  
चिन्नोपादीयते तत्र बीजमिदं यत्रोपादीयते तत्रोत्पन्ननादिसंस्कारामावो यत्र नोपा-  
दीयते तत्र संस्कारसत्त्वमिति । पृथिव्याः संभवेति तदपात्तं छोटं तृणादिकं च यतोऽ-  
पात्तं तत्रैव पुनर्निदधाति पृथिव्याः संभवेति वा । अनुनासिकविसर्गकृतो मन्त्रमे-  
दोऽत्र । छोटानोत्तरमेव कर्णे यज्ञोपवीतधारणादि । आदानात्पूर्वं धारणं तु यज्ञो-  
पवीतो कर्म कुर्वतेति शास्त्रविरोधापत्तेर्न युक्तम् । न चैवमादायेति रूपव्योधितादानमूत्रप्र-  
स्त्रावयोरव्यवहितानन्तर्यवाधापत्तिः । अत्राव्यवहितत्वस्याविवक्षणात् । कर्णे यज्ञो-  
पवीतधारणस्यापि मूत्रपुरीषोत्सर्गानुगुणत्वेनाव्यवधायकत्वाच्च । आचमनं तु मुष्ट्य-  
नुरोधेन कथंचिदाचमनविधानात् । आचमनार्थं मुष्टिविसर्गे दोषो नेति केचित् ।  
अस्तीत्यन्ये । शौचविधिस्तु मुष्टिं विसृज्यैव कर्तव्यः । तत्र न प्रायश्चित्तमिति  
केचित् । तदनन्तरं मुष्टिविसर्गप्रायश्चित्तं कृत्वा पुनर्मन्त्रेण मुष्टिकरणमित्यन्ये ।  
दण्डकृष्णाग्निने निधायैव मूत्रपुरीषे कर्तव्ये । तथाचाऽऽपस्तम्बः—न दण्डात्कृष्णा-  
ग्निनादिति विप्रच्छिद्येतोमे निधाय मूत्रपुरीषे कुर्यादिति ।

नैनं शूद्रोऽनुमविशति ।

एनं दीक्षितं प्रति शूद्रो नानुप्रविशति न प्रतिपद्यते । अनुरत्रानुलक्षीकरणपूर्वकप्रवे-  
शनिषेधार्थः । तेन साहजि(सि)कप्रवेशे निषेधो नेत्यर्थादवगतं भवति ।

ग्राह्यणेन राजन्येन वैश्येन वा संभाषेत ।

एतैः सभ्यगपि भाषेतेत्यर्थः । परिगणनास्त्रीशूद्राभ्यां सह संभाषणस्यार्थान्निषेधः  
सिद्धो भवति । सर्वमेतत्स्पष्टमाहाऽऽपस्तम्बः—न स्त्रिया शूद्रेण संभाषेत नैनमनुप्रप-  
द्येतेति । स्त्रिया त्वशूद्रयाऽपि न संभाषेत । बहूपकारमोहादपि नैनं शूद्रमनुगच्छेत् ।  
एनं यजमानं शूद्रो नानुप्रपद्येतेत्यर्थो वेत्यापस्तम्बसूत्रार्थः । नैनमनुप्रपद्येतेत्यस्य  
द्वितीयोऽर्थोऽस्मत्सूत्रानुगुणः । मात्रादिभिर्मान्याभिः सह सभ्यगमापणेऽपि न दोषः ।  
भारतादिषु दर्शनात् । संशब्दात्सभ्यगमापणस्यैव निषेधः । तेन कार्यार्थं स्वरूपमापणे  
न दोष इति मिदं भवति । शूद्र इत्येकवचनं लिङ्गं चाविवक्षितमुद्देश्यगतत्वात् । तेन

बहवः शूद्राः स्त्रियश्चापि न प्रपद्येरुरिति । शूद्रसंभाषणविषये कंचित्प्रतिप्रसवमाहऽऽ-  
पस्तम्बः—कामं शूद्रेण संभाषेत यः पापेन कर्मणाऽनभिलषितः स्यादिति शाट्वायनक-  
मिति । यस्त्वगम्यागमनस्तेयादिदोषाश्रयतया न श्रुतो निश्चित इति यावत्तेन कामं  
संभाषेतेत्यर्थः । शूद्रग्रहणं ख्युपलक्षणम् । प्रतिषोमाना तु जन्मनैव पापभिलषित-  
त्वाच्चैभिः सह भाषणम् । द्युपापाभिलषितेन न संभाषण निषिद्धम् । ननु ब्राह्मणा-  
दिभिरप्यशुचिभिः संभाषण स्मृतिनिषिद्धं शूद्रस्य को विशेष इति चेत् । उच्यते—  
पापानभिलषितैः सद्भिर्ब्राह्मणादिभिः संभाषण कर्मान्तराले विहितं यथा मारतादि-  
श्रवणम् ,

अहःशेषं समासीत शिष्टैरिष्टैश्च सयुतः । इति च, तथा न शूद्रेण शिष्टेन चापि  
विधीयते ।

न कंचन प्रत्युत्तिष्ठति ।

कमपि शिष्टं पित्रादिं गुरु वृद्धं ज्ञानिनं चापि समागतं दृष्ट्वा न प्रत्युत्थानं कुर्यात् ।  
स्मृतितः प्राप्तस्य निषेधः क्रियते ।

नाभिवादयते ।

पितरं मातरं चैव पितामहं पितामहीम् ।  
प्रपितामहतत्पत्न्यौ मातामहं च तस्त्रियम् ॥  
पितृव्यं मातुलं चैव भ्रातरं श्वशुरं तथा ।  
आचार्यमुपनेतास्मन्नदातारमेव च ॥  
उपाध्याय नीतिशास्त्रप्रवक्तारं तथैव च ।  
भयत्रातारमास च ऋत्विजं वृद्धमेव च ॥  
विद्याविनयसंपन्नं ज्ञानिनं चाभिवादयेत् ।

इत्यादिस्मृतिप्राप्तानभिवाद्यात्मस्कार्यान्नाभिवादयेन्न नमस्कुर्वादित्यर्थः । आप-  
स्तम्ब—अभिवदति नाभिवादयतेऽप्याचार्यं श्वशुरं राजानमिति शाट्वायनकमिति ।  
अन्यैरभिवादितस्तेभ्य आशिषं वदति न न्ययम्, आचार्यादीन्समागतानपि नाभिवा-  
दयते किं पुनरन्यान् । राजाभिवादननिषेधो राज्ञो ब्राह्मणस्याप्रसक्तेः । आपस्तम्बो-  
क्ताचार्यादिपदसमभिध्याहारात्मस्कार एवानाभिवादनशब्दार्थः ।

सर्वं एवैनमभिवादयेत्सर्वानेवाभिवदेत् ।

एन दीक्षितं सर्वं एतस्याभिवाद्याः पित्राद्या अन्ये चाभिवादयेत् । अनभिवा-  
द्यतेऽपि तस्य सर्वास्तानभिवादयेत्सर्वान्प्रति आशिषम् ।

आयुष्मान्मव सौम्येति वाच्यो विप्रोऽभिवादने ।

अकारश्चास्य नाम्नोऽन्ते वाच्यः पूर्वाक्षरे मुनः ॥

इतिलक्षणलक्षिता वदेत् । नमस्कारं वा कुर्याद्यथायोग्यम् । नाभिवादयत इत्ययं निषेधो वृद्धत्वेऽपि स्वेन प्रथममभिवादनं न कर्तव्यं तैः कृते पश्चात्कर्तव्यमिति पिण्डितोऽर्थः । एवकारस्याभिवादेदित्यनन्तरमन्ययः । आपस्तम्ब — अग्निर्वै दीक्षितस्तस्मादेनं नोपसृशेन्न चास्य नाम गृह्णीयादिति । अन्यस्य विधिरयम् । अस्य दीक्षितस्य न नाम गृह्णीयार्त्तिकं तु भो इत्यादिभिः पूजाशब्दैरामन्त्रणमात्रं कर्तव्यमिति । स्पर्शने प्रत्यक्षदोषो न नामग्रहणे । अग्निसंस्तवो न स्पर्शनमात्रे हेतुः किंतु अभिवाद्यैरप्ययमभिवाद्यस्तेभ्योऽभिवाद्येभ्योऽपि स्वेनाऽऽशिषो देया इत्यादि । अत एवाभिवादति नाभिवादयतेऽप्याचार्यश्च शूरश्च राजानमिति शाठ्यायनकमित्यस्यानन्तरमुपादानम् । अयं निषेध ऋत्विजामपि विधिव्यतिरिक्तस्पर्शविषये ।

यद्येनश्च शूद्रेण संभाषोपेयादेतेषां वर्णा-  
नामेकं द्रूपादिममित्थं विचक्ष्वेति ।

एनं दीक्षितं प्रति शूद्रेण सह संभाषा संवाद उपेयादुपपद्येत । एतेषां शूद्रव्यतिरिक्तानामनन्तरोपात्तानां ब्राह्मणराजन्यवैश्यानाम् । यद्यपि वर्णशब्दो ब्राह्मणसामिप्यवैश्यशूद्रेषु वर्तते

ब्रह्मसामिप्यविद्शूद्रा वर्णास्त्वाद्यास्त्रयो द्विजाः ।

इति धातुवल्क्योक्तेः, [तथाऽपि] शूद्रात्मकवर्णस्य निषेधकोटिरित्येनैतच्छब्देन तस्य ग्रहणासंभवाद्ब्राह्मणसामिप्यवैश्यानामेव ग्रहणम् । यथावश्यकः संवाद उपपद्येत तदा ब्राह्मणराजन्यवैश्यानां मध्य एकमन्यतमं य कंचन वर्णं पुरस्कृत्य संवादयेत्, इममित्थं विचक्ष्वेतीति शूद्र प्रतीत्यमनेन प्रकारेण विचक्ष्व ब्रूहीति ।

लौकिकीं वाचं वदन्नामधेयेषु विच-  
क्षणं चनसितं चान्ततो दधाति ।

लौकिकीं माषारूपा वाचं वदन्वदिप्यन्वक्तुमद्युक्त इत्यर्थः । वर्तमानसामीप्ये वर्तमानवदपि कदापिद्भवतीति तदर्थं यानि आह्वानार्थानि नामधेयानि तेषु विचक्षणचनसितेत्येतद्व्यपन्नततो नामधेयान्ते दधाति योजयति । चकारादुपमयोः प्रतिनामधेयं समुच्चयो यथा देशदत्त विचक्षणचनसितेति । विशेषमाहाऽऽपस्तम्ब — चनसितविचक्षणेति राजन्यवैश्याविति । यथायथ राजन्यवैश्ययोरेतौ भवत इत्यर्थः । ब्राह्मणस्य तुमयोः समुच्चय एव । लौकिकीं वाचं वदन्नित्यनेन लौकिकवाग्भाषणस्य गौणता गम्यते । तेन मुख्यत्वेन संस्कृतवागेव वक्तव्या, तस्या वक्तुमशक्यत्वे लौकिकीति सिद्धं भवति । तथा चाऽऽपस्तम्ब — परिणयेन मानुर्गो वाच वदतीति । परितः सर्वेषु देशेष्वेकरूपो नीयत इति परिणयः साधुशब्दस्तेन लौकिकार्थमपि वाचं वदन्ति ।

साधुशब्दैरेव मापेत नान्यैरित्यर्थः । श्रुतिरप्यत्रास्ति प्रमाणं—तस्माद्ब्राह्मणेन न श्लेच्छवाचा मापितव्यं श्लेच्छो ह वा एष यदपशब्द इति । अपशब्दरूपामिर्देशमापाभिर्दीक्षितेन न मापितव्यमिति निष्कृष्टोऽर्थः । लौकिकवाग्वदने प्रायश्चित्तं सामान्यमेव घ्रातपत्यात्मकम् । देवतानामधेयेषु न विचक्षणचनसितशब्दौ किंतु मानुषनामधेयेष्वेव । तथा च बौधायनः—यानि देवतानामानि यथारूपांत तान्याचक्ष्वाथ यान्यदेवतानामानि यथारूपांत तान्याचक्षाण उपरिष्टाद्विचक्षणं धेहीति । अदेवतानामानि मनुष्याणां क्षित्यादीनि न तु कृष्णगणेशशिवमास्करादीनि तेषां देवतानामधेयत्वात् । बौधायनेन लौकिकवाग्भाषणेऽपि चनसितविचक्षणप्रयोग उक्तः—चनसितवर्ती विचक्षणवर्ती वाचं वदे[दि]ति । मतुब्दयाद्यथायथं प्रयोगः प्रथमस्याऽऽदौ द्वितीयस्योत्तरमिति । अथवाऽयमर्थः सूत्रस्य लौकिकीं मानुषीं वाचं वदिष्यन्नामधेयेषु च विचक्षणमन्ततश्चनसितं दधाति यथाक्रमं लौकिकीं वाचं वदिष्यन्विचक्षणशब्दमादौ दधाति नामधेयेषु अन्ततोऽन्ते चनसितं दधातीत्येवमिति । अथवोभयत्रापि उभयस्य समुच्चयः । तत्र वाग्निष्य आदावुभयोः समुच्चयो नामधेयविषयेऽन्तत उभयोः समुच्चय इति । विचक्षणं चनसितमिति प्रातिपदिकनिर्देशो न विभक्तिर्विवक्षिता । लौकिकं भाषणं कर्तुमादौ विचक्षणचनसितेत्युक्त्वा लौकिकं भाषणं यथास्वेच्छं कुर्यात् । क्षिप्रविचक्षणचनसितेत्याह्वानार्थं संबोधनवाक्यप्रयोगः । चनसितविचक्षणेत्यामन्त्रयेतेति मारद्वाजः ।

न पचति न ददाति न कांचनाऽऽ-

हुतिं जुहोत्यन्यत्र क्रतुसंयुक्ताभ्यः ।

अक्रतुसंयुक्तं पाकं न करोतीत्यर्थः । तच्चाऽऽतिथ्याद्यर्थम् । अन्येन पाचने न दोषः । नास्य ब्राह्मणोऽनाधान्मृहे वसेदित्यनेन निषेधेन वसत्यर्थं ब्राह्मण आगते तस्य सत्यां भोजनेच्छायामन्नं दद्यादेवेति तदर्थं पाकः प्राप्तः । तत्र स्वयं पाकं कृत्वाऽतिथये भोजने दत्त आयासविशेषेण फलेऽतिशयात्स्वस्यापि पाककर्तृत्वं प्राप्तं तदनेन निषिध्यते । न ददाति अक्रतुसंयुक्तं दानं न करोतीत्यर्थः ।

ईजे यज्ञैश्चन्द्रसेनो मूर्धनैर्भूरिदक्षिणैः ।

इति पुराणेऽन्नदानदर्शनात्, अनिरादिश्य न मुञ्जत इत्येतस्मात्सूत्राद्विद्वाद्यान्नदानं भवत्येव । न कांचनाऽऽहुतिं जुहोति कामपि आहुतिं न जुहोति । कथंमूर्ता क्रतुसंयुक्ताभ्योऽन्यत्र विहिताम् । क्रतुसंयुक्ताभ्य इत्यत्रैकशेषः । क्रतुसंयुक्तश्च क्रतुसंयुक्तं च क्रतुसंयुक्ता च क्रतुसंयुक्ताः । तद्वक्षणविशेषत्वाभावात्तत्र पुंशेषः । नपुं-

सकमनपुंसकेनेत्येकवद्भाष्यस्य वैकल्पिकत्वादभावः । तेन पाकदानयोरपि संग्रहः ।  
 आवश्यकश्चायं संग्रहः । अन्यथा क्रतुसंयुक्तपाकदानयोरपि निषेधापत्तेः । पाकेऽ-  
 क्रतुमंयुक्तत्वं निषेधे प्रयोजकमेवं दानहोमयोरपि । क्रत्वर्थाभ्य इति क्रतुविहिताभ्य  
 इति वा परित्यज्य क्रतुसंयुक्ताभ्य इतिवचनं प्रायश्चित्तार्थपाकदानहोमानामयं निषेधो  
 न भवति, तेषामपि विनष्टसंधानद्वारा क्रतुसंयुक्तत्वादितिज्ञापनार्थम् । क्रतुविहिताभ्यः  
 क्रत्वर्थाभ्य इति चैत्रमुच्यमाने क्रत्वर्थानां पाकदानहोमानां निषेधे क्रतेरेवासंभवेन  
 तद्यातिरिक्तविषयत्वस्यैवावश्यमर्थदेवाङ्गीकर्तव्ये पर्युदासवैयर्थ्यापत्तेः, प्रायश्चित्तार्थ-  
 पाकदानहोमेषु क्रत्वर्थत्वक्रतुविहितत्वासंभवेनैतेषां क्रतुसंधानार्थत्वेनाऽऽवश्यकानाम-  
 संग्रहापत्तेश्च । अतः प्रायश्चित्तार्थानामेतेषां संग्रहार्थमेवैतादृशं वचनमित्यवश्यं स्वीक-  
 र्तव्यमेव । संशब्दः पाकदानहोमात्मकेषु विहितेषु प्रायश्चित्तेषु एतेषु एतन्नितयान्य-  
 तमं विना येन नैव निर्वाहस्त्येव भवति । यस्य तु निर्वाहोऽस्ति तन्नैव भवतीति । यथा  
 यत्र प्रायश्चित्ते पाकात्मकं दानात्मकं होमात्मकं वा जपाद्यात्मकप्रकारान्तरेण वा  
 विकल्पितं तत्र प्रकारान्तरेणापि दोषनिर्हरणसंभवाज्ज्ञेयानि भवन्तीति । प्रात्यहिकं  
 देवतार्चनं तु होमसहितं क्रियते चेत्तदा न कांचनाऽऽहुतिं जुहोतीति निषेधाद्धोम-  
 हितमेव भवति न तु होमसहितम् । आहुतिग्रहणं देवतोद्देशेन द्रव्यप्रक्षेपमात्रस्यो-  
 पलक्षकम् । तेन तर्पणस्य वैश्वदेवस्य चापि निवृत्तिः । आहुतिग्रहणात्समिदाधान-  
 स्याप्रायश्चित्तार्थस्यापि न निषेधः । देवेभ्यः स्वाहा पितृभ्यः स्वधाऽस्तु भूतेभ्यो नम  
 इत्येते एव देवयज्ञपितृयज्ञभूतयज्ञा न तु वैश्वदेवान्तर्भूता एवेति पक्षेऽपि एतेषामपि  
 अक्रतुसंयुक्तत्वान्निषेधः । मनुष्येभ्यो हन्तेति मनुष्ययज्ञोऽपि न भवति । अक्रतुसं-  
 युक्ताहुतिरूपत्वात् । एतदाज्ञयाऽन्यस्य तु भवत्येव । चौघायनप्रायश्चित्तसूत्रेऽन्येऽपि  
 निषेधाः—न दद्यान्न जुहुयान्न पचेन्न जपेदित्यादित एव विमजेदित्याहुर्नापोऽवगा-  
 हेत न वासो जह्यान्न वासः प्रष्टावयेदिति । नापोऽवगाहेतेत्यनेन वारुणस्नानं व्याव-  
 र्त्त्यते न तु आग्नेयादिस्नानानि व्यावर्त्यन्ते । ब्रह्मयज्ञोऽपि न भवति । यदृचोऽधीते  
 पयआहुतिमिरेव तद्देवाश्चतर्पयतीत्याद्यर्थवादेनाध्ययनरूपत्वेऽपि आहुतिरूपत्वप्रति-  
 पादनात्, यज्ञशब्दाच्च । धारणाध्ययनमपि न हेमाद्रौ स्मृत्यन्तरे यज्ञे चानूबन्ध्यान्तं  
 दीक्षितस्यार्त्विजां चेति अनध्यायोक्तेः । औपासनहोमस्यालोपाकपार्वणश्राद्धादिकाश्र-  
 वणाकर्मप्रत्यवरोहणादीनां नित्यानां नैमित्तिकाणां मासिकादीनां चौलोपनयनादीनां  
 संस्काराणां च निवृत्तिः । न गर्भिणी दीक्षेतेतिनिषेधादेव पुंसवनसीमन्तादीनां जाते-  
 ष्वेति निवृत्तिः सिद्धैव । यत्तु चौघायनप्रायश्चित्तसूत्रे—अथ सूतिकायां दशाहे पर्य-  
 वेते यथाभ्यातश्च शौचं कृत्वा पत्नीं कर्मसु योजयेत्तत्कर्म पुत्रो ब्रह्मचारी वा कुर्यात्त-  
 न्मन्त्रान्यजमानो जपेदिति, तत्कर्मणि सूतिकात्वे द्रष्टव्यम् । एतस्य संवत्सरसाध्य-  
 सत्रे संभवो ज्ञेयः । न कांचनाऽऽहुतिं जुहोत्यन्यत्र क्रतुसंयुक्ताभ्य इत्यनेनाग्निहो-

अहोमदर्शपूर्णमासतद्विकारपशुपिण्डपितृयज्ञाग्रयणानामभ्यासपक्षे चातुर्मास्यानां च निषेधः । एवं क्षामवतीहिरण्यनाशेष्ट्यादीनां चापि । यद्यपि दानं निषिद्धं तथाऽपि वस्त्रालंकरणानुलेपनानि देयान्येव । रामायणादौ दर्शनात् । कन्यादानमपि भवतीति स्वप्ने वक्ष्यते । पाकदानहोमादिनिषेधोऽयमवमृषपर्वन्तं, संध्योपास्तिस्तोत्रपाठादि तु भवत्येव । पाकदानहोमरूपत्वाभावात् । संवत्सरसाध्यसत्रे सूतिकायां सत्यां पुंसवनादयः संस्कारा उत्कृष्ट्यैव कर्तव्याः । होमो वैतेषु न कर्तव्यः । सर्वलोपापेक्षयैकदेशलोपस्योचितत्वात् । अत्र यद्युक्तं तद्ग्राह्यं सुधीभिः । गर्भिणीपत्युरग्न्याधानादिनिषेधस्तु षण्मासोत्तरमेव । तथा च दक्षो गर्भिणीपतिधर्मान्प्रकृत्य—

मासपट्के व्यतीते तु न कुर्यान्मौञ्जिवन्धनम् ।

अग्न्याधानं गयाश्राद्धं वपनं च विवर्जयेत् ॥ इति ।

अग्न्याधानग्रहणं नित्यानां सोमादिकर्मणामुपलक्षणम् । तथा च गालवः—

प्रव्यक्तगर्भापतिरिञ्चियानं मृनस्य वाहं क्षुरकर्म सङ्गम् ।

तथैव यत्नेन गयादितीर्थं यागादिकं वास्तुविधिं न कुर्यात् ॥

इति स्पष्टमेव यागनिषेधमाह । यागोऽत्र सोमादिरेव । इदमपि व्यक्तमाह स्मृत्यन्तरं गर्भिणीपतिधर्मान्प्रकृत्य—

मासपट्के व्यतीते तु न कुर्यादनलाहितम् ।

यागदीक्षां तीर्थयात्रां गयाश्राद्धं च वर्जयेत् ॥ इति ।

मासपट्के व्यतीते न कुर्यादित्युक्त्या मासपट्कमध्ये करणे न दोष इति । अत्र केचित्—षण्मासोत्तरं योऽग्न्याधानादिनिषेधः स दोषातिशयार्थः । तेन तत्पूर्वमपि सति संभवे निषेधपरिपालनमस्त्येवेत्याहुः ।

तदहर्दीक्षितो रार्त्रिं जागर्ति ।

परिमज्जहि दीक्षितस्तास्मिन्नह्नि रार्त्रिं जागर्तीत्यर्थः ।

न व्रतं भवति ।

पयःपानरूपम् । अन्यत्स्पष्टम् ।

नक्षत्रं दृष्ट्वा तूष्णीमेव वाचं विसृजेत ।

नक्षत्रमित्येकवचनं श्रुती बहुवचनश्रवणेऽप्येकमपि दृष्टं चेत्तेनैव श्रुत्यर्थः सिद्धो भवतीति बोधयितुम् । व्रतं कृणुतेत्यस्य परप्रेषणार्थत्वं वाग्विसर्गार्थत्वं चेत्युभयार्थत्वेऽपि तत्र परप्रेषणार्थत्वस्यास्मिन्नह्न्यभावेऽपि वाग्विसर्गस्य सत्त्वात्तदर्थं व्रतं कृणुतेति प्राप्तेः शङ्कायां तद्वारणार्थं तूष्णीमिति । कालार्थ एव संयोगो नास्मादिति भावः । तथा च जैमिनिः—तथोत्थानविसर्जने इति । एवकारो यौधायनोक्तव्याह-

तिनिरासार्थः । बौधायनोक्तोऽथोदितेषु नक्षत्रेषु यजमानः कृष्णाग्निमासञ्च पूर्वया  
द्वारोपनिष्क्रम्यामेण शाला तिष्ठन्पूर्वः सुवर्धते कृणुतेति त्रिर्वाच विष्टमत् इति विशे-  
षोऽन्योऽत्र नियमेन स्वीकार्य इत्येवकारेण गम्यते । तूष्णीमित्यनेनोपस्थितस्य व्रतं  
कृणुतेत्यस्यैव निवृत्तिः । प्रथमदिने न व्रतं भवति तूष्णीमेव वाच विष्टमते व्याहृति-  
भवेति बाधूलादिप्रोक्तपाशिकव्याहृतिनिवृत्तिरेवकारेण । कृष्णाग्निनेनोर्ध्वग्रीवेण  
शरीरं प्रावृत्य तदुक्तोऽयमपि विधिः स्वीकार्यः ।

यत्रैनं व्रतप्रदः संप्रेष्यति तस्मिन्काले वाचं यच्छति ॥ ७ ॥

यत्र यास्मिन्काले दीक्षित वाचं यच्छेति दीक्षित संप्रेष्यति तस्मिन्नेव काले  
पत्न्यपि वाचं यच्छति । अत्र तस्मिन्नित्यस्याव्यवहितसमीपकाल इत्यर्थः । तथा च  
दीक्षित वाचं यच्छेत्त्येतत्प्रैषाव्यवहितोत्तरकालिकपत्तिशब्दश्रवणमात्रे जाते वाचं  
यच्छति न तु पत्नि वाचं यच्छेतिश्रवणानन्तरं वाचं यच्छतीतिज्ञापनार्थम् । एतेने-  
दमपि अवगतं भवति यजमानस्य स्वप्रेषसमकालमेव वाग्यमनमिति । तस्मिन्काल  
इत्यत्र कालवचनं देशव्यावृत्त्यर्थं, तेन यस्मिन्देशे प्राग्गते प्रैषो दत्तस्तस्मिन्देश एव  
वाग्यमनमिति नियमोऽव्यावृत्तो भवति । नन्विदं सूत्रमेव व्यर्थं प्रैषसंबन्धिका-  
स्यापि पुरोदयमधिवृक्षमूर्धे च व्रतप्रदः संप्रेष्यतीत्यनेनैव प्राप्तत्वादिति चेत्तत्त्वम् ।  
कालान्तरमप्यत्रास्तीतिज्ञापनार्थत्वेन सार्धकथात् । तच्च कालान्तरं बौधायनसूत्रे—अथ  
पुरा नक्षत्राणामन्तर्धानात्संप्रेष्य वाचयमयोर्व्रते दोहयत इति । अथोपसमिन्धनवेला-  
यामुत्तरेणाऽऽहवनीयं तिष्ठन्संप्रेषमाहाग्नीज्योतिष्मतः कुरुत दीक्षित वाचं यच्छ  
पत्नि वाचं यच्छेति संप्रेष्य वाचयमयोर्व्रते दोहयत इति च । उपव्युपमिति सूत्रान्तरे ।

याः पशूनामृषभे वाचस्ताः सूर्यो अग्रे शुक्रो अग्रे

ताः प्रहिण्यो यथाभागं वो अत्र शिवा नस्ताः

पुनरायन्तु वाचं इत्युग्रन्तमादित्यमुपतिष्ठते ।

नेक्षेतोद्यन्तमादित्यमित्यस्य निषेधशालस्यात्र बाधः । आदित्यग्रहणं रश्मिरूप-  
च्छादित्यर्थम् ।

उदित आदित्ये व्रतं कृणुतेति संप्रेष्यति ।

संप्रेषान्ते वाग्विसर्गः ।

एवमस्तमिते ।

एवमित्यनेन व्रतं कृणुतेति प्रैषोऽतिदिश्यते वाग्विसर्गश्च ।

मध्यदिने मध्यरात्रे च व्रतयति ।

त्रेधा विभक्तस्य पञ्चधा विभक्तस्य वा दिवसस्य मध्यमो मासो मध्यदिनः ।  
रात्रेऽत्रेधा विभक्ताया पञ्चधा विभक्ताया वा मध्यमो भागो मध्यरात्रम् । सूर्यपरिवर्त-



नकाले यस्य कस्यचिदप्यशनस्य स्मृतौ निषेवात्तद्यतिरिक्तकालव्रतम् । तत्र दिवसपूर्वा-  
र्धान्त्यघटिकाद्वयात्प्राक्प्रथममागोत्तरो यः कालः स व्रतकाल इति भागत्रयपक्षे । भाग-  
पञ्चकपक्षे रात्रिपूर्वार्धान्त्यघटिकाद्वयात्प्राग्भागद्वयोत्तरो यः कालः स व्रतकाल इति ।  
एवं रात्रावपीति निष्कृत्योऽर्थः । अत्राऽऽपस्तम्बः पक्षान्तरमाह—अतिनीय वा  
मानुषं कालं सायं दुग्धमपररात्रे प्रातर्दुग्धमपराह्ण इत्येक इति । यस्मिन्काले दिवा  
नक्तं च प्रायशो मनुष्या भुञ्जते स मध्यंदिनादिर्मानुषः कालस्तस्मिन्नतीते वा व्रतयति ।  
सायंदुग्धं रात्रिव्रतं प्रातर्दुग्धमहर्वेतम् ।

नैनमदीक्षिता व्रतयन्तं पश्यन्ति ।

परिश्रित्य व्रतयतीति बौधायनः ।

पयो ब्राह्मणस्य यवागू राजन्यस्याऽऽमिक्षा वैश्यस्य ।

पयः क्षीरं, यवागूः शिथिलौदनः । आमिक्षा प्रसिद्धा । यथावर्णमेतानि व्रतान्यनु-  
संधातव्यानीत्यर्थः । नचेदं व्रतं पुरुषार्थमेव दृष्टार्थत्वादिति वाच्यम् । प्राप्तनियमस्य  
दृष्टासंभवेन क्रत्वपूर्वार्थताया एव युक्तत्वात् । तथा च चतुर्थीध्याये तृतीयपादे जैमिनिः—  
द्रव्याणां तु क्रियार्थानां संस्कारः क्रतुधर्मः स्यादिति । सूत्रार्थस्तु क्रियाया अर्थः  
क्रियार्थः । अर्थशब्देनार्थ्यत इत्यर्थमिति व्युत्पत्त्या फलमुच्यते । क्रियार्थ एवार्थो  
येषां पुरुषाणां ते क्रियार्थास्तेषां क्रियार्थानाम् । तेषां कथमूतानां द्रव्याणां द्रव्यवताम् ।  
द्रव्याणामित्यत्रार्शआदित्वान्मत्त्वर्थीयोऽच्प्रत्ययः । तेषां द्रव्यवत्त्वं तु पयो ब्राह्मणस्य  
व्रतं यवागू राजन्यस्याऽऽमिक्षा वैश्यस्येतिश्रुतिसिद्धम् । तेषां संस्कारः पयआदिव्रत-  
रूपः संस्कार इति क्रतुधर्मः स्यादिति । एतच्छेषभूतं द्वितीयं सूत्रं पृथक्त्वाद्यवतिष्ठे-  
रन्निति । पयो ब्राह्मणस्य व्रतं यवागू राजन्यस्याऽऽमिक्षा वैश्यस्येतिविधिवोचितपुरुष-  
पृथक्त्वाद्यवतिष्ठेरन्वयवस्थिततां गच्छेरन्निति । अत्र राजन्यशब्दः सर्वसन्नियमरो न  
त्वभिविक्तसन्नियमात्रपरः । अवेष्टाधिकरणे तथादर्शनात्, ब्राह्मणवैश्ययोर्मध्ये पाठाच्च ।  
इममर्थं द्वितीयाध्याये तृतीयपादे—अवेष्टौ यज्ञसंयोगात्क्रतुप्रधानमुच्यत इति सूत्रेण  
जैमिनिरप्याह । राजसूये राजकर्तृक आग्नेयमष्टाकपालं निर्वपति हिरण्यं दक्षिणैन्द्रमे-  
कादशकपालमृषभो दक्षिणा वैश्वदेव चरुं पिशङ्गी पष्ठौही दक्षिणा भैत्रावरुणीमामिक्षां  
वशा दक्षिणा बार्हस्पत्यं चरुं शितिशृष्टो दक्षिणेत्यवेष्टिनामेष्टिर्विहिता । पिशङ्गी  
पिशङ्गवर्णा । पष्ठौही बालगर्भिणी गौः । चतुर्वर्षेति केचित् । वशा बन्ध्या गौः ।  
शितिशृष्टः श्यामशृष्टो गौः । सर्वत्र निर्वपतीत्यनुपह्नः । यद्यपि(?)दिशामवेष्टयो  
भवन्तीत्यर्थवादादेवेष्टिसंज्ञैतस्या इष्टः । अर्धवादे बहुवचनं प्रत्येकयागाभिप्रायम् ।  
अत्र तु अवेष्टिसंज्ञकहविःसमुदायवत्कर्मपरमित्यविरोधः । जात्यभिप्रायं वैकवचनम् ।  
एतस्यामवेष्टौ यदि ब्राह्मणो यजेत बार्हस्पत्यं मध्ये निषायाऽऽहुतिमाहुतिं हृत्वा

तमभिवारयेद्यदि रानन्य ऐन्द्रं यदि वैश्यो वैश्वदेवमिति तत्संवन्धिब्राह्मणादिवाक्ये  
ब्राह्मणादिश्रवणं क्रतुर्यागान्तरं तत्प्रधानमुच्यते । कुतः—यज्ञसंयोगात्, क्षत्रियस्यैवेति  
सूत्रार्थः । विस्तरस्त्वाकर्तो ज्ञेयः । पयआदीन्येतानि द्रव्याणि द्रव्यान्तरसद्भावेऽपि  
नित्यान्येव । तथा च पष्ठाध्यायेऽष्टमे पादे जैमिनिः—तथा मक्षप्रैपाच्छादनसंज्ञसहो-  
मद्वेषमिति । पयो व्रतं ब्राह्मणस्येति मक्षोदाहरणं, द्रव्यान्तरसद्भावेऽपि पयआदीन्येव  
व्रतेषु । अग्नीदग्नीन्विहरेत्यादिः प्रैपोऽन्यतोऽवगमेऽपि प्रैपार्थस्य । अहतं वासः  
परिघत्त इति वासोन्तरसत्त्वेऽपि । यत्पशुर्मायुमकृतेति संज्ञसहोमो मायुकरणाभावेऽपि ।  
योऽस्मान्द्वेष्टि यं च वयं द्विष्म इति मन्त्रो द्वेष्ट्यासद्भावेऽपीत्युदाहरणानि द्रष्ट-  
व्यानि । निमित्ताश्रवणात्सत्यपि चान्यस्मिन्नियमादष्टसिद्धेरनन्योपायत्वान्नियत-  
मिति । सूत्रे तथाशब्दो नियतं वाऽर्थवत्त्वात्स्यादितिपूर्वसूत्रगतनियतशब्दानुवृत्त्यर्थः ।  
अन्यस्सष्टम् । आमिक्षा लौकिकेन दध्ना कर्तव्या कठिनत्वात् । पाकयज्ञस्य रूपमिति  
व्रतविषयकामिक्षाविषये पाकयज्ञसंस्तवादेवाऽऽमिक्षाधर्माणामप्राप्तिः ।

सर्ववर्णसाधारणं द्रव्यमाह—

एकदुग्धं यवागूं वैकदुग्धे ।

एकस्या व्रतदुहो दुग्धमेकदुग्धं तद्ग्रनयेत् । एकस्या व्रतदुहो दुग्धे यवागूं  
श्रपयित्वा तां वा ग्रनयेत् । शास्त्रान्तरीयोऽयं विधिः । स्पष्टमेतमाहाऽऽपस्तम्बः—  
यवागूमेकदुग्धं वा व्रतयेदित्यवर्णसंयोगेनैक उपदिशन्ति तद्वैतदेके पयो ग्रनयन्ति तद्दु-  
यथा न कुर्यात्पयस्येव यवागूं श्रपयित्वा ग्रनयेदिति । अत्रैकदुग्धग्रहणात्केवलपयोव्रते  
बहु दुग्धमपीप्यते यदि बहुचस्ताप्तामाशिरं कर्तव्यमिति । अत्रान्यमपि विशेषमाहाऽऽ-  
पस्तम्बः—यदि व्रतधुगल्पं दुहीतान्यां दुह्याद्यन्या न स्यादग्निः सःसृज्य श्रपयेद्यदि  
पयो न स्यादप्स्वेव यवागूं श्रपयित्वा ग्रनयेदप्यन्ततः पिप्पलानि नत्वेव न ग्रनयेदग्नि-  
होत्रस्याविच्छेदायेतीति । पिप्पलानि फलानि ग्रीहयो वा । सर्वाभावे फलान्यपि  
ग्रनयेत्, न तु लोपयेत्, व्रतस्याग्निहोत्रसंस्तवादिति भावः । इति स्मृतिसूचनार्थः ।  
तथाऽग्निहोत्रस्याविच्छेदायेति विज्ञायत इति मारद्वाजः ।

यदि दधीपादेतदस्मै दधि कुर्युः ।

दधीपादधीच्छेत्, एतदेवाऽऽतश्चास्मै यजमानाय यजमानार्थं दधि कुर्युः । बहुव-  
चनं परिकर्मृत्विनामन्यतमप्राप्त्यर्थम् ।

यद्यग्नीयाद्धाना अस्मा अन्वावपेयुः सक्त-

न्वाऽस्मा अन्वावपेयुर्धृतं वाऽस्मा अन्वावपेयुः ।

यदि तोक्ष्णचलोऽन्नमदनीयमिच्छेत्तदा तस्यानुपदासार्थं व्रतकाष्ठे व्रत एव घानाद्य-  
न्यतमद्रव्यं निषेधेः प्रसिधेयुरित्यर्थः । एते समनिकृता इतिप्रदर्शनार्थं वाशब्दद्वयो-

पादानम् । अनुर्यावता प्राणसंरक्षणं भवति तावदेवानुलक्षीकृत्य धानादिकस्यान्वावापो न त्वधिकस्येतिद्योतनाय । धानाः सक्तून्धृतं वाऽस्मा अन्वावपेयुरित्येतावत्येव सूत्रे लाघवात्कर्तव्येऽस्मा अन्वावपेयुरित्यस्य पृथक्पृथक्भचनं यदादौ स्वीकृतं द्रव्यं तदेवाऽऽन्तं ग्राह्यं, तदभावे तत्प्रतिनिधिरेव ग्राह्यो न तु विहितं द्रव्यान्तरं ग्रीहियवव-  
दितिज्ञापनार्थम् । धाना भृष्टयवाः । सक्तवो भृष्टयवपिष्टानि । अत्यन्ताशक्तावोद-  
नोऽपि । तथा च ब्राह्मणम्—यदि मन्येतोपदस्यामीत्योदनं धानाः सक्तून्धृतमित्यनुव्रत-  
येदात्मनोऽनुपदासायेति ।

अपि वाऽग्निहोत्रहविषामेकं व्रतयेत् ।

अग्निहोत्रहविषा मध्य एकं द्रव्यं व्रतयेत् । उपदस्यन्नोदनाद्यपि व्रतयेत् ।  
एतन्मध्य ओदनोऽपि संगृहीतो भवतीति । न मांसमश्नातीतिनिषेधान्मांसमेतेषु वर्ज्यम् ।  
स्पष्टमाहाऽऽयस्तम्ब.—अप्यग्निहोत्रं हविषामेकं व्रतयेन्मांसवर्जमिति । एकग्रहणं मिश्र-  
णप्रतिषेधार्थम् ।

सार्ववर्णिका एते व्रतकल्पाः ।

सर्ववर्णसाधारणा एते व्रतकल्पा भवन्तीत्यर्थः ।

सर्वेषामुपसत्सु स्तनकल्पाः ।

पयो ब्राह्मणस्य यवागू राजन्यास्याऽऽभिक्षा वैश्यस्येत्यादिविधिः स दीक्षार्थः ।  
उपसत्सु तु सर्ववर्णानामपिशेषेण पयोव्रतस्यैव चतुःस्तनादिकल्पा आम्नातत्वात् । ते  
चोपसत्सुवेव दर्शयिष्यन्ते । यदा पुनर्न्यमानं पयआदि न जर्यितीत्याशङ्क्यते  
तदाऽपि किमवश्यं व्रतयितव्यमुत नेति संशये सिद्धान्तमाह षष्ठाध्यायेऽष्टमे पादे  
जैमिनिः—अनर्थकं त्वनित्यं स्यादिति । तदा हि यजमानस्य रोगोत्पत्त्या क्रतुवि-  
रोध एव संभाव्येत तेन प्रधानविरोधान्न व्रतयितव्यमिति । सूत्रार्थस्तु यत् प्रधानलोप-  
प्रसङ्गादनर्थकं व्रतं तदनित्यं स्यादिति ।

उक्तव्यचा असि जनधाः स्वभक्षो मा

पाहीति कश्चं व्रतप्रदानमनुमन्त्रयते ।

कंसग्रहणं सूत्रान्तरोक्तचमसनिवृत्त्यर्थम् । प्रदीयतेऽनेनेति प्रदानं व्रतस्य प्रदानं  
व्रतप्रदानम् ।

दैर्घ्यं धियं मनामह इति हस्ताववनेनिके ।

अवनेजनं प्रक्षालनम् । असद्वश इति मन्त्रान्तः ।

ये देवा मनोजाता मनोगुज इति व्रतयति ।

नमस्तेभ्यः स्वाहेति मन्त्रान्तः । अत्र बौधायनः—परिथित्य व्रतयतीति, यावन्मात्रं

व्रतयित्वा तूष्णीं मूयो व्रतयतीति च । एतस्मिन्काले प्रतिप्रस्थाता पत्न्यै पात्रे निषिच्य  
व्रतं प्रयच्छति तस्मा परिश्रित्य व्रतयति तूष्णीं निर्णिज्य पात्रे प्रयच्छत इति च ।  
ओदनानुव्रतपसे व्रतस्य संस्कारत्वेन तदर्थस्योदनस्य परिपेकानुमन्त्रणे भवत एव संस्का-  
रत्वात्पाकदानहोमरूपत्वामावाच्च भवत एवम(मा)पोशा(शा)नमपि भवत्येव ।

शिवाः पीता भवथ यज्ञिपासो यूयमापोऽस्माकं  
योनावुदरे सुशेवाः । इरावतीः पुष्टरूपा  
अनागसः शिवा नो भवथ पीतय इन्युदकं  
पिबति यदाऽपीतं भवति यदा पिपासति ।

यदोदकं पी(वी)तं विशेषेणेतं प्राप्तं केनचिद्वक्त्याऽऽहृत्य दत्तं तदप्रत्याख्येय-  
मिति कृत्वा स्वरूपमपि तावदनेन मन्त्रेण पेयमेव ।

क्षीरं जलं च ताम्बूलमप्रत्याख्येयमुच्यते ।

प्रत्याख्यानकृदेतेषां पापीयाज्जायते द्विजः ॥

इति स्मृतौ प्रत्याख्याने दोषश्रवणात् । यदाऽपीतं भवतीत्येव पाठ इत्याग्रहस्तदाऽ-  
पीतं संमुखमितं प्राप्तं केनचिदानीतं पानार्थं भवतीत्यर्थो ज्ञेयः । दुग्धपानाव्यवहितो-  
त्तरं जलपानस्य वैद्यकशास्त्रे निषिद्धत्वात्पिपासाया सत्यामपि कचित्कालं विरम्यैव  
जलं पेयमिति ज्ञेयम् । व्रतकालिकोदकपान एवैष मन्त्र इति न किंतु सर्वेष्वपि पानेषु  
इति । शिवाः पीता भवथ यूयमापोऽस्माकं योनावुदरे सुशेवाः । इरावतीरनमीवा  
अनागसः शिवा नो भवथ जीवस इति व्रतयित्वा नाभिदेशमभिमृशत्यपश्च पीत्वा  
जपतीत्यापस्तम्बः । पत्नी तूष्णीमेव व्रतयति । तथा चाऽऽपस्तम्बः—तूष्णीं  
पत्नी स्व आयतने व्रतयतीति । तस्मा परिश्रित्य तूष्णीं व्रतयतीति वीधायनोऽपि ।  
हस्तावनेननमुदकपानमपि तत्संबन्धात्तूष्णीमेव ।

दक्षिणेनाऽऽहवनीयं प्राङ् शेते ।

प्राग्विशराः शेते ।

दक्षिणेन पार्श्वेन ।

शेत इत्यनुपगम्यते ।

नेत्तानः शयीत ।

स्पष्टम् । न न्यङ्ङित्यप्यापस्तम्बः ।

नाग्नेः पराङ्पर्यावर्तेत ।

पराङ् अग्नेः सकाशात्पराङ्मुखतया पर्यावर्तनं न कुर्यात् । परिशब्दोऽत्र सामीप्यार्थः ।

अग्ने त्व५ सुजागृहीति स्वप्स्यन्नाहवनीयमुपतिष्ठते ।

स्वप्स्यन्स्वापं करिष्यन् । यत्र जागरणं नोक्तं तत्रायं नियमः । याज्ञिकमते पुनः पुनः प्रतिबुध्य स्वाप आहवनीयोपस्थानस्याऽऽवृत्तिः । मीमांसकमते सर्वां रार्थि स्वापमनुसंधायोपस्थानमिति कृत्वा नाऽऽवृत्तिः । एतत्करणीभूतमन्त्रविषयकत्वस्य तैरुक्तत्वान्मन्त्रमात्रनिवृत्तिपरमेवैतन्नतु तदङ्गपरमपीति यद्युच्यते तदा तन्मतेऽप्युपस्थानस्याऽऽवृत्तिरस्त्येवेति द्रष्टव्यम् ।

विश्वे देवा अभि मामाऽववृत्रन्नित्युपपर्यावर्तते यद्यपपर्यावर्तते ।

अपपर्यावर्तनमग्नेः पृष्ठतः करणं, यदीत्यनेन समन्त्रकमुपपर्यावर्तनं कर्तव्यमिदमेव प्रायश्चित्तमिति बोध्यते । उपपर्यावर्तनमग्न्याभिमुखतया भवनम् । राधसेति मन्त्रान्तः ।

पुनर्मनः पुनरायुर्म आगात्पुनश्चक्षुः पुनः श्रोत्रं म आगात्पुनः

प्राणः पुनराकृतं म आगात्पुनश्चित्तं पुनराधीतं म आगाद्वैश्वा-

नरो मेऽदब्धस्तनूपा अन्तस्तिष्ठतु दुरितानि विश्वा । वैश्वा-

नरो विश्वभृद्विश्वशंभूरववाधतां दुरितानि विश्वा स नो दिवा

स रिषः पातु नक्तं त्वमग्ने व्रतपा असीति प्रतिबुध्य जपति ।

यद्यु(द्य)पपर्यावर्ततेत्यस्याग्रान्वयो वा न पूर्वत्र । नक्तमित्येतदनन्तरमिति जपतीति अध्याहार्यम् । अस्मिन्पक्षे विश्वे देवा अभि मामाऽववृत्रन्नित्यन्तं समन्त्रकमुपपर्यावर्तनं नित्यमेव । नच त्वमग्ने व्रतपा असीति प्रबुध्य जपतीत्यस्याप्यग्रैवान्वयोऽस्त्विति वाच्यम् । समुच्चयोपकाराभावात् । पूर्वत्रान्वये तु लोप एव । प्रतिबुध्य जपतीतिवचनं प्रतिबोधाद्भूतो जप इति बोधनार्थं, तेन जागरणदिवसे स्वापाभावात्तत्रायं रात्रौ जप इति सिद्धं भवति । प्रतीत्युपसर्गोऽत्यन्तज्ञाग्रदशायामेवायं जप इति सूचयितुम् । ईदृश्य इति मन्त्रान्तः ।

त्वमग्ने व्रतपा असीत्यनुव्रूयाद्यदीक्षितवादं वदेत् ।

पुनस्त्वमग्ने व्रतपा असीतिवचनं पुनर्मन इत्यस्य वैष्णव्या ऋचश्च परिसंस्थानार्थम् । अनुव्रूयादिति वचनाज्जपत्वाभावः । तेन चातुःस्वर्यानियमोऽत्र सिद्धो भवति । श्लेच्छाभिमापणविचक्षणचनसितादिवर्जनं चादीक्षितवादः ।

मुष्टी वाचं च विसर्जयित्वा ।

त्वमग्ने व्रतपा असीत्यनुव्रूयादिति पूर्वैणान्वयः ।

दीक्षणीयाप्रभृतीयं वृत्तिः ।

यदि प्रमत्तो व्याहरेदित्यारम्भ्य मुष्टी वाचं च विसर्जयित्वेत्येतदन्ता धर्मा वृत्ति-  
शब्देनोच्यन्ते । इयमेतदन्ता ।

दण्डान्न च्छिद्यते न प्रतिमुच्य कृष्णाजिनं चक्र-  
 म्यते कृष्णविपाणया कण्डूयतेऽपि गृह्य स्मयत  
 इत्युपयोगप्रभृतीन्येतानि व्रतानि भवन्ति ॥ ८ ॥  
 इति हिरण्यकेशिसूत्रे दशमप्रश्ने द्वितीयः पटलः ।

दण्डदानेन दण्डस्य कृष्णाजिनारोहणेन कृष्णाजिनस्य कृष्णविपाणयाः प्रदानेन  
 घञ्प्रवावरणेन वासउपयोगः । एतत्प्रभृतीनि एतदुत्तराणि । दण्डान्न च्छिद्यते कृष्णा-  
 जिनं प्रतिमुच्य न चक्रम्यत इत्येतद्वयं निषेधरूपम् । उत्तरं द्वयं विधिरूपम् । एतानि  
 व्रतानि तस्य तस्योपयोगमारम्य तत्तद्विसर्गपर्यन्तं भवन्ति । दण्डान्न च्छिद्यते दण्डान्न  
 वियुज्यते । कृष्णाजिनं विमृज्य पादविक्षेपणमपि न कुर्यात् । कण्डूयनं कृष्ण-  
 विपाणयैव कुर्यान्न नखादिभिः । दैक्षवाससा मुखमाच्छाद्यैव हास्यं कुर्यादित्यर्थः ।

इत्युकोपादश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-  
 जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-  
 दीक्षितधिरचितायां श्रीमद्भगवत्सत्यापादहिरण्यकेशिसू-  
 त्राम्बुधिगतनिगूढार्थरत्नालाभकृतविद्वज्जनसंताप-  
 शामिकायां ज्योत्स्नाख्यायां वृत्तौ दशमप-  
 शस्य द्वितीयः पटलः ॥ २ ॥

अथ दशमप्रश्ने तृतीयः पटलः ।

पूपा सन्येति सनीहारान्संशास्ति ।

सर्पिं याच्छालढवं धनं तद्यस्माद्यस्माद्याचितं द्रव्यं ततस्तनो ये हरन्ति ते सनीहा-  
 रास्तान्संशास्ति प्रेरयति अमुं चामुं च गच्छतेति । अनेन ज्ञायते पूर्वमेव कर्त्तव्यं  
 द्रव्यं याचिनं भवतीति । दीर्घदण्डान्दसः । सनीहारजातिविषयविशेषप्रदर्शकं द्वैधसूत्रं  
 पशुपालप्रेष्याद्युपकल्पनावसर उक्तमेव ।

द्वादशाहं भिक्षाचर्यं चरत्यपरिमिते  
 दीक्षाकल्पे परिमिते याथाकामी ।

यदि अमंभृतद्रव्यस्यायं निश्चयः क्रतुदीक्षामध्ये याच्ययाऽपि द्रव्यप्राप्तिर्न विध्य-  
 स्येवेति तदाऽप्ययमेव प्रकारः । अत्र बोधायनः—अथ सनीहारान्प्राहिणोति स यं

मन्यते न मा प्रत्याख्यास्यति तं प्रति प्रथममभिप्राहिणोतीति । तत्र प्रकारद्वयम्—  
 अपरिमिते दीक्षाकल्पे द्वादशाहं भिक्षाचर्यचरणम्, एकव्यादिदीक्षाकल्पे यथैच्छं  
 कालानुरोधेन । एकदीक्षादिकल्पेऽपि भिक्षाचर्यचरणं कर्तव्यमेव । इदं भिक्षा-  
 चर्यचरणं दक्षिणाधर्मम् । तथा च भरद्वाजः—द्वादशाहं दक्षिणार्थं भिक्षेतेति । द्रव्य-  
 सत्त्वेऽपि याचना नित्यैव । तथा च पष्ठाध्यायऽष्टमे पादे जैमिनिः—याचनाक्रयणम-  
 विद्यमाने लोकवत् । नियतं वाऽर्धवत्वात्स्यादिति सूत्राभ्याम् । अधिकरणार्थस्तु सोम-  
 क्रये प्रदर्शित एव ।

याचनीयानि द्रव्याण्याह—

हिरण्यं वासो गामश्वं छाग्रं मेघं च यावत्प-  
 रिमिता गाव एकैकमितरेषां जातीनाम् ।

यावद्यावत्पर्यन्तं परिमिताः पर्गस्ताः संख्यापर्याप्तास्तावत्यो भवन्तीत्यर्थः । इतरेषां  
 हिरण्यवासोश्चच्छागमेपानाम् । इतरेषामिति जातिविशेषणमन्येऽपि पदार्थाः सन्ति  
 तेषां चापि प्रतिग्रहणमितिज्ञापनार्थम् । ते च हिरण्यं वासोऽविरजा च नियुक्तान्ये-  
 तानि भवन्त्यनो रथोऽधीवासोऽश्वः पुरुषो हस्ती वाऽनियुक्तानीति वक्ष्यमाणा अव्य-  
 जानोरथोधीवासपुरुषहस्त्यात्मका वक्ष्यमाणा अत्र गृह्यन्ते ।

तानि प्रतिगृह्णाति चन्द्रमसीत्येतैर्यथारूपम् ।

चन्द्रमसीत्यादिभिः पङ्क्तिभिः पण्णां प्रतिग्रहणम् । सर्वेषां हिरण्यादीनां पण्णामुप-  
 स्थितौ सत्यामेवैतेन मन्त्रेण तदन्तर्गततत्तद्विद्वत्कावयवोच्चारणकाले तत्तद्द्रव्यं प्रति-  
 गृह्णीयात् । एतेषां मध्ये यस्य कस्यचिदनुपस्थितौ तूष्णीमेव, सर्वद्रव्यप्रतिग्रहकरण-  
 त्वस्यासंभवादित्याशङ्कां निराकर्तुमेतैरीतिवचनं, तेनैते मन्त्रा भिन्ना एव । यस्य द्रव्यस्यो-  
 पस्थितिस्तत्प्रतिग्रहणरुमन्त्रमात्रेण तावन्मात्रस्य प्रतिग्रहः । अवशिष्टानां लोप इति ।  
 अथैवैतैरिति सनीहारपरामर्शकमाहृतानीति अध्याहृत्य तेनान्वयः । तानि हिरण्यादीनि ।  
 एतैर्मन्त्रैः । यथारूपं यथालिङ्गम् । चन्द्रमसीत्येतेन हिरण्यं, हेम चन्द्रं रुक्ममिति  
 वैदिकनिघण्टौ चन्द्रशब्दस्य हिरण्यनामसु पाठात् । चन्द्रः हिरण्यमिति दर्शनाच्चन्द्र-  
 शब्दो हिरण्यपरोऽत्र । वरुणसीति वज्रम् । उस्ताऽसीत्युत्तमम् । उत्तशब्दो गोवाची ।  
 श्रीलिङ्गनिर्देशास्त्रियामेव गवि मन्त्रः । पुंगोस्तु तूष्णीमेव प्रतिग्रहः । प्रकृत ऊहा-  
 मावात् । अद्य सुत्यामित्यालेखन इति द्वादशाहे प्रकृतावूहदर्शनादुत्तोऽसीत्यूहो  
 वा । एवमथच्छागमेपस्युपस्थितावूहोऽनूहो वेति पक्षद्वयं ज्ञेयम् । मम भोगाय भवे-  
 त्यन्ता मन्त्राः ।

देवः सधितेति सर्वत्रानुपजति ।

सर्वत्र सर्वेषु मन्त्रेष्वित्यर्थः । आयुषेणि अनुपद्ममन्त्रान्तः । इतरेषां द्रव्याणां  
 मन्त्रानुपदेशात्तूष्णीमेव प्रतिग्रहः । अथ यद्वात्यजेनानादिष्टं भवति प्राणापरमसि मम

भोगाय भवेत्येवमेतत्प्रतिगृह्णातीति तु बौधायनः । देवः सवितेत्यस्य प्राजापत्यमासि मम भोगाय भवेत्यस्मिन्मन्त्रेऽनुपद्वे विकल्पः ।

वायवे त्वेति तासां या नश्येत्तामनुदिशेत् ।

तासां प्रतिग्रहलब्धानां मध्ये या गौर्नश्येत्तामनुदिशेत् । नाशो द्विविधः—अपहारा-  
दिकरणकदृष्ट्यगोचरत्वरूपो मरणकरणकः सर्वथा स्वानुपयोगित्वरूपश्चेति । उभयमप्यत्र  
गृह्यते । स्पष्टमाह बौधायनः—ताः समुदायोक्त्य रक्षन्ति तासां या नश्यति या वा  
प्रियते वायवे त्वेति तामनुदिशतीति । मन्त्रसमवेतदेवतार्थतया सकल्पमनुदेशनम् ।

अप्सु मज्जनेन मृतायां मन्त्रविशेषमाह—

वरुणाय त्वेत्यप्सु मग्नम् ।

मग्नं सती मृतामित्यर्थः । मज्जनेनोदकप्रयुक्त मरणं लक्ष्यते । ननु अप्सु मृतामित्येवं  
वचनं परित्यज्याप्सु मग्नमित्येवंवचनमप्सु प्रवहन्त्याः केनचिद्विज्ञातकारणेऽप्ययं मन्त्रः  
स्यात्स मा मूर्त्तिकं तु मृत्यवे त्वेत्ययमेव मन्त्रो भवेदित्येतादृशार्थज्ञापनार्थम् । अनुदिशो-  
दिति शेषः । याऽप्सु वा पाशे वा वरुणाय त्वेति तामिति बौधायनः । अनुदिशो-  
तीति सर्वत्रान्वयः ।

निर्ऋत्यै त्वेत्यवसन्नाम् ।

दीर्घत्यात्मचारसप्तमां संशीर्णां वा । या शिथिलसंधिरुत्पातुमपि न पारयते या सं  
वा शीर्यते गर्तं वा पतति निर्ऋत्यै त्वेति तामिति बौधायनः ।

रुद्राय त्वेति सर्पदष्टां मरुद्भ्यस्त्विति हादुनिह-  
तामशनिहतां वेन्द्राय त्वेति मेष्कहतां यमाय  
त्विति महादेवहतां मृत्यवे त्वेत्यविज्ञातेन मृत्युना ।

हादुनिर्भहाशब्दयुतः सघूलिको वातस्तेन हताम् । अशनिर्विद्युन् । वाशब्दश्चार्थेऽ-  
प्यर्थे वाऽनास्थायां वा । मेष्को हिंस्रः प्राणी व्याघ्रादिः । महादेवहतां ज्वरहताम् ।  
अविज्ञातेन मृत्युनेत्यत्र लक्षणया मृत्युहेतुमूतः कश्चादविज्ञातो रोगविशेषो ग्राह्यः ।  
तथा चाऽऽपस्तम्बः—यमाय त्वेत्यविज्ञातेन यक्ष्मणा मृतामिति । अविज्ञातेन यक्ष्मणा  
मृताया मृत्यवे त्वेत्यनेनानुदेशनमस्मद्वार्थमते, यमाय त्वेत्यापस्तम्बमन इतीयान्भेदः ।

अनुदिष्टमधिगम्य यजमानो गोपु न चारयेत् ।

कृतेऽनुदेशे पुनर्यदि ता लभेत् यजमानो गोपु ता न चारयेत्, तां देवतार्थमनु-  
दिष्टा नाऽऽत्मार्थं गृहीयादित्यर्थः । यजमानग्रहणमन्थेनाऽऽत्मार्थं गृहीताया न दोषः ।

\* सर्वपुस्तकेषु ६६ सूत्रं न वर्तते ।



एतेनान्यस्मै दानमपि सूचितं भवति । तथा च बौधायनः—अथ येयं नष्टा तां यदि विन्देयुः कथं स्यादित्येषाऽनुदिष्टैव स्यादित्येतदेकं कर्मणोऽन्ते श्रेयांसं प्रतिग्रहीतारं लभेत दक्षिणाभिरैवैनां सह दद्यादित्येतदेकं वायव्ययैवैनया यजेतेत्येतदपरमिति । कर्मणोऽन्ते समाप्तौ श्रेयांसं श्रेष्ठं प्रतिग्रहीतारं लभेत तस्मा एनामनुदिष्टां दक्षिणाभिः सह दद्यादित्यर्थः । दक्षिणाभिरिति बहुवचनात्प्रमृतिविनातिव्यक्तयो देया इति गम्यते । कलौ गोपशोर्निषेधाद्वायव्यायागो न भवति । सनीहारप्रस्थापनान्ते दिवसपरिसमाप्तिः ।

यदि प्रयायात्पृथगरणीष्वग्नीन्समारोप्य रथेन प्रयाति ।

अथ यदि अत्र प्रयायात्प्रयाणं कुर्यात्पृथगरणीष्वग्नीन्समारोप्य रथेन प्रयाति गच्छति । अत्र प्रयाणविधानेनेदं ज्ञायते गृहद्वीक्षापक्षोऽप्यस्तीति । तत्र समारोपणविधिः प्रागेव दर्शितः । ननु रथविधानार्थं रथेन प्रयातीत्येतावदेव वक्तव्यं पृथगरणीष्वग्नीन्समारोप्येति न वक्तव्यम् । पूर्वोक्तसमारोपणविधिर्नैव तत्सिद्धेः । तथा च पृथगरणीष्वग्नीन्समारोप्येतिवचनं व्यर्थमिति चेत्सत्यम् । वाप्तोष्पतिहोमादिपरिसंख्यार्थत्वेन वैयर्थ्याभावात् । नित्यधायौ द्वौ सम्प्रावसथ्यपक्षे चतुरो वाऽऽहवनीयस्य नित्यधार्यत्वपक्षे त्रीन्पञ्च वा पृथगरणी द्वये द्वये मन्त्रेण समारोप्य गृह्याग्नौ सति तमपि समारोप्य प्रयाति । गार्हपत्यस्य संस्कृते अरण्यावन्येषां लौकिक्यः । पृथगिति वचनात्प्रत्यग्नि द्वयोर्द्वयोररण्योराधानक्रमेण समारोपणम् । अरण्यवचनात्मात्मसमारोपणव्यावृत्त्यर्थम् । समारोपणमरण्योः प्रतपनेनाग्नेर्निवेशनं, तच्च निवेशनं मावनामात्रेणाऽऽत्मन्याग्निग्रहणमिव । मुख्यस्थाप्तं भवात् । प्रत्यग्नि मन्त्रावृत्तिः । संशब्दो यथाऽरण्यन्तर्गतान्यधिकरणीभूतावयवपर्यन्तं तपनं भवति तथाऽऽरोपणं कर्तव्यमिति सूचयति । समारोपविधानादेव प्रत्यक्षनयनं व्यावर्त्यते । रथवचनं शकटव्यावृत्त्यर्थम् । पत्न्याऽन्वारब्धः समारोपणं कुर्यात् । सीमातिक्रमणे नयतिक्रमणे चान्वारम्भ उभयोः । अत्रोपेऽपि पत्न्यन्वारम्भः । समारोपणमारम्भाऽऽवरोपमन्वारम्भ इति मुख्यः कल्पः । अयं ते योनिरिति समारोपणमन्त्रः ।

रथेऽविद्यमाने रथाङ्गेन सह ।

अविद्यमान इति पदच्छेदः । रथामावे रथाङ्गं किञ्चिद्गृहीत्वा तेन सह प्रयाति । सर्वभाण्डादितामसीवाहनार्थं शकटानि अन्यानि भवन्त्येव । तत्र शकट एव स्वस्याप्पारोहणं प्राप्तं तद्वथेन वाध्यते । अथ वा रथेन प्रयातीत्यत्र रथेनेति तृतीयाऽप्याहार्यसहशब्दयोगित्वात्, न तु करणार्थिकेति । अदिमन्कल्पे रथेन सह गमनं पादाभ्यामेशोभयोः । रथेऽरण्योना स्थापनम् ।

यद्यपो नाव्यास्तरत्यरणी रथं चाऽऽधाय सह तरति ।

नावा तार्या नाव्या अपो यदि तरति अरणी रथं चाऽऽधाय यस्यां नावि स्वयं तरति तस्यामेवाऽऽधाय तत्सहित एव तरति । आदायेति पाठोऽपपाठ एव । सर्वथा रथेन रथाङ्गेन वा वियोगो नैव कर्तव्य इति । तथा चाऽऽपस्तम्बः—अरणीभ्यामरणीभिरित्येके रथेन रथाङ्गेन वा न विप्रच्छिद्येतेति । अरणीशब्दोऽत्र द्वितीया- बहुवचनान्तः ।

यद्यपोऽनाव्या रथेन तरति हरति चैनाः ।

अनाव्या नावा तार्या यदि न भवन्ति तदा रथेनैव तरति हरति चारणीः स्वयमेव । अत्रापि अरणीरथरथाङ्गानां न विप्रच्छेदः ।

यद्यवगाहेत देवीराप इत्यवगाहेत ।

यदि पठ्यापः पादाम्यमेव तरणीयाः स्युस्तदा जडावलोटनं प्राप्तं तज्जलप्रवेश- समये देवीरापो अपानपादित्यादिवैव कुर्यात्ततो गच्छेत् । कमिपमिति मन्त्रान्तः ।

अच्छिन्नं तन्तुं पृथिव्या अनुगेपमपा५ सेतु-

रसीति लोष्टं विमृद्वापापाराद्रन्तोस्तरति ।

लोष्टं मृत्पिण्डस्तं विमृद्वापिर्मर्दयन्पारपर्यन्तं गमनार्थं चूर्णीकुर्वन्तरतीत्यर्थः । लोष्ट- मिति जातवेकवचनं, तेनान्येषां प्रयोजनसत्त्वेऽन्यान्यपि ग्राह्याणीत्युक्तं भवति । विमर्दनं सातत्येन क्षेपणार्थम् । विशब्दः संततक्षेपणानुगुण्यार्थः । सेतुमेव कृत्वाऽ- त्येतीति ब्राह्मणम् ।

पृथिव्याः संभवेति ॥ ९ ॥ सिकता लोष्टान्वा

मध्ये तीरयोश्च न्यस्यति पृथिव्या संभवेति वा ।

सिकता मृत्पांसवः । लोष्टा मृत्पिण्डाः । मध्ये मध्यभागे तीरयोश्च न्यस्यति क्षिपति सिकता मृत्पिण्डत्रयं वा स्थानत्रये प्रक्षिपतीत्यर्थः । स्थानमेदान्मन्त्रावृत्तिः । पुनरन्तरप्राप्तौ देवीराप इत्यवगाहादीनामावृत्तिः । तथा च मन्त्रद्वयः—मन्त्रव्यवाये मन्त्राभ्यासो द्रव्यपृथक्त्वेऽर्घ्यपृथक्त्वे देशपृथक्त्वे च यथा कण्ठ्यनस्त्रप्रनदीतरणाभि- वर्णणामेध्यप्रतिमन्त्रणानीति । जैमिनिभक्ते तु नाऽऽवृत्तिः । तथा चैकादशाध्याये चतुर्थ- पादे तत्सूत्रम्—स्वप्ननदीतरणामिवर्णणामेध्यप्रतिमन्त्रणेषु चैवमिति । व्याख्यातमेतत्सू- त्रमचक्षं मन इत्यमेध्यं दृष्ट्वा जपतीति सूत्रव्याख्यावसरे । सविसर्गाविसर्गकृतो मन्त्रमेदः । एतेषां प्रयाणवर्माणां दीक्षितधर्माधिकारे वचनाददीक्षितप्रयाणे नेप्यन्ते । वीघायनः— सस्म(मृ)जन्ति मने संभ्रान्ति मनदुषयोर्वत्मावादधाति यदाधेयं भवतीति । स एव—

अथाद्येनं यान्तं व्रतनवेलोपाधि गच्छत्युत्तरतोऽरणी निधाय दक्षिणतः परिश्रित्य व्रत-  
यति तूष्णीं तृणोदकायावस्यतीति । द्वैधे—अथाद्येनं प्रयान्तं व्रतनवेलोपाधि गच्छ-  
तीति मथित्वाऽग्नीन्विहृत्य व्रतयेदिति बौधायन उत्तरतोऽरणी निधाय दक्षिणतः परि-  
श्रित्य व्रतयेदिति शालीकिरिति । स एव—अथ यत्रावस्यन्भवति तदवस्यतीति । स  
एव—अथ यत्र यक्ष्यमाणो भवति तदवस्यत्येदमगन्म देवयजने पृथिव्या इत्यान्तादनुवाक-  
स्येति । अस्मिन्प्रयाणेऽन्यं विशेषमाहं भरद्वाजः—अध्वः पवतेऽपोऽभिपवत इत्यहरहः  
प्रस्थितो जपतीति । अहरहरिति दीर्घाध्वाभिप्रायेण वीप्सा । दिशोऽभिसंपवत इत्यन्तः ।

अत्र देवयजनाध्यवसानमेके समामनन्ति ।

य इहाध्यवस्येत्त प्रयायात् । य आदितो न स प्रयाति योऽन्यत्र दीक्षित्वा ततो  
देवयजनमध्यवस्येत्त एव प्रयायात् । यस्त्वादावेव प्रयात्यध्यवसितदेवयजनस्तत्र  
दीक्षितो न ततः प्रयाति । देवयजनाध्यवसानार्थत्वात्प्रयाणस्य तस्य च कृतत्वादिति  
भावः । बौधायनस्तु देवयजनदीक्षायामपि तत्र योगक्षेमावल्गुतौ देवयजनान्तराध्यवसा-  
नार्थं प्रयाणमनुमन्यते । तथा च तत्सूत्रम्—अथातः प्रयाणस्यैव मीमांसा दीक्षितं  
वाऽयोगक्षेमे विन्वत्यन्यत्र वा देवयजनादीक्षित इति । पूर्वत्र यद्देवयजनाध्यवसानमुक्तं  
तत्तत्र न कार्यं किंतु अत्रास्मिन्काले कर्तव्यमित्येक आचार्यो वदन्तीत्यर्थः । अर्थात्प्र-  
याणोत्तरमेव देवयजनाध्यवसानमित्यस्मिन्नर्थे सिद्धे वचनमत्र देवयजनाध्यवसाने  
कर्तव्य एवेति प्रयाणधर्माः स्युर्न पूर्वत्रेतिज्ञापनार्थम् ।

ग्राम्यशस्य मध्यमं स्थूणाराजमालभ्यैनं मघ्नं जपति ।

अस्मिन्काले देवयजनाध्यवसानेऽयं विशेषोऽनेनोच्यते । स्थूणानां राजेति स्थूणा-  
राजस्तं स्थूणानां मध्ये श्रेष्ठं स्थूणामित्यर्थः । राजशब्दः श्रेष्ठ्यार्थवाची । राजाहः—  
सस्तिभ्यष्टजितिसमासान्तष्टप्रत्ययः । मेढोभूतस्थूणानां बहुत्वान्मध्यममिति विशेष-  
णम् । एनमिति मन्त्रविश्लेषणमपवृत्ते दीक्षापरिमाणेऽपेत धीतेति देवयजनमध्यवस्य-  
तीति वक्ष्यमाण आश्रिते देवयजनाध्यवसानेऽयं धर्मो न भवतीतिप्रदर्शनार्थम् । जपता-  
हचर्यादेव मन्त्ररूपविशेष्यलाभे मन्त्रग्रहणमयं मन्त्रो देवयजनाध्यवसानार्थ इत्यनुसंधानं  
जपारपूर्वं कर्तव्यमित्येतादृशार्थज्ञापनार्थम् ।

एकरात्रं दीक्षितो राजानं क्रीणाति

व्यहे व्यहे चतुरहेऽपरिमिते वा ।

व्यहेऽनीत इत्यर्थः । एवं व्यहादिषु । चतुरहातिरिक्ताः पञ्चाहादयोऽपरिमितश-  
ब्देन संग्राह्याः । व्यह्वहचतुरहपक्षास्तु मुख्याः । अमुखा इतर इति प्रदर्शयितुं

द्वह्रस्वहचतुरहशब्दैर्ग्रहणं द्वह्रस्वहदीक्षापक्षाणाम् । इतरेषां पञ्चाहादीनामपरिमित-  
शब्देन । द्वादशाहदीक्षापक्षस्तु एकाद्वित्रिचतुरहदीक्षापक्षतोऽपि मुख्यः । अपरिमित-  
दीक्षापक्षस्तु द्वादशाहदीक्षापक्षतोऽपि तपस आधिक्यान्मुख्य इति व्यवस्था द्रष्टव्या ।  
यदि स्वेका दीक्षा द्वे तिस्रश्चतस्रोऽपरिमिता वेल्यनेनैव सिद्ध इदं वचनं प्रायणीया-  
प्रमृति आतिथ्यासंबन्धाप्यायननिह्वनान्तमुपसद्विवस एव न तु दीक्षादिवस इति-  
प्रदर्शनार्थम् । अहं तदस्मि आजुह्वान इत्येती मन्त्रौ पुरस्तात्प्रायणीयाया जपति ।  
प्रत्यगाशिपो मन्त्रानिति सूत्रात् । आपस्तम्बेन तूपस्थानमुक्तं तथा वाऽपि विनियोगः ।  
एकमिष इत्यस्य सोमक्रयण्याः पदानुनिक्रमणेषु जपः । यथारूपमितर इति सूत्रात् ।  
अच्छिद्रा उपहोमाश्च लिङ्गाग्निमय्यन इति भरद्वाजसूत्रात् । एकमिषे विष्णुस्त्वाऽन्वेतु ०  
होत्राम्यो विष्णुस्त्वाऽन्वेत्विति निष्क्रममाणेषु यजमानोऽनुवर्तयित्वा (त्ये) सखायः  
सप्तय ० मायोष्टा इति सप्तमे पदे जपतीत्यापस्तम्बसूत्राच्च सप्तमे पद इत्यत्र वचनवि-  
परिणामेन निष्क्रममाणपदं सप्तम्येकवचनान्तमनुवर्तते । प्रत्यगाशिपो मन्त्रानकर्मका-  
(क)रणाजपतीत्यनेन सूत्रकृता याजमानत्वं प्रदर्शितम् । आद्यानां षण्णां विष्णुस्त्वाऽन्वे-  
त्विति लिङ्गादनुवर्तने विनियोगः । अन्तिमस्य तु प्रत्यगाशीद्वारसूत्रकृद्वीत्याऽपि जप  
एव । अयं च विनियोगः स्पष्टतया सूत्रेऽनुक्तत्वात्कृताकृतः ।

प्रक्तं पदं तोते राय इति पत्न्यै प्रयच्छति तव ते राय इति वा ।

इदं सूत्रं तृतीयं पत्न्यै प्रयच्छति तत्सा गृहेषु निधत्त इति सूत्र एव प्रसङ्गा-  
व्याख्यातम् ।

श्रीयमाणस्य राज्ञो दक्षिणत आस्ते ।

अन्यत्र कर्मसु सानिध्यमात्रं न दक्षिणतउपवेशननियम इति अत्र वचनाज्ज्ञायते ।  
एवं यत्र यत्र वचनं तत्रापि द्रष्टव्यं सर्वत्र ।

क्रीते सोमे मैत्रावरुणाय दण्डं प्रयच्छति ।

क्रीते वा राजन्याहवनीये यूषाहुतिः हुत्वा यूषं ङिनचीत्यस्मिन्सूत्रे कालनिर्णयः  
प्रदर्शित एवास्ति । अनेन दण्डदानेन निरुदयशुतोऽतिदेशप्राप्ताऽध्वर्युकर्तृकृता  
मैत्रावरुणप्रपकालता वाऽनेन बाध्यते । अविशुरो विशुरो म्यासमिति मैत्रावरुणः प्रति-  
गृह्णाति । इदं च दण्डस्य दानं दण्डप्रतिपत्तिर्न भवति किं तु चतुर्यां मैत्रावरुण-  
स्याभिप्रेतत्वेन प्रधानमेव । दण्डमिति तु द्वितीयाऽनीप्सितकर्मणि । अवटम्वनार्य-  
त्वेन च स्वार्थत्वमेव दानस्येति । तथा च चतुर्याध्याये द्वितीयपादे जैमिनिः—प्राप्त-  
नवमैत्रावरुणस्य दण्डप्रदानं कृतार्थत्वात् । अर्धकर्म वा कर्तृसंयोगात्प्राग्भूत् । कर्म-  
युक्तं च दर्शनादिति । प्राप्तनवकृष्णविषाणाप्राप्तनवन् । कृतार्थत्वात्कृतप्रयोजनत्वा-

जातप्रयोजनत्वादिति यावत् । तच्च प्रयोजनं दण्डेन दीक्षयतीत्येतद्विधिसिद्धं तस्य जातत्वान्मैत्रावरुणस्य दण्डप्रदानं प्रतिपत्तिरेवेति प्रथमसूत्रार्थः । मैत्रावरुणस्य दण्ड-  
प्रदानं प्रतिपत्तिर्न भवति किं तु अर्थकर्म प्रयोजकमेव कर्म दृष्टार्थमेव कर्मेति यावत् ।  
अत्र हेतुमाह—कर्तृसंयोगादिति । स्थित्वा प्रैषानुवचनकर्त्रा प्रशास्त्रा संयोगात् ।  
संयोगः संबन्धः । स्थित्वा प्रैषानुवचने कुर्वत आलम्बनं भवन्त्यर्थ एव दण्डो  
भवति । प्राग्वत्संयवनार्थत्ववत् । इदमपि मैत्रावरुणार्थदण्डदानं प्रयोजकं दण्डस्येति  
द्वितीयसूत्रार्थः । कर्मयुक्तमालम्बनरूपं कर्म तद्युक्तं च दर्शनात्, दण्डो प्रैषानन्वाहेति  
दर्शनात् । दृश्यते ज्ञायतेऽनेनेति दर्शनं विधिवाक्यं तस्मात्तु कर्मयुक्तं भवतीति  
तृतीयसूत्रार्थः ।

श्वः सुत्यायां वा क्रियमाणायाम् ।

इदमपि यजमानकर्तृकमेव । अविशुर इत्यनेनैव प्रतिग्रहो मैत्रावरुणस्य । अग्नीषे  
मीयदिवससंबन्धनुष्ठानमारम्य मैत्रावरुणकार्यसमयात्प्राग्यत्र कुत्रचिद्दण्डदानं कर्तव्य-  
मित्यनेन विधीयते ।

वयः सुपर्णा इति प्रत्यपोर्णुते शिरोऽग्रेऽनुपूर्वमितराण्यङ्गानि ।

प्रत्यपोर्णुत उद्घाटयति । अग्र इति क्रमार्थम् । अनुपूर्वमनुक्रमम् । तेन स्कन्ध-  
प्रमृत्यवयवा ये वाससा संघादितास्ते क्रमेणोद्घाटनीया इत्यर्थः । अत्र शिरःशब्देन  
मुख्यया वृत्त्या शिरस एव ग्रहणं तस्यैव च्छादनयोग्यत्वाच्च तु गौण्या वृत्त्या मुख-  
नेत्रनासिकानामपि । छादनासंभवात्, अनुष्ठानविरुद्धत्वाच्च । नहि मुखे नेत्रद्वये च  
च्छादिते मन्त्रपठनमीक्षणं च कर्तुं शक्यं, नेत्रद्वयान्तर्गतत्वात्केवलनासिकाया अपि  
च्छादनं कर्तुं न शक्यम् । पादयोरपि च्छादनं गमनविरुद्धत्वाच्च कर्तुं शक्यम् । तथा  
चैतद्यद्विरिक्तान्येवाङ्गानीतरशब्देन विवक्षितानि । यजमानोऽद्भिरभ्युक्ष्य कौत्साय वा  
परिकर्मिणे वोष्णीपं प्रयच्छतीति बौधायनः । दण्डप्रदाने मन्त्र उक्त आपस्तम्बेन  
दीक्षितदण्डं च मैत्रावरुणाय प्रयच्छति मित्रावरुणयोस्त्वा प्रशास्त्रोः प्रयच्छाम्यवको  
विधुरो भूयासमिति । बद्धानिति मन्त्रान्तः ।

मित्रो न एहि सुमित्रया इत्यूरावासन्नः राजानमुपस्वजे उपैव गृहीते ।

अध्वर्युणेन्द्रस्योरुमाविशेत्यूरावासन्नः राजानमुपस्वजे वसत्येवोपगृहीत इत्यर्थः ।  
स्वजघातुरालिङ्गने तच्चाऽऽलिङ्गनं वससीति लोकप्रसिद्धमेव । उपस्वज इति सप्तम्यन्तं  
पदं वसोवाचकम् । उपस्वज इत्यत्रोपेत्युपसर्गोऽतिशयार्थः । अतिशयेन स्वजनं वस-  
सैव । एवकार उपस्वज इत्यनन्तरमन्वेति । अत्राप्युपेत्युपसर्गः सम्यक्श्लेषणार्थः ।

ग्रहणं श्लेषणमत्र । उपसर्गक्रिययोर्मध्य एवशब्दस्य पाठादियं श्रुतिरेवानूदितेत्यनु-  
मीयते । एतावानेव मन्त्रः । अध्वर्यवाशक्तवा इति अध्वर्युं प्रति प्रश्नः । आशकामे-  
त्यध्वर्युणोत्तरे दत्ते कथमाशक्तेति पुनः प्रश्नः । एतौ द्वौ प्रश्नावध्वर्युमूत्रोपात्तौ गिरी  
ऋयणमिति पक्षे नान्यदा ।

उदायुपेत्युत्तिष्ठति ।

अमृता९ अन्विति मन्त्रान्तः ।

उर्वन्तरिक्षमिति गच्छति ।

अन्विहीति मन्त्रान्तः ।

शकटं प्राप्याध्वर्यवे राजानं प्रददाति ।

शकटं प्राप्येतिवचनादिदं ज्ञायतेऽध्वर्युणा कृष्णानिनास्तरणे कृते तत्रैव स्थितायाध्व-  
र्यवे राज्ञः प्रदानं न तु तस्मात्स्वसमीपमागतायेति । उत्थानदेशात्किञ्चिद्देशमतिक्रम्य  
गच्छति आस्तरणोत्तरं ततोऽपि तूष्णमेव गच्छति यावच्छकटमिति च । साऽसि  
सुव्रह्मण्य इत्यस्य मन्त्रस्य जपः सुव्रह्मण्याह्वाने । तथा चाऽऽपस्तम्बः—सर्वासु सुव्रह्म-  
ण्यासु सुव्रह्मण्यमन्त्रारम्य यजमानो जपति साऽसि सुव्रह्मण्ये तस्यास्ते पृथिवी पादः  
साऽसि सुव्रह्मण्ये तस्यास्तेऽन्तरिक्षं पादः साऽसि सुव्रह्मण्ये तस्यास्ते द्यौः पादः साऽसि  
सुव्रह्मण्ये तस्यास्ते दिशः पादः परोरनास्ते पञ्चमः पादः सा न इषमूर्जं धुक्व तेन  
इन्द्रियं ब्रह्मवर्षसमन्नाद्यमिति । सर्वासु कालपेदाद्विज्ञासु सुव्रह्मण्योमित्याह यानमाने  
साऽसि सुव्रह्मण्य इति यजमानो जपतीत्यर्थः । यथारूपमितर इत्यनेन सूत्रकृताऽपि  
विनियोग उक्तोऽस्ति । प्रत्यगाशिषो मन्त्रानकर्मकरणाजपतीतिदर्शपूर्णमासयानमान-  
सूत्राद्यानमानत्वमुक्तं भवति । लिङ्गात्सुव्रह्मण्याह्वाने विनियोगः सिध्यति ।

नमो मित्रस्य वरुणस्य चक्षस इति प्राग्वत्समोक्षमानं प्रतीक्षते ।

प्राग्वत्सं प्रति ओक्षमानं प्राप्यमाणं राजानमोक्षत आमिमुह्येन । प्रतिशब्दादाभि-  
मुख्यं लभ्यते । सूर्याय शस्सतेति मन्त्रान्तः ।

अनु मे दीक्षा दीक्षापतिर्मन्यतामिति तानूनम९ समवमृशति ।

संशब्द ऋत्विग्भिः सहैवाभिमर्शार्थः । अयेत्युपसर्गः स्पर्शनकालेऽवनमनार्थः ।  
मा धा इति मन्त्रान्तः ।

तन्निषु व्रतेषु प्रतिपन्नो भक्षयति यदध्वर्युर्नावजिप्रति ।

त्रिषु औपसदेषु व्रतेषु प्रतिपन्नः प्रतिपत्तिं कुर्वीणो विमर्षे विमर्ष्य निक्षिप्य मक्ष-  
यति यदि अध्वर्योरवजिप्रणेच्छाया अपावः । अस्मिन्पक्षे प्रतिपन्नमावृत्तिर्मन्त्रस्य ।

उभयोः समुच्चयः। +अवनिघ्नेच्छायां तु नैतद्भक्षणम्। अत्र कात्यायनो विशेषमाह तानूनप्त्रं प्रकृत्य—अपिघायामृन्मयेनापराहे व्रतमिश्रं दीक्षिताय प्रयच्छति बहुषु गृहपतय इति। अमृन्मयेन कांस्याद्यन्यतमेन व्रतमिश्रं यथा भवति तथा कृत्वा दीक्षिताय प्रयच्छतीत्यर्थः। अत्र दीक्षितग्रहणात्पत्न्या व्यावृत्तिः। सत्रे सर्वेषामपि दीक्षितत्वात्सर्वेभ्योऽपि दानप्राप्तावाह—बहुषु गृहपतय इति।

अत्रे व्रतपत इत्यवान्तरदीक्षामुपैति।

सह नौ व्रतपते व्रतिनोव्रतानीति मन्त्रान्तः। अप्सु दीक्षाप्रमृतिप्रायणीयादिवसप्रयाणात्प्राविहिता वर्तमाना धर्मा दीक्षाशब्दवाच्यास्तेषां विसर्गः। अवभृथे तन्मध्ये संतरां मेखलमित्यारम्य येऽधिका धर्मास्ते मध्य उत्पन्नत्वादे(द)वान्तरदीक्षाशब्दवाच्यास्तानुपैति स्वी करोतीति सामान्यप्रतिज्ञेयम्।

संतरां मेखलाः समापच्छते संतरां मुष्टीं कुरुते  
तप्तव्रतो भवति मदन्तीभिरुदकार्यान्कुरुते॥ १० ॥

संतरां संहततरां मेखलां गाढतरामिति तदर्थः। मदन्तीरुपस्पृश्य गाढतरं मुष्टिमेखलं कुरुत इति कात्यायनसूत्रात्। सम्पक्, आयच्छत आश्लेषयति। संतरा मुष्टीं कुरुत इत्यत्र संतरा संतरे इत्यर्थः। मुष्ठां मुलुगिति सूत्रेण द्विवचनविभक्तेराकारः। संतरामिति पाठ एकवचनं छान्दसं द्रष्टव्यम्। संतरमित्यव्ययं वा। तप्तव्रतो भवतीत्यत्र वचनाद्विसेषु व्रतेषु किञ्चिच्छीतमेव व्रतं ग्राह्यमिति गम्यते। मदन्त्यस्तप्ता आपस्ताभिरिवोदकार्यानुदकार्याणि लौकिकानि शौचाचमनादीनि लौकिकीभिर्मार्जयत्ये तप्ताभिः कर्मान्तर्गतानि कुरुत इत्यर्थः। मदन्तीभिर्मार्जयत इति श्रुतिगतो मदन्तीभिर्मार्जनस्य विधिरुपलक्षणमिति भावः। आत्मानमेव दीक्षया पाति प्रजामवान्तरदीक्षया संतरां मेखलाः समापच्छते प्रजा ह्यात्मनोऽन्तरतरा तप्तव्रतो भवति मदन्तीभिर्मार्जयत इति ब्राह्मणेऽवान्तरदीक्षायाः प्रजारक्षणं कलं ज्ञेयम्। संतरां मुष्टीं कुरुत इति शाखान्तरीयो विधिः।

व्याख्यातं पाणिप्रक्षालनमाप्यायनं निहवनं च।

मदन्तीभिः पाणिप्रक्षालयन्त इत्येतेन सूत्रेण पाणिप्रक्षालनं व्याख्यातमुक्तम्। अ०शुर०शुरिति त० सर्वे सहिरण्यैः पाणिभिराप्याययन्तीत्यनेनाऽऽप्यायनं व्याख्यातम्। प्रत्युपनदेऽप उपस्पृश्येष्टा राय इति प्रस्तरे निहवते सव्यात्रीचः पाणीन्कृत्वा दक्षिणानुत्तानानित्यनेन निहवनं व्याख्यातम्। उदकोपस्पर्शस्य निहवनाङ्गत्वात्सोऽपि भवति।

या ते अग्रे रुद्रिया तनूरिति व्रतयति ।

ये देवा मनोजाता इत्येतस्य स्थानेऽस्मिन्वनेऽयं मन्त्रो भवतीत्यर्थः । तस्यास्ते स्वाहेति मन्त्रान्तः ।

दैक्षमेतद्दहर्नतपरिमाणं भवति ।

एतस्याहो यद्ब्रतं दिवससंबन्धितं तस्य परिमाणं दैक्षं दीक्षाया इदं दैक्षं वस्तस्यै-  
कर स्तनमवशेष्येत्यनेन यद्विहितं तदेव मन्त्रयुपसदिवससंबन्धित्वेऽपि उपसत्प्रवृत्ति-  
पूर्वकालमवत्वादिति भावः ।

औपसदोऽस ऊर्ध्वं व्रतकल्पः ।

उपसदोऽयमौपसदः । अतः सायंकालिकव्रतादूर्ध्वमारभ्य व्रतकल्पो व्रतप्रकारो  
भवति । अत ऊर्ध्वमस्याहः सायं व्रतप्रमृत्त्यौपसदव्रतान्येतेनैव व्रतयति न पूर्वेण मन्त्रेण  
सहाधिनिविशत इत्येवार्थः । यत्त्वचनमहर्नतं तत्त्वचनान्तरदीक्षोपायेनोत्तरकालमावपि  
दैक्षमेतद्दहर्नतपरिमाणं भवतीति दैक्षव्रतस्योक्तेर्दैक्षमेव भवति । मन्त्रस्तु दैक्षमेतद्दह-  
र्नतपरिमाणं भवतीत्येतस्मात्प्राग्या ते अग्रे रुद्रिया तनूरित्युपदेशादैक्षत्वेऽपि या ते  
अग्रे इत्ययमेव मन्त्रो व्रते । बौधायनेन संतरां मेखलां समायच्छत्य संतरां मुष्टी  
कुरुष्व तस्यैव एषि मदन्तीभिर्मार्जयित्वात्पूर्वव्रतन सृज या ते अग्रे रुद्रिया तनूस्तया  
नः पाहि तस्यास्ते स्वाहेत्येतेनातोऽपि व्रतयेति संशयनवाक्ये स्पष्टमेवोक्तम् । पूर्व(र्व)-  
व्रतार्थो मन्त्रः पूर्वव्रतनस्तमुत्सृजेत्यर्थः । तर्हि को मन्त्र इत्याकाङ्क्षायामाह—या ते  
अग्रे इत्यादि । एतेनातोऽपि अग आरभ्य व्रतय व्रतं स्वी कुरु इत्यर्थः । निह्वनोत्तरं  
पाठादिदं व्रतं निह्वनोत्तरमेव भवति । यजमानश्चतुःस्तनमेनां रात्रिं व्रतं व्रतयति ।  
पत्नी च व्रतं व्रतयति चतुःस्तनमेव । स्पष्टमयमर्थो मानसमुने—चतुःस्तने प्रथमेऽहनि  
त्रिस्तने द्विस्तने मध्यमे एकस्तन उत्तमे इति । चतुःस्तने इति द्विवचनात्प्रथम औप-  
सदेऽहनि यजमानपत्न्योर्द्वे व्रते मदन इत्यर्थः । पत्नारश्चत्वारः स्तना ययोस्ते चतुः-  
स्तने । संख्याशब्दानां वृत्तिविषये वीप्सार्थत्वं सप्तपर्णादिवदिनि कैयटः । तथा  
चतुःस्तनपरिमितं यजमानस्य व्रतमेतावदेव पत्न्याश्चेत्यर्थः । यजमानपत्न्योर्नतमित्ये-  
तावन्मात्रविषय इदं सूत्रमुपयुज्यते संमतित्वेन ।

यजमानपत्न्योरौपसदव्रतपरिमाणान्याह—

चतुःस्तनमेनां रात्रिं व्रतं व्रतयति त्रिस्तनं

मध्यमेऽहनि द्विस्तनं रात्रावेकस्तनमुत्तमेऽहनि ।

एतां यस्मिन्दिने या ते अग्रे रुद्रिया तनूरित्येतेन प्रथमं व्रतं गृहीतं तां रात्रि  
मेतस्यां रात्रावित्यर्थः । त्रिस्तनं मध्यमे औपसदेऽहनि, द्विस्तनं रात्रौ तस्यां रात्रौ-  
एकस्तनमुत्तमेऽहनि औपसदेऽहनीत्यर्थः । मध्यमेऽहनि मन्त्रमुपयुक्तं द्रष्टव्यम् ।



आराग्रामवान्तरदीक्षामुपेयादिति ब्राह्मणव्याख्या-  
तानि काम्यानि व्रतपरिमाणानि तेषां याथाकामी ।

आराग्रामवान्तरदीक्षामुपेयाद्यः कामयेतास्मिन्मे लोकेऽर्धुकं स्यादित्येकं काम्यं  
व्रतपरिमाणम् । परोवरीयसीमवान्तरदीक्षामुपेयाद्यः कामयेतामुष्मिन्मे लोकेऽर्धुकं  
स्यादित्येकम् । एकमग्रेऽथ द्वावथ त्रीनथ चतुर एषा वा आराग्रामवान्तरदीक्षाऽस्मिन्ने-  
वासै लोकेऽर्धुकं भवतीति, चतुरोऽग्रेऽथ त्रीनथ द्वावथैकमेवा वै परोवरीयस्यवान्तरदी-  
क्षाऽमुष्मिन्नेवासै लोकेऽर्धुकं भवतीति क्रमेण तयोः स्वरूपं ब्राह्मणे प्रदर्शितम् ।  
तत्राऽऽद्याऽऽराग्राऽवान्तरदीक्षा द्वितीया परोवरीयसी । बलोवर्द्धप्रतोदनं लौहमारं  
तद्वद्वरुणमग्नं मुखं यस्याः साऽऽराग्रा । परोवरीय इत्यत्र परःशब्देनात्र श्रेष्ठत्वादुप-  
क्रमो विवक्षितः । उपक्रमे वरीयोऽधिकं यस्याः सा परोवरीयसी । अर्धुकं समृद्धि-  
शीलम् । इदमेतयोः फलम् । एतद्दीक्षासंबन्धौपसद्व्रतपरिमाणद्वयं काम्यम् । वत्स-  
स्यैकः स्तनो भागी हि सोऽथैकं स्तनं व्रतमुपैत्यथ द्वावथ त्रीनथ चतुर इति एकं  
व्रतम् । एतस्य संज्ञा फलं चोक्तं ब्राह्मण एव—एतद्वै क्षुरपनि नाम व्रतं येन  
प्रजातान्भ्रातृव्यानुदते प्रतिजनिष्यमाणानथो कनीयसैव भूय उपैतीति । चतुरोऽग्रे  
स्तनान्त्रतमुपैत्यथ त्रीनथ द्वावथैकमित्येतदेकम् । एतस्यापि संज्ञा फलं चोक्तं  
ब्राह्मण एव—एतद्वै मुजघनं नाम व्रतं तपस्यं सुवर्ग्यमथो प्रैव जायते प्रजया पशु-  
मिरिति । एतद्वयं चापि काम्यम् । एतानि चत्वारि ब्राह्मणेन व्याख्यातानि काम्यानि  
कामसंपादकानि व्रतस्य परिमाणानि क्रममेवेन व्रतस्वरूपाणि तेषां यथाकामस्तद्व्रतप-  
रिमाणमङ्गी कुर्यादित्यर्थः ।

प्र तद्विष्णुः स्तवते वीर्यायेति संमिताद्विधिर्धानात्प्रोप-  
निष्क्रम्य तैरेव मन्त्रैर्यथान्युसं धिष्णिष्यानुपतिष्ठते ।

संमिताद्विमितात् । अनेन ह्यपेदं ज्ञायते—एतावत्पर्यन्तं हविर्धानं एवोप-  
विष्टो भवेत्, औदुम्बर्यमिहोमसंवन्धित्यागस्तथैवोपविष्टेन कार्यं इति । यैर्मन्त्रैरध्वर्युणा  
निषण्णं कृतं तैरेव मन्त्रैरित्यर्थः । यथान्युसं न्युसमनतिक्रम्य यथान्युसं धिष्णिष्यानाय-  
तनानि उपतिष्ठत इत्यर्थः । अनेनैच्छिकत्वं व्यावर्त्यते । यदध्वर्युणा न्युसं तत्तदनन्तर-  
मेवोपतिष्ठत इत्येतादृशार्थप्रापणार्थं वा । उपतिष्ठत इत्येतावदेव समन्त्रकत्वं सिद्धमु-  
पस्थानस्य विना मन्त्रैरसंभवात् । ते च मन्त्रा धिष्णियप्रकरणोपस्थितत्वाद्विभूतमी-  
त्याद्या एव । तथा चार्थादेव विभूतसीत्यादीनां मन्त्राणां प्राप्ताविदं वचनमेतानेवोप-  
स्थानान्वावावराणां चैके समामनन्तीत्यापस्तम्बोक्तं पातित्वमुपस्थानस्य व्यावर्तयि-  
तुम् । एवमवदस्योपतिष्ठत इत्यनन्तरमन्वयः ।

सम्राडसि कृशानुरित्याहवनीयं परिपद्योऽसि पवमान  
 इति यत्र बहिष्पवमानेन स्तुवते प्रतकाऽसि नभस्वा-  
 निति चात्वालमसंमृष्टोऽसि हव्यसूद इति पशुश्र-  
 पणमृतधामासि सुवज्योतिरित्याहुम्बरीं ब्रह्मज्योति-  
 रसि सुवर्धामेति ब्रह्मसदनमजोऽस्येकपादिति प्राजि-  
 हितं गार्हपत्यमहिरसि बुधिय इति शालामुखीयं  
 कव्योऽसि कव्यवाहन इति दक्षिणामि० समू-  
 ह्योऽसि विश्वव्यचा इत्युत्कर० समुद्रोऽसि विश्व-  
 भरा इति सदः सदस्योऽसि मलिम्बुच इति  
 सदस्यापतन० रौद्रमनीक० सर्वत्रानुपजति ॥ ११ ॥  
 इति हिरण्यकेशिसूत्रे दशमप्रश्ने तृतीयः पटलः ।

आहवनीय औत्तरवेदिकः । शालामुखीयस्याग्रे पृथग्ग्रहणात् । यत्र बहिष्पवमा-  
 नेन स्तुवते इत्यनन्तरं यत्तदोर्नित्यसंबन्धादुपतिष्ठत इतिसकर्मकधातुयोगाद्वितीयान्तो  
 देशविशेषणत्वात्पुंलिङ्गस्तच्छब्दोऽध्याहार्यः । ननु परिपद्योऽसि पवमान इत्यास्ताव-  
 मित्येव लाघवाद्ब्रह्मव्यं नचैतावताऽऽस्तावशब्दार्थप्रसिद्धिः कथमिति चेत् । यत्र बहि-  
 ष्पवमानेन स्तुवते इत्याध्वर्यवमूत्रादेव सिद्धे व्यर्थमेतदिति चेत्सत्यम् । पूर्वोपात्तास्ताव-  
 शब्दार्थतोऽत्राऽऽस्तावशब्दार्थे किंचिदधिकं वैलक्षण्यमस्तीति ज्ञापनार्थत्वेनैतस्योपादा-  
 नस्य सार्थकत्वात् । तथा हि पूर्वत्राऽऽस्तावशब्देनैक एव पदार्थः सर्वक्रतुषु समानः ।  
 अग्निष्टोमाद्येकाहेषु चात्वालसमीपप्रदेशरूप एवाहीनेषु द्वादशाहादिषु प्रथमे सौत्येऽहनि  
 चात्वालसमीपप्रदेशरूपः, द्वितीयादिषु सौत्याहेषु सदोरूप इत्येकैक एव । उपस्थान-  
 विषयेणैतेनाऽऽस्तावशब्देन तु द्वादशाहाद्यहीनक्रतुषु चात्वालसदआत्मकं देशद्वय-  
 मपि ग्राह्यं न तु चात्वाल एव । अन्यथोपस्थानजन्यसंस्कारश्चात्वालसमीपप्रदेश एव  
 स्यात्सदसि न स्यात् । इष्टश्च संस्कार उभयत्रापीतीष्टं वैलक्षण्यं ज्ञेयम् । देशभेदात्प-  
 रिपद्योऽसि पवमान इत्यस्याऽऽवृत्तिः । प्रथमे सौत्येऽहनि चात्वाले समीपप्रदेशे बहि-  
 ष्पवमानस्तवनमितरेष्वहःसु सदस्येवेति । अयमर्थो लाज्यानाद्वाह्यायणाम्या प्रदर्शितः—  
 अहीनबहिष्पवमानैः सदसि स्तुवीरन्प्रथमादह्नोऽन्यत्रेति । चात्वालः प्रसिद्धः । पशोः  
 श्रपणं यस्मिन्देशे स देशः पशुश्रपणः । प्राजिहितशब्दार्थो वसतीवरीपरिहरणसूत्रे  
 प्रदर्शितः । गार्हपत्यग्रहणं प्राजिहितशब्दः पुराणगार्हपत्यपर एवेति प्रदर्शयितुम् ।  
 अन्यथा कस्येयं संज्ञेति शङ्काया निराकरणं न स्यात् । तथा च यत्र यत्र प्राजिहि-  
 तशब्दस्तत्र तत्र पुराणगार्हपत्य एव ग्राह्य इति सिद्धं भवति । शाला प्राग्वशाख्या

तस्या मुखेऽग्रभागे भवः शालामुखीयस्तम् । अन्यत्स्पष्टम् । रौद्रमनीकः सर्वत्रानुप-  
जतीति पूर्ववद्वाक्येयम् ।

इत्योकोषाद्वश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-  
जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाय-  
दीक्षितविरचितायां श्रीमद्भगवत्सत्यापाढहिरण्यकेशिसू-  
त्राम्बुधिगतनिगूढार्थरत्नालाभकृतविद्वज्जनसंताप-  
शामिकायां ज्योत्स्नाख्यायां वृत्तौ दशमप्र-  
श्नस्य तृतीयः पटलः ॥ ३ ॥

अथ दशमप्रश्ने चतुर्थः पटलः ।

यत्र हविर्धाने ब्रह्मा राजानं प्रपादयति तस्मि-  
न्काले पूर्वेण द्वारेण हविर्धाने प्रविश्यैव वो देव  
सवितः सोम इति शकटे राजानमासन्नमभिमन्त्रयते ।

यत्र यस्मिन्काले तस्मिन्काले तस्मिन्नेव काले प्रपादनं, राजानं प्रत्यादाय सोमो  
जिगाति गातुविदिति सौम्यर्चाऽपरेण द्वारेण हविर्धाने प्रविश्याध्वयैव राजानं प्रदा-  
येतिब्रह्मसूत्रोक्तस्योपलक्षणम् । आसन्नमध्वर्युणा । अनासन्नस्य राज्ञोऽभिमन्त्रणं व्याव-  
र्तयितुमासन्नमिति । शकटग्रहणं मण्डपव्यावृत्त्यर्थम् । शकटस्योत्तरतः प्राङ्मुखः सन्ने-  
वाभिमन्त्रणं कुर्यात् । न चात्रोद्ङ्मुखताऽपि । प्राङ्मुखतयैव शास्त्राविरोधपूर्वकासन्ना-  
भिमन्त्रणरूपकार्यनिर्वाह उद्ङ्मुखतायाः शास्त्रविरुद्धाया निर्युक्तिकत्वात् । राज्ञो  
वामतः करणमेव शास्त्रविरोधोऽत्र । उपगा इति मन्त्रान्तः ।

इदमहं मनुष्यो मनुष्यानिति प्रदक्षिणमावर्तते ।

एतच्च शकटस्योत्तरत एव राज्ञः पृष्ठतः करणस्य परिहर्तुमशक्यत्वात् दीपः ।  
सह रायस्पोषेणेति मन्त्रान्तः ।

नमो देवेभ्य इति प्राचीनमञ्जलिं  
करोति स्वधा पितृभ्य इति दक्षिणा ।

प्राचीनं प्रागग्रमञ्जलिम् । अग्रेण जुहूपभृतौ देवेभ्यः प्राचीनमञ्जलिं करोतीति प्रकृतौ  
जुहूपभृतावग्रेण देवेभ्यः करोतीति दर्शनात् । अत्रापि अग्रेण देवेभ्य इति अध्याहा-  
र्यम् । अर्थात्सोममग्रेण स्वधा पितृभ्य इत्यनेन मन्त्रेण, दक्षिणा दक्षिणमित्यर्थः ।

दक्षिणादाच्च, इत्याजन्तता । दक्षिणं दक्षिणाग्रमित्यर्थः । अञ्जलिं करोतीत्यनुवर्तते ।  
न्यञ्जीति बौवायनः । शकटाग्र्यञ्जीत्यर्थः ।

इदमहं निर्वरुणस्य पाशादिन्युपनिष्क्रामति ।

हविर्धानाद्बहिरिति शेषोऽर्थात् ।

सुवरभिधिल्येषमिति सर्वं यज्ञमनुवीक्षते

वैश्वानरं ज्योतिरित्याहवनीयं परेक्षते ।

सर्वयज्ञानुवीक्षणाहवनीयपरेक्षणे दर्शपूर्णमासवदित्येतावतैव सिद्धे गुरुभूतमेवं वचनं  
स्वशास्त्रायामेतयोर्ब्राह्मणभावेऽपि शास्त्रान्तर एतद्ब्राह्मणं स्पष्टमेवेतिज्ञापनार्थम् । फलं  
ज्ञानावश्यकता । यज्ञशब्देन विहारोऽत्र ग्राह्यः । तथा चाऽऽपस्तम्बः—सर्वं विहारम-  
नुवीक्षत इति । तत्रैव तिष्ठन्निति परेत्यस्यार्थः । तथा च तिष्ठता कर्तव्यं यदीक्षणं  
तत्परेक्षणमित्यर्थो भवति ।

अग्रे व्रतपत इत्यथान्तरदीक्षां विसृजते ।

संतरां मेखलां समायच्छते संतरां मुष्टीं कुरुन इत्याद्या अवान्तरधर्माः पूर्वं ये  
स्वीकृतास्तान्वक्ष्यमाणरीत्या पारित्यजेदित्यर्थः । अयमेवावान्तरदीक्षाविसर्गो नाम ।  
यथायथं नौ व्रतपते व्रतिनोर्व्रतानीति मन्त्रान्तः ।

तत्प्रकारमाह—

वितरां मेखलां समायच्छते वितरां मुष्टीं कुरुते ।

वितरां शिथिला यथा भवति तथा समायच्छते समाकर्षेन्मेखलामित्यर्थः । वितरां  
शिथिले मुष्टीं कुरुते । संतरामितिवद्वितरामिति व्याख्येयम् ।

स्वाहा यज्ञं वाचि वाते विसृज इति मुष्टीं वाचं च

विसर्जयित्वा यथासुखमत ऊर्ध्वं हस्ताभ्यां चरति ।

स्वाहा यज्ञमित्यनन्तरमिति शब्दाध्याहारेण च्छेदः । वाचि वाते विसृज इति भिन्न  
एव मन्त्रः । तथा च प्रथमेन तु मुष्टिविमर्गः । द्वितीयेन वाग्विसर्गः । चकारो मुष्टि-  
विसर्गेण समुच्चयार्थः । स्वाहा यज्ञमिति मन्त्रः स्वाहा यज्ञं मनसेत्यारम्य वातादारम  
इत्यन्तः । एतादृशमर्थमापस्तम्ब आह—वितरा मेखला विसृजते वितरा मुष्टीं कर्ष-  
तेऽत्र दण्डप्रदानमेके समामनन्ति स्वाहा यज्ञं मनसा स्वाहा व्यावाष्टयिवीम्यां  
स्वाहोरोरन्तरिक्षात्स्वाहा यज्ञं वातादारम इति मुष्टी विसृजते स्वाहा वाचि वाते विसृज  
इति वाचमिति । अथर्वकेतिकरणात्स्वाहा यज्ञं वाचि वाते विसृज इत्येक एव मन्त्रः ।  
अस्मिन्पक्षे मुष्टिद्वयविसर्गे वाग्विसर्गे च मन्त्र आवर्तनीयः । द्रव्यपृथक्त्वात् । या  
नित्यं मध्ययोर्नियम्यते वाक्यमतः परं विसृजते । यथासुखं स्वेच्छम् । अत ऊर्ध्व-  
मतोऽवान्तरदीक्षाविसर्गादूर्ध्वमारभ्येत्यर्थः । अन्यत्स्पष्टम् । इदं सूत्रमवान्तरदीक्षावि-

सर्गार्थमाश्रमेतन्मुष्टिविसर्जनं तदनन्तरं तूष्णीमेव पुनर्मुष्टिकरणं यज्ञधारणार्थं कर्तव्यं  
तत्सहितैवान्या दीक्षितवृत्तिरिति कदाचित्स्यात्तद्वारयितुम् ।

वर्ततेऽन्या दीक्षितवृत्तिः ।

दीक्षणीयाप्रभृतीयं वृत्तिरिति सूत्रे यदि प्रमत्तो व्याहरेदित्यारम्भ्य यद्यदीक्षितवाद्  
वदेन्मुष्टी वाचं च विसर्जयित्वेत्येतदन्ता धर्मा वृत्तिपदेनोच्यन्ते । सैव वृत्तिरत्रान्यश-  
ब्देन गृह्यते । साऽन्या दीक्षितवृत्तिर्वर्तत एव न त्ववान्तरदीक्षाविसर्गकाले दीक्षणीये-  
ष्टिमारम्भ्य प्रवृत्ता या वृत्तिस्तस्या अपि विसर्ग इति ।

जागर्त्येताः रात्रिम् ।

एतच्छब्दस्य सर्वनामत्वात्सर्वनाम्नो याऽस्मीषोमीयपशुसंबन्ध्यनूयाजवती रात्रिः  
सैतच्छब्देन गृह्यते । तेनैतस्यामेव रात्रौ जागरणं न द्वादशाहार्धहीनेषु द्वितीयादि-  
रात्रिषु अन्यथा प्रत्यहं जागरणे द्वितीयसौत्यदिवसाद्यनुष्ठानेऽतीव शरीरे वैकल्यं  
स्यात् । नच राजसंरक्षणानुपपत्तिः । तस्यान्यद्वाराऽपि संभवात् । अस्मिन्नर्थे साधकं  
व्याख्यानं हविर्धाने यजमानो राजानं गोपायतीत्येतत्सूत्र एव प्रदर्शितमेव ।

न व्रतं भवति दैक्षोऽत ऊर्ध्वं व्रतकल्पः ।

एतां रात्रिमिति वचनविपरिणामेनानुवर्तते । तथा चैतस्यां रात्रौ व्रतं न भवती-  
त्यर्थो भवति । अत ऊर्ध्वं चेद्व्रतं प्रसक्तं तदा दैक्षो दीक्षाया अयं दैक्षो दीक्षासंबन्धी  
व्रतकल्पो दीक्षासंबन्धिव्रतप्रकारो भवतीत्यर्थः । एतच्च प्रतिबन्धवशेन यद्यवमृथं न जातं  
तदा द्रष्टव्यम् । एवमहीनेषु द्वितीयप्रभृतिषु सुत्यारात्रिषु च ।

सप्तहोत्रा ग्रावस्वासन्नः राजानमभिमृशति ।

ग्रावस्वासन्नमित्यत्राध्वर्युणेति शेषः । अध्वर्योरेवाऽऽसादनस्य विहितत्वात् । अहो-  
मार्थत्वादप्रहोऽत्र सप्तहोता । स च महाहविर्होतेति । अयास्य उद्गातेति होतृमन्त्रान्तः ।

यत्र हविर्धानमपः प्रपादयति ता अनु

प्रपद्यते यश एनमुपनामुकं भवति ।

यत्र यस्मिन्काले ताः प्रपादिता अपोऽनु पश्चात्प्रपद्यते हविर्धाने प्रविशतीत्यर्थः ।  
पूर्वेण द्वारेणैव ता अन्वितिवचनात् । यत्रेति पूर्वोक्तेस्तदेत्यस्याध्याहार आर्थिकः ।  
तथा चायमर्थो भवति—यस्मिन्काले हविर्धानमपः प्रपादयति तस्मिन्काले ता अनु  
प्रविशतीति । एनं यजमानं प्रति यश उपनामुकं भवति । उपशब्दः सामीप्यार्थकः  
संस्तद्वारा नैरन्तर्यं लक्षयति । नामुकमित्यत्र णम ग्रहत्वे शब्दे चेतिचातुमूत्रप्रदर्शित-  
ग्रहतार्थकाद्धातोर्लुक्प्रत्ययः । भित्वादिबुद्धिः । चकारेण रुधात्यर्थकत्वमपि समु-

चेतव्यं सर्वदा नामुक्तं रूपात् यशसो विशेषणम् । एनं यजमानं प्रति निरन्तरं रूपात् यशो भवति प्राप्नोतीत्यर्थः । सत्तारूपार्थनिर्देशस्तूपलक्षणं यागात्स्वर्गो भवतीत्यादावुत्पद्यत इत्याद्यर्थदर्शनात् । प्रकृते द्वितीयायोगेन प्रापणार्थकत्वस्यैव कल्पनात् । यद्यप्युणादिस्मृतेषूपकप्रत्ययो नोपात्तस्तथाऽपि

संज्ञामु धातुरूपाणि प्रत्ययाश्च ततः परे ।

कार्याद्विद्यादनूबन्धमेतच्छास्त्रमुणादिषु ॥

इतिशास्त्रबलादविहितोऽप्युक्त ऊहितुं शक्यः । इयं शास्त्रान्तरीया श्रुतिरेवानुद्यते । अयमनुप्रपदनस्तावकोऽर्थवादः । अत्रार्थवादप्रदर्शनमर्थवादज्ञानावश्यकत्वं प्रदर्शयितुम् । तदज्ञाने यजुर्भेषप्रायश्चित्तं भुव इति दक्षिणाग्री होतव्यं भवति ।

द्वादश धेनुः पष्ठौहीर्वा गर्भिणीः कुर्यधी-

वासं चांशावध्वये ददात्येवमदाभ्ये ।

धेनवो नवप्रसूताः । पष्ठौह्यः पञ्चवर्षाः । गर्भिणीरिति पष्ठौहीना विशेषणम् । प्रथमगर्भाः पष्ठौहीर्ददातीत्यापस्तम्बः । कुर्यधीवासः शय्यासनार्थश्चर्मपटः । गजचर्ममय एवायमिति केचित् । अंशावधुग्रहे । सूत्रान्तरे ब्रह्मणोऽपि दानदर्शनाद्ब्रह्मव्यावृत्तयेऽध्वर्युग्रहणम् । अंशावदाम्ये च ददातीत्येतावतैव सिद्ध एवमित्यतिदेशवचनं द्वादशधेनुदानपष्ठौहीदानयोर्मध्ये यदशौ दत्त तथैवादाभ्येऽपि देयं नानयोर्वैरूप्यामिति ज्ञापनार्थम् । चकारः परस्परसमुच्चयार्थः । सूत्रान्तरोक्तहिरण्यसमुच्चयार्थो वा ।

ध्रुवे गृहीते न मूत्रं करोत्यावनयनात् ।

मूत्रावरोधस्य न कुर्याद्वेगधारणमिति स्मृतौ निषेधात्तत्स्वावर्जनीयत्वाच्च निषेधपरिपालनमत्यन्तदीर्घकालसाध्यमिति कृत्वा कर्तुमशक्यं तथा चाशक्यस्य किमर्थं निषेध इति चेत्सत्यं, मध्ये मूत्रकरणे प्रायश्चित्तप्रापणार्थत्वात् । तच्च व्रातपतीत्यात्मकं क्रतुसमाप्तौ । एतेनान्यत्र कर्मसु मूत्रकरणे प्रायश्चित्तं नेत्यवेहि ।

वस्यै हि कुरु तस्यै प्रस्तुहि तस्यै मंडवस्त्वध्या हति

पुरस्ताद्धिष्णवमानाभ्याहृतीर्दशहोतारं च जपति ।

व्याहृतीर्व्यस्ताः समस्ता वा । चित्तिः स्तुमिति दशहोता । अहोमार्थत्वादग्रहः । चकारः परस्परसमुच्चयार्थ एवात्र । अन्यस्यासंभवात् ।

इयेनोऽसि गायत्रछन्दा अनु त्वाऽऽरभे स्वस्तिमा

संपारयेति ॥ १२ ॥ स्तूयमानमन्वारभते ।

स्तूयमानं बहिष्णवमानमनुक्षयस्तुष्टातृनारमन आलभते स्पृशति उद्गात्राच्छम एव ।

बहिष्पवमानाऽम्बररूपत्वमनुसंदधन्नुद्गात्रालम्भं करोतीति यावत् । स्तूयमानमिति वर्तमाननिर्देशगतस्तवनकर्तृनुद्गात्रप्रस्तोतृप्रतिहर्तृनारमत इति गम्यते । तत्तद्भक्त्युच्चारणकाले तत्तद्भक्तिसमाप्तिपर्यन्तं तं तमन्वारमत इति । निधनात्मकभक्तौ तु सर्वानवश्यमेकदैव येन केनाप्युपायेनान्वारमते । सर्वैर्हस्ता एकत्र संयोज्या यजमानस्यैकदान्वारम्भसिद्धये । उत्तरत्र मध्यमाया वेति वैकल्पिकमध्यमस्तोत्रीयाग्रहणादत्रोपस्थितत्वेन प्रथमाया एव ग्रहणमिति गम्यते । स्तूयमानमिति बहिष्पवमानविशेषणम् । एतस्य मन्त्रस्यान्वारोह इति नाम । तथा चात्र श्रुतिः—यो वै पवमानानामन्वारोहानित्यादि ।

मध्यमायां स्तोत्रीयायां वा ।

स्तूयमानपदं लिङ्गविपरिणामेनानुवर्तते । एवमन्वारमत इति पदमपि । तथा चायमन्वयो भवति—मध्यमाया स्तोत्रीयायां बहिष्पवमानमनुलक्षयन्नुद्गात्रालभत इति । अन्वारोहं जपतीत्येवाऽऽपस्तम्बः ।

स्तुतस्य स्तुतमसीति सर्वाणि स्तोत्राणि स्तुतः स्तुतमनुमन्त्रयते ।

सर्वाणि स्तोत्राण्यनुमन्त्रयते स्तुतं स्तुतमित्यन्वयः । स्तुतं स्तुतमिति वचनं स्तूयमानशब्दाधिकारनिवृत्त्यर्थम् । सर्वाणि स्तोत्राणि स्तुतान्यनुमन्त्रयत इत्येवमुच्यमाने सर्वस्तोत्रसमाप्त्यनन्तरमनुमन्त्रण सर्वस्तोत्राणां सकृदेवेत्यपि शङ्कितं स्यात्तद्वारणायैवमुक्तम् । स्तुतः स्तुतः स्तोत्रमनुमन्त्रयत इत्येतावतैव सेत्स्यति सत्येवंवचनस्यैव व्याख्यानं तु पूर्वसूत्रव्याख्यावल्ले स्तूयमानान्वारम्भाधिकारलाभार्थम् । तेन स्तुतस्य स्तुतमसीत्यनेन सर्वाणि स्तूयमानान्यनुलक्षयन्नुद्गात्रनन्वारमत इति पूर्वोक्तमत्रापि सिद्धं भवति । स चान्वारम्भः प्रथमाया मध्यमाया वा न संभवति । पूर्वेणारुरुद्धत्वात् । तत्र पवमानसंबन्धी श्येनोऽसि गायत्रछन्दा इत्यन्वारम्भः । प्रथमायामिति पक्षे प्रथमाया न संभवत्यथमन्वारम्भः । मध्यमायामिति पक्षे मध्यमायामपि न तदितरास्त्वृषु पस्या कस्याचिद्वच्यन्वारम्भ इति । स्तूयमानमिति वर्तमानशानच्प्रत्ययात्प्रतिस्तोत्रम् । स्तुत स्तुनमनुमन्त्रयत इत्यत्रापि स्तुतस्य स्तुतमसीत्यस्यानुवृत्तिर्यत एव सिद्धा । अनुमन्त्रणस्य मन्त्रोच्चारणप्रवानत्वादितरमन्त्रस्थानानुपदेशादिति । अथवा स्तोत्रेषु पवमानानां ग्रहणं भवतीति शङ्कानिराकरणार्थं वा ।

शस्त्रस्य शस्त्रमसीति सर्वाणि शस्त्राणि ।

शस्त्र शस्त्रमनुमन्त्रयत इति योग्यतया शेषो ज्ञेयः ।

इन्द्रियावन्तो वनामह इति सर्वत्रानु\*पजति ।

सर्वेषु शास्त्रानुमन्त्रणेषु चेत्यर्थः । ननु अत्र स्तोत्रानुमन्त्रणमन्त्रस्यैकत्वात्तत्रानुपपन्नार्थं पूर्वत्रेत्येवं वक्तव्यं सर्वत्रेत्येवं तु न वक्तव्यम् । मन्त्रबाहुल्याभावात् । प्रथमस्तोत्रानुमन्त्रणवद्वितीयादिष्वपि अनुपपन्नो भविष्यति एवं शास्त्रानुमन्त्रणेष्वपि द्वितीयादिषु । तथा च किमर्थं सर्वत्रेत्येवं वचनमिति चेत्सत्यं, प्रथमद्वितीयादिष्वप्यनुपपन्न इत्येतन्नियमाभावापनार्थत्वेनैतादृशवचनवैयर्थ्याभावात् । कुत्रैतज्ज्ञापनस्य फलमिति चेत्प्रातःसवनसंविधिष्वप्यविहरणव्यापारणयोरनुपपन्नस्वीकारेऽपि न माध्यंदिनसवनतृतीयसवनसंविधिष्वप्यविहरणव्यापारणयोरनुपपन्नस्वीकारावश्यकतेति । एवमन्यत्रापि द्रष्टव्यम् । एतेनैवेदमपि ज्ञायते यत्रानुपपन्नवचनं नास्ति तत्रानुपपन्नः कृताकृत इति ।

भूरसि श्रेष्ठो रश्मीनामित्येन्द्रवायवे हूयमान आदित्यमुपतिष्ठते ।

हूयमान इति वर्तमानशान्दप्रत्ययाद्धोमे वर्तमान आदित्योपस्थानम् । घूरसीत्यभ्यापि ऐन्द्रवायव एव विनियोगः । आचार्येणाऽऽपस्तम्बवैद्यायनाभ्यां मैत्रावरुणग्रहे विनियोगसिद्धेर्विनियोगानुक्तेः । अशानं मे पाहोति मन्त्रान्तो भवति ।

यो न इन्द्रवायू इत्येन्द्रवायवे हुतेऽङ्गुष्ठमववाधेत  
यदि श्रेयसा स्पर्धेताङ्गुष्ठेनाङ्गुली यदि पापीयसा ।

यो न इन्द्रवायू इत्यत्र तावतोऽशस्य निराकाङ्क्षत्वात्संभवादभिदासतीत्यादिरनुपपन्न आधिकः । अत एवावचनम् । एवं यो नो मित्रावरुणावित्यत्रापि । यो नोऽश्विनावित्यत्र पठित एव । पुनरैन्द्रवायवग्रहणं यो न इन्द्रवायू इत्यारभ्य यदि पापीयसेत्यन्तं नैमित्तिकं न तु यो न इन्द्रवायू इत्येन्द्रवायवे हुत इत्येतदन्तं मित्रमेव सूत्रं कृत्वाऽऽदित्यमुपतिष्ठत इति पूर्वसूत्रादनुवर्त्य क्रियानिराकाङ्क्षं कर्तव्यं, तथा च होमोत्तरं यो न इन्द्रवायू इत्यनेनाऽऽदित्योपस्थानं नित्यमेवाववाधनमात्रं नैमित्तिकं तच्च तृष्णीमेव मन्त्रानुपदेशादिति शङ्का व्यावर्तयितुम् । अववाधनं निषीडनम् । अवशब्दोऽवनमनार्थः । यदीत्यनेन नैमित्तिकत्वं प्रदर्शयते । श्रेयसा वनादिना श्रेष्ठेन । स्पर्धा संघर्षो द्वेष इति यावत् । पापीयसा दारिद्र्यादिनाऽल्पेन ।

यो नो मित्रावरुणाविति मैत्रावरुणे यो नोऽश्विनावित्याश्विने ।

हुतेऽङ्गुल्याऽङ्गुष्ठमववाधेत यदि श्रेयसा स्पर्धेताङ्गुष्ठेनाङ्गुली यदि पापीयसेति पूर्वसूत्रानुमयत्रानुवर्तने ।

\* द. सप्तसूत्रपुस्तकेऽनुपजतीति न विद्यते ।



अच्छिन्नस्य ते रयिपते सुवीर्यस्येन्द्रेण  
सयुजो वयमिति शुक्रं हूयमानं मन्वारभते ।

शुकं शुकमहम् ।

यत्रास्मै चमसमाहरति सं भक्षयति ।

- यत्रेतियच्छब्दादुत्तरत्र तच्छब्दाध्याहारोऽर्थात् । यत्रास्मै चमसमाहरति तदा तं भक्षयतीति । यत्र यस्मिन्काळे । अस्मै, इति पञ्चम्यर्थे चतुर्थी । अस्माद्वपत्कर्तुः सकाशात्स्वसमीपं चमसं स्वचमसं चमसाध्वर्युर्मक्षणाथमाहरति यदा तदा तं चमसं भक्षयति मक्षेहीत्यादिविधिना हिन्व म इत्यन्तेन । वसुमद्वृणस्य सोमदेवते मतिविदः प्रातःसवनस्य गायत्रछन्दस इन्द्रपीतस्य मधुमत उपहूतस्योपहूतो भक्षयामीति प्रातःसवने भक्षमन्त्रः । नराशंसपीतस्य सोमदेवते मतिविदः प्रातःसवनस्य गायत्रछन्दसः पितृपीतस्य मधुमत उपहूतस्योपहूतो भक्षयामीति प्रातःसवने नाराशंसभक्षणमन्त्रः । अग्निमनाराशंसवर्जमाप्यायनं, समाख्यानिमित्तक एव मक्षो नान्यः । यत्र प्रतिमक्षितुरमावस्तत्रोपाह्वानमध्वर्योः । रुद्रवद्वृणस्य सोमदेवते मतिविदो माध्यंदिनस्य सवनस्य त्रिष्टुप्छन्दस इन्द्रपीतस्य मधुमत उपहूतस्योपहूतो भक्षयामीति माध्यंदिने सवने भक्षणमन्त्रः । नराशंसपीतस्य सोमदेवते मतिविदो माध्यंदिनस्य सवनस्य त्रिष्टुप्छन्दसः पितृपीतस्य मधुमत उपहूतस्योपहूतो भक्षयामीति माध्यंदिने सवने नाराशंसभक्षणमन्त्रः । आदित्यवद्वृणस्य सोमदेवते मतिविदस्तृतीयस्य सवनस्य जगतीछन्दस इन्द्रपीतस्य मधुमत उपहूतस्योपहूतो भक्षयामीति तृतीयसवने भक्षणमन्त्रः । नराशंसपीतस्य सोमदेवते मतिविदस्तृतीयस्य सवनस्य जगतीछन्दसः पितृपीतस्य मधुमत उपहूतस्योपहूतो भक्षयामीति तृतीयसवने नाराशंसभक्षणमन्त्रः । इत्येवंप्रकारेण तं तं स्वचमसं भक्षयतीत्यर्थः । चमसे विद्यमानं सोममित्यर्थश्चमसशब्दस्य । तस्यैव तच्छब्देन परामर्शः । भक्षणसमभिध्याहारात् ।

यथेतरे चमसाः ।

इतरे चमसा ब्रह्मादिभिर्भक्षिता भवन्ति यथा येन प्रकारेण तथा तं चमसं भक्षयतीति पूर्वोक्तान्वयः ।

गृह्यते यजेत्युच्यमाने होतरेत्तद्यजेति

संमेष्यति स्वयं वा निपद्य यजति ।

उच्यमान इतिवर्तमानप्रत्ययादेव तद्वचनकाळ एव प्रैषोऽयं, स्वयमेव वा निपद्य स्वदेश एव निपद्य प्राह्मुत्त उपविश्य यजति । निपदनमुपवेशनं, यजमानस्योपविष्ट-

त्वादेवोपवेशनसिद्धौ निषेधेतिवचनं समन्त्रकं निरसनं कृत्वा समन्त्रमेवोपविशतीत्येता-  
दृशार्थलामार्थम् । तौ च दर्शपूर्णमासयानुपहौत्रसंबन्धिनावेव ग्राह्यौ । तयोरेवस्वि-  
क्संबन्धित्वात् । अत एव, यजतीतिपरस्मैपदनिर्देशः । प्राङ्मुखताऽत्र यागामिमुख-  
त्वायार्थसिद्धा । याज्या चतुर्गैपात्मिकैवात्र ।

ज्योतिषे हि कुरु तस्यै मस्तुहि तस्यै मेऽवरु-

द्ध्या इति पुरस्तादाज्यानामेकैकस्य स्तोत्रस्य

व्याहृतीश्चतुर्होतारं पञ्चहोतारं च जपति ।

प्रातःसवनसंबन्ध्यावर्णिस्तोत्राण्याज्यानि धैर्देवा असुराजैतुमाजिमीयुः । तथा च  
च्छन्दोगश्रुतिः—यदाजिमीयुस्तदाज्यानामाज्यत्वमिति । आर्जि सङ्ग्रामं तेषामाज्यानां  
मध्य एकमेकमित्येकैकं तस्यैकैकस्य । अत्राऽऽज्यशब्दस्य स्तोत्रपरत्वं दर्शयितुं  
स्तोत्रस्येति । आज्यानां चतुर्णामेकैकस्य स्तोत्रस्य पुरस्तादित्यन्वयः । व्याहृतीर्व्यस्ताः  
समस्ता वा । अहोमार्थत्वादग्रहावस्वाहाकारौ चतुर्होतृपञ्चहोतारी । चकारः पूर्वेण  
समुच्चयार्थः । जपत्वानियतमेव चातुःस्वर्यम् ।

इडापै हि कुरु तस्यै मस्तुहि तस्यै मेऽवरुद्ध्या इति पुरस्ता-

न्याध्यंदिनात्पवमानाव्याहृतीश्चतुर्होतारं पञ्चहोतारं च जपति ।

पुरस्तान्मध्यंदिनात्पवमानादित्येतावत्युच्यमाने व्याहृत्यादीनां निवृत्तिः स्यान्ता मा  
भूदित्येतदर्थं व्याहृतीरित्यादिवचनम् ।

सुपर्णोऽसि त्रिष्टुप्छन्दा अनु त्वा रभे स्वस्ति

मा संपारयेति स्तूयमानमन्वारभते ॥ १३ ॥

स्तूयमानमित्यनन्तरं वचनविपरिणामेन पवमानमित्यनुपज्यते । अन्यत्पूर्ववद्या-  
रूपेयम् ।

व्याख्यातश्च शुक्रस्यान्वारम्भणम् ।

अच्छिन्नस्य ते रथिपते सुवीर्यस्मेन्द्रेण सयुजो वपमिति शुक्रश्च हूयमानमन्वारमग्र  
इत्येतेन सूत्रेण व्याख्यातमुक्तमन्वारम्भणमित्यर्थः ।

सन्नेषु नाराशस्तपे दक्षिणेन वेदिमवस्थिता दक्षिणा ददाति ।

वेदिं महानेदिम् । दक्षिणेनेत्येनया समीपेऽवस्थिता गा दक्षिणा ददाति ।

ता दक्षिणा आह—

गवाश्च सप्तैकविंशतिश्चतुर्विंशतिः षष्टिः शतं

सहस्रं द्वादशशतं सर्ववेदसमपरिमिता वा ।

द्वादशशतं द्वादशाधिकं शतं, वेद इति घननाम सान्तः शब्दः । सर्ववेदसं सर्वस्व-  
मिति यावत् । तत्तु भूमिपुरुषवर्जमिति न्यायविदः । तत्र जैमिनिमूत्रद्वयं पष्ठस्थाने

सप्तमे पादे—स्वदाने सर्वमविशेषात्, यस्य वा प्रमुः स्यादितरस्याशक्यत्वादिति । न भूमिः स्यात्सर्वान्प्रत्यविशिष्टत्वादिति च । अग्निष्टोमेऽपि सर्वस्वदानं पक्षे विहितं तत्र पितापुत्रादिकं सर्वमपि देयमविशेषात्पितुरात्मीयत्वेन स्वशब्दवाच्यत्वात् । पुत्रादिषु तु सत्तयैव स्वत्वं, घनेऽपि स्वत्वस्य सत्त्वात्तदपि देयम् । एवं चैतेषु विशेषामावात्सर्वं देयमिति पूर्वपक्षसूत्रार्थः । यस्य पदार्थस्य स्वत्वरूपपदार्थस्य पष्ठार्थो निरूपितत्वं यन्निरूपितं प्रमुत्वं त्यागसामर्थ्यं स पदार्थोऽत्र स्वशब्देनोच्यते । तच्च घनमेव तस्यैव दानयोग्यत्वाद्धनेतरपदार्थस्याशक्यत्वाद्दानुमशक्यत्वादिति सिद्धान्तसूत्रार्थः । स्वशब्देन मूमेरपि दानयोग्यत्वात्तस्या अपि दानप्रसक्तावाह—न भूमिर्देया सर्वान्स्वीयपुरुषान्प्रत्यविशिष्टत्वात् । न केवलं स्वस्यैवेति सार्वभौमस्य न महापृथ्वीस्वामित्वं किंतु देशपालनं करादानं च शासनं चेति राज्यतया संबन्धः । अतोऽपि महापृथिवीमाण्डलिकोऽपि मण्डलं न दद्यादित्युत्तरसूत्रार्थः । वक्ष्यति च यदन्यदूमेः पुरुषेभ्यश्चेति । अत्राऽऽप-  
स्तम्बो विशेषमाह—ज्येष्ठं वा पुत्रमपमज्यं, सर्ववेदसं ददातीति । अस्यार्थः—सर्ववेदसं ददज्येष्ठाय पुत्राय भागं दत्त्वा शेषं ददातीति । अन्यश्च विशेषस्तेनोक्तः—अध-  
तरं सहस्रे सर्ववेदसे च ददातीति । गर्दभाद्वज्रायां जातोऽधतरः सर्वत्र देयः । साहस्रसर्ववेदसयोस्तु नित्यम् । तथा च ब्राह्मणम्—तस्माद्धर्हिष्पनश्कृतः सर्ववेदसे वा सहस्रे वाऽवकृत इति । अत्र सहस्रशतादिदक्षिणापक्षा एव मुख्याः सप्ता-  
दयोऽर्वाचीनसंख्याः पक्षा गौणा अनाढ्यपराः । शक्तस्य गौणपक्षाश्रवणे दोषः । तथा च बाधूलः—दशगुः सप्तगुना सोमेन यजने शतगुः सप्तगुनेष्टा पापीयान्भवतीति । द्वादशशतं दक्षिणा नित्यः कल्पः प्रकृताविति सूत्रान्तरे । आथर्वणे वैतानसूत्रेऽपि—  
अल्पस्व एकगुना यजेतेति । अल्पस्वोऽल्पघनः । सप्त गा दत्त्वा शतसहस्रद्वादशशता-  
न्यतमसंख्यापूर्त्यर्थं मौल्यं दद्यादिति केचित् । वस्तुस्तु सप्तापि सर्वेभ्य ऋत्विभ्यः  
कालसंकेतव्यवस्थाकृतोपभोगमात्रमुद्दिश्य देयाः । ते तु हिंसां वर्जयित्वा परस्परकाल-  
संकेतव्यवस्थाकृतोपभोगमात्रेण विभज्य गृहीयुः, इष्टिसंनिग्निगोप्रतिग्रहवत् । एवमेक-  
विंशतिचतुर्विंशतिपष्टिपसेऽपि द्रष्टव्यम् । शतपक्षसहस्रदक्षिणापक्षसर्ववेदसपक्षापरिमि-  
तपसेषु विभागोपपत्तिः स्वरूपत एवोपपद्यते । अपरिमितशब्दार्थो यावता साम्यमुप-  
पद्येत तावानेव कल्पनीयः । चन्द्रमसि मम भोगाय भवेति प्रतिग्रहमन्त्राद्धनयाचनमपि  
कर्तव्यमृत्विभ्यो दानार्थम् । अत्र विशेष उक्त आपस्तम्बेन—सन्नेषु नाराशक्षेपु दक्षिणा  
ददाति बहुपरिमितमिति । बहु प्रभूतं तस्यापरिमितमनवधृतपरिमाणं घनमिति शेषः ।

मन्यौदनतिलमापा हिरण्यं वासोऽवि-

रजा च निपुक्तान्येतानि भवन्ति ।

निपुक्तान्येतानि लब्धुं शक्यानि । मन्यौदनतिलमापा इत्यत्र समासकरणाद्येनेषां  
दानं तदा चतुर्णामेव दानं नैकस्येति सूच्यते । इदं मन्यौदनतिलमापाणां दानं स्वरू-

पेण शतघ्रा विमज्य संभवात् । शक्तौ सत्यां हिरण्यवासोव्यजानां तावतामेव दानं विभागानुरोधेन । यदि तावतामलामस्तदा यावद्व्यजं तावदेव देयम् । अवशिष्ट-संस्यापूरणार्थं मौल्यद्वारा विमजनीयमिति केचित् । पूर्ववदुपभोगमात्रेणेत्येव युक्तम् ।

अनो रयोऽधीवासोऽश्वः पुरुषो हस्ती वाऽनियुक्तानि ।

अनियुक्तानीति पदच्छेदः । अनः शकटं, रयः प्रसिद्धः । अधीवासः शयनास-  
नार्थो बहुमुख्यश्रमपटः । पुरुषो दासः । इदमुपलक्षणं दास्याः । अत्र वाकारश्रवणे-  
नैतेषां समुच्चयामावः सूच्यते । अत्र कन्यादानमपि यस्मै कस्मैचिद्वत्विज उक्तं धर्म-  
सूत्रे—दैवे यज्ञतश्च ऋत्विजे प्रतिपादयेदिति । अष्टौ विवाहा धर्मसूत्र उक्तास्तत्रायं  
तृतीयो विवाहप्रकार उक्तः । देवैर्दृष्टे विवाहे यज्ञतश्चे वितत ऋत्विजे कर्म कुर्वते  
यस्मै कस्मैचित्सपिण्डत्वसंप्रवरत्वे परिहाप्य कन्यां दद्यात् । एष एव देवो विवाह  
इत्यर्थः । दैवे यज्ञ ऋत्विजे प्रतिपादयेदित्येतावतैव सिद्धौ तन्त्रशब्दस्तावन्महतः  
सौमिककर्मण एवात्र ग्रहणं नैष्टिकपाशुकयोरुपयोरिति सूचयति । प्रतिपादयेदिति  
वचनात्, ऋत्विज इत्येकवचनेनैकस्मा एव प्रतिपादनाच्च नेयं तन्त्रसंघन्धिदक्षिणा ।  
एतच्च प्रतिपादनं प्रधानदक्षिणादानानन्तरम् । तथा च बोधायनः—दक्षिणासु नीय-  
मानास्वन्तर्वेद्युत्विजे दद्यादिति । दद्यात्प्रतिपादयेदित्यर्थः । अत्र प्रतिग्रहे मन्त्रविशेष  
उक्तस्तेनैव गृह्ये—अथ यदि दक्षिणाभिः सह दत्ता स्यात्तां प्रतिगृह्णीयात्प्रजापतिः  
स्त्रियां यश इत्येताभिः पद्भिरनुछन्दसमिति । दक्षिणाभिः सह दत्तेतिवचनमपि  
कन्याप्रतिपादनस्य यागदक्षिणात्वं नेत्यत्र लिङ्गम् । अयं च प्रतिग्रहमन्त्रोऽस्माकमप्य-  
विरुद्धः । नच तान्त्रीणां दक्षिणानां दर्शयतीति सूत्रविरोध इति वाच्यम् । एतस्य  
प्रतिग्रहमन्त्रविशेषस्य दक्षिणाप्रतिग्रहप्रकरणे सूत्रकारेणापठितस्य तान्त्रीणां दक्षिणानां  
दर्शयतीति सूत्रविषयकत्वासंभवेन विरोधामावात् । दोषितो न ददातीति निषेधो यज्ञत-  
न्त्रान्तर्गतकन्याप्रतिपादने न प्रवर्तते वचनबलात् । प्रतिपादनं तु कुर्यत्कन्याप्रतिपाद-  
नोक्तविधिना कार्यम् । कन्याप्रतिपादनाद्भूतहिरण्यादिदानस्य तु दद्यादिति विहितस्या-  
निषेधोऽस्त्येव । पुण्याहवाचनादिकं कन्यावरणं वागदानं मधुपर्कश्च निर्वर्तने । एतस्य  
विवाहविशेषस्य फलविशेषोऽप्याध्यायनेनोक्तः—ऋत्विजे वितते कर्मणि दद्यादलं-  
कृत्य स देवो दशाश्वान्दश परान्पुरुषान्पुनास्युमयन इति । इदं प्रसङ्गादागतमुक्तं  
प्रकृतमनुसरामः । अग्यादिविषये विशेष आपस्तम्बेनोक्तः—अविमनां गामर्धं पुरुषं  
हस्तिनं वासोऽनो रयमोदनं मन्यं मापांस्तिलान्म्रीहीन्पशान्गर्दभमित्यधिकान्यनिपता-  
नीति । पूर्वाभिर्दक्षिणाभिः सह विकल्पशङ्कानिशृत्त्यर्थमुक्तमधिकानीति । नित्यवस्तुमु-  
ष्यवशङ्कानिशृत्त्यर्थमुक्तमनिपतानीति । एतानि द्रव्याणि यथोक्तान्यो दक्षिणाम्योऽधि-  
कानि शर्का सत्यां ददाति । एतावतां दाने ऋतुर्गुणवत्तरो भवतीति भावः ।

ता रूपेण वो रूपमभ्यैधीति हिरण्यमाज्यं चाऽऽदायाभ्येति ।

ता दक्षिणा अभ्येति अभिमुखो मूत्वा ता दक्षिणा एतीत्यर्थः ।

तुथो वो विश्ववेदा विभजत्विति मध्यमवक्रम्य विभजति ।

तासां मध्यमवक्रम्य मध्ये प्रविश्य विभजति । कृष्णाग्निनेन व्युन्नास्येत्यापस्तम्बः । पुच्छेनेति बौधायनः । यथा चतुर्धा विभक्ता भवेयुस्तथा कृष्णाग्निस्य पुच्छेन व्युन्नासयतीत्यर्थः ।

द्वादश द्वादश मध्यतःकारिभ्यः षट् षडर्धिभ्य-

श्चतस्रश्चतस्रस्तृतीयिभ्यस्तिस्रस्तिस्रः पादिभ्यः ।

मध्यतःकारिभ्योऽर्धो भागो येषामस्तीत्यर्थिनः । एवं द्वितीयपादिशब्दयोरपि द्रष्टव्यम् । अत्राऽऽपस्तम्बः—यावदध्वर्षवे ददाति तस्यार्धं प्रतिप्रस्थात्रे तृतीयं नेष्टु चतुर्थमुन्नेत्र एतेनैवेतरेषा दानमुक्तमिति ।

एव२ शेषम् ।

शेषशब्देन मन्यादिकमनआदिकं बोध्यते । इदं चैतेषां सत्त्वे द्रष्टव्यम् । अन-  
आदीनां विभागसंभवे गोवद्विभागः । असंभवे मौल्यद्वारेति केचित् । उपमोगमात्रे-  
णेति युक्तम् ।

होताऽध्वर्युर्वर्होद्गाता च मध्यतःकारिणः ।

सदस्यव्यावृत्तय एतेषामुत्कीर्तनम् । ननु यथाश्रद्धं सदस्यायेतिवक्ष्यमाणपृष्ठाभि-  
धानादेव सिद्ध एतत्परित्यागार्थकैतत्सूत्रप्रणयनं व्यर्थमिति चेत्सत्यं, यथाश्रद्धं सद-  
स्यायेत्येतत्सूत्रस्य दक्षिणाधिक्यशङ्काव्यावृत्त्यर्थत्वेन सार्धव्यात् ।

मैत्रावरुणः प्रतिप्रस्थाता ब्राह्मणाच्छस्त्री प्रस्तोता चार्धिनोऽच्छ-

वाको नेष्टाऽऽग्नीध्रः प्रतिहर्ता च तृतीयिनः शेषाः पादिनः ।

के तेऽर्धिनस्तृतीयिनः पादिन इत्याकाङ्क्षायामिदं सूत्रम् । शेषशब्देन आकस्तो-  
मुन्नेतृषोतृषुवर्हणया उच्यन्ते । पादशब्देन चतुर्थोऽश उच्यते ।

एतत्ते अग्ने राध ऐति सोमच्युतमिति विभक्ता आनयति ।

विभक्ता दक्षिणाः । अन्यत्स्पष्टम् ।

आनयनप्रयोजनमाह—

अग्नेण प्राग्वश्शमपरेण सदो दक्षिणेनाग्नीध्री-

यमन्तरेण चात्वालोत्करावुदीचीरुत्सृजति ।

उत्सर्गोऽथ प्रयोजनम् । उदीचीः, उदङ्मुखाः ।

ऋतस्य पथा भेत चन्द्रदक्षिणा इति गच्छन्तीरनुमन्त्रयते ।

गच्छन्तीर्गाः । अन्यत्स्पष्टम् ।

ब्राह्मणमग्न राध्यासमृषिमार्षेयमिति हिरण्यं  
दक्षिणाभागं चाऽऽदायाऽऽग्नीध्रमभ्येति ।

आग्नीध्राभिमुखगमानार्यो मन्त्रः । ऋषिर्वेदस्तस्याध्येता । आर्षेयस्तदर्थवेत्ता । एष वै ब्राह्मण ऋषिरार्षेयो यः शुश्रुवानिति श्रुतेः ।

एतेनैव मन्त्रेण हिरण्यं दक्षिणाभागं चाऽऽग्नीध्रे ददाति ।

एतेनैव मन्त्रेण, आग्नीध्राभिमुखगमनार्षेनैव मन्त्रेण । अन्यत्सप्तम् । प्रतिप्रति-  
ग्रहं मन्त्रावृत्तिराग्नीध्रस्य ।

वि सुवः पश्य व्यन्तरिक्षमिति सदः प्रेक्षते ।

तदस्यैरिति मन्त्रान्तः ।

अस्पृहात्रा देवत्रा गच्छतेति दक्षिणाः ।

प्रेक्षत इति पूर्वसूत्रादनुवर्तते । सस्कृतमिति मन्त्रान्तः ।

पूर्वेण द्वारेण सदः मविश्य ॥ १४ ॥ आत्रेयाय

हिरण्यमुत्तमं ददाति तेनैव मन्त्रेण येनाऽऽग्नीध्रे ।

आत्रेयोऽग्निगोत्रोत्पन्नः । शुद्धात्रेयालभे गविष्ठिरवाहुतकमुद्गृष्टात्मकतरीयगण-  
चतुष्टयोत्पन्नः । तस्मै हिरण्यमुत्तममुत्कृष्टमितरदत्तहिरण्यपेक्षया जातितो मानतश्चो-  
त्कृष्टम् । तेनैव मन्त्रेण येन मन्त्रेणाऽऽग्नीध्रे दत्तं तेनैवेत्यर्थः ।

तस्मिन्नाविद्यमाने य आर्षेयोऽनूचानोऽ-

नूचानपुत्रस्तस्मै तां दक्षिणां दद्यात् ।

तस्मिन्नाविद्यमाने तरीयगणचतुष्टयोत्पन्ने चाविद्यमाने तदलभे यः कश्चनाऽऽर्षे-  
योऽनूचानोऽनूचानपुत्रश्च ऋषिर्वेदस्त चार्थं च यो वेद स आर्षेयः । एष वै ब्राह्मण  
ऋषिरार्षेयो यः शुश्रुवानिति श्रुतेः । अनूचानः, मार्गदिनपगतोऽनूचान इति भारद्वाजः ।  
यः स्वयमनूचानोऽनूचानपुत्रोऽपि यस्य लिङ्गं चात्र भवति पितृमन्तं पितृमत्यमिति  
तस्मै तामात्रेयार्थकल्पितां दक्षिणां दद्यादित्यर्थः । अत्राऽऽपस्तम्बो विशेषमाह—तद-  
भावे य आर्षेयः संहितस्तस्मै दद्यादिति । संहितः पित्रादीनामार्षेयेण संतत इत्यर्थः ।

अर्थात्त्वग्भ्यो दक्षिणाभागान्ब्रह्मन्मनस्ते

ददामि तदनेन निष्क्रीणामीति ब्रह्मणे

ब्रह्मसदन आसीनायेदं ददामीति

यदास्यन्भवति तदनुदिशति ब्रह्मणे ।

ब्रह्मन्मनस्ते ददामि तदनेन निष्क्रीणामीति मन्त्रेण ब्रह्मसदन आसीनाय ब्रह्मणे  
मन एव दत्त्वा दत्तस्य मनसो ब्रह्मणः सकाशान्मोचनायेदं ददामीत्यनेन तस्य निष्क-

यणं यद्दास्यन्मवति गोरूपं द्रव्यं दास्यन्मवति तद्ब्रह्मणे मनोनिष्कयणत्वेनानुविशति  
संकल्पयतीत्यर्थः । इत्येवं ब्रह्मणे दानम् ।

एवमितरेभ्यः ।

तत्तदङ्गनिष्कयणानुदेश इत्यर्थः ।

होतर्वाचं ते ददामि तामनेन निष्क्रीणा-  
मीति होत्रे होतृपदन आसीनाय ।

इदं ते ददामीत्येवमेव सर्वत्रानुदेशः । वक्ष्यति चेदं ददामीति सर्वत्रानुपजनीति ।

अध्वर्यो प्राणं ते ददामि तमनेन निष्क्री-  
णामीत्यध्वर्यवे हविर्धान आसीनाय ।

स्पष्टम् ।

उद्गातश्चक्षुस्ते ददामि तदनेन निष्क्री-  
णामीत्युद्गात्र औदुम्बर्यामासीनाय ।

स्पष्टम् ।

होत्रकाः श्रोत्रं वो ददामि तदनेन निष्क्रीणामीति  
होत्रकेभ्योऽन्तःसदसं यथाधिष्णियमासीनेभ्यः ।

यथाधिष्णियमासीनेभ्य इत्येतावतैव सदस्यन्तरुपवेशने सिद्धेऽन्तःसदसमिति व-  
चनं धिष्णियसमीप उपवेशनं तदस्यन्तरुपवेशनमात्रं वेतिपक्षद्वयसूचनार्थम् । इदमा-  
श्रीधस्य न भवत्यन्तःसदसमिति । तस्य तत्रोपवेशनस्यैवामावात् । होत्रका मैत्राव-  
रुणवाहणाच्छंसिपोतृनेषूच्छावाकाश्रीधाः । यथाधिष्णियमासीनेभ्य इति सूत्रात् ।  
प्रतिप्रस्थात्रादीनां तु तत्तन्मुख्यस्तिङ्गनामसमारूपानात्स स एव तेषां मन्त्रो यो गण-  
मुख्यस्य क्रमस्त्वेवामर्धितृतीयपिपादिक्रमाद्धोतृवर्गक्रमाच्च द्रष्टव्यः । तद्यथाऽध्वर्यो  
प्राणं ते ददामि तमनेन निष्क्रीणामीति प्रतिप्रस्थात्रे । उद्गातश्चक्षुस्ते ददामि तदनेन  
निष्क्रीणामीति प्रस्तोत्रे, होतर्वाचं ते ददामि तामनेन निष्क्रीणामीति ग्रावस्तुते,  
अध्वर्यो प्राणं ते ददामि तमनेन निष्क्रीणामीत्युन्नेत्रे, उद्गातश्चक्षुस्ते ददामि तद-  
नेन निष्क्रीणामीति सुब्रह्मण्याय, उद्गातश्चक्षुस्ते ददामि तदनेन निष्क्रीणामीत्यन्ततः  
प्रतिहर्त्रे ।

प्रतिप्रस्थात्रे च हविर्धान आसीनाय ।

चकारादुन्नेत्रेऽपि । सुब्रह्मण्यायोद्गातृसमीपे सदस्यन्तरेवाऽऽसीनाय । ग्रावस्तु-  
तेऽपि होतृसमीपे सदस्यन्तरेवाऽऽसीनाय । प्रस्तोत्रादिभ्यः स्वस्वस्थान आसीनेभ्यः ।  
अमुमर्थे स्पष्टमाहाऽऽपस्तम्बः—अन्तःसदस्यासीनेभ्य ऋत्विग्भ्यो दद्याद्धविर्धा-

[३७० पटलः] गोपीनाथमहकृतज्योत्स्नाव्याख्यासमेतम् । १०८५

नेऽध्वर्युभ्य इति । यद्यपि नेष्टाऽध्वर्युस्तथाऽपि तस्य होत्रकृत्वाद्धिष्णिक्प्रभोप आसी-  
त्तायैव दानम् ।

यथाश्रद्धं सदस्याय चमसाध्व-  
र्युभ्यः प्रसर्पकेभ्यश्च ददाति ।

यथाश्रद्धमित्यनेन तन्त्रसंबन्धितदक्षिणाप्रहिर्भूता दद्यादिति बोध्यते । स्पष्टममुपर्य-  
भाहाऽऽपस्तम्बः—अन्यत्र दक्षिणाभ्यश्चमसाध्वर्युप्रसर्पकतदस्वेभ्य इति । यथाश्र-  
द्धमित्यनेन परिमाणानियमोऽपि बोध्यते ।

सदस्याऽऽत्मानं ते ददामि तमनेन निष्क्रीणा-  
मीति सदस्यायान्तःसदसं दक्षिणार्थं आसीनाय ।

स्पष्टम् ।

चमसाध्वर्यवोऽङ्गानि वो ददामि तान्यनेन निष्क्री-  
णामीति चमसाध्वर्युभ्यो हविर्भोज आसीनेभ्यः ।

स्पष्टम् ।

प्रसर्पका लोमानि यो ददामि तान्यनेन निष्क्रीणा-  
मीति प्रसर्पकेभ्योऽन्तःसदसं दक्षिणार्थं आसीनेभ्यः ।

स्पष्टम् । यद्यपि सदस्योऽप्यृत्तिवगेव सप्तदशस्तथाऽपि वचनात्तन्त्रसंबन्धितदक्षिणासु  
च भागभागवति ।

इदं ददामीति सर्वत्रानुपपत्तिः ।

इदं वचनमनुदेशः संकल्पमात्रं तथा च मानसिकोऽपि संकल्पः सिध्यति न मन्त्र  
इति स्यात्तन्मा भूतिक्तु मन्त्रमुच्चार्यैव संकल्पो यथा स्वादित्येतादृशार्थज्ञापार्थम् ।

न भीतो ददाति ।

मयशङ्कयाऽपि नायोत्राय ददाति ।

न याचमानाय ।

याचमानसुव प्रसर्पकायाप्रसर्पकाय च न ददाति ।

न कण्वकाश्यवेभ्यः ।

निषिद्धं दानं गोत्रद्वये येषां कण्वकश्यपप्रवरस्तस्मै दानं निषिध्यते ।

हेतुर्निगमे—कण्वं तु वधिरं विद्याद्विद्यात्काणं तु कश्यपम् । इति ।

यस्तु तत्संबन्धं हेतुश्चिन्त्यः । अहहानत्वेऽपि तेषामचित्त्यप्रमावत्त्वाद्ब्रह्ममेव शरणमत्र ।

न वीणागायिभ्यः ।

वीणागायिभ्यः । ये जीवन्ति तेभ्यो न देयम् ।



नानृत्विजे ।

योऽनृत्विक्सदःप्रसृतः स्यात्तस्मै न दद्याद्यदि शाखाध्ययनवान्न भवेत् । अमुमर्थं स्पष्टमाहाऽऽपस्तम्बः—नाब्राह्मणाय ब्राह्मणायाप्यविदुषे न देयमप्यब्राह्मणाय विद्याविदे दद्याद्या स विद्यां वेद तां तयाऽवरुन्ध इति । त्रैवर्णिकेषु य एव कश्चित्सार्थवित्तस्मै दद्यान्नान्यस्मै यद्यसौ शाखां वेद ता तया दक्षिणयाऽऽप्नोति । तस्माद्वेदनमेव दानार्हत्वे निदानमिति भावः ।

न ज्ञातये ।

ज्ञातयः सजातीयाः संबन्धिनश्च । यां स विद्या वेद तां तयाऽवरुन्ध इत्यापस्तम्बेन नात्रापि सार्थवेदनं निदानमुक्तं न तु स्वरूपमात्रवेदनमिति विवेकः ।

नाप्रसृष्टाय ।

यः सदसि प्रविष्टो न भवति तस्मै च न दद्यात् । कर्मज्ञानोपयोगित्वेन यः सदसि न प्रवेष्टुं योग्यस्तस्मै न दद्यादिति तात्पर्यार्थः । या स विद्या वेद ता तयाऽवरुन्ध इत्ययं हेतुरापस्तम्बेन सर्वत्रैवोक्तः ।

नाश्रोत्रियाय ।

श्रोत्रियोऽधीतवेदः । न केवलं गान्धर्वादिविद्यावान्, यः केवलगन्धर्वादिविद्यावानेव नाधीतवेदस्तस्मै न दद्यादित्यर्थः ।

नाब्राह्मणाय ।

ब्राह्मणायैव देयं नान्यस्मै वर्णायेत्युत्तमर्गः ।

॥

वेदविदे दद्यात् ।

यदि अन्यस्मै वर्णाय दद्यात्तदाऽधीतसार्थवेदायेत्यर्थः । अमुमर्थं स्पष्टमुक्तवानापस्तम्बः—नाब्राह्मणाय ब्राह्मणायाप्यविदुषे न देयमप्यब्राह्मणाय विद्याविदे दद्याद्या स विद्या वेद ता तयाऽवरुन्ध इति । आर्षेयाय विदुषे दानस्य फलविशेष उक्त आपस्तम्बेन—यामार्षेयाय च विदुषे स्वर्गे तथा लोकमवाप्नोतीति ।

यामन्यो दीयमानां प्रत्याचक्षीत यं द्विष्णात्तस्मै तां दक्षिणां दद्यात् ।

या दक्षिणा दीयमानामन्यो यः कश्चन प्रत्याचक्षीतैव न कामधीत यदि नेच्छेद्ब्रहीतुं ता प्रत्याख्याता दक्षिणा यः स्वस्य द्वेष्यस्तस्मै द्वेष्याय दद्यादित्यर्थः ।

स हान्यया प्रतिगृह्णीयात् ।

स प्रतिग्रहीता, हेति निश्चयार्थे, अन्यया दक्षिणया सहैव प्रतिगृह्णीयात् । प्रतिगृह्णीयादित्यत्रान्तर्भावितो णिच् । तेन तं प्रतिग्राहयेदित्यर्थो भवति । अयमर्थ आप-

स्तम्बसूत्रसंवादानुरोधेन । तच्च सूत्रमित्यम्—यामन्यो दीयमानां न कामयेत यं  
द्विप्यात्तस्मै दद्यात्सहान्येन धनेनेति । यदि सर्वरपि प्रत्याख्याता गां यदि गोभिः सह  
चारयेत्स्वो कुर्याद्वा पृथक्चारयिष्यामीति साऽशिव मूत्रैव दशेत्, अतस्तां द्विप्याथैव  
दद्यात् । अमुमर्षमाहाऽऽपस्तम्बः—यद्यतिनुत्तां दक्षिणां गोषु चारयेत्प्रति या गृह्णीया-  
स्तालावृक्येव प्रतिनीयादिति ।

अन्ततः प्रतिहर्त्रे ददात्यात्रेयाय वा ।

प्रतिहर्त्रे दक्षिणामन्ततो दद्यात् । आत्रेयाय वाऽन्ततः । आत्रेयायान्ततो दानपक्षे  
तृतीयपि चतुर्थस्थाने प्रतिहर्त्रे दानम् ।

न मरुत्वतीययोरनूक्ता दद्यात् ।

यदि मरुत्वतीययोर्ग्रहयोः पुरोनुवाक्याऽनूक्ता भवति ततः परं न देयं यस्मै  
कस्मैचिदागतायाधिकारिणेऽपि यजमानेन न देयमित्यर्थः । प्रतिग्रहीतृभिरपि न  
प्रतिग्राह्यम् । अत्र दानं प्रतिग्रहोपलक्षणम् । अमुमर्षं स्पष्टमाहाऽऽपस्तम्बः—यदा  
मरुत्वतेऽनूक्तमथ न देयं न प्रतिगृह्यामिति ।

यदि दद्यादनूबन्ध्यावपायां हुतायां

दद्यादुदवसानीयायां वेष्टौ ॥ १५ ॥

इति हिरण्यकेशिसूत्रे वृशमप्रश्ने चतुर्थः पटलः ।

अनूबन्ध्यावपायां हुतायां सत्यां दद्यात्प्रतिगृह्णीयुश्च । अत्रापि दानं प्रतिग्रहोपल-  
क्षणम् । अमुमर्षं स्पष्टमाहाऽऽपस्तम्बः—अनूबन्ध्यावपायां हुतायां दद्यात्प्रतिगृह्णी-  
युरिति । आभिषाणपक्षश्चेत्तद्यागोत्तरम् । उदवसानीयायामिष्टौ समासायां सत्यां वा  
दद्यादित्यर्थः । पूर्णाहुतिपक्ष इदम् । सोमप्रवाकायापि यथाश्रद्धं सर्वदक्षिणादानोत्तरं  
बहिर्भूता दक्षिणा देया प्रसर्पकदक्षिणादानोत्तरम् । आन्दोग्योपनिषदि उपस्तित्राक्षण-  
दर्शनात् । सदस्याय शक्नो सत्यां सर्वर्त्विग्दक्षिणासममर्षं चतुर्भागं वा बहिर्भूतं द्रव्यं  
यथाश्रद्धं देयम् ।

नारदः—ऋत्विजो व्यसनेऽप्येवमन्यस्तत्कर्म निस्तरेत् ।

लभेत दक्षिणामागं स तस्मात्संप्रकल्पितम् ॥ इति ।

अन्य ऋत्विग्यतिरिक्तोऽन्यः ।

मनुः—ऋत्विग्यदि घृतो यज्ञे स्वकर्म परिहावयेत् ।

तस्य कर्मानुरूपेण देयोऽशः स हि कर्तृभिः ॥

दक्षिणामु प्रदत्तामु स्वकर्म परिहापयेत् ।

कृतस्यैव लभेतांशमन्येनैव च कारयेत् ॥ इति ।

अन्यच्च मनुः—ऋत्विजं यस्त्यजेद्याज्यो याज्यं चरिवक्त्यजेद्यादि ।

शक्तं कर्मण्यदुष्टं च तयोर्दण्डः शतं शतम् ॥ इति ।

इत्योकोपाहश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-

जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्यापाठहिरण्यकेशिसू-

त्राम्बुधिगतनिगूढार्थरत्नालाभकृतविद्वज्जनसंताप-

शामिकायां ज्योत्स्नाख्यायां वृत्तौ दशमप्र-

श्नस्य चतुर्थः पटलः ॥ ४ ॥

अथ दशमप्रश्ने पञ्चमः पटलः ।

नीतासु दक्षिणामु हरिणस्य रघुप्यतोऽधिशी-

र्पाणि भेषजं सक्षेत्रियं विषाणया विपूची-

नमनीनशदित्युन्मुच्य कृष्णविषाणामनु त्वा

हरिणो मृगः पद्भिश्चतुर्भिरक्रमीन्माऽहि-

र्षज्ञा पृदाकुरिति चात्वाले प्रास्पति ।

नीतासु दक्षिणामु चात्वाले कृष्णविषाणां प्रास्पतीत्येतस्य ब्राह्मणस्य स्मरणमा-  
वश्यकं प्रयोगकाल इतिबोधनार्थं कृष्णविषाणोन्मोचने हरिणस्य रघुप्यत इति मन्त्रः ।  
चात्वाले प्रास्पतीत्यत्र पूर्वसूत्रात्कृष्णविषाणामित्यनुवर्तते ।

रथंतरे वरं ददाति ।

यदि रथंतरे पृष्ठं तदैवायं वरो न बृहदादिषु इत्येतदर्थम् । यदि सा(?)अत्राऽऽप-  
स्तम्बेन विशेष उक्तः—ऋत्विग्व्यो नमस्करोति । एवं दत्तासु नीतासु च दक्षिणा-  
ऋत्विग्व्यो नमस्करोतीत्यर्थः । होतुः पृष्ठे वरं ददातीति सामान्यतो वक्तव्यम् ।  
तेनैव सर्वेषु होतुः पृष्ठेषु वरदानसिद्धौ सामान्यतः सर्वेषु होतुः पृष्ठेषु वरदानमिष्टम-  
विष्यत्तदा होतुः पृष्ठे वरं ददातीति सामान्यत एवावश्यत् । नच तथा कृतम् । अत  
एतदर्थत्वमेव ।

वामदेव्ये वरं ददाति ।

वामदेव्यग्रहणप्रयोजनं रथंतरग्रहणवत् । उद्धातृभ्य उद्धात्रे वेदं वरदानम् ।

निष्केवरूपे वरं ददाति ।

निष्केवरूपे शब्दे । होत्र इति सामर्थ्यात् । पुनः पुनर्वरं ददातीति वचनं रथ-  
तरपृष्ठस्याभावेऽप्येतयोर्वरदानं भवत्येव न तु संनियोगशिष्टशङ्का । कार्येति बोधार्थम् ।

आदित्यग्रहः हूयमानमन्वारभते ।

स्पष्टम् ।

आयुषे हि कुरु तस्यै प्रस्तुहि तस्यै मेऽवरोद्धया इति  
पुरस्तादार्धवात्पवमानाभ्याहूतीः पञ्चहोतारं च जपति ।

गतार्थम् ।

सयाऽसि जगतीछन्दा अनु त्वाऽऽरभे  
स्वस्ति मा संपारयेति स्तूपमानमन्वारभते ।

इदमपि कृतव्याख्यानम् ।

यत्र स्वं चमसं न्यन्ते श्रीन्पुरोडाशशकलान्दक्षिणत उपास्यति ।

अत्र स्वः स्वमिति श्रीः स्त्रीनिति चोमयत्र वीप्तासहितः पाठः प्रामादिक एव ।  
अन्यथैतत्सूत्रप्रणयनमेव व्यर्थं स्यादिति ज्ञेयम् । तेन यजमानकर्तृकमात्रपरतयैवेदं  
सूत्रमुपपन्नं भवति ।

सत्कृत्वा माचीनावीतं कृत्वा षड्दोतारं व्याख्याय  
दानमभृतीन्मत्स्यापनान्तान्पिण्डपितृयज्ञमन्त्राञ्जपति\* ।

उपास्यन्तीति जपन्तीत्युमयत्र बहुवचनान्तपाठोऽपि प्रामादिक एवानन्तरोक्तेहेतोः ।  
नन्वाध्वर्यवसूत्रान्तर्गतवीप्तासहितपाठेन बहुवचनान्तपाठेन चैव सिद्धावत्र वचनमृत्वि-  
गताहित्वार्थम् । तेन पृथगेवातिवर्तकपिण्डदानानन्तरमेवैतस्य भवति ।

यज्ञायज्ञिये वरं ददाति ।

उद्गातृभ्य उद्गात्रे वा ।

पुरस्तादग्निष्टोमस्तोत्राभ्याहूतीः सप्तहोतारं च जपति ।

यज्ञायज्ञियस्याग्निष्टोमसंस्थास्तोत्रत्वाद्ग्न्यष्टोमस्तोत्रादित्युक्तम् ।

सुभूरसि श्रेष्ठो रश्मीनां मियो देवानां सँसाधनीयः ।

तं स्वा सुमो देवा अभिसंविशन्त्विषोऽसि त्वेषोऽसि

\* ज. घ. पुस्तकयोर्जपन्तीति पाठः ।

नृम्णोऽसि यद्वोऽसि व्रतोऽसि स्वोऽसि चारणोऽसि  
 शूद्रोऽस्यार्योऽसि तस्य त इपस्य त्वेषस्य नृम्णस्य यद्वस्य  
 व्रतरस्य स्वस्य चारणस्य शूद्रस्य चाऽऽर्यस्य च भुक्षिषीय  
 यथा त्व॥ सूर्योऽसि विश्वदर्शत एवमहं विश्वदर्शतो भूया-  
 समित्याग्निष्टोमं निष्पाद्याऽऽदित्यमुपतिष्ठते यैद्यस्तमितः  
 स्यादाहवनीयमेवाऽऽदित्योपस्थानेनोपतिष्ठते ॥ १६ ॥

अग्निष्टोमं निष्पाद्येत्यनेन या या क्रतुसंस्था तां तां तत्तत्संस्थाप्रयुक्तसाम्ना निष्पाद्य  
 समाप्यानन्तरमेवाऽऽदित्योपस्थानं कर्तव्यम् । यदि आदित्योऽस्तं गतो मवेदाहवनीय-  
 मेवाऽऽदित्यमावनयोपतिष्ठते । यत्र यत्रेदं वचनं तत्रैवेदम्, अन्यत्र त्वादित्योपस्था-  
 नलोप एवेति ज्ञेयम् ।

व्याख्यातो हारियोजनः ।

त॥ सर्वे समशः प्रतिविभज्येत्यादिना रय्यै त्वा पोषाय त्वेत्यन्तेन सूत्रेण व्याख्यात  
 उक्तः ।

दधिद्रप्सः ।

दधिकान्नो अकारिषमित्याग्निधारागारे दधिद्रप्सान्मक्षयन्तीत्यनेन सूत्रेण व्याख्यात  
 उक्तः ।

अप्सुषोमः ।

अप्सुषोमो नाम चमसस्तत्प्रयुक्तं कर्माप्सुषोमः । उक्ता चैवं संज्ञा लाट्यापनद्रा-  
 द्यायणाम्यामप्सुषोमा नाम चमसाश्चात्वालदेशेऽग्निः पूर्णास्तेषु हरितानि तृणानि  
 प्रास्तानि भवन्तीत्यादिना । एकघनपरिशेषानित्यारभ्य चात्वालेऽवनयन्तीत्येतदन्तं  
 कर्माप्सुषोमशब्देनोच्यते ।

मिन्दयोपस्थानम् ।

यन्म आत्मनो मिन्दाऽभूदिति मिन्दयाऽऽहवनीयमुपतिष्ठन्त्य(न्तः?) इत्यन्तेन सूत्रेण  
 व्याख्यातमुक्तमित्यर्थः ।

शकलाभ्याधानम् ।

देवकृतस्यैनसोऽवयजनमसीत्यादिना प्रतिमन्त्रमाहवनीये शकलानभ्यादधतीत्यन्तेन  
 सूत्रेण व्याख्यातमुक्तमित्यर्थः ।

सख्यविसर्जनं च ।

उमा कषीत्यादिना सख्यानि विसृजन्त इत्यन्तेन सूत्रेण व्याख्यातमुक्तमित्यर्थः ।  
 चकारः पूर्वं कर्मभिः सह समुद्ययार्थः ।

हुतेषु समिष्टयजुःषु अग्निना देवेन पृतना

जयामीति जागतान्विष्णुक्रमान्कामति ।

हुतेषु समिष्टयजुःष्वित्यनेनैतत्पूर्वतनं तावत्पर्यन्तं प्राकृतं पौरोडाशिकं पाशुकं च कर्म सूच्यते । सौमिका एते विष्णुक्रमा जागतसंज्ञका ये विष्णवतिक्रमैर्मन्त्रैः क्रम्यन्ते ।

उपसृजन्धरुणं मात्रे मातरं धरुणो धयन् । रायस्पोषमि-

षमूर्जमस्मामु दीधरदित्युपनिष्क्रामन्नादुम्बरीमुत्तिवदति ।

अवमृषार्थे निष्क्रामन्नादुम्बरी स्वस्थानादुत्पाटयतीत्यर्थः । निष्क्रामन्निति शतृप्रत्ययान्तिष्क्रमणसमकालमेवौदुम्बर्या उत्त्वेदनम् ।

अत्र ते हेडो वरुणेत्युन्मुख्य कृष्णाजिनं चात्वाले प्रास्पति ।

औदुम्बर्युत्त्वेदनानन्तरं तूष्णीमेव स्वाङ्गाद्विद्युज्य मन्त्रेण चात्वाले प्रक्षिपतीत्यर्थः ।

उदु त्यं चित्रमिति द्वाभ्यामादित्यमुपतिष्ठते यद्यस्त-

मितः स्यादाहवनीयमेवाऽऽदित्योपस्थानेनोपतिष्ठते ।

यत्र यत्रेदं वचनं तत्रैवेदम् । अन्यत्र स्वादित्योपस्थानञ्चोप एवेत्युक्तमेव प्राक् ।

उदु त्यं जातवेदसं चित्रं देवानामुदगादनीकमिति द्वाभ्यामादित्योपस्थानम् । अन्य-स्पष्टम् ।

व्याख्यातं निघनोपायनम् ।

सह पत्न्या त्रिः सर्वे साधो निघनमुपयन्ति मध्यदेशे द्वितीयश्च साधो निघनमुप-यन्त्युदकान्ते तृतीयमित्येतैः सूत्रैर्व्याख्यातमुक्तमित्यर्थः ।

सुमित्रिया च मार्जनम् ।

सुमित्रियेतिस्त्रीलिङ्गनिर्देशादयं मन्त्र ऋक्त्वेन ज्ञेय इति गम्यते । सुमित्रा न आप ओषधयः, सन्तिवत्ययं मन्त्रः सुमित्रिया (प्रा) । सुमित्रिया मार्जनं चेत्यन्वयः । सुमित्रा न आप इति मार्जयन्त इत्यनेन व्याख्यातमुक्तमित्यर्थः ।

इन्द्रियोष उपैष्ठ्यार्चष्ट्वान्मा योषमित्युन्मुख्य कृष्णा-

जिनमभ्युक्ष्य निदधाति यदि पुरस्तादप्रास्तं भवति ।

यदि पुरस्तादप्रास्तं भवतीत्यनेन चात्वाले यत्कृष्णाजिनप्रासनं तस्य पाक्षिकत्वं सूच्यते । तेन यदि पुरस्तादप्रास्तं भवति तदैतन्निघानमिति अवगम्यते ।

सुमित्रा न इत्यभिप्रायानुपमज्जनर्त्ता सदशिरस्को म्नातोऽ-

न्योन्यस्य पृष्ठं मसालयतः प्रतीपमायुवमार्त्ता गाहेते ।

स्नानं द्विविधम्—आह्वयरूपमुपमज्जनरूपं चेति । तत्राऽऽह्वयरूपं स्नानं तु शरीरप्रक्षालनमात्ररूपम् । उपमज्जनरूपं तु अप्स्वन्तर्धानात्पक्वम् । तयोपमज्जनरूपस्नान-

स्यात्र निषेधः । तेन शरीर उदकोत्क्षेपणमात्रेण स्नानं सिद्धं भवति । गृहस्थधर्मेष्वपि  
 पश्यति—सशिरोगमजनमप्सु वर्जयेदिति । लाट्यायनद्राह्यायणावत्रैवाऽऽहतुः—अप  
 उपस्पृश्य त्रिरभ्युक्षेरिति । सूत्रस्वरसतोऽपि उपमज्जनरूपं स्नानं प्रतिषिद्ध्याऽऽ-  
 हाऽऽप्लवमानौ गाहेते इति । यत्तत्र केचिदाहुः—अनुपमज्जन्तावशोधयन्तावज्ञानि  
 स्नात इति, तत्तुच्छम् । अन्योन्यस्य पृष्ठं प्रक्षालयत इत्युत्तरसूत्रेण विरोधात् । प्रक्षालनं  
 शोधनं तस्य पृष्ठे स्वयं दुष्करत्वादन्येन कर्तव्ये कर्तृनियमार्थमिदं नतु धावनार्थं तस्ये-  
 च्छाप्राप्तत्वात्, अनिच्छतोऽपि त्रिः पादौ प्रक्षालयेन्निरात्मानमित्यादिस्मृतिप्राप्तत्वात्,  
 नवनीतदीक्षादिजन्मनोऽङ्गमलस्य शोध्यताया अत्रैव सर्वाणि दीक्षितव्यजनान्यप-  
 ष्ठावयन्त इति सूत्रेण मरद्वाजेन स्पष्टतयोक्तत्वात्, शुक्रादीक्षायै तपसो विमोचनी-  
 रिति मन्त्रलिङ्गाच्च । तस्माच्छोध्यान्त्येव सर्वाण्यङ्गानीत्येव युक्तम् । अत्राऽऽपस्तम्बेन  
 यदिदीक्ष इति मन्त्रत्रयस्य विनियोग उक्तः—यदिदीक्षे मनसा ऋषयो येन प्राणा  
 अज्यो लोका दधिरे तेज इन्द्रियं शुक्रादीक्षायै तपसो विमोचनीः, आपो विमोचनी-  
 र्भयि तेज इन्द्रियमिति त्रिरञ्जलिना विविच्येति । शिरसीति शेषः । यथारूपमितर  
 इत्यनेनाविनिष्कृत्तमन्त्राणामपि यथालिङ्गं विनियोगकर्तव्यताया उक्तत्वाद्विष्टोऽयं विनि-  
 योगोऽस्माकमपि । उदकोत्क्षेपणमात्रेण सशिरस्कौ स्नात इति अभिप्रगाह्यानुपम-  
 ज्जन्तौ सहशिरस्कौ स्नात इत्येतस्य सूत्रस्यार्थः । प्रतीपमुदकप्रवाहाभिमुखमाप्लवमानौ  
 नलं विलोडयेते इत्यर्थः । अन्यत्स्पष्टम् ।

वि ते भुञ्जामि रशना इति मेखलां यजमानो विञ्जश्सयते ।

अवभृथे विस्त्रेसयने विस्त्रस्य त्यजतीत्यर्थः । देवतास्त्रिति मन्त्रान्तः ।

इमं विष्णामीति योक्त्रपाशं पत्नी ।

योक्त्रं पत्नीत्येव वक्तव्ये पाशशब्दाद्विस्त्रस्तपाशं योक्त्रं विमुञ्चति पत्नीत्यर्थः  
 सिध्यति ।

मेखलां योक्त्रं जालं दीक्षितवसने च प्रप्लाव्य सोमोपे-

नहनं यजमानः परिधत्ते सोमपरिश्रयणं पत्नी ।

प्रप्लावनं(व्य) निमज्ज्य यजमान एवाधिकारात् । येन मितः सोम उपनश्यते तत्सो-  
 मोपनहनं, येनान्ततः पर्वाण्यहते तत्सोमपरिश्रयणम् । अधिकारादुत्तरत्र पत्नीतिवच-  
 नाच्च पूर्वत्र यजमानस्य प्राप्ती यस्मिन्काले सोमपरिश्रयणवस्त्रपरिधानं पत्न्यास्नस्मिन्नेव  
 काले सोमोपनहनवस्त्रपरिधानं यजमानस्यापीत्येतादृशार्थज्ञापनार्थम् ।

तावहतवाससाश्रुदितः ।

तौ यजमानपत्नी(तन्यू), एताभ्यामेव वासोभ्यामहतवाससाश्रुदकप्रान्तप्रदेशं प्रत्याग-  
 च्छन् इत्यर्थः ।

ते उदयनीयायामध्वर्यवे दत्तः ॥ १७ ॥

ते वाससी । अन्यत्सपष्टम् ।

व्याख्यातमुन्नयनम् ।

उन्नेतर्वसीधो न उन्नयेत्त्यादिना होतृप्रपमानप्रमानान्वोन्नयतीत्यन्तेन सूत्रेण व्याख्यातमुक्तम् ।

महीया ।

महीयानप इत्यर्थः । प्रथमान्तः पाठ एव युक्तः । अपाम सोमममृता अपूमेत्यादिना महीयां जपन्त इत्यन्तेन सूत्रेण व्याख्यात उक्त इत्यर्थः । अत्राऽऽस्तम्भेन यान्यपामित्यान्यप्रतीक्षान्यास्मि अनृणा अस्मिन्ननृणाः परास्मिन्निषेतयोर्मन्त्रयोरापि महीयानपोत्तरं जपे विनियोग उक्तः सोऽप्यस्माकमिष्टः ।

समिदभ्याधानम् ।

• आहुम्बरीः समिधो धारयन्त इत्यनेन सूत्रेणैवोऽस्येधिषीमहीत्याहवनीये समिधोऽभ्यादैघतीत्येतेन सूत्रेण च व्याख्यातमुक्तमित्यर्थः । प्रनियुतो वरुणस्य पाश इत्यादिनोदकान्तं प्रत्यस्येत्येतदन्तं कर्मापि स्वपा तंचन्धनोधनाद्दृष्टे । उन्नेतारं पुरस्कृत्वा प्रतीक्षमायन्ति परोमोष्ठे मार्जयन् इत्येतत्कर्मणोऽप्यत्र ग्रहणं मध्यपातिर्यात् ।

उपस्थानं च ।

अथो अन्वचारिषमित्युपतिष्ठन्त इत्यनेन सूत्रेण व्याख्यातमुक्तमित्यर्थः ।

अपरेण शालामुत्तीयमुपविश्य जुह्वां पञ्चगृ-

हीतं गृहीत्वा कृष्णाजिनमुपस्थ आधाय मर्यान्द्र

इन्द्रियं ज्यैष्ठ्यं १ श्रैष्ठ्यं दधात्विति जुहोति ।

चतुर्गृहीतेन सह शालामुत्तीये जुहोतीत्यर्थः । जुहोतिचोदितत्वादत्र स्वाहाकारः ।

इन्द्रो देवता लिङ्गान् ।

कृष्णाजिनं प्र वाऽऽपयते ।

प्र वाऽऽपयत इत्यत्राऽऽपयत इति पदच्छेदः । व्यनहिनाथेति पाणिनिमूत्रेण मध्ये वाकारः । प्रापयते वेत्पययः । शयनासनाद्यर्थे प्रापयते शयनासनाद्यर्थमुपपु-  
ज्यादित्यर्थः ।

रुग्बधानं वा कुरुते ।

रुक्वामवधानं स्थापनं तस्मिन्कृष्णाजिने कुर्यादित्यर्थः ।



स त्वं नो नभसस्पत इति वायुं देवसस्फानेत्यादित्यम् ।

सक्तुहोमे हूयमान इत्यनुवर्तते । कृषीत्याद्यमन्त्रान्तः । स्वस्तिमित्यन्तिममन्त्रस्यान्तः ।

अनङ्गाहमनङ्गो वा हिरण्यमुदवसानीयायां ददाति ।

अनङ्गाहमनङ्गो वेत्यनेन संरूपाविकल्पः । हिरण्यस्य समुच्चयः । उदवसानार्थे-  
ष्टिरुदवसानीया तस्यामित्यर्थः ।

यथाशक्ति पूर्णाहुतौ ।

अनेन द्रव्यानिषम उच्यते ।

अपवृत्ते षोडशिनः स्तोत्रे तमेवाश्वमश्वतरीं वा दक्षिणां ददाति ॥१८॥

इति हिरण्यकेशिसूत्रे दशमप्रश्ने पञ्चमः पटलः ।

तमेवाश्वमित्यनेन यस्य स्तोत्रकाल उद्गातृणां पुरस्ताद्धारणं विहितं तस्य दानं  
बोध्यते । गर्दभाद्वडवायां जाता स्रग्धतरी ता वा दक्षिणा दद्यात् ।

इत्योकोपाह्वश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-

जिद्विसाहस्राग्नियुक्तपौण्डरीकयाजिगणेशदीक्षिततनुजगोपीनाथ-

दीक्षितविरचितायां श्रीमद्भगवत्सत्यापाढहिरण्यकेशिसू-

त्राम्बुधिगतनिगूढार्थरत्नालाभकृतविद्वज्जनसंताप-

शामिकायां ज्योत्स्नारूपायां वृत्तौ दशमप्र-

श्नस्य पञ्चमः पटलः ॥ ५ ॥

अथ दशमप्रश्ने षष्ठः पटलः ।

दक्षिणां प्रतिग्रहीष्यन्प्रतिगृह्य वा सप्तदशकृत्वोऽपानिति ।

प्रतिग्रहीष्यन्निति भविष्यनिर्देशादावेव सप्तदशकृत्वोऽपाननम् । प्रतिगृह्येत्यने-  
नानन्तरम् । अयं शास्त्रान्तरीयः पक्षः । अथो वायोर्नैषमपाननम् ।

वर्हिषा प्रतीयाद्वा वाऽश्वं वा ।

वर्हिस्तृणमुष्टिः । गां दीयमानामश्वं वा दीयमानं आसर्भेन तृणमुष्टिना गामश्वं वा  
प्रतिगच्छेदित्यर्थः । वर्हिषा प्रतीयाद्वा वाऽश्वं वेतिब्राह्मणस्मरणार्थं वाकारद्वयम् ।

अग्नेन पुरुषम् ।

पुरुषो मनुष्यजातीयो दासो दासी वा । अग्राऽऽपस्तम्बेन हस्तिनं प्रत्यप्यग्नेनैव  
प्रतिगमनमुक्तं तदप्यस्माकमिष्टम् । पुरुषग्रहणस्य हस्त्युपलक्षणत्वात् ।

हविषो वाऽथ पेपणम् ।

कुरुत इति पूर्वसूत्रादनुवर्तते । तस्मिन्कृष्णाजिने हविष्येपणं वा कुरुते प्राकृतं कृष्णाजिनं परित्यज्य ।

पुनर्दीक्षाया एवैनन्निधत्ते ।

पुनःशब्दात्स्वार्थैक्यं(वेयं)दीक्षा । अन्यत्स्पष्टम् ।

पुत्राय वैनद्ब्रह्मचारिणे वा दद्यात् ।

पुत्राय दीक्षाधर्मम् । ब्रह्मचारिणे शयनासनार्थम् ।

यदि पुरस्तादप्रास्तं भवति ।

यदि पुरस्तादप्रास्तं भवति तदैवैता होमाद्याः प्रतिपत्तयः ।

उदयनीयायां व्रतमुपैति ।

स्पष्टम् ।

अनूबन्ध्यावपाया\* हुतायां दक्षिणस्यां वेदि-

श्रोण्यां परिश्रिते यजमानस्य केशश्म-

श्रूणि वापयतेऽत्र ददाति यद्दास्यन्भवति ।

रात्रावपीदं क्षीरं श्रौतत्वात् । अत्र ददातीत्यनेन पशुसंबन्धिदक्षिणात्वेनैव गोदानं न वरत्वेन । यद्दास्यन्भवतीत्यनेन द्रव्यजात्यनियमः सूच्यते हिरण्यं गौर्वांसो वेति ।

व्याख्यातः स्वरुद्धदयशूलो यूपोपस्थानं च ।

स्वरुशब्देन स्वरुसंबन्धि कर्म लक्षणयोच्यते । शृङ्गाणीवेच्छृङ्गिणामित्यादिना हुत\* स्वरुमुपतिष्ठत् इत्यन्तेन पाशुबन्धिकायाजमानसूत्रेण व्याख्यातमुक्तम् । हृदयशूल-  
शब्देनापि तत्संबन्धि कर्मोच्यते । हृदयशूलेन चरन्त्यस्पृशन्हत्वा शुगसीत्यादिनाऽप्यो-  
अन्वचारिणमित्युपतिष्ठन्त इत्यन्तेन पाशुबन्धिकाध्वर्यवसूत्रेण व्याख्यातमुक्तम् । यूपो-  
पस्थानमाशासनः सुवीर्यमिति संस्थिते यूपमिति पाशुबन्धिकायाजमानसूत्रेण व्याख्या-  
तमुक्तम् ।

मिथुनौ गावौ भैत्रावरुण्यामामिक्षायां ददाति ।

अत्र मिथुनगोरूपदक्षिणाया उक्तत्वान्मुखानूबन्ध्याया मिथुनगोद्रव्यतो यद्दास्य-  
न्भवतीत्यनेन मौल्याधिकं द्रव्यं देयमित्यार्थिकमिति लोकप्रसिद्धं च । स्पष्टः सूत्रस्यार्थः ।

सक्तुहोमे हूयमानेऽयं नो नभसा पुर इत्यग्निमुपतिष्ठते ।

हूयमान इति वर्तमाननिर्देशादध्वर्युणा सक्तुहोमे क्रियमाणे तस्मिन्नेव काष्ठ इदमु-  
पस्थानम् । असत्ति मन्त्रान्तः ।

स त्वं नो नभसस्पत इति वायुं देवसस्फानेत्यादित्यम् ।

सक्तुहोमे हूयमान इत्यनुवर्तते । कृषोत्याद्यमन्त्रान्तः । स्वस्तिमित्यन्तिममन्त्रस्यान्तः ।

अनङ्वाहमनहुहो वा हिरण्यमुदवसानीयायां ददाति ।

अनङ्वाहमनहुहो वेत्यनेन संरूपाविकल्पः । हिरण्यस्य समुच्चयः । उदवसानार्थे-  
ष्टिरुदवसानीया तस्यामित्यर्थः ।

यथाशक्ति पूर्णाहुतौ ।

अनेन द्रव्यानिषम उच्यते ।

अपवृत्ते षोडशिनः स्तोत्रे तमेवाश्वमश्वतरीं वा दक्षिणां ददाति ॥१८॥

इति हिरण्यकेशिसूत्रे दशमप्रश्ने पञ्चमः पटलः ।

तमेवाश्वमित्यनेन यस्य स्तोत्रकाल उद्गातॄणां पुरस्ताद्धारणं विहितं तस्य दानं  
बोध्यते । गर्दभाद्वडवायां जाता स्रजश्वतरी ता वा दक्षिणा दद्यात् ।

इत्योकोपाह्वश्रीमदग्निष्टोमयाजिसाहस्राग्निपुक्तवाजपेययाजिसर्धतोमुखया-

जिद्विसाहस्राग्निपुक्तपौण्डरीकयाजिगणेशदीक्षिततनुजगोपीनाथ-

दीक्षितविरचितायां श्रीमद्भगवत्सत्यापाढहिरण्यकेशिसू-

त्राम्बुधिगतनिगूढार्थरत्नालाभकृतविद्वज्जनसंताप-

शामिकायां ज्योत्स्नारूपायां वृत्तौ दशमप्र-

श्नस्य पञ्चमः पटलः ॥ ५ ॥

अथ दशमप्रश्ने पष्ठः पटलः ।

दक्षिणां प्रतिग्रहीष्यन्प्रतिगृह्य वा सप्तदशकृत्वोऽपानिति ।

प्रतिग्रहोप्यन्निति भविष्यनिर्देशादादेव सप्तदशकृत्वोऽपाननम् । प्रतिगृह्येत्यने-  
नानन्तरम् । अयं शास्त्रान्तरीयः पक्षः । अथो वायोर्नयनमपाननम् ।

बाहिषा प्रतीयाद्वा वाऽश्वं वा ।

बाहिस्तृणमुष्टिः । गां दीयमानामश्वं वा दीयमानं प्रासार्येन तृणमुष्टिना गामश्वं वा  
प्रतिगच्छेदित्यर्थः । बाहिषा प्रतीयाद्वा वाऽश्वं वेतिब्राह्मणस्मरणार्थं वाकारद्वयम् ।

अग्नेन पुरुषम् ।

पुरुषो मनुष्यजातीयो दासो दासी वा । अत्राऽऽपस्तम्बेन हस्तिनं प्रत्यप्यग्नेनैव  
प्रतिगमनमुक्तं तदप्यस्माकमिष्टम् । पुरुषग्रहणस्य हस्त्युपलक्षणत्वात् ।

गन्धेन च प्रियोधेन च तल्पम् ।

गन्धः सुगन्धिद्रव्यं चन्दनमाल्यादि । प्रियोद्यं प्रियमापणम् । चकारद्वयं गन्ध-  
प्रियोद्ययोरेककालिकत्वं नतु क्रमिकसमुच्चयमात्रमिति ज्ञापनार्थम् । तल्पशब्दः शास्त्रेषु  
स्त्रियां प्रयुक्तो लक्षणया । स्त्रियां ज्ञानं वाजपेय एव । तत्र दासिनां दक्षिणात्वेन विहि-  
तत्वात्, न तु दैवविवाहविधिना दीयमानायाः कन्यायास्तस्या दक्षिणात्वेनादीयमान-  
त्वात् । दक्षिणात्वेन दीयमानत्वं कन्याया नास्तीत्यत्र लिङ्गमृत्विजे प्रतिपादयेदिति-  
धर्मसूत्रगतः प्रतिपादनशब्दः । अथ यदि दक्षिणामिः सह दत्ता स्यातां प्रतिगृह्णी-  
यात्प्रजापतिः स्त्रियां यश इत्येतामिः पद्भिरनुच्छन्दसमिति बौधायनसूत्रे दक्षिणामिः  
सह दत्ता स्यादिति प्रतिग्रहे मन्थान्तरविधानं च लिङ्गम् । एतेन वाजपेयसंबन्धिदा-  
सीविषयक एवायं विधिर्नतु यज्ञतन्त्रान्तर्गतदैवविवाहप्रतिपाद्यकन्याप्रतिग्रहविषयकः ।  
एतेन कन्याप्रतिग्रहमात्रविषयकत्वमेव कैश्चिद्रुक्तं तन्निरस्तं द्रष्टव्यम् ।

बर्हिः प्रत्युत्तिष्ठति बर्हिर्वै दक्षिणायाः प्रियं धाम  
प्रियो दक्षिणाया भवत्येनं दक्षिणाऽऽगच्छति ।

बर्हिः प्रतिबर्हिर्दृष्टा प्रत्युत्तिष्ठति गौर्वाऽश्वो वा । अत्र हेतुभूतत्वेनार्थवादमाह—  
बर्हिर्वै दक्षिणायाः प्रियं धामेत्यादिनैनं दक्षिणाऽऽगच्छतीत्यन्तेन । वैशब्दो हेतुवा-  
चकक्षर्थे । हि यस्मात्कारणाद्बर्हिर्गौरूपाया अश्वरूपाया वा दक्षिणायाः प्रियं धाम  
प्रियं स्थानमतस्तास्मिन्प्रदत्ते दक्षिणाया गोरूपाया अश्वरूपाया वा प्रियो भवति ।  
स्वस्मिन्प्रियत्वे संपन्न एनं प्रतिग्रहीतारं दक्षिणाऽऽगच्छति गोरूपा वाऽश्वरूपा वा  
दक्षिणाऽनुकूला भवति न शृङ्गादिना गोरूपा दक्षिणा ताडितुं प्रवृत्ता भवति ।  
अथो\*लत्ताप्रहारदंशनादिना प्रकर्तुं प्रवृत्तो [न] भवतीत्यर्थवादायः । अत्रार्थवादप्रद-  
र्शनं ज्ञानावश्यकत्वार्थम् । एतच्च गोरूपाश्वरूपदक्षिणाविषय एव नान्यत्र ।

देवा वै वरुणमयाजयन्स यस्यै यस्यै देवतायै दक्षि-  
णामनयत्तामच्छीनात्तेऽध्रुवन्वेषावृत्य प्रतिगृह्णाम तथा  
नो दक्षिणा न च्छेप्यतीति ते व्यावृत्य मत्स्यगृ-  
ह्णन्ततो वै तान्दक्षिणा नाच्छीनाद्य एवं विद्वान्व्या-  
वृत्य दक्षिणां प्रतिगृह्णाति नैनं दक्षिणा च्छीनातीति ।

१ एतदर्थस्तु देवा ऋत्विग्भूताः सन्नो वै निश्चयेन वरुणमयाजयन्तीजितवन्त  
आसन् । स वरुणो यस्यै यस्मा ऋत्विग्भूताय देवतापरपर्यायदेवाय दक्षिणां दत्त-  
वास्ता देवतां दक्षिणाऽच्छीनाद्विसितवती । ततो देवाः परस्परं विचारं कृतवन्तो ।

व्यावृत्य प्रतिगृह्णामेति । आत्मनोऽन्यं प्रतिग्रहीतारमपदिश्य प्रतिग्रहो व्यावृत्य प्रतिग्रहः । एतदुक्तं भवति या या दक्षिणाद्रव्यस्य देवता तां तस्य प्रतिग्रहीत्रा वक्ष्यमाणैर्मन्त्रैरपदिश्य प्रतिग्रहः कर्तव्य इति तात्पर्यार्थः । तथा च ब्राह्मणम्—अग्नये हिरण्यमित्याह, आग्नेयं वै हिरण्यं स्वयैवैतदेवतया प्रतिगृह्णातीति । शेषार्थः सुगमः । एतस्यार्थवादस्य पाठोऽत्र ज्ञानावश्यकत्वार्थः ।

अर्थवादबोधितं व्यावृत्य प्रतिग्रहणं विधत्ते—

व्यावृत्य प्रतिग्रहणम् ।

व्यावृत्य प्रतिग्रहो व्याख्यातः प्रागेव ।

तान्त्रीणां दक्षिणानां दर्शयति ॥ १९ ॥

तान्त्रीणां यज्ञतन्त्रार्थानामेव दक्षिणानां देवा वै वरुणमयाजयन्नित्याद्युदाहृतश्रुतिः प्रतिग्रहप्रकारं व्यावृत्य प्रतिग्रहणं दर्शयतीत्यर्थः । अयाजयन्निति श्रुतावुपक्रमान्निमित्तमूताया दक्षिणाया व्यावृत्य प्रतिग्रहणम् । मन्त्राश्च तदर्था एवेत्यभिप्रायवानाह—  
तान्त्रीणामिति ।

प्रतिग्रहमन्त्रानाह—

देवस्य त्वा सवितुः प्रसवेऽश्विनोर्वाहुभ्यां पूष्णो हस्ताभ्यां प्रतिगृह्णामि राजा त्वा वरुणो नयतु देवि दक्षिणेऽग्नये हिरण्यं तेनामृतत्वमश्वां ययो दात्रे भूयान्मयो मह्यमस्तु प्रतिग्रहीत्रे क इदं कस्मा अदात्कामः कामाय कामो दाता कामः प्रतिग्रहीता कामश्च समुद्रमाविश कामेन त्वा प्रतिगृह्णामि कामैतत्त एषा ते काम दक्षिणोत्तानस्त्वाऽऽङ्गीरसः प्रतिगृह्णातु सोमाय वासो प्रास्त्वाऽकृन्तन्नपसोऽतन्वत वरुञ्च योऽवयन्नवधियो अपृच्छत रुद्राय गां वरुणायान्धं प्रजापतये पुरुषं मनवे तल्पं त्वष्ट्रेऽजां पूष्णेऽग्निं निर्ऋत्या अश्वतरगर्दभौ दिमवतो हस्तिनं गन्धर्वाप्तराभ्यः स्रगलंकरणे विश्वेभ्यो देवेभ्यो धान्यं वाचेऽन्नं ब्रह्मण ओदनश्च समुद्रायाप उत्तानायाऽऽङ्गीरसायानो वैश्वानराय रथं वैश्वानरः प्रत्नथा नाकमारुहदिवः पृष्ठं भन्दमानः सुमन्माभिः स पूर्ववज्जनयज्जन्तये धनश्च समानमज्मा परियाति जागृविरिति वैश्वानर्यर्चा रथं प्रतिगृह्णाति ।

ययो दात्र इत्यनन्तरं मूयानितिपदं सौत्रमधिकं, तद्रहितपाठोऽनेन विकल्पते । गृह्णात्वित्यन्तो हिरण्यस्य मन्त्रः । प्रास्त्वाऽकृन्तन्नपसोऽतन्वत वरुञ्च योऽवयन्नवधियो

अपृच्छतेति सौत्रमन्त्रान्ते तेनामृतत्वमश्यामित्यनुपज्यते । लिङ्गानुसारेणैतेषां मन्त्राणां प्रतिग्रहे विनियोगः । एतेष्वप्यनुपङ्गः साम्यात् । तत्र तेन तयेति यथार्थमूहः कार्यः । यद्यनो दीयते यस्मिन्कर्मणि तत्र त्वष्ट्रेऽनामित्यूहः कार्यः । गर्दभाश्चतरयोर्व्यस्तयोर्दाने तु निर्ऋत्या अश्वतरं निर्ऋत्यै गर्दममित्येवं मन्त्रः । स्रगलंकरणयोर्व्यस्तयोर्दाने तु गन्धर्वेभ्यः स्रजमप्सरस्योऽलंकरणमिति भवति । धान्यं ग्रीहियवादि । अन्नमदनीयं मध्वाज्यादि नत्वोदनः । तस्य पृथगुपादानात् । रथे वैश्वानर्यर्चा समुच्चयः । अप्राण-द्रव्यस्योत्तानस्त्वाऽऽङ्गीरसः प्रतिगृह्णात्वित्येव मन्त्रः । तथा च श्रुतिः—तस्य वा उत्तानस्याऽऽङ्गीरसस्याप्राणत्प्रतिग्रहप्रवृत्त्युपक्रम्य य एवं विद्वानप्राणत्प्रतिगृह्णाति अथ योऽविद्वान्प्रतिगृह्णाति अष्टमस्येन्द्रियस्यापक्रामतीत्युपसंहृत्य यद्वा इदं किंचेत्यार-म्यानयैवैनत्प्रतिगृह्णाति नैनं हिनस्तीत्यन्तया श्रुत्या, उत्तानस्त्वाऽऽङ्गीरसः प्रति-गृह्णात्वित्यप्राणिद्रव्यप्रतिग्रहमन्त्रो विहितः । अत्राऽऽपस्तम्बोऽपि—यर्किंचाप्राण-त्तत्सर्वमुत्तानस्त्वाऽऽङ्गीरसः प्रतिगृह्णीयाद्यद्वाऽनास्नातमन्त्रमिति । अत्यर्थः—यर्किंचा-न्यदप्राणिद्रव्यं तदनेनैव प्रतिगृह्णीयात्, यदनास्नातमन्त्रं वा स्यात्, आस्नातमन्त्रं हिरण्यादि तु तत्तन्मन्त्रेणैवेत्यर्थः ।

सर्वेषां सावित्रमेकैकस्याऽऽदितौ दधाति

तेनामृतत्वमश्यामित्यनुपङ्गमन्ततः ॥ २० ॥

इति हिरण्यकेशिसूत्रे दशमप्रश्ने षष्ठः पटलः ।

सर्वत्र पुरस्तात्सावित्रः । देवस्य सवितुरित्यादिर्दक्षिण इत्यन्तः सावित्रो मन्त्रः । तं दधाति योजयति । तेनामृतत्वमश्यामित्यादिः(देः) प्रतिगृह्णात्वित्यन्तस्य मन्त्रस्यानुपङ्ग-मन्ततः । अग्नये हिरण्यं सोमाय वासो आस्त्वाऽकृन्तन्नपसोऽनन्वत वरूत्र योऽवय-ज्यधियो अपृच्छत रुद्राय गां वरुणायाश्वं प्रजापतये पुरुषं मनवे तल्पं त्वष्ट्रेऽजां पूष्णेऽर्विं निर्ऋत्या अश्वतरगर्दमौ हिमवतो हस्तिनं गन्धर्वाप्सरस्यः स्रगलंकरणे विश्वेभ्यो देवेभ्यो धान्यं वाचेऽन्नं ब्रह्मण ओदनं समुद्रायाप उत्तानायाऽऽङ्गीरसायानो वैश्वानराय रथं वैश्वानरः प्रतनथा नाकमारुहदिवः पृष्ठं मन्दमानः सुमन्मभिः स पूर्वव-ज्जनयज्जन्तवे धनं समानमज्मा परियाति जायविरित्येते मुख्याः प्रतिग्रहमन्त्रांशाः । एतेषां सर्वेषां पुरस्तात्सावित्रः । तेनामृतत्वमश्यामित्युत्तरानुपङ्गः । उपरिष्ठादनुपङ्ग-नीयस्य भागस्यान्वाधिरिति संज्ञा कृताऽऽपस्तम्बेन—सर्वत्र पुरस्तात्सावित्र उपरिष्ठा-दन्वाधिरिति । प्रथमवह्नितीयादिमन्त्रेष्वपि देवस्य त्वेत्यादिर्दक्षिण इत्यन्तः सावित्रो मन्त्रः पुरस्तादनुपज्यते । तेनामृतत्वमश्यामितिमन्त्रस्यानुपङ्गमन्तत उपरिष्ठादित्यर्थः

अनु पश्चान्मुखः प्रतिग्रहमश्रांश आधीयते योजयत इत्यन्वाधिरिति । वाससि विशेष-  
माहाऽऽपस्तम्बः—मासस्याऽऽकृन्तव्यसत्त्वाऽतन्वत वरुत्र यस्त्वा वयमित्येतद्वासस्यनुप-  
नति पुरस्ताद्देवतादिति । वाससि परस्तात्सावित्रस्य पुरस्ताच्च सोमशब्दस्यैतदनुपन-  
तीत्यर्थः । तेनाष्टञ्चतेत्यनन्तरमनुपङ्गोऽस्मत्सूत्रेऽपि भवति । इदमुपलक्षणं, तेन जागृ-  
विरित्यनन्तरं तेनामृतत्वमित्यनुपपद्यते ।

इत्योकोपादश्रीमदमिष्टोमयाजिसाहस्राभियुक्तवाजपेययाजिसर्वतोमुखया-

जिद्विसाहस्राभियुक्तपीण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्यापाढहिरण्यकेशिस्-

ब्राम्ह्युधिगतनिगूढार्थरत्नालाभकृतविद्वज्जनसंताप-

शामिकायां ज्योत्स्नाव्याख्यायां वृत्ती दशमम-

श्रस्य पष्ठः पटलः ॥ ६ ॥

अथ दशमप्रश्ने सप्तमः पटलः ।

अथानन्तरपटलेन चतुर्होतृणां काम्यनैमित्तिकान्प्रयोगान्वक्ष्यंस्तदध्ययनमपि प्रस-  
ङ्गादाह—

संवत्सरं चतुर्णामेको नाश्रीयादिति

चतुर्होतृणामुपयोगव्रतं भवति ।

चतुर्णामेकपङ्क्तौ मुञ्जानानामन्यतमः संवत्सरं नाश्रीयादिति यद्वनं तच्चतुर्होतृणामु-  
पयोगोऽध्ययनं तदर्थं भवति । उपयोगोऽध्ययनमेव । तथा चाऽऽपस्तम्बः—संवत्सरं  
चतुर्णामेको नाश्रीयात्तद्व्रतमिति विज्ञायते चतुर्होतृणामनुव्रवाणस्येति । एतद्व्रतं चतु-  
र्होतृननुव्रवाणस्याधीयमानस्य विज्ञायते । अत्र विशेषमाहाऽऽपस्तम्बः—एष वा  
अनाहिताग्नेरिष्टिर्यच्चतुर्होतार इति । अस्यार्थः—इष्टिर्यज्ञः । एतदुक्तं भवति श्रौता  
अप्येते चतुर्होतृप्रयोगा अनाहिताग्नेरपि भवन्तीति । तथाऽऽहिताग्नेराहवनीयेऽनाहि-  
ताग्नेरौपासने ।

यः कामयेत बहु स्यां प्रजायेतेति सोऽरण्यं परेत्य

दर्भस्तम्बे दशहोतारमूनया पूर्णया वा शुचा जुहुयात् ।

बहु सर्वेषां मध्ये बहु धनेन विद्यया वा यथा स्यामिति प्रजायेत बह्व्यः प्रजाश्च  
जायेत जायेयुरिति च य एवं कामद्वयं कामयेत सोऽरण्यं परेत्य गत्वोनया पूर्णया  
वा शुचा जुहुयात् । आहवनीय आहिताग्नेरनाहिताग्नेरौपासने ।

कामान्तरमाह—

यः प्रजया पशुभिर्नैव प्रभवेद्द्वरासिं परिधाय .  
तप्तं पिबन्द्वादश रात्रीरधः शयीत द्वादश्यां  
प्रातः प्राहुर्देत्य प्राण्यापान्याप्राणन्दशहोतारं  
व्याख्यायेन्द्रं गच्छ स्वाहेत्यपान्यात् ।

यः प्रजया पशुभिर्नैव प्रभवेत्समर्थो नैव भवेत्सः । प्रजापथोः कामयोः समुच्चयोऽत्र ।  
तस्येदं पुरश्चरणं, वरासिः स्पृष्टा शाटिः । तप्तमित्यत्रोदकमित्येव शेषः । स्पष्टमेवापठ-  
दापस्तम्बः । अधो भूमायेव न गच्छादौ । अतमासि व्रते द्वादश्या रात्र्याः प्रातः साक्षिः  
प्राहुर्मुख उदेत्य होमदेशं गत्वा प्राण्यापान्य, ऊर्ध्वं वायोर्नयनं प्राणनम् । अधो वायो-  
र्नयनमपाननम् । पुनरप्राणञ्चासगत्यमन्दशहोतारं व्याख्याय वाक्पशः पठित्वेन्द्राय  
स्वाहेत्यनेन मन्त्रेणापान्याच्छातमुत्सृजेदित्यर्थः ।

देवानां पत्नीभिः पुत्रकामो यजेत संवत्सरम् ।

सेनेन्द्रम्येत्यनुवाकगतमन्त्रप्रतिपाद्या देवानां पत्न्यस्ताभिः संवत्सरं पुत्रकामो यजेत ।  
एतैर्मन्त्रैः सवत्सरं प्रतिदिनं जुहुयादित्यर्थः ।

चतुर्भिर्पशुभिरन्तरा त्वष्टारं देवानां च पत्नीभिः पुत्रकामेण  
होतव्यं संवत्सरं चेन्न जायेत तदनादृत्य चतुर्होत्रा याजयेत् ।

संवत्सरशब्दस्योभयत्रान्वयः । उभयत्र पुत्रकामपदोपादानात् । तेन चतुर्भिरित्या-  
दिकं भिलमेव कर्म दर्शपूर्णमासयोः पत्नीसंयाजेयुः । सेनेन्द्रस्येत्यादिभिश्चतुर्भिश्चतुर्भि-  
रन्तरा त्वष्टारं त्वष्टरीष्टे पर्वणि पर्वणि चत्वारि चत्वारि यजुषि गणयित्वा जुहुयात् ।  
वाक्याना समासौ पुनरादित आरभ्य प्रयोगः । पुत्रकामेणानेन प्रकारेण होतव्यम् ।  
जुहोतिशब्द परित्यज्य यजतिशब्दप्रयोगः संकल्पवाक्ये यजिधातोः प्रयोगाय । तेन  
संकल्पवाक्यं होण्यामीत्येवमेव (१) प्रयोज्यम् । यदि संवत्सरान्न जायेत पुत्रकामना ततः  
परममुं विधिमनादृत्य चतुर्होत्रैव याजयेत् । तत्प्रयोगपरिसमापनाय चतुर्होत्रा याजनम् ।

राजानमपरुद्धं सङ्ग्रामे संपत्ते खिलेऽच्छदिर्दर्शं  
चतुर्गृहीतेनाऽऽज्येन चतुर्हात्रा पूर्वामाहुतिं जुहोति  
ग्रहेणोत्तरामपि वा चतुर्होतारं मनसाऽनुहुत्य  
पूर्वेण ग्रहेणार्धं जुहोत्यर्धमुत्तरेण यत्तत्र विन्देर-  
स्ततो दक्षिणा स्थाच्छतमेके समामनन्ति ।

अपरुद्धं शत्रुभिर्विष्टितं सङ्ग्रामे संपत्ते प्रवृत्ते सति खिल आवृत्तेऽच्छदिर्दर्शं यत्र  
गृहच्छर्दीपि न दृश्यन्त एतादृशे देशे चतुर्होत्रा पूर्वामाहुतिं जुहोति ग्रहेणोत्तरामि-



त्येतद्विधिविषयेऽपि वेत्यनेन प्रकारान्तरं विधीयते । अत्र विशेष इयान्, चतुर्होतुर्भेन-  
साऽनुद्रवणं पूर्वेण ग्रहेण ग्रहभागेण वाचस्पते वाचो वार्येण संभृततमेनाऽऽयस्यसे  
यजमानाय वार्यमित्येतावान्ग्रहस्य पूर्वी भागः । आसुवस्करस्मै वाचस्पतिः सोमं  
पिषति जजनदिन्द्रमिन्द्रियाय स्वाहेत्युत्तरो ग्रहस्य भागः । पूर्वभागान्तेऽपि जुहोतिचोदि-  
तत्वात्स्वाहाकारः प्रयोज्यः । उत्तरत्र पठित एव । अर्धमित्युभयत्राऽऽज्यस्येति शेषः ।  
सङ्ग्रामं जित्वा यत्तत्र धनं लभेरस्ततोऽपकृष्य दक्षिणा देया । शतमेव देयमित्येक  
आचार्या वदन्तीत्यर्थः ।

चतुर्होत्रा याजयेत्प्रजाकामम् ।

याजयेदित्यन्तर्भावितो णिच् । तेन प्रजाकामो यजेदित्यर्थो भवति । यजिषातुप्रयो-  
जनं पूर्ववत् ।

तस्य स एव होमकल्पः ।

खिलेऽच्छदिर्दर्श इत्यारम्भार्धमुत्तरेणेत्यन्तः ।

अत्र विशेषमाह—

धरो दक्षिणा ।

यत्तत्र बिन्देरस्ततो दक्षिणा स्याच्छतमेके समामनन्तीत्यस्य बाधः ।

पञ्चहोत्रा याजयेत्प्रशुकामम् ।

पूर्वव्याख्यानम् ।

चतुर्गृहीतेनाऽऽज्येन पञ्चहोत्रा पूर्वामाहुतिं  
जुहोति ग्रहेणोत्तरामपि वा पञ्चहोतारमनु-  
व्रुत्य पूर्वेण ग्रहेणार्धं जुहोत्यर्धमुत्तरेण ।

पूर्ववदेव व्याख्या ।

दक्षिणायामत्र विशेषमाह—

तस्यैताश्चतस्रो दक्षिणा अश्वो हिरण्यं वासो गौः ।

तस्य पञ्चहोतृहोमस्य ।

अन्यमपि प्रकारमाह—

भ्रातृव्यवन्तं चादक्षिणेन होमग्रहाभ्यां सप्तहोत्रा याजयेत् ।

होमः सप्तहोतृहोमः । पूर्वेण ग्रहेणार्धं जुहोत्यर्धमुत्तरेणेत्येतौ विधी होमग्रहशब्दे-  
नोच्येते । अदक्षिणेनेति सप्तहोतृविशेषणम् ।

प्रकारान्तरमाह—

यो यज्ञस्यानुसंस्थां पापीयान्स्याच्चतुर्गृहीतेनाऽऽज्येन  
सप्तहोत्रा पूर्वामाहुतिं जुहोति ग्रहेणोत्तराम् ॥ २१ ॥

यो यजमानो यज्ञस्य संस्थां समाप्तिमु समाप्ती सत्यामेव पापीयान्द्वेप्यः स्यादिति  
कामयेत स चतुर्गृहीतेनाऽऽज्येनेत्यादि ।

व्याख्याताः क्रतुसंयुक्ताः ।

अग्निमादधानो दशहोत्रारणिमवदध्यात् । तेनैवोद्द्रुत्याग्निहोत्रं जुहुयात्, हवि-  
निर्वप्यन्दशहोतारं व्याचक्षीत, सामिधेनीरनुवक्ष्यन्दशहोतारं व्याचक्षीत, दशहोतारं  
पुरस्तात्सामिधेनीनां व्याचक्षीत, बहिष्यवमाने दशहोतारं व्याचक्षीत, माध्यन्दिने  
पवमाने चतुर्होतारम् । आर्भवे पवमाने पञ्चहोतारं पितृयज्ञे षड्होतारं यज्ञायज्ञियस्य  
स्तोत्रे सप्तहोतारमित्येवमादिभिर्बिधिभिस्तत्तत्प्रकरण उक्तास्ते तत्तत्प्रकरणे व्याख्याता  
उक्ता इत्यर्थः ।

अभिचरन्दशहोतारं जुहुयात्स्वकृत इरिणे प्रदरे वां फडिति वषट्-  
करोति यं ब्राह्मणं विद्यां विद्वांसं यशो न छेत्सोऽरण्यं परेत्य  
दर्भस्तम्बमुद्ग्रथ्य ब्राह्मणं दक्षिणतो निपाद्योच्चैश्चतुर्होतृन्व्याच-  
क्षीत सग्रहान्सस्वाहाकारान्ससंभारयजुष्कान्सैपत्नीकान्सप्रतिग्र-  
हणमन्त्रानपि वा चतुर्होतृनेव यो ब्राह्मणो दक्षिणत आस्ते वरं तस्मै  
दद्याद्यदेवैनं तत्र यश ऋच्छति तद्वरुणोऽवरुन्ध इति विज्ञायते ।

अभिचारः शत्रुमारणार्थकं कर्मोच्यते । इरिणमुत्तरो देशस्तत्स्वयं कृतं भवति न  
पुरुषप्रयत्नकृतम् । प्रदरो भूमिच्छिद्रम् । फडिति वषट्करोति । फडित्वेव पाठो न  
तु वडिति । यद्वाचः क्रूरं तेन वषट्करोतीति श्रुतेः । वाचः क्रूराण्यारण्यरुश्रुत्या  
प्रदर्शितानि-खट्फट्, जहि च्छिन्वि भिन्वि हन्वि कट्, इति वाचः क्रूराणीति ।  
फडिति सर्ववाचः क्रूराणामुपलक्षणम् । एतेषामन्यतमेन वषट्करोति स्वाहाकारस्थाने  
खडायन्यतमेन शब्देन जुहोतीत्यर्थः । अमुमर्थं स्पष्टमाहाऽऽपस्तम्बः—यद्वाचः क्रूरं  
तेन वषट्करोति वाच एवैनं क्रूरेण प्रवृश्चति ताजगार्तिमार्छनीति विज्ञायत इति । ब्राह्मण-  
ग्रहणात्सात्रियवैश्ययोर्नायं विधिः । विद्या वेदः । यशः श्रोत्रियत्वख्यातिः । एते उभे  
विद्वांसं प्रति न नृच्छेन्न प्रामुन इत्यर्थः । स विद्वानुद्ग्रथ्य वद्ध्वा दक्षिणतो दर्भस्त-  
म्बस्यैकेकेन ब्राह्मणं निपाद्योपवेश्य, उच्चैः, यजुर्वेदेनोपाश्रितप्रोक्तस्योपांशुत्वस्या-  
मेन वाचः । अत्रोच्चैरिति विधानादन्यत्र नेदम् । चतुर्होतृन्दशहोतृसप्तहोतृषड्होतृपञ्च-  
होतृचतुर्होतृन्व्याचक्षीत वाक्यशः पठेत् । यदेवैषु चतुर्धा होतारस्तेन चतुर्होतारः, तस्मा-

चतुर्होतार उच्यन्ते तच्चतुर्होतृणां चतुर्होतृत्वमित्यादिषु बह्वीषु श्रुतिषु सर्वेषां चतुर्हो-  
तृपदप्रवृत्तिः प्रदर्शिता । कथंभूतांश्चतुर्होतृन्, वाचस्पते विधे नामन्, सोमः सोमस्य  
पुरोगाः, वाचस्पते वाचो वीर्येण, वाचस्पतेऽच्छिद्रया वाचा, वाचस्पते त्वद्विधे नामन्,  
इत्येवमादयो ग्रहास्तत्सहितान् । व्याख्याने स्वाहाकाराप्रप्तौ सस्वाहाकारानिति ।  
अग्निर्यजुर्भिरित्यनुवाकोपात्ता मन्त्राः संपारयजूंषि तत्सहितान् । सेनेन्द्रम्येत्यनुवाको-  
पात्ताः पत्न्यस्तत्सहितान्देवस्य त्वेत्यनुवाकोपात्ता मन्त्राः प्रतिग्रहणसंज्ञका मन्त्रास्तत्स-  
हितान् । प्रतिग्रहणमन्त्राः सानुपक्षा द्रष्टव्याः । अपि वा चतुर्होतृनेव नैते ग्रहस्वाहा-  
कारसंपारयजुःपत्नीप्रतिग्रहणमन्त्रा इत्यर्थः । यो ब्राह्मणो दक्षिण आस्ते वरं तस्मै  
दद्यात् । चतुर्वर्षा गौर्वरः । यदेवैनं तत्र यश ऋच्छति यदभीप्सितं यश ऋच्छती-  
च्छति तद्यशो वरुणो ददातीत्यर्थः । विज्ञापते श्रुतिरिति शेषः ।

यद्येनमार्त्विज्याद्भृतः सन्तं निर्हरेरन्नाग्नीध्रे जुहुयाद्-  
शहोतारं चतुर्गृहीतेनाऽऽज्येन नवगृहीतेनेत्येकेषां पुर-  
स्तात्पत्न्यद्विप्रन्मतिलोमं विग्राहं प्राणानेवास्योपदा-  
सयति यद्येनं पुनरुपशिक्षेयुराग्नीध्र एव जुहुयाद्दश-  
होतारं चतुर्गृहीतेनाऽऽज्येन नवगृहीतेनेत्येकेषां पश्चा-  
त्प्राङ्मासीनोऽनुलोममविग्राहं प्राणानेवास्मै कल्पयति ।

यद्येने पुरुषमार्त्विज्ये वृतं सन्तमसति दोषे ततो अंशयेयुर्यजमानर्किकरास्तदाऽसौ  
तं जिवाश्सुमाग्नीध्रे दशहोतारमेव जुहुयात् । उत्तमादारम्य प्रतिपदं यजुषामनुद्रवणं  
प्रतिलोमता, यजूंषि यजुष्यवसायानुद्रवणं विग्राहः । उपदासः क्षपणं, पुनरार्त्विज्ये  
स्थापनमुपशिक्षणम् । यथाधीतो दशहोताऽनुलोममविग्राहं च भवति ।

प्रायश्चित्ती वाग्योतेत्यृतुमुख ऋतुमुखे पद्दहोतारं जुहुयात् ।

प्रायश्चित्तशब्देन शुद्धिरत्रोपलक्ष्यते । शुद्धीच्छात्रान्पुरुषो वाग्योतेति पद्दहोतारमृतु-  
मुख ऋत्वादी । वीक्ष्यया यावत्संवत्सरं सामर्थ्यात् ।

यः कामयेत बहोर्भूयान्स्यामिति स दशहोतारं प्रयुञ्जीत ।

बहोर्भूयान्प्रजापश्चादिबहोर्बहुतरः प्रयुञ्जीत जुहुयात् । प्रयोगोऽत्र होम एव चतु-  
र्गृहीतेनाऽऽज्येन ।

यः कामयेत वीरो म आजयेतेति स चतुर्होतारम् ।

वीरः सत्पुत्रः ।

यः कामयेत पशुमान्स्यामिति स पञ्चहोतारम् ।

पशवो गवाश्वादयः ।

यः कामयेतर्तवो मे कल्पेरन्निति स षड्होतारम् ।

ऋतवो मे कल्पेरन्त्वं स्वं गुणं पोषयन्तः शिवा गच्छन्त्वित्यर्थः ।

यः कामयेत सोमपः सोमयाजी स्यामा मे

सोमपः सोमयाजी जायेतेति स सप्तहोतारम् ।

सोमयाजी जायेतेति धातुसंज्ञे प्रत्यया इति भविष्यदर्धे भूतवत्प्रत्ययः । सोमे-  
ज्यावत्सोमपानस्यापि पुरुषार्थत्वात्पृथक्सोमपवचनम् । अत एवोक्तं शास्त्रेषु तावेवास्मै  
सोमपीथं प्रयच्छत इति । स सोमं पातुमर्हतीत्यादि ।

यः कामयेत प्रियः स्यामिति यं वा कामयेत प्रियः स्यादिति  
तस्मा एतं स्थागरमलंकारं कल्पयित्वा दशहोतारं दक्षिणतः  
पञ्चहोतारं पश्चात्षड्होतारमुत्तरतः सप्तहोतास्मुपरिष्ठात्संभारैश्च  
पत्निभिश्च मुखेऽलंकृत्यास्वार्थं व्रजेत्प्रियो ह्येव भवति ।

स्वयमन्यं प्रति प्रियः स्यामिति मन्येत, अन्यं वा पुरुषं प्रति यः कामयेत स मह्यं  
प्रियः स्यादिति तस्मै, एतं स्थागरं स्थागरारूपेण द्रव्येण कृत्नमनुष्ठेपनाद्यर्थमलंकारं  
स्थापयित्वा तस्य प्रागादिदिक्षु तदभिमुखं स्थितो दशहोत्रादीन्वाक्यशः पठित्वा,  
एतादृशेन विधिना तेन संस्कृतेन संस्कृतेनाग्निर्यजुर्भिरित्येतैः संभारैः संभारसंज्ञकैर्मन्त्रैः  
सेनेन्द्रस्येत्येतैः पशूनीसंज्ञकैर्मन्त्रैश्च मुखे पुण्ड्रकादिरूपमलंकारं कृत्वाऽस्य वशीयस्वार्थं  
स्थानमव्रजेत् । स्वयं परो वा यः पर इष्यते स्थानं गतस्य प्रियो भवति । उद्दृशब्दो  
निश्चयार्थः ।

तेषां ये होमार्थे श्रूयन्ते सग्रहाः सस्वाहाकारास्ते

प्रयुज्येरन्ये त्वहोमार्थेऽग्रहा अस्वाहाकारास्ते ।

अथ प्रकृताप्रकृतविषयाणां चतुर्होतॄणां सामान्यव्याख्या क्रियते सूत्रकृतैव । तेषां  
चतुर्होतॄणां मध्ये ये चतुर्होतारो यत्र चतुर्होतारो होमार्थे होमनिमित्तत्वेन श्रूयन्ते सस्वा-  
हाकारास्ते तत्र प्रयुज्येरन् । अहोमार्थे ये श्रूयन्ते तेऽग्रहा अस्वाहाकारा अहरहिताः  
स्वाहाकारराहिताश्च ते तत्र प्रयुज्येरन् । अहोमार्थत्वेनास्वाहाकारत्वे सिद्धेऽपि वचनं  
चातुर्होत्रीयोपधाने विनियोगे मन्त्रान्ते स्वाहाकारपाठेऽपि चातुर्होत्रचयनेऽपि चतुर्हो-  
तॄणां मुख्यतयैव विनियोगात्स्वाहाकारपाठोऽपि मा शङ्कीति वचनम् ।

ये जैपा ये याजमानास्तेऽपि क्रतुसंयुक्ताः ।

जपा जपार्था याजमाना यजमानप्रयोज्या जपानामध्वर्यादिप्रयोज्यत्वं यजमानप्र-  
योज्यत्वं चेति । याजमानानां तु यजमानप्रयोज्यत्वमेवेति धर्मभेदं प्रदर्शयितुं यच्छब्द-  
द्वयम् ।

त आहिताग्नेरुभयोरक्रतुसंयुक्ता भवन्ति ॥ २२ ॥

इति हिरण्यकेशिसूत्रे दशमप्रश्ने सप्तमः पटलः ।

तेषां चतुर्होतॄणां मध्ये ये विहारसंयुक्तास्त आहिताग्नेर्यथा दर्शपूर्णमासावालममान-  
श्चतुर्होतारमित्यादिषु । ये त्वक्रतुसंयुक्ता यः कामयेत प्रजायेयेति यं ब्राह्मणं विद्यां  
विद्वान्सं यशो नर्छेदित्यादिषु दशहोत्रादयस्त उभयोराहिताग्नेरनाहिताग्नेश्च भवन्ति ।  
तत्राऽऽहिताग्नेराहवनीय औपासने वा कर्मव्यवस्थया होमः । अनाहिताग्नेरौपासन  
एव सर्वाणि । आपस्तम्बेनान्योऽपि विशेष उक्तः—सप्तहोत्रा यज्ञविभ्रष्टं यानयेच्च-  
तुर्गृहीतेनाऽऽन्येनार्धं वा पूर्वेण ग्रहेणार्धमुत्तरेणेति । तत्र यज्ञविभ्रष्टं विध्यपराधप्रश्ने  
वक्ष्यति—उपक्रम्याशक्नुवन्त्यज्ञविभ्रष्ट इति । तत्रेष्टिपशुविभ्रष्टस्येष्टिरेव प्रायश्चित्तं यो  
यज्ञविभ्रष्टः स्यादिति । सोमविभ्रष्टस्य तु सोम एव । वक्ष्यति च सप्तदशप्रश्ने सप्तद-  
शेनाग्निष्टुना यज्ञविभ्रष्ट इति । अयं तु दर्विहोमत्वसामान्यादग्निहोत्रविभ्रष्टस्य भवति ।  
अर्वाक्चतुरहविर्धेपात् । ततः परं तु तन्तुमत्युक्ता । विण्डपितृयज्ञभ्रेषपार्षणपाक-  
यज्ञभ्रेषे चायमेव विधिर्द्वेष्टव्यः ।

इत्योकोपादश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-

जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्यापाढहिरण्यकेशिसू-

त्राम्बुधिगतनिर्मूढार्थरत्नालाभकृतविद्वज्जनसंताप-

शामिकायां ज्योत्स्नाव्यायां वृत्तौ दशमप्र-

श्नस्य सप्तमः पटलः ॥ ७ ॥

अथ दशमप्रश्नेऽष्टमः पटलः ।

वासिष्ठो ब्रह्मा ज्योतिष्टोमे ।

वासिष्ठो वसिष्ठगोत्रोत्पन्नो ज्योतिष्टोमे ब्रह्मा भवति । एतेनाऽऽधानेष्टिपशु-  
बन्धेषु वासिष्ठत्वस्यानियमः । देवभूतपितृभूतर्त्विक्स्वीकारेऽपि आधानादाववासिष्ठ-  
ब्रह्मस्वीकारे ज्योतिष्टोमाद्यर्थमन्यो वासिष्ठः स्वीकार्य इति । य आधानादौ स्वीकृतः  
स स एव ज्योतिष्टोमादित्विति नियमो न । श्रुतिरपि सोमप्रकरणे—तस्माद्वासिष्ठो ब्रह्मा  
कार्य इति । तत्रैकार्षेया वासिष्ठा अन्यत्रोपमन्युपराशरकुण्डिनेभ्य इतिप्रवरसूत्रोपात्तो  
मुख्यो वसिष्ठस्तदपत्यभूता उपमन्युपराशरकुण्डिनाश्चात्र गृह्यन्ते । तदपत्यत्वात्तत्संज्ञया

प्रवरैक्याच्च तेऽपि वासिष्ठो एव । ब्रह्मिष्ठो ब्रह्मेति दर्शपूर्णमासयोर्विहितं तत्प्रकृतीना-  
मिष्टिपशुबन्धानां च तथैव । ब्रह्मिष्ठ एव वासिष्ठो भवतीति केचित् । वस्तुतो ज्योति-  
ष्टोम इति वचनाज्ज्योतिष्टोम एव वासिष्ठत्वनियमः, अन्यत्रानियम इति यदुक्तं  
तदेव समीचीनम् ।

यो वा कश्चित्स्तोमभागानधीयात् ।

यः कश्चनान्योऽपि स्तोमभागान्निमिरसि क्षयाय त्वा क्षयं निन्वेत्यादीनि यजूपि  
सार्धं सविनियोगं च यो वेद स ब्रह्मा स्यादित्यर्थः । अत एवाऽऽपस्तम्बेन विद्यादि-  
त्युक्तम् ।

अन्योन्यस्मै वा ऋत्विजो यज्ञसंप्रदायं चरन्ति ।

अन्योन्यस्मा अन्योन्यं परस्परमृत्विजो यस्य यस्य यच्छास्त्रं होतृणां याजुषहौत्र-  
प्रतिपादकशास्त्रमनुक्तस्थलप्रवृत्ताश्वलायनशास्त्रं चाध्वर्युणामाध्वर्यवप्रतिपादकं शास्त्रमुद्गा-  
तृणामौद्गात्रप्रतिपादकं शास्त्रमनुसृत्य परस्परं विरोधं न्यायतः परित्यज्य यज्ञस्य यः  
संप्रदायो यज्ञसंबन्धो यः संप्रदायोऽनुष्ठानमर्यादा ता यथा चरन्ति ऋत्विजस्तथा  
प्रवर्तको वा ब्रह्मा भवेत्सर्वमूत्रपरिज्ञाता वा ब्रह्मा भवेदित्यर्थः ।

यावदृचाऽऽर्त्विज्यं क्रियते होतृष्वेव तावद्यज्ञो भवति ।

यावदित्यनेन होतृविषयकं कार्त्स्न्यमुच्यते । ऋचा, ऋग्वेदेन ऋग्वेदशेषेण च  
होतृविषयकं कृत्स्नं यावत्कर्म तावता कर्मणा होतृविषयको यज्ञः संपन्नो भवति ।  
अथवा यावत्पर्यन्तमृग्वेदेन जायमानमार्त्विज्यकर्म तावत्पर्यन्तं होतृष्वेव यज्ञो भवति  
स्थितो भवतीत्यर्थः । तदीयकर्मणि न्यूनताया यज्ञस्थितिस्तत्र न भवति न्यूनो यज्ञो  
भवति तदीयदोषो ब्रह्मणि ब्रह्मिष्ठत्वादियथोक्तलक्षणसंपन्नत्वामाव आगच्छतीति भावः ।

यावद्यजुषाऽध्वर्युष्वेव तावत् ।

स्पष्टम् ।

यावत्साम्नोद्गातृष्वेव तावत् ।

इदमपि स्पष्टम् । एवं च त्रय्या विद्यया यज्ञः संपन्नो भवतीत्यर्थः । परिभाषाया-  
मप्युक्तं स त्रिभिर्वेदैर्विधीयत इति ।

यत्र क च यज्ञस्य विरतं ब्रह्मण्येव तावद्यज्ञो भवति ।

यत्र क चेत्यनेन त्रयी विद्या गृह्यते । त्रयीविद्याविहितयज्ञस्य त्रयीविद्याविहित-  
यज्ञे विरतं मौनमेनेन मौनैव ब्रह्मण्येव तावद्यज्ञः संपन्नो भवति । इदं च मौनमेवे  
ब्रह्मणो मुख्यं कर्मेत्यर्थः । इदं च दृष्टार्थप्रवृत्तकर्मण्येकाग्रचित्तत्वाय । अत एवाऽऽ-  
श्वलायनः—अबहुमापी यज्ञमना इति यज्ञमनस्त्वमाह ।

तस्मादेतस्मिन्नन्तर्धौ ब्रह्मा वाचंयमः स्यात् ।

अन्तर्धौ, इत्यनन्तरं चकारोऽध्याहार्यः । तस्माद्धेतोस्त्रयीसाध्यतत्तत्कर्मरूपे यज्ञे । अन्तर्धिशब्देन कर्मविरामकाल उच्यते । तत्रापि वाच्यमनं वा भवतीत्यर्थः । तथा च च्छान्दोग्यम्—ब्रह्मण्येव तावद्यज्ञो यत्रोपरतस्तस्मिन्नन्तर्धौ ब्रह्मा वाचंयमो भुम्भेदिति ।

यदि प्रमत्तो व्याहरेद्वैष्णवीमृचं जपि-  
त्वा व्याहृतीथ पुनर्वाचं यच्छति ।

प्रमत्तः प्रमादतो व्याहरेत्, वाचमुच्चारयेत् । वैष्णवी, इदं विष्णुरिति । एतामृचं जपित्वा व्याहृतीर्व्यस्ताः समस्ता वा जपित्वा पुनर्वाचं नियमयेदित्यर्थः । चकारो वैष्णव्यवृत्तसमुच्चयार्थः ।

राजनि मीयमानेऽग्नौ क्रियमाणे महावेद्यामु-  
त्तरवेद्यां च क्रियमाणायां राजनि ह्रिय-  
माणेऽभिपूयमाणे बहिष्पवमाने स्तूयमाने ।

अग्नौ शीत्वेन विधिनाऽग्निक्षेत्रे क्रियमाणे । अन्यस्तपष्टम् ।

उत्थायां संभ्रियमाणायामुत्थारुर्मसु च क्रियमाणेषु ।

उत्थामभरणं नाभोत्थार्थं मृदः समरणम् । उत्थाकरणार्थानि संसर्जनादीनि कर्माणि तेषु ।

प्रवृज्यमानायां च ।

प्रवृज्यमानायामुत्थायाम् । चकारः पूर्वेण समुच्चयार्थः ।

अग्नौ मीयमाने ।

अग्नौ ब्रह्मक्षेत्रेऽदृष्टार्थं दण्डेन मीयमाने ।

कृष्यमाणे ।

अग्निक्षेत्रे लाङ्गलेन कृष्यमाणे ।

ओष्यमाने ।

अग्निक्षेत्रे ओषधीना निवपने क्रियमाणे ।

चितेरूपधीयमानायाः ।

सर्वासु चित्तिपूषधीयमानासु ।

संचितकर्मसु च ।

यावन्ति संचितकर्माणि संचितमभिमृशतीत्यादीनि ।

एतेषु कर्मसु यथाकालं क्रियमाणेषु दक्षिणत आस्ते ।

उत्थान्येव विशिनष्टि यथाकालं क्रियमाणेषु स्वस्वकाले क्रियमाणेषु दक्षिणत आस्त उपविष्टो मरतीत्यर्थः ।

राजन्योह्यमानेऽग्नौ प्रणीयमाने द्विविधानयोः प्रोह्यमाणयोः ।

राजनि अनसोह्यमानेऽग्नौ तत्तरेदिके प्रणीयमाने । अन्यत्स्पष्टम् ।

उखायाः संभरिष्यमाणायाम् ।

उखायाः संभरिष्यमाणायामिति भविष्यप्रत्ययादुखार्थे मृदं प्रति गमनं गृह्यते ।  
स्पष्टमिदमुक्तमापस्तम्बेन—उखामच्छ गच्छतामिति । अच्छ मृत्खनामिमुख्येन गच्छ-  
तामित्यर्थः ।

ओह्यमानायां च ।

यजमानेन कण्ठे प्रतियुक्ता सती विष्णुकममन्त्रैस्तस्यामुखायामोह्यमानायाम् ।

नैर्ऋतीरुपधास्यताम् ।

नैर्ऋतीरिष्टका उपधास्यताम् । अध्वर्युप्रतिप्रस्थातृब्रह्मयजमानामिप्रायं बहुवचनम् ।  
यद्यप्युपधाने साक्षात्प्रतिप्रस्थातृब्रह्मयजमानानां संबन्धो नास्ति तथाऽपि अग्निचयनसं-  
बन्धमात्रमाश्रित्यैवात्र बहुवचनम् ।

चित्यग्नीनां प्रणीयमानानाम् ।

चित्यर्था इष्टकाश्चित्यग्नयः । चित्यग्नीनामित्यत्राग्निशब्दश्चित्ताघनपरः । चित्य-  
ग्निभ्यः प्रणीयमानेभ्योऽनुब्रूहीत्यादिना यद्विहितं चित्यग्नीनां प्रणयनं तत्रापि दक्षि-  
णत आस्ते ।

वसतीवरीः सवनीयाश्च गच्छताम् ।

सवनीयाशब्देनैकघना गृह्यन्ते । सवने सवने तत्प्रयोजनसत्त्वात् । गच्छतां गच्छतां  
प्रतिगच्छताम् ।

आह्रियमाणामु च ।

वसतीवरीः सवनीयाश्च यथाकालमाह्रियमाणामु । तत्र वसतीवरीणामाहरणकालोऽ-  
शीपोमीयवपाहोमोत्तरम् । सवनीयाहरणकालः प्रातरनुवाकोत्तरम् ।

अवभृथं चाभ्यवैष्यताम् ।

अवभृथं प्रति उरुः हि राजेत्यनेनाभ्यवैष्यतामवभृथदेशाभिमुखं प्रत्यवैष्यतां गमन-  
क्रियायां करिष्यमाणायाम् ।

उद्यत्सु च ।

उद्यत्सु आगच्छन्तु ।

एतेषु कर्मसु यथाकालं क्रियमाणेषु दक्षिणत एति ।

अध्वर्यादीनां गच्छतां दक्षिणतो गच्छति । नित्यः सर्वकर्मणां दक्षिणतो ध्रुवाणो  
व्रजतां वेत्याश्रयायनः । अग्निसंबन्धिकर्माणि अव्यवधानेन पठितुं युक्तानि कर्मक्रमेण  
वा पठितुं युक्तानि व्यत्यस्तपाठे हेतुश्चिन्त्यः ।



सदोहविधानेषु संमीयमानेष्वन्तरेण चात्वालो-  
त्करावन्वेत्यापरेणोत्तरवेदिमतिक्रम्य दक्षिणत उप-  
विशति ॥ २३ ॥ अवैसर्जनकालादन्वास्ते ।

अर्वाक्समपित्रताह्वानादग्नैवाऽऽस्ते ।

होप्यमाणेषु वैसर्जनेषु यथेतं प्रत्येत्योत्तरेणाऽऽग्नीध्रीयं  
धिष्णियं परीत्य पूर्व्वेण द्वारेण प्राग्वंशं प्रविश्या-  
परेण शालामुखीयमतिक्रम्य दक्षिणत उपविशति ।

स्पष्टम् ।

एवावन्दस्वेत्युपस्थे राजानं कुरुते ।

उपस्थोऽङ्कः ।

अवैसर्जनहोमादन्वास्ते ।

स्पष्टम् ।

हुते वैसर्जनेऽन्वगग्नेर्गच्छति ।

पूर्वो निष्क्रम्येत्यापस्तम्बः । हुते गार्हपत्यहोमे सर्वेभ्यः पूर्वो निष्क्रम्य प्राग्वंशा-  
त्परमध्वानमग्नेर्गच्छति सोमप्रथमकरूपे ।

पूर्वो वा ।

यदा ह्यग्निप्रथमास्तदाऽन्वाज्यमेवाग्निं निष्क्रम्य गच्छति । अन्यथाऽग्निप्रथमाः  
सोमप्रथमा वा प्राञ्चो गच्छन्तीत्यनेन विरोधात् ।

आग्नीध्रीयं प्राप्य दक्षिणत उपविशत्यावैसर्जनहोमाद-  
न्वास्ते हुते वैसर्जनेऽन्यस्मै राजानं प्रदायोत्तरेणाऽऽग्नी-  
ध्रीयं धिष्णियं परीत्य राजानं प्रत्यादाय सोमो  
जिगाति गातुविदिति सौम्यर्चाऽपरेण द्वारेण  
हविधोने प्रविश्याध्वयेवे राजानं प्रदाय यथेतं  
प्रत्येत्यापरेणोत्तरवेदिमतिक्रम्य दक्षिणत उपविशति ।

अन्यस्मै प्रतिप्रस्थात्रे । स्पष्टमेवापठदापस्तम्बः—आग्नीध्रीयं प्राप्य प्रतिप्रस्थात्रे  
रानानं प्रदायेति । अन्यत्स्पष्टम् ।

अग्नीपोमीयस्याऽऽ वपाया होमादन्वास्ते ।

अत्राऽऽहमिविधौ तेन वपाहोमपर्यन्तमित्यर्थः ।

हुतापां वपायां मार्जयते ।

चात्वाले सर्वैः मन् । स-हकाश्चात्वा- मार्जयन्त इत्याश्रयायनः ।

चसतीवरीषु परिगृह्यमाणानां वाचं यच्छत्या सुब्रह्मण्यायाः ।

सुब्रह्मण्या हानपर्यन्तमित्यर्थः । अत्राप्याढभिविधौ ।

महारात्रे बुध्यमानेषु बुध्यते ।

प्रथममिति शेषः । बोधनस्यार्थादेव सिद्धेः प्राथम्यविधानेनैव सार्थक्यम् । प्रथम-  
मित्यध्याहारं विना वैयर्थ्यमेव सूत्रस्य स्यात् ।

उपाकृते प्रातरनुवाके वाचं यच्छत्या परिधानीयायाः ।

अत्राप्याढभिविधौ तेन परिधानीयापर्यन्तमित्यर्थो भवति ।

सवनीयासु प्रपाद्यमानासु पूर्वेण द्वारेण हवि-

र्थाने प्रविश्याग्नेण स्वरं परीत्य दक्षिणत

उपविशति ॥ २४ ॥ आग्रहकालादन्वास्ते ।

ग्रहकालो दधिग्रहेण प्रचरतीत्यत आरम्य ।

ग्रहेषु गृह्यमाणेषु वाचं यच्छत्याऽऽग्रयणस्य ग्रहणात् ।

आ, आग्रयणस्य ग्रहणादिति पदच्छेदः । आग्रयणग्रहणपर्यन्तम् । आङ्-  
भिविधौ ।

यदिप्पवमानः सर्पत्सु समन्वारम्य सर्पति ।

वैश्वपहोममसहोतृहोमौ ब्रह्माणं यजमानो यजमानं ब्रह्मेत्येकेषामित्ययं विकल्प-  
श्चाऽऽध्वर्यवसूत्रोक्तोऽत्रापि द्रष्टव्यः । एतादृशेन विधिना समन्वारम्य सर्पति  
ब्रह्माऽपि ।

ब्रह्मन्स्तोप्यामीत्युच्यमाने देवसवितरेतच्चे प्राह तत्प्र च सुव प्र

च यज बृहस्पतिर्ब्रह्माऽऽयुष्मत्या ऋचो मा गात तनूपात्साम्नः

सत्या व आशिषः सन्तु सत्या आकृतय ऋनं च सत्यं च

वदत स्तुत देवस्य सवितुः प्रसव ओः स्तुतेति प्रसौति ।

संहितामन्त्रस्य वृत्तः पाठः स्तोमभागमन्त्रेण संधानार्थः । तेन सह, ओः  
स्तुतेति अम्यनुज्ञावाक्येन संधानम् । प्रसवोऽम्यनुज्ञावाक्यम् ।

सर्वस्तोत्राणामेष कल्पः ।

१९८म् ।

रश्मिरसि सयाय त्वा क्षयं जिन्वेत्येकप्रश्नः

स्तोमभागाः स्तोत्रे स्तोत्र उत्तरमुत्तरमादधाति ।

एकप्रश्नदेव स्तोमभागा भवन्ति । तेनाप्तोर्गामेऽन्यस्याऽऽवृत्तिः । एवं च संख्या-  
नियमः । एवं च सत्यपि सोमातिरेकनिमित्ते स्तोत्राधिक्ये तस्य तस्य क्रान्तिस्त एव

स्तोममागाः । अत्र सवनान्त्यस्याऽऽवृत्तिः पूर्वयोः सवनयोः । तृतीयसवने त्वधिका एव निविशन्ते । क्रतुरेवोत्तरक्रतुमावित्वात् । बहिष्पवमानार्थमुद्धातृभिः प्रस्तोत्रा वा ब्रह्मन्स्तोष्यामीत्युच्यमाने देवसावितरेतत्त इति मन्त्रम् । उच्यमान इति वर्तमाननिर्देशादेतदामन्त्रणवाक्यसमकालमिमं मन्त्रं पूर्वमेव वाऽऽमन्त्रणान्मन्त्रमुक्त्वा, ओ३ स्तुतेति तस्मिन्काले प्रसौनि । देवस्य सवितुः प्रसव इत्येतदनन्तरमो३ स्तुतेत्येतस्मात्पूर्वं स्तोमभागमन्त्रं संदधातीत्यादधातिशब्दार्थः । वीप्सा क्रमेण प्रतिस्तोत्रमेकैको मन्त्रो योज्य इत्येतदर्थम् ।

संख्यामाह—

द्वादशभिष्टोमे त्रयोदशात्यभिष्टोमे पञ्चदशोक्थ्ये षोडश षोडशिनिसप्तदश वाजपेय एकात्रिंशत्तमतिरात्रे त्रयस्त्रिंशत्तमस्तोर्यामे ।

अप्यभिष्टोमे राजन्यस्य गृह्णीयादिति षोडशिमहणमाचार्येणोक्तं तदर्थमेवाऽऽचार्येण स्तोमभाग उक्तः । त्रयोदशात्यभिष्टोमे इति । अयमेवात्यभिष्टोमनामकः क्रतुरनुमितः । स राजन्यस्य गृह्णीयादित्यनेन राजकर्तृको यज्ञ उक्तः । गौतमेन चत्वारिंशत्संस्कारेषु नित्यत्वेन परिगणनाद्ब्राह्मणस्यापि नित्य इति ज्ञेयम् । अर्थः स्पष्टः ।

स्तुते बहिष्पवमाने यथेतं प्रत्येत्यापरेणोत्तरवेदिमतिक्रम्य दक्षिणत उपविशति सवनीयस्याऽऽ वषाया होमादन्वास्ते ।

यथेतं यथागतम् । अत्राप्याढभिविधौ । तेन वषाहोमपर्वन्तमित्यर्थो भवति ।

हुतायां वषायां मार्जयित्वा पूर्वेण द्वारेण सदः प्रविश्याग्नेण प्रशास्त्रीयं धिष्णिगं परीत्य दक्षिणत उपविशत्यासंस्थानादन्वास्ते ।

संस्थानशब्देन सवनसमाप्तिरुच्यते ।

यत्रास्मै चमसमाहरति तं भक्षयति यथेतरे चमसान् ।

याजमानसूत्र एतत्समानार्थके कृतव्याख्यानम् ।

स्तुतशस्त्रयोर्वाचं यच्छति ।

समाप्तिपर्यन्तं, शस्त्रस्य समाप्तिर्याज्यान्ते ।

संस्थिते सवने यथेतं प्रतिनिष्क्रामति ।

येन पथा सदः प्रविष्टस्तेनैव पथेत्यर्थः ।

एवं विहित उत्तरयोः सवनयोः संचरो ब्रह्मत्वं च ।

संचरो मार्गः । इतरद्ब्रह्मत्वं च । गोबलीवर्द्धन्यायेनोभयोर्ग्रहणम् ।

वसतीवरीषु परिगृह्यमाणसु वाचं यच्छत्या सुब्रह्मण्यायाः ।

सुब्रह्मण्या ह्वानपर्यन्तमित्यर्थः । अत्राप्याढभिविधौ ।

महारात्रे बुध्यमानेषु बुध्यते ।

प्रथममिति शेषः । बोधनस्यार्थादेव सिद्धेः प्राथम्यविधानेनैव सार्थक्यम् । प्रथम-  
मित्यध्याहारं विना वैयर्थ्यमेव सूत्रस्य स्यात् ।

उपाकृते प्रातरनुवाके वाचं यच्छत्या परिधानीयायाः ।

अत्राप्याढभिविधौ तेन परिधानीयापर्यन्तमित्यर्थो भवति ।

सवनीयासु प्रपाद्यमानासु पूर्वेण द्वारेण हवि-

धाने प्रविश्याग्नेण खरं परीत्य दक्षिणत

उपविशति ॥ २४ ॥ आग्रहकालादन्वास्ते ।

ग्रहकालो दधिग्रहेण प्रचरतीत्यत आरभ्य ।

ग्रहेषु गृह्यमाणेषु वाचं यच्छत्याऽऽग्रयणस्य ग्रहणात् ।

आ, आग्रयणस्य ग्रहणादिति पदच्छेदः । आग्रयणग्रहणपर्यन्तम् । आढ-  
भिविधौ ।

वहिष्पवमानः सर्पत्सु समन्वारभ्य सर्पति ।

वैष्टुपहोममसहोतृहोमौ ब्रह्माणं यजमानो यजमानं ब्रह्मेत्येकेषामित्ययं विकल्प-  
श्चाऽऽध्वर्यवमूत्रोक्तोऽत्रापि द्रष्टव्यः । एतादृशेन विधिना समन्वारभ्य सर्पति  
ब्रह्माऽपि ।

ब्रह्मन्स्तोप्यामीत्युच्यमाने देवसवितरेतच्चे प्राह तत्प्र च सुव प्र

च यज वृहस्पतिर्ब्रह्माऽऽयुष्मत्या ऋचो मा गात तनूपात्साम्नः

सत्या व आशिषः सन्तु सत्या आकूतय ऋतं च सत्यं च

वदत स्तुत देवस्य सवितुः प्रसव ओः स्तुतेति प्रसूति ।

संहितामन्त्रस्य कृत्स्नः पाठः स्तोमभागमन्त्रेण संधानार्थः । तेन सह, ओः  
स्तुतेति अम्यनुज्ञावाक्येन संधानम् । प्रसवोऽम्यनुज्ञावाक्यम् ।

सर्वस्तोत्राणामेव कल्पः ।

एष्टम् ।

रदिमरसि क्षयाय त्वा सयं जिन्वेत्येकत्रिंशतः

स्तोमभागाः स्तोत्रे स्तोत्र उत्तरमुत्तरमादधाति ।

एकत्रिंशदेव स्तोमभागा भवन्ति । तेनाहोर्धामेऽन्यथाऽऽवृत्तिः । एवं च संस्था-  
नियमः । एवं च सत्यपि सोमातिरेकनिमित्ते स्तोत्राधिक्ये तस्य तस्य कनोस्तत एव

स्तोममागाः । अत्र सवनान्यस्याऽऽवृत्तिः पूर्वयोः सवनयोः । तृतीयसवने त्वधिका  
एव निविशन्ते । क्रतोरेवोत्तरक्रतुमावित्वात् । बहिष्पवमानार्थमुद्गातृभिः प्रस्तोषा वा  
ब्रह्मन्स्तोप्यामीत्युच्यमाने देवसवितरेतत्त इति मन्त्रम् । उच्यमान इति वर्तमाननि-  
र्देशादेतदामन्त्रणवाक्यसमकालमिमं मन्त्रं पूर्वमेव वाऽऽमन्त्रणान्मन्त्रमुक्त्वा, ओ३  
स्तुतेति तस्मिन्काले प्रसौनि । देवस्य सवितुः प्रसव इत्येतदनन्तरमो३ स्तुतेत्येतस्मा-  
त्पूर्वं स्तोमभागमन्त्रं संदधातीत्यादधातिशब्दार्थः । वीप्सा क्रमेण प्रतिस्तोत्रमेकैको  
मन्त्रो योग्य इत्येतदर्थम् ।

संख्यामाह—

द्वादशान्निष्टोमे त्रयोदशात्यग्निष्टोमे पञ्चदशोक्थ्ये षोडश षोडशिनि  
सप्तदश वाजपेय एकात्रिंशत्तमतिरात्रे त्रयस्त्रिंशत्तमसौर्यामे ।

अप्यग्निष्टोमे राजन्यस्य गृह्णीयादिति षोडशिमहणमाचार्येणोक्तं तदर्थमेवाऽऽचार्येण  
स्तोमभाग उक्तः । त्रयोदशात्यग्निष्टोम इति । अयमेवात्यग्निष्टोमनामकः क्रतुरनुमितः ।  
स राजन्यस्य गृह्णीयादित्यनेन राजकर्तृको यज्ञ उक्तः । गौतमेन चत्वारिंशत्संस्कारेषु  
नित्यत्वेन परिगणनाद्ब्राह्मणस्यापि नित्य इति ज्ञेयम् । अर्थः स्पष्टः ।

स्तुते बहिष्पवमाने यथेतं मत्येत्यापरेणोत्तरवेदिमतिक्रम्य  
दक्षिणत उपविशति सवनीयस्याऽऽ वपाया होमादन्वास्ते ।

यथेतं यथागतम् । अत्राप्याडभिविधौ । तेन वपाहोमपर्यन्तमित्यर्थो भवति ।

हुतायां वपायां मार्जयित्वा पूर्वेण द्वारेण  
सदः प्रविश्याग्नेण प्रशास्त्रीयं धिष्णिण्यं  
परीत्य दक्षिणत उपविशत्यासंस्थानादन्वास्ते ।

संस्थानशब्देन सवनसमाप्तिरुच्यते ।

यत्रास्मै चमसमाहरति तं भक्षयति यथेतरे चमसान् ।

याजमानमूत्र एतत्समानार्थके कृतव्याख्यानम् ।

स्तुतशस्त्रयोर्वाचं यच्छति ।

समाप्तिपर्यन्तं, शस्त्रस्य समाप्तिर्वाज्यान्ते ।

संस्थिते सवने यथेतं प्रतिनिष्क्रामति ।

येन पथा सदः प्रविष्टस्तेनैव पथेत्यर्थः ।

एवं विहित उत्तरयोः सवनयोः संचरो ब्रह्मत्वं च ।

संचरो मार्गः । इतरद्ब्रह्मत्वं च । गोबलीवर्द्धन्यायेनोभयोर्ग्रहणम् ।

आध्वर्यव एवातोऽन्यानि कर्माणि ब्राह्मण आम्नातानि भवन्ति ।

अत उक्तकर्मतोऽन्यानि वरणाङ्गजपादीनि तानूतप्त्रादीनि उपस्थानादीनि चाऽऽध्वर्यव एवाऽऽम्नातानि भवन्ति तान्यध्वर्युवत्कुर्यादित्यर्थः ।

एवं विहितं संस्थानां ब्रह्मत्वं ब्रह्मत्वम् ॥ २५ ॥

इति हिरण्यकेशिसूत्रे दशमप्रश्नस्याष्टमः पटलः ।

एवंप्रकारेण विहितं सर्वासां संस्थानां ब्रह्मत्वं भवति । द्विरुक्तिः प्रश्नसमाप्तिद्यो-  
तनार्था ।

इत्योकोपाह्वश्रीमदग्निष्टोमयाजिसाहस्राग्नियुक्तवाजपेययाजिसर्वतोमुखया-

जिद्विसाहस्राग्नियुक्तपौण्डरीकयाजिगणेशदीक्षिततनूजगोपीनाथ-

दीक्षितविरचितायां श्रीमद्भगवत्सत्यापाढहिरण्यकेशिसू-

त्राम्बुधिगतनिगूढार्थरत्नालाभकृतविद्वज्जनसंताप-

शामिकायां ज्योत्स्नाख्यायां वृत्तौ दशमप्र-

श्नस्याष्टमः पटलः ॥ ८ ॥

समाप्तो दशमः प्रश्नः ।